


បុណ្យទំនៀមទ័្រង

ក្នុងបុណ្យទំនៀមទ័្រង



ភាគទី២
រីក ជាន់សុដុន

បុណ្យចម្រើន បុណ្យចម្រើននៃសេចក្តីសុខ



រឿង ជាន់សុជន
ភាគទី ២

ពិនិត្យនិងកែសម្រួលដោយ
ភិក្ខុ បណ្ឌិត ឈន់

រក្សាសិទ្ធិគ្រប់យ៉ាង
ALL RIGHTS RESERVED

បោះពុម្ពលើកទី១

ថ្ងៃចេញ ទី១ ឧសភា ឆ្នាំ២០០០ ចំនួន១០០០គ្បាល

FIRST EDITION

May 1, 2000 1,000 Copies

បោះពុម្ពនៅព្រះរាជាណាចក្រកម្ពុជា

PRINTED IN THE KINGDOM OF CAMBODIA

កថាបទ

អាត្មាកាព តិក្ខុទិនយធរោ (ចហាយិន-ឡើង) ឆត្តខ្មែរ
សាន់តារេណា ស.រ.អ. បានត្រួតពិនិត្យចេញហើយ យល់ឃើញថា
“សៀវភៅ បុណ្យទំនៀមខ្មែរ” ដែលបានរៀបរៀងឡើងដោយលោក
ឆិង-ផាន់សុផុន នេះ មានសារប្រយោជន៍ច្រើនណាស់ ចំពោះប្រជា
ពលរដ្ឋ និង សន្តិមខ្មែរយើងទាំងអស់គ្នា ព្រោះថាប្រជាពលរដ្ឋខ្មែរ
យើងសព្វថ្ងៃនេះ កំពុងតែមាន ការខ្វះខាតក្នុងច្បាប់ទាំងផ្លូវលោក និង
ផ្លូវធម៌ច្រើនណាស់ ។

អាត្មាកាព សូមកោតសរសើរដល់ស្នាដៃ ទូរស្នាដៃដ៏ឆ្លើម របស់
លោក ឆិង-ផាន់សុផុន ដែលបាននិពន្ធសៀវភៅនេះ ដើម្បីទុក
ជាប្រទិបសំរាប់បំភ្លឺ និង ដើម្បីលើកស្ទួយធម្មត្រូវយ ទូរអរិយធម៌ខ្មែរ
ទំនៀមទំលាប់ខ្មែរ អក្សរសាស្ត្រខ្មែរ ។ល។ ឲ្យបានចំរើនឡើងវិញ
បន្ទាប់ពីត្រូវបានបំផ្លិចបំផ្លាញ ដោយសារក្នុងសង្គ្រាម ស្ទើរតែលេច
រលាយបាត់អស់ទៅហើយនោះ ។

សូមឲ្យសេចក្តីប្រាថ្នា របស់លោក ឆិង-ផាន់សុផុន បានសំរេច
សមតាមបំណងកុំបីខានឡើយ ។

សូមប្រទេសកម្ពុជា ជាទីកំសត់ និង ជាទីស្នេហា ចាប់បានសុខ
សន្តិភាព ដើម្បីបំពេញនូវសេចក្តីត្រូវការ របស់ប្រជាពលរដ្ឋខ្មែរទូទាំង
ប្រទេសដែលកំពុងតែស្រែកឃ្លានជាទីបំផុតនូវសន្តិភាពដ៏ពិតប្រាកដនោះ។

ថ្ងៃសៅរ៍ ១៥កើត ខែជេស្ឋ ឆ្នាំថោះ ឧកស័ក ព.ស.២៥៤៣

អាម្រេកថា

ខ្ញុំព្រះករុណា ខ្ញុំបាទ បានប្រៀបប្រៀងសៀវភៅ " **បុណ្យទំនៀមខ្មែរ** " នេះឡើង ក្នុងគោលបំណងចង់ផ្តល់ព័ត៌មាន និង ប្រមូលចងក្រងនូវឯកសារ ព្រះពុទ្ធសាសនា និង បុណ្យទំនៀម ទំលាប់ខ្មែរផ្សេងៗ ដែលស្ទើរតែរលាយបាត់បង់ទៅហើយនោះអោយបានគងវង្សតទៅ ។

ដើម្បីអោយបានងាយស្រួលដល់ការសិក្សាស្រាវជ្រាវ និង បដិបត្តិ ខ្ញុំព្រះករុណា ខ្ញុំបាទ បានចែកសៀវភៅ " **បុណ្យទំនៀមខ្មែរ** " នេះជា ៣ភាគ :

- ភាគទី១** : ក្រាំងព្រះធម៌ (ធម៌សំរាប់សូត្រក្នុងពេលធ្វើបុណ្យនានាក្នុងសៀវភៅ ភាគទី២ និង ភាគទី៣) ។
- ភាគទី២** : បុណ្យទាំង ១២ខែ (បុណ្យទ្វាទសមាស) ។
- ភាគទី៣** : បុណ្យទំនៀមទំលាប់ទូទៅ ។


ខ្ញុំព្រះករុណា ខ្ញុំបាទ សូមថ្លែងអំណរព្រះគុណ ជាពិសេសចំពោះព្រះភិក្ខុមហា យិន ឡឿន ប្រធានគណៈកម្មាធិការ វត្តខ្មែរ សាន់តាអាណា សហរដ្ឋអាមេរិច ដែលព្រះអង្គ បានយកព្រះទ័យទុកដាក់ជួយគ្រួសារនិក្ស និង កែសំរួលអត្ថបទ ទាំងអស់ក្នុងសៀវភៅនេះ ។

ខ្ញុំព្រះករុណា ខ្ញុំបាទ សូមថ្លែងអំណរគុណ :

- ចំពោះលោក តូច បុត្រា និង អ្នកស្រី ឯម សុគន្ធារី ដែលបានចំណាយប្រាក់ ជួលជាងថតរូបពីវត្តទន្លេសាគរ ហៅ វត្តសំរោងអណ្តែត ដែលតូរដោយវិចិត្រករ យៀង វិសាល (ថតដោយលោក ឈឹម វណ្ណៈ) ។
- ចំពោះ លោក ហែន វិបុល ដែលបានចំណាយប្រាក់ទាំងអស់ ក្នុងសៀវភៅ នេះតាមបច្ចេកទេស កុំព្យូទ័រ ដើម្បីអោយបានភ្លឺច្បាស់ និង ត្រឹមត្រង់ល្អ ។

ធ្វើនៅ ទីក្រុង សាន់តាអាណា ស.រ.អ ថ្ងៃ សៅរ៍ ទី ១ មករា ព.ស. ២៥៤៤
គ.ស. ២០០០

ឡាយចេញពី
សាកលវិទ្យាល័យ បណ្ណាសាស្ត្រ



លេខ១០ វិថីសម្តេចប៉ាន
សង្កាត់ជ័យជំនះ ខ័ណ្ឌដូនពេញ រាជធានីភ្នំពេញ

កាកាង



បុណ្យប្រជុំ១២ខែ

មាតិកាភ្លើង

ភាគទី១

ត្រង់ព្រះធម៌

- ០១. ថ្វាយបង្គំព្រះរតនត្រ័យ(បង្គំវន្ទា).....១០
- ០២. វិលីកគុណព្រះពុទ្ធ(ពុទ្ធវន្ទា).....១១
- ០៣. វិលីកគុណព្រះធម៌(ធម្មវន្ទា).....១៤
- ០៤. វិលីកគុណព្រះសង្ឃ(សង្ឃវន្ទា).....១៧
- ០៥. ព្រះត្រៃសរណគមន៍.....២១
- ០៦. វិធីសមាទានសីល៥(និច្ចសីល).....២២
- ០៧. វិធីសមាទានសីល៨(ឧបោសថសីលឬអដ្ឋសីល).....២៤
- ០៨. វិធីសមាទានសីល១០(អតិរេកសីលឬទសសីល).....២៨
- ០៩. អារាធនាចំរើនព្រះបរិត្ត(អាចារ្យសូត្រ).....៣១
- ១០. ទ្វាទសបរិត្ត(ធម៌ចំរើនព្រះបរិត្ត).....៣២
- ១១. ជយបរិត្តតាថា.....៣៧
- ១២. អារាធនាធម្មទេសនា(អាចារ្យសូត្រ).....៤០
- ១៣. វេរសង្ឃភក្ត(ឬឧទ្ទេសភក្ត).....៤៤
- ១៤. វេរសង្ឃទាន.....៤៥
- ១៥. វេរបច្ច័យ៤.....៤៦
- ១៦. ធម៌ព្រះសង្ឃជូនពរញាតិញាម(យថា...សព្វី...ភវតុ...).....៤៧

១៧. យំកិញ្ចិ(បត្តិទានភាថា).....៥០

១៨. យាទេវតា(បត្តិទានភាថា).....៥២

១៩. បាលីវេរគ្រឿងសក្ការៈពិសាខបូជា.....៥៥

២០. ប្រកាសពិសាខបូជា.....៥៧

២១. ភាថាប្រារព្ធពិសាខបូជា.....៥៩

២២. ធម្មចក្កប្បវត្តនសូត្រ(ចតុរិយសច្ចៈអដ្ឋង្គិកមគ្គ).....៦១

២៣. បាលីវេរគ្រឿងសក្ការៈមាយបូជា.....៨១

២៤. ប្រកាសមាយបូជា.....៨៣

២៥. ភាថាប្រារព្ធមាយបូជា.....៨៤

២៦. វេរកបិទទានដល់ព្រះសង្ឃ.....៨៧

២៧. វេរសំរាប់ចីវរនិងគ្រឿងបរិក្ខារកបិទ.....៨៨

២៨. វេរសំរាប់ចីវរនិងគ្រឿងបរិក្ខារកបិទរួមគ្នា.....៨៩

២៩. សំរាប់ចីវរ១០យ៉ាង.....៩០

៣០. ប្រកាសកបិទ.....៩១

៣១. វេរផ្កាហិរញ្ញវត្ថុ.....៩៣

៣២. តិរោកុដ្ឋសូត្រ.....៩៤

៣៣. បរាភវសូត្រ.....៩៨

៣៤. ព្រះអាការវតារសូត្រ(សូត្រអោយមនុស្សដែលឈឺធ្ងន់).....១០៦

៣៥. តិរិះមានន្ទសូត្រ(សូត្រអោយមនុស្សដែលឈឺធ្ងន់).....១០៧

៣៦. ព្រះអភិធម្ម(សូត្រពេលដំកល់សព).....១៣០

៣៧. ព្រះសហស្សន័យ(សុទ្ធិកតបដិបទា).....១៣៣

៣៨. ព្រះទុកមាតិកាសូត្រ(សូត្រពេលដង្ហែសព).....១៣៧

៣៩. ព្រះសុតន្តមាតិកា(សូត្រពេលដង្ហែសព).....១៤៤

៤០. ធម៌បង្កកូល(អនិច្ចា...អចិរិ...អវិជ្ជាបច្ចុយា...យទិ ហិនេ...)..១៤៦

៤១. រតនសូត្រ.....១៥១

៤២. សល្លសូត្រ.....១៦១

៤៣. មេត្តសូត្រ(ករណីយមេត្តសូត្រ).....១៦៦

៤៤. ធម៌ជ្រាយមេត្តា(ម្យ៉ាងទៀត).....១៧១

៤៥. មង្គលសូត្រ.....១៧២

៤៦. ពុទ្ធជយមង្គលភាថា(ពាហុ).....១៧៨

៤៧. សីមាវិបត្តិ១១យ៉ាង.....១៨៧

៤៨. និមិត្តសម្បត្តិ៣យ៉ាង.....១៨៩

៤៩. អពទ្ធសីមា.....១៩៦

៥០. បាលីសូត្រដកតិចិវរាវិប្បវាស.....២០១

៥១. បាលីសូត្រសន្មតតិចិវរាវិប្បវាស.....២០៣

៥២. បាលីសូត្រដកសមានសំវាសសីមា.....២០៥

៥៣. បាលីសូត្រសន្មតសមានសំវាសសីមា.....២០៦

៥៤. បាលីវេជ្ជុច្ច និងនិមិត្តសីមា.....២០៨

៥៥. បុព្វជ្ជាវិធី(សង្ខេប).....២០៩

៥៦. ឧបសម្បទាវិធី(សង្ខេប).....២១៥

៥៧. សិក្ខាណេវាវាទសូត្រ.....២២៦

៥៨. ទស្សនីយសំវេជនីយដ្ឋាន៤.....២២៨

ភាគទី២

បុណ្យទំរង់២៦ទំ (បុណ្យទ្វារធនសមាស)

០១. ខែចេត្រ (វេសា)២៣១

- បុណ្យចូលឆ្នាំថ្មី(មហាសង្ក្រាន្ត).....២៣២
- ព្រះពុទ្ធរកសន្តិភាពប្រធាននគរសក្តៈនិងកោលិយៈ.....២៥០

០២. ខែ វិសាខ (ឧសភា):២៥៤

- បុណ្យច្រត់ព្រះនង្គ័ល.....២៥៥
- បុណ្យពិសាខបូជា.....២៦០

០៣. ខែ ជេស្ឋ (វិសុទ្ធា):៣០០

- ព្រះមហិន្ទ្រេនាំពុទ្ធសាសនាចូលកាន់កោះលង្កា.....៣០១

០៤. ខែ អាសាធា (កក្កដា):៣០៤

- ព្រះសិទ្ធក្នយាងចេញសាងព្រះជួស.....៣០៥
- បុណ្យអាសាធាបូជា 'ធម្មចក្កប្បវត្តនសូត្រ'៣១១
- បឋមសង្គាយនា(មហាសន្និបាតសង្ឃទី១).....៣២៦

០៥. ខែ ស្រាពណ៍ (សីហា):៣៣៥

- បុណ្យចូលវស្សា(វស្សបនាយិកា).....៣៣៦

០៦. ខែ កទ្របទ (កញ្ញា):៣៤៣

- បុណ្យភ្ជុំបិណ្ណ.....៣៤៤
- ព្រះពុទ្ធតាំងធម៌ ក្នុងព្រៃត្រីតវ័ន.....៣៥៨

០៧. ខែ កស្ស័យ (តុលា):៣៦១

- បុណ្យចេញវស្សា(ថ្ងៃបវារណា).....៣៦២
- បុណ្យកបិស.....៣៦៧

០៨. ខែ កក្កិក (វិច្ឆិកា):៣៧៨

- បុណ្យអុំទូក.បណ្តែតប្រឺប.សំពះព្រះខែ.អកអំបុក.....៣៧៩
- បុណ្យទេសនាមហាជានក៍.....៣៩២
- ព្រះពុទ្ធបញ្ជូនភិក្ខុ៦០រូបចេញផ្សាយពុទ្ធសាសនា.....៣៩៨
- ការបរិនិព្វាននៃព្រះអគ្គសាវកសារីបុត្រ.....៤០៨
- បុណ្យឯករាជ្យជាតិខ្មែរ.....៤១២

០៩. ខែ វិគសិរ (ធ្នូ):៤១៨

- ព្រះសង្ឃមិគ្គាចារ្យប្រតិស្ឋានភិក្ខុនិសង្ឃលើកោះលង្កា.....៤១៩
- បុណ្យសិទ្ធិមនុស្ស.....៤២១

១០. ខែ មុស្ស (មករា):៤៤០

- ព្រះពុទ្ធទតកោះលង្កានិងប្រតិស្ឋានពុទ្ធសាសនាថេរវាទ.....៤៤១

- ១១. ខែ មាឃ (កុម្ភៈ):៤៤២
 - បុណ្យមាយបូជា(ចេតុរដ្ឋសន្និបាត-សំដែង ពតិមោត្ត).....៤៤៣
 - ព្រះពុទ្ធស្រង់ដាក់អាយុសង្ខារ.....៤៤៨
- ១២. ខែ វស្សា (មិនា):៤៥៨
 - ព្រះពុទ្ធយាងនិវត្តន៍ចូលជាតិភូមិ និងព្រោសពុទ្ធបិកា.....៤៥៩

កាកទិព

បុណ្យទំនៀមទំលាប់ទូទៅ

- ០១. បុណ្យទក្ខិណានុប្បទាន:.....៤៨១
 - ក). ខួប៧ថ្ងៃ.....៤៨១
 - ខ). ខួប៥០ថ្ងៃ.....៤៩០
 - គ). ខួប១០០ថ្ងៃ.....៤៩៥
- ០២. បុណ្យសង្កតាន.....៤៩៩
- ០៣. បុណ្យបច្ច័យ៤.....៥០៥
- ០៤. បុណ្យឆាកបង្កកូល.....៥១៦
- ០៥. បុណ្យផ្កា.....៥២៣
- ០៦. បុណ្យបញ្ចុះសីមា.....៥២៩
- ០៧. បុណ្យបួស.....៥៣៣

០៨. បុណ្យពុទ្ធាភិសេក.....៥៤៨

០៩. បុណ្យកតញ្ញកតវេទី.....៥៦១

១០. បុណ្យចំរើនព្រះជន្ម.....៥៧៣

១១. បុណ្យសព(ឈាបន្តកិច្ចបូបពុះ).....៥៨២

១២. បុណ្យធម្មទាន.....៦០៩

១៣. បុណ្យសេនាសនទាន.....៦១៧

១៤. បុណ្យសម្តោធ.ឆ្លង.....៦២៣

១៥. ពិធីរៀបអាពាហ៍ពិពាហ៍.....៦៣៩

១៦. ពិធីសូត្រមន្តលើករាសី.....៧៥០

១៧. ពិធីសូត្រមន្តដោះគ្រោះ.....៧៥៧

១៨. ពិធីសូត្រមន្តឡើងផ្ទះ.....៧៦០

ផ្សេងៗ:

០១. ទង់ព្រះពុទ្ធសាសនា.....៧៦៦

០២. ព្រះពុទ្ធផ្សែនព្រះអង្គ(រូបនិងអត្តាធិប្បាយ).....៧៦៩


០៣. សំវេជនីយដ្ឋានពុទ្ធសាសនានៅប្រទេសឥណ្ឌា(ផែនទី).....៧៧០

០១. ខែ ចេត្រ (មេសា)

រំលឹកដល់

- បុណ្យចូលឆ្នាំថ្មី (បុណ្យមហាសង្ក្រាន្ត)
- ព្រះពុទ្ធរកសន្តិភាពប្រទានគុណសក្កៈ
និងកោលិយៈ ក្នុងរឿងវិវាទដំណើរ
ទឹកស្ទឹងពោធិណ៍

បុណ្យចូលឆ្នាំថ្មី



ប្រទេសកម្ពុជាយើង ពីដើមត្រូវបានបង្កើតឡើង
 ទៅ(មុនសម័យក្រុងនគរធំ)ជនជាតិខ្មែរយើងនិយមប្រើ ចន្ទគតិ (ដំណើរ
 នៃព្រះចន្ទ) ជាសំខាន់ ទើបកំណត់លេខរៀង យកខែមិគសិរ ជាខែទី១
 នៃការចូលឆ្នាំថ្មី រីឯ ខែកត្តិកជាខែ១២ នៃការបញ្ចប់ឆ្នាំ។ ការចូលឆ្នាំខែ
 មិគសិរនេះ ក៏មានចែងក្នុងសេចក្តីកត់ហេតុរបស់អ្នកប្រាជ្ញចិនម្នាក់ឈ្មោះ
 ជាន់ តា គួន ដែលបានមកស្រុកខ្មែរក្នុងគ្រិស្តសករាជ ១២៩៥ នោះដែរ។

លុះក្រោយមក ប្រហែលពីពេលក្រោយដែលចាប់ផ្តើមប្រើ ចុល្ល
 សករាជមក ទើបខ្មែរយើងនិយមប្រើ សុរិយគតិ (ដំណើរនៃព្រះអាទិត្យ)
 ជាសំខាន់វិញ ហើយបានកំណត់ចូលឆ្នាំ នៅខែចេត្រ(ខែទី៥) ជាដើម
 ឆ្នាំ តាមកំណត់ព្រះអាទិត្យចរចូលកាន់មេសារាសី ក្នុងរដូវក្តៅ ជារៀង
 រាល់ឆ្នាំ ជាប់រហូត មកដល់សព្វថ្ងៃនេះ។ ថ្ងៃចូលឆ្នាំថ្មី រមែងចំលើថ្ងៃទី
 ១៣ ខែមេសា(ខែចេត្រ) ជារៀងរាល់ឆ្នាំ ក៏ប៉ុន្តែ យូរៗម្តងប៉ះចំថ្ងៃទី១៤
 មេសាដែរ។ មហាសង្គ្រាមដែលប្រើគន្លងតាមសុរិយគតិ មានឈ្មោះថា
 'សាមញ្ញសង្គ្រាម' គឺព្រះអាទិត្យដើរចំត្រង់ពីលើក្បាល ជាសង្គ្រាម។ រីឯ
 មហាសង្គ្រាមដែលប្រើគន្លងតាម ចន្ទគតិ ឈ្មោះថា 'អាយុសង្គ្រាម'
 គឺព្រះអាទិត្យដើរបញ្ចៀង មិនចំពីលើក្បាលទេ។ គេនៅប្រើចន្ទគតិដែរ
 ជាប់នឹងសុរិយគតិមិនអាចលុបចោលបាន ព្រោះចន្ទគតិមានទំនាក់ទំនង
 នឹងពុទ្ធបុព្វញ្ញត្តិ ជាច្រើន។ កាលណាព្រះចន្ទ និងព្រះអាទិត្យ ដើរឃ្លាត
 ឆ្ងាយពីគ្នា ល្មមបូកគ្នាទៅបាន១ខែ ត្រូវគិតតាមសុរិយាត្រា គឺគិតបន្ថែម

១ខែទៅក្នុងចន្ទគតិ ដើម្បីអោយស្មើនឹងថ្ងៃ ក្នុងសុរិយគតិ ដែលហៅថា 'លើកអធិកមាស' គឺបន្ថែម១ខែ ទៅក្នុងចន្ទគតិ ដើម្បីអោយទៅជា១ឆ្នាំ មាន១៣ខែ។ ដូច្នេះការចូលឆ្នាំតាមចន្ទគតិ មិនទៀងថាចូលថ្ងៃណាពិត ប្រាកដទេ ជូនចូលក្នុងវេលាខ្លីត ជូនក៏ចូលក្នុងវេលារនោច ក្នុងរវាង១ ខែ គឺមិនមុនថ្ងៃ៤កើត ខែចេត្រ និងក៏មិនហួសពីថ្ងៃ៤កើត ខែពិសាខ។ ហេតុនេះហើយ បានជាសង្គ្រាមខ្លះត្រូវលើកអធិកមាសដល់ខែពិសាខ។

បុណ្យចូលឆ្នាំថ្មី ជាបុណ្យមានសារៈសំខាន់គួរអោយសប្បាយរីក រាយ និងគួរអោយចាប់ចិត្តជាងគេ ក្នុងមួយឆ្នាំ។ ប្រជាពលរដ្ឋគ្រប់ជាន់ ថ្នាក់ចំណាយប្រាក់កាស ទិញរបស់របរពោរពាស ដើម្បីប្រារព្ធពិធីបុណ្យ ចូលឆ្នាំថ្មី អោយបានត្រឹមត្រូវ។ គេចោសសំអាតគេហដ្ឋានយ៉ាងស្អាត។ តាក់តែងផ្កាភ្លឺចម្រុះពណ៌នៅក្នុងគេហដ្ឋាន និងតាមបង្អួចហាងទាំងឡាយ។

ក្នុង មហាសំភារសូត្រ មានរឿងសំខាន់មួយ ទាក់ទងនឹងបុណ្យ ចូលឆ្នាំថ្មី ឬបុណ្យរមហាសង្គ្រាម នេះថា៖ "ក្នុងកាលដើមនៃកទ្ទកប្បនេះ មានបុរសម្នាក់ ឈ្មោះ ឆម្មន្ទាណ ជាបុត្រសេដ្ឋី រស់នៅក្នុងភូមិមួយ ជា អ្នកមានចំណេះវិជ្ជាជីវិតសេស(បញ្ញាឯក) មានចិត្តសប្បុរស រៀនចេះចប់ គម្ពីរក្រែវេទ តាំងពីអាយុបាន៧ឆ្នាំ។ សេដ្ឋីបិតាសាងប្រាសាទអោយនៅ ទៀបនឹងដើមជ្រៃមួយធំ ប្របញ្ជេរទន្លេដែលជាទីអាស្រ័យនៅនៃបក្សបក្សី ទាំងឡាយ។ ធម្មបាលកុមារនោះ បានចេះទាំងភាសាសត្វបក្សបក្សីទាំង ពួងផង និងអាចដឹងនូវសម្លេងឃ្នុំ។ លុះក្រោយមកក៏បានក្លាយជាអាចារ្យ

សំដែងមង្គលផ្សេងៗដល់មនុស្សទាំងពួង។ ប្រជាពលរដ្ឋនាំគ្នាគោរពបូជា និងសសើរចំពោះកុមារនោះ រួចហើយ កិត្តិសព្ទរបស់កុមារក៏បានលឿនសាយ រហូតឮទៅដល់ជនចម្លែកម្នាក់ទៀត ដែលជាអាទិទេព ដ៏មានបូទិ អំណាចខ្លាំងពូកែ នៅឯឋានសួគ៌។

គ្រានោះ មនុស្សលោករមែងគោរពរាប់អានដល់ ភវិលមហាក្រហូ មួយអង្គទៀត ចាត់ទុកជាអ្នកពូកែសំដែងមង្គលផ្សេងៗ ដល់មនុស្សទាំងពួង។ ភវិលមហាក្រហូ គឺជាអាទិទេពមានព្រះក្រ្របួន ដែលអាចមើលឃើញទិសទាំង៤ ក្នុងពេលតែមួយ និង ជាអាទិទេពមានតុច្ឆភាព ឬជាស្តេចសួរគ្រាស។ ព្រះអង្គមិនអាចទប់ព្រះទ័យបាន កាលបើទ្រង់ជ្រាបថា មាននរណាម្នាក់មានប្រាជ្ញាវៃឆ្លាតនិងចិត្តសប្បុរសដែលគេគោរពរាប់អានច្រើន។ ទោះបីជាយ៉ាងណា ក៏ព្រះអង្គបានជ្រាបច្បាស់ថា ប្រជាពលរដ្ឋទាំងនោះ ចាប់ផ្តើមជឿលើធម្មបាលកុមារ កាន់តែច្រើនឡើងៗ លើសពីព្រះអង្គ។ រឿងនេះ ធ្វើអោយព្រះអង្គមិនសព្វព្រះទ័យទាល់តែសោះ និងមិនអាចអនុគ្រោះបានសោះឡើយ។

ថ្ងៃមួយ ភវិលមហាក្រហូយាងចុះអំពីឋានសួគ៌ ហើយភ្ជាល់ជាមួយធម្មបាលកុមារ អោយឆ្លើយនូវប្រស្នា៣យ៉ាងរបស់ព្រះអង្គ គឺ៖

- ១. តើសិរិសុស្តីរបស់មនុស្ស ពេលព្រឹកស្ថិតនៅកន្លែងណា?
- ២. តើសិរិសុស្តីរបស់មនុស្ស ពេលថ្ងៃត្រង់ស្ថិតនៅកន្លែងណា?
- ៣. តើសិរិសុស្តីរបស់មនុស្ស ពេលល្ងាចស្ថិតនៅកន្លែងណា?

ការភ្ជាប់មានកិរិយាខ្ពស់ គឺថា បើធម្មបាលកុមារ ដោះប្រស្នាទាំងអស់រួច កបិលមហាព្រហ្មសុខចិត្តកាត់ព្រះភេសរបស់ព្រះអង្គ ឬជាដល់កុមារ និងប្រសិនជាធម្មបាលកុមារ ដោះប្រស្នាទាំង៣យ៉ាងមិនរួច ព្រះអង្គនឹងកាត់ក្បាលធម្មបាលកុមារ ទុកធ្វើជាជ័យភណ្ណ ក្នុងជ័យជំនះរបស់ព្រះអង្គ។ ធម្មបាលកុមារសុខចិត្តរកប្រស្នាទាំងអស់នោះនិងសុំបង្អង់ថ្ងៃសិន ដើម្បីគិតនូវប្រស្នានោះ។

ធម្មបាលកុមារចាប់ផ្តើមរកចម្លើយប្រស្នារបស់កបិលមហាព្រហ្ម។ លុះវេលាកន្លងទៅ៦ថ្ងៃហើយ ធម្មបាលកុមារនៅតែគិតប្រស្នានោះ មិនឃើញ និងដឹងខ្លួនថា ព្រឹកស្អែកនេះអាត្មាអញនឹងត្រូវកំបុតក្បាលស្លាប់ដោយអាជ្ញារបស់កបិលមហាព្រហ្មមិនខាន។ បើដូច្នោះ គួរតែអញរត់ទៅលាក់ខ្លួនពូនអាត្មា អោយស្លាប់បង់ដោយខ្លួនឯងប្រសើរជាង។ គិតយ៉ាងនេះហើយ ធម្មបាលកុមារក៏ចុះអំពីព្រៃសាទ ទៅពូនដេក នៅក្រោមដើមភ្នោតមួយគូ។ នៅលើដើមភ្នោតនោះ មានសត្វឥត្រីញីឈ្មោលធ្វើសំបុកអាស្រ័យនៅ។ វេលាយប់ឥត្រីញីសួរទៅឥត្រីឈ្មោលថា៖ "ព្រឹកស្អែកនេះយើងនឹងបានអ្វីធ្វើជាអាហារ?" ឥត្រីឈ្មោលឆ្លើយថា៖ "យើងនឹងបានស៊ីសាច់ធម្មបាលកុមារ ដែលត្រូវកបិលមហាព្រហ្មសម្លាប់ ពីព្រោះដោះប្រស្នាមិនរួច"។ ឥត្រីញីសួរថា៖ "តើប្រស្នានោះ មានន័យដូចម្តេចខ្លះ?" ឥត្រីឈ្មោលប្រាប់ថា៖ "វេលាព្រឹក សិរិស្ថិតនៅត្រង់ណា? ត្រូវឆ្លើយថា សិរិស្ថិតនៅលើមុខ។ វេលាថ្ងៃត្រង់ សិរិស្ថិតនៅត្រង់ណា? ត្រូវឆ្លើយ

ថា សិរីស្ថិតនៅលើដើមទ្រូង។ និង វេលាល្ងាច សិរីស្ថិតនៅត្រង់ណា?
 ត្រូវឆ្លើយថា សិរីស្ថិតនៅលើជើង។ ហេតុដូច្នេះហើយ បានជាមនុស្ស
 យកទឹកមកលុបមុខ នៅពេលព្រឹក មកលាបទ្រូងនៅពេលថ្ងៃត្រង់ និង
 មកលាងជើង នៅពេលល្ងាច មុនពេលចូលដំណេក។ កាលបានស្តាប់
 ព្យាករដូច្នោះហើយ ធម្មបាលកុមារក៏ត្រឡប់ទៅកាន់ប្រាសាទវិញ។

លុះព្រឹកស្អែកឡើង កបិលមហាព្រហ្ម ភ្ជាប់ចេញធម្មបាលកុមារ
 ហើយក៏បង្ខំព្រះទ័យកាត់ព្រះកេសរបស់ព្រះអង្គ បូជាដល់ធម្មបាលកុមារ
 តាមកិច្ចសន្យា។ ទោះបីជាយ៉ាងណា ក៏មុនពេលបំពេញកិច្ចនេះ កបិល
 មហាព្រហ្មដ៏អក័រ បានហៅបុត្រីទាំង៧រូប ដែលជាបរិចារិកាព្រះឥន្ទ
 មកប្រាប់ថា៖ “ឥឡូវនេះ បិតាត្រូវកាត់ក្បាលបូជាធម្មបាលកុមារ ក៏ប៉ុន្តែ
 បើដាក់ក្បាលនេះលើផែនដី ក៏នឹងកើតជាភ្លើង ធុះលោកធាតុទាំងមូល
 បើពោះទៅលើអាកាស នឹងគ្មានភ្លៀងធ្លាក់អស់កាល៧ឆ្នាំ ហើយបើនឹង
 ចោលទៅក្នុងមហាសាគរ ក៏នឹងរឹងស្ងួតហូតហែងអស់ទៅមួយរំពេច។”

ដើម្បីចៀសវាងនូវមហន្តរាយនោះ កបិលមហាព្រហ្មក៏ទ្រង់បញ្ជា
 អោយបុត្រីទាំង៧រូបរបស់ព្រះអង្គ ចែកវេនគ្នា ទ្រព្រះកេសព្រះអង្គដែល
 តំកល់ នៅលើពានមាស ម្នាក់ៗក្នុងរយៈពេល១ឆ្នាំ។ ព្រះអង្គទ្រង់បញ្ជា
 អោយបុត្រីច្បងឈ្មោះ ឌុន្ទរាយកានមកទទួលព្រះកេសព្រះអង្គ មុនគេ
 រួចហើយក៏ហែព្រះកេសនោះ ប្រទក្សិណភ្នំព្រះសុមេរុ ៦០នាទី ទើបយក
 ទៅប្រតិស្ឋានទុកក្នុងមណ្ឌបមួយ ក្នុងមហាគុហាឥន្ទមារី ខែភ្នំកែលាស

ដើម្បីបូជាគ្រឿងទិព្វផ្សេងៗ។ ព្រះវិស្សកម្មទេវបុត្រក៏និមិត្តរោងមួយប្រកប
 ដោយកែវ៧ប្រការឈ្មោះថា "គគរតិសតា" អោយជាទីប្រជុំនៃពួកទេវតា
 ទាំងឡាយ។ លុះតំប៉ង់១ឆ្នាំ ជាសង្គ្រាន្តហើយ គឺនៅពេលចូលឆ្នាំថ្មីម្តង។
 កូនស្រីកបិលមហាព្រហ្ម តែងតែនាំពួកទេពនិករបរវកញ្ញាទាំងមួយសែន
 កោដិ ហោះទៅកាន់ មហាគុហាគន្ធមាលី នៃភ្នំកែលាស ក្នុងខេត្តហិម-
 ពាន្ត ដែលជាទីប្រតិស្ឋាននៃព្រះសិរសាកបិលមហាព្រហ្ម តំកល់ទុកលើ
 ពានមាសនោះ មកដង្ហែប្រទក្សិណភ្នំព្រះសុមេរុ ជុំចក្រវាឡ តាមផ្លូវព្រះ
 អាទិត្យចរជាតំប៉ង់១នាទី ហើយក៏អញ្ជើញទៅតំកល់ទុកកន្លែងដើមវិញ។
 រួចមក ទើបប្រជុំអស់ទេវបុត្រនិងទេពធីតាទាំងឡាយមួយសែនកោដិចូល
 ទៅស្រង់ទឹកមហាអនោត្តស្រះ ដែលមានកំពង់៧ ហូរចេញពីថ្មកែវដែល
 ជាមាត់ គោឧសភរាជ យ៉ាងត្រជាក់ក្សេមក្សាន្តព្រះហឫទ័យ។ លុះស្រង់
 ទឹករួចហើយ ទើបនាំគ្នាចូលទៅសមាទាន រក្សាសីល នៅឯក្នុងធម្មសាលា
 ដែលវិស្សកម្មទេវបុត្របាននិមិត្តថ្វាយ។ កាលបន្ទោរបង់នូវអតមង្គលជ្រះ
 ស្រឡះហើយ រាល់ព្រះអង្គបានទទួលនូវសិរស្ថិយមង្គល វិបុលសុខ
 ជន្មវស្សាយីនយូរ តាំងពីចូលឆ្នាំថ្មីនេះមក។

មានរឿងមួយទៀតតំណាលថា៖ "កាលព្រះសម្មាសម្ពុទ្ធច្រង់គង់ព្រះជន្ម
 នៅឡើយ ព្រះបាទមហេន្ទិកាសន្ត បានចូលទៅបង្គំទូលសួរព្រះអង្គថា
 'បពិត្រព្រះអង្គដ៏ចម្រើន! បើព្រះអាទិត្យចរចូលមកកាន់ទីជួបមួយជុំនៃរាសី
 ចក្រនេះហើយ តើពួកពុទ្ធបរិស័ទ ត្រូវប្រតិបត្តិដូចម្តេច ដើម្បីអោយបាន

សេចក្តីសុខ កុំអោយមានជម្ងឺតម្កាត់មកបៀតបៀន? ។

ព្រះមានព្រះភាគទ្រង់ត្រាស់ថា៖ បពិត្រមហាភោជ! ត្រូវពុទ្ធបរិស័ទ កុំមានសេចក្តីប្រមាទ គឺកុំប្រមាទក្នុងអំពើទុច្ចរិត ដោយកាយ វាចា និង ចិត្ត គឺត្រូវប្រព្រឹត្តអោយល្អ ក្នុងកុសលកម្មបទ១០ ។

ដូច្នេះពាក្យថា សង្គ្រាន្ត គឺដំណើរឃ្លាតចាកទី ឈានចូលដល់ ដំណើរដែលព្រះអាទិត្យចរចូលដល់ទីជួប មួយជុំនៃរាសីចក្រ ឬក៏ដំណើរ ដែលដើមនិងចុងនៃរាសីចក្រជួបគ្នា ពេញគ្រប់មួយឆ្នាំ បានដល់ការដាច់ ឆ្នាំចាស់ ឆ្នាំថ្មីនេះឯង។ ពោលគឺកំណត់យកពេល ព្រះកេស របស់ភិបលមហាព្រហ្មត្រូវប្តូរដៃគ្នាកាន់ ហើយឆ្នាំកំប្តូរដែរ។ ឧទាហរណ៍ ដូចជា ឆ្នាំទៅមិញជាឆ្នាំថ្មី ត្រូវប្តូរមកឆ្នាំនេះ ជាឆ្នាំខាល។

សេចក្តីទំនាយនៅក្នុងតម្រា មហាសំការសូត្រ បាននិយាយអំពី ឈ្មោះទេពធីតាមហាសង្គ្រាន្តទាំង៧រូប និងគ្រឿងអាករណៈរបស់នាងថា៖

បើសង្គ្រាន្តជា ថ្ងៃអាទិត្យ ទេពធីតាឈ្មោះ ធុន្ទរទេវី សៀតផ្កា ទទឹម គ្រឿងប្រដាប់បុគ្គលភាគ ភក្សាហារផ្លែឧទុម្ពរ អាវុធស្តាំច័ក្រ ធ្វេង ស័ង្ខម និង ពាហនៈគ្រុឌ។

បើសង្គ្រាន្ត ថ្ងៃចន្ទ ទេពធីតាឈ្មោះ គោកគៈទេវី សៀតផ្កាអង្កា បុស្ស គ្រឿងប្រដាប់មុត្តា ភក្សាហារប្រេង អាវុធស្តាំព្រះខ័ន ធ្វេងកាន់ ឈើច្រត់ និង ពាហនៈខ្លា។

បើសង្ក្រាន្ត ថ្ងៃអង្គារ ទេពធីតាឈ្មោះ ពក្សសាទេវី សៀតផ្កា
ឈូក គ្រឿងប្រដាប់មោរា ភក្សាហារលោហិត អារុផស្តាំត្រីសូល៍ ឆ្វេង
ដួង និង ពាហនៈអស្សុតរ(សេះ)។

បើសង្ក្រាន្ត ថ្ងៃពុធ ទេពធីតាឈ្មោះ មន្ទាទេវី សៀតផ្កាចំប៉ា
គ្រឿងប្រដាប់ពិទ្ធស្វ ភក្សាហារទឹកដោះសប្បិ អារុផស្តាំមូល ឆ្វេងឈើ
ច្រត់ និង ពាហនៈលា។

បើសង្ក្រាន្ត ថ្ងៃព្រហស្បតិ៍ ទេពធីតាឈ្មោះ ភិរិណទេវី សៀតផ្កា
មណ្ឌា គ្រឿងប្រដាប់មរកត ភក្សាហារសណ្តែកល្អ អារុផស្តាំកង្វែរ
ឆ្វេងកាំភ្លើង និង ពាហនៈដី។

បើសង្ក្រាន្ត ថ្ងៃសុក្រ ទេពធីតាឈ្មោះ ភិរិណទេវី សៀតផ្កាចង្កុល
ណី គ្រឿងប្រដាប់បុស្សរាគីម ភក្សាហារចេកណាំរ៉ា អារុផស្តាំព្រះខ័ន
ឆ្វេងពិណ និង ពាហនៈក្របី។

បើសង្ក្រាន្ត ថ្ងៃសៅរ៍ ទេពធីតាឈ្មោះ មហោទាទេវី សៀតផ្កា
ត្រកៀត គ្រឿងប្រដាប់និលរតន៍ ភក្សាហារសាច់ទ្រាយ អារុផស្តាំចក្រ
ឆ្វេងត្រីសូល៍ និង ពាហនៈក្រោក។

តាមទំនៀម ទេពធីតាទាំងពីររូបដែលត្រូវវេនចេញហែ ដៃម្ខាងទ្រ
ពានមាសដែលតំកល់ក្បាលកបិលមហាព្រហ្ម ហើយមិនដែលជិះពាហនៈ
ជារបៀបធម្មតាទេ គឺសុទ្ធតែសំដែងកិរិយាតាមបែបបទផ្សេងៗ ដូចជាគេ

លេងសៀក។ ប៉ុន្តែ គេបានកំណត់យកតាមពេលវេលាចេញ យ៉ាងដូច្នោះ៖

. ពីពេលព្រលឹមដល់ថ្ងៃត្រង់ : ជិះឈរលើខ្នងពាហនៈ មិនចាប់
កាន់បង្ហែរ ឬខ្សែទេ។

. ពីថ្ងៃត្រង់ដល់ពេលព្រលប់ : ជិះអង្គុយពាក់រៀង។

. ពីព្រលប់ដល់កណ្តាលអធ្រាត្រ : ជិះដេក បើកភ្នែក។

. ពីពាក់កណ្តាលអធ្រាត្រដល់ភ្លឺ : ជិះដេក ទ្រេចភ្នែក។

បុណ្យចូលឆ្នាំថ្មី ប្រព្រឹត្តទៅអស់កាលបីថ្ងៃ ក្នុងខែចេត្រ ត្រូវនឹង
ថ្ងៃទី១៣, ១៤, និង ១៥ ខែមេសា មានដូចតទៅនេះ៖

- . ថ្ងៃទី១ ហៅ ថ្ងៃមហាសន្ត្រាគ្គ ជាថ្ងៃចូលឆ្នាំដំបូង។
- . ថ្ងៃទី២ ហៅ ថ្ងៃទ័យសត ជាថ្ងៃកណ្តាល(ចែកឆ្នាំចាស់និងថ្មី)។
- . ថ្ងៃទី៣ ហៅ ថ្ងៃឡើងស័ក្តិ ជាថ្ងៃចាប់ផ្តើមចូលសករាជថ្មី។

ក្នុងថ្ងៃចូលឆ្នាំថ្មី ឬ ថ្ងៃមហាសន្ត្រាគ្គ នៅតាមគេហដ្ឋាននីមួយៗ
សមាជិកគ្រួសារម្នាក់ៗស្លៀកពាក់ស្អាតចាត មកអង្គុយជួបជុំគ្នា នៅមុខ
អាសនៈមានរៀបរយល្អ រង់ចាំស្តាប់សម្លេងសួរពីវត្តឯនាយអោយសញ្ញា
ថា ឆ្នាំថ្មីនឹងមកដល់ឥឡូវហើយ។ កាលពូសួរសម្លេងសួររោទិ៍ណាំហើយ
ពិធីក៏ចាប់ផ្តើមប្រព្រឹត្តទៅ។ ទាននិងធូបត្រូវបានដុតឡើង។ សមាជិកនៃ
គ្រួសារម្នាក់ៗក្រាបថ្វាយបង្គំព្រះពុទ្ធបដិមាករ បីដង និង នាំគ្នាចាប់ផ្តើម

នមស្សការថ្វាយបង្គំព្រះរតនត្រ័យ (សូមអានទំព័រ១២)ព្រមទាំងនាំគ្នាសូម
 ស្វាគមន៍ចំពោះទេវតាឆ្នាំថ្មី ដែលជាអ្នកទទួលបន្ទុកថែរក្សាសុខមាលភាព
 មនុស្សជាតិ ក្នុងរយៈពេល មួយឆ្នាំ។ នៅក្នុងឱកាសនោះ ម្នាក់ៗបន្តិសុំ
 សេចក្តីសុខ ចំរើនគ្រប់ប្រការ អំពីទេវតាឆ្នាំថ្មី ដោយយកទឹកមង្គលមក
 ស្រោចស្រពលើក្បាល និងខ្នងព្រាណ តាមជំនឿរបស់ខ្លួន។

គ្រួសារនីមួយៗនាំគ្នាទៅ និងយកម្ហូបអាហារដែលបានតាក់តែង
 រួចហើយនោះ ទៅប្រគេនព្រះសង្ឃ នៅវត្ត ក្នុងវេលាមុនថ្ងៃត្រង់ និង
 ស្តាប់ព្រះសង្ឃសូត្រមន្ត ប័ក្សកូល។

គេអាចដឹងនូវ ឈ្មោះទេវតា គ្រឿងអលង្ការ ក្រយាស្វាយ វត្ត
 ដែលព្រះអង្គកាន់ ព្រះរាជទីនាំង សេចក្តីសុខទុក្ខ ឫក្ស ឬកាលបរិច្ឆេទ
 ដែលទេវតាឆ្នាំថ្មី ចុះមកទទួលវេនអំពីទេវតាឆ្នាំចាស់ កាលបរិច្ឆេទផ្លាស់
 សករាជថ្មី អាកាសធាតុ និង ផលិតផលកសិកម្ម គន់គួរតាមក្បួនមហា
 សង្ក្រាន្ត បែបបូរាណ។ ឧទាហរណ៍៖ ឆ្នាំថ្មីនេះ ជាឆ្នាំខាល សិរិទ្ធិស័ក
 ព.ស.២៥៤២ ទេវតាឆ្នាំថ្មីជាទេពធិតាព្រះនាមរាគ្យសាទេវី គង់នៅឋាន
 ចាតុម្មហារាជិកា ទ្រង់សៀតផ្កាឈូកនៅព្រះកាណ៌ ទ្រង់អម្ពរពណ៌ស្វាយ
 ប្រដាប់ដោយមោរា សោយលោហិតជាអាហារ ព្រះហស្តស្តាំទ្រង់ត្រី
 សួល ព្រះហស្តឆ្វេងទ្រង់កោវណ្ណ(ធ្នូ) គង់លើខ្នងសេះ ជាវាជទីនាំង។
 ចូលឆ្នាំថ្មីនៅថ្ងៃអង្គារ ៣រោច ខែចេត្រ ត្រូវនឹងថ្ងៃទី១៤ ខែមេសា គ.
 ស. ១៩៩៨ វេលាម៉ោង ០៥:១២នាទី ព្រឹក។ ផ្លាស់សករាជថ្មី នៅថ្ងៃ

សុក្រ ៦រោច ខែចេត្រ ត្រូវនឹងថ្ងៃទី១៧ ខែមេសា ១៩៩៨ វេលាម៉ោង
 ០៥:១២នាទី ព្រឹក។ ភ្ញៀវធ្លាក់៥០០មេ ធ្លាក់នៅលើចក្រវាឡ ២០០មេ
 ធ្លាក់នៅលើព្រៃហិមព្វាន ១៥០មេ ធ្លាក់នៅលើមហាសមុទ្រ១០០មេ និង
 ធ្លាក់នៅលើផែនដី៥០មេ។ ផលិផលកសិកម្ម ចំរើនតែ១០ភាគរយ ខូច
 ខាតអស់៩០ភាគរយ។ ធញ្ញហារ ផល្លាហារ មជ្ឈម័សាហារ មិនគ្រប់
 គ្រាន់។ ប្រជាពលរដ្ឋលំបាកវេទនា និងមានទុរភិក្ស ។ល។

ក្នុងថ្ងៃទី២ ថ្ងៃច័ន្ទ ម្នាក់ៗភ្ញាក់ពីព្រលឹម ខុសពីធម្មតា។ កូន
 ចៅរៀបចំវត្តជាច្រើនមុខ យ៉ាងសមរម្យ មានសំលៀកបំពាក់ថ្មីថ្លោងនិង
 ចំណីអាហារ យកទៅជូនដល់មាតាបិតា ជីដូនជីតា និងគ្រូពេទ្យយន្ត
 ការធ្វើរបៀបនេះ បង្ហាញអោយឃើញនូវការគោរពនិងការដឹងគុណរបស់
 កូនចៅចំពោះអ្នកមានគុណ។ គ្រួសារបរិច្ចាគលុយកាក់ដាក់ទានដល់ជន
 ក្រីក្រ ដល់អ្នកបំរើ និងគ្រួសារទុក្ខទាំងឡាយ រួចហើយគេនាំគ្នាទៅវត្ត
 ដើម្បីធ្វើបុណ្យឧទ្ទិសកុសលដល់បុព្វការីជន។

ក្នុងថ្ងៃទី២នេះ ពុទ្ធបរិស័ទនិយមប្រារព្ធពិធីពូនភ្នំខ្លាច។ គេពូនភ្នំ
 ធំមួយចំកណ្តាល និង ភ្នំតូចៗ៤សងខាង ធ្វើវិធីវិភិក្តិពុទ្ធជីវិត មានទ្វារ
 ចេញចូលបានទាំង៤ទិស ដែលហៅថា វារុក្ខេតិយ ។ វាលុកចេតិយ
 គឺជាតំណាងចូឡាមណីចេតិយ ជាទីដែលពួកទេព្វាសាងបញ្ចុះព្រះមោលី
 (ព្រះកេសធាតុ) និង ព្រះទាមាធាតុ(ព្រះចង្កូមកែវ) របស់ព្រះសម្មាសម្ពុទ្ធជា

ម្ចាស់ នៅឯឋានត្រៃត្រីង្ស ដោយសំគាល់ថា បានផលានិសង្សច្រើនផង បានចរិយាដោះអំពើគ្រោះចង្រៃ ក្នុងឆ្នាំចាស់ចេញស្រឡះផង និងបានទទួល សិរស្សស្តីក្នុងឆ្នាំថ្មី ជារៀងរហូតទៅផង។

មានមតិត្រឹមត្រូវមួយ ដែលអាចនាំអោយកើតជា បុណ្យកុសល ថា ភ្នំធំនៅចំកណ្តាលនោះគឺជាតំណាងព្រះសក្យមុនីចេតិយ ជាទីបញ្ចុះ ព្រះសារិកធាតុព្រះអង្គ រីឯភ្នំតូច៤ទៀតជាតំណាងចេតិយបញ្ចុះអដ្ឋិធាតុ របស់ ព្រះសារីបុត្រ ព្រះមោគ្គល្លាន ព្រះអានន្ទ និង ព្រះមហាកស្សប ដែលជាសាវកសំខាន់របស់ព្រះអង្គ សុទ្ធសឹងជា ព្រះអរហន្តមានគុណ ធម៌ខ្ពស់ កំចាត់អំពើបាបរួចអស់ហើយ។ ម្យ៉ាងទៀត ខ្មែរយើងតែងមាន ជំនឿថា គ្រាប់ខ្សាច់មួយគ្រាប់។ ដែលចាក់ពូននោះ អាចផ្តល់អានិសង្ស ដល់អ្នកដែលបានពូននោះ អោយបានចរិយាដោះនូវបាបគ្រោះនិងកម្មរៀង រវាងទាំងពួងទៀតផង។

មហាសំការសូត្រ ក៏បានបញ្ជាក់អំពីអានិសង្សនៃការ ពូនភ្នំខ្សាច់ នេះថា៖ "ពេលសង្គ្រាន្តថ្មីចូលមកដល់ ព្រះបាទបសេនទិកោសល បាន ចូលទៅទូលសួរព្រះដ៍មានព្រះភាគថា "មុនពេលព្រះអង្គទ្រង់បរិនិព្វានទៅ បើដល់រដូវសង្គ្រាន្តចូលឆ្នាំថ្មីម្តង។ តើខ្ញុំព្រះអង្គគួរបំពេញបុណ្យកម្មអ្វីខ្លះ?"

ព្រះពុទ្ធទ្រង់ត្រាស់ថា៖ "បពិត្រមហារាជ! គួរសាង វាលុកចេតិយ នៅឆ្នេរស្ទឹង ឬទន្លេ ហើយនាំយកគ្រឿងសក្ការៈមានទៀន ធូប គ្រឿង ក្រអូប ផ្កាភ្លឺ ជាដើម មកបូជាចុះ"។ ព្រះអង្គក៏បានត្រាស់បញ្ជាក់អំពី

អានិសង្កនៃការកសាង វាលុកចេតិយ ជាព្រះបាលីភាថាយ៉ាងដូច្នោះថាៈ
 "ពានុករចេតិយំ កក្កា យេ នវា អថ នវិយា អន្តំ បាណំ ឥត្តំ
 បុត្តំ គន្ធិនេចនាជិនិ អាហរិត្វា ចេតិយំ បូជំ កក្កា សន្នាយ
 ច អានិសំសំ មហាប្លង់ រដ្ឋ កុរេន ឧប្បជ្ជតិ ខត្តិយេ ចាវិ
 ប្រាហ្មណេ ហិរេន កុរេន ន ជាយន្តិ ពានុកស្ស ឥនំ ផលំ"។

ប្រែថាៈ "នរៈនារីណាដែលបានសាង វាលុកចេតិយ ហើយបាន
 យកនូវ បាយ ទឹក សំពត់ ផ្កា គ្រឿងក្រអូប គ្រឿងលាប ជាដើមទៅ
 បូជាព្រះចេតិយនោះ ដោយសទ្ធាជ្រះថ្លា នរៈនារីនោះរមែងបានទទួលនូវ
 ផលានិសង្កច្រើន រមែងទៅកើតក្នុងត្រកូលពិរ គឺៈ ខត្តិយត្រកូល និង
 ប្រាហ្មណ៍ត្រកូល មិនទៅកើត ក្នុងត្រកូលថោកទាបឡើយ។ នេះជាផល
 នៃការសាងវាលុកចេតិយ"។

ក្នុងថ្ងៃទី៣ ថ្ងៃឆ្នើមស័ក្តិ កម្មវិធីបុណ្យមានសារៈសំខាន់ ជាងថ្ងៃ
 ដទៃទៀត។ វេលាព្រឹក ពុទ្ធបរិស័ទនិមន្តព្រះសង្ឃប័ង្សកូល ឆ្លងភ្នំខ្សាច់
 វាលុចេតិយ។ វេលារសៀល មានការស្រង់ ព្រះពុទ្ធដិមាគរ ព្រះសង្ឃ
 និងមាតាបិតា ឬជីដូនជីតា។ ការដូតទឹកជំរះកាយជូនចំពោះមាតាបិតាឬ
 ជីដូនជីតា កូនចៅបានទទួលនូវពរសព្វសាធុការ និងជំបូន្មានល្អៗសំរាប់
 អប់រំខ្លួន តទៅអនាគត។ រីឯ ការស្រង់ព្រះពុទ្ធបដិមាគរ ជានិមិត្តរូបថា
 ទឹកគឺជាសេចក្តីត្រូវការចាំបាច់ចំពោះរុក្ខជាតិ និងជីវិតសព្វសត្វ។

មហាសំការសូត្រ ក្នុងគម្ពីរ សុត្តន្តបិដក បញ្ជាក់អំពីអាទិសង្ឃនៃ ការស្រង់ទឹកព្រះសង្ឃនិងមាតាបិតាថា៖ "កាលថ្ងៃសង្ក្រាន្តតូលមកជិតដល់ ព្រះបាទបសេនទិកោសល បានរៀបចំបារាំងស្អាត នៅឆ្នេរស្ទឹងមួយ រួចហើយក៏និមន្តព្រះពុទ្ធនិងព្រះសង្ឃស្រង់ទឹក ដោយមានសមាទានសីល ប្រគេនកត្តាហារចំពោះព្រះពុទ្ធ និងព្រះសង្ឃទាំងអស់ ក្នុងទីនោះផង"។ គម្ពីរដែលបញ្ជាក់ថា អ្នកណាបានស្រង់ទឹកព្រះសង្ឃ មាតាបិតា និង គ្រូឧបជ្ឈាប័យ បានទទួលអាទិសង្ឃច្រើនណាស់។ លុះដល់អនាគតជាតិ នឹងបានទៅកើតក្នុងទេវលោកឋាន និងបានជាស្តេចចក្រពត្តិ មានបុណ្យ បារមីច្រើន មានរូបសម្បត្តិល្អ មានទ្រព្យសម្បត្តិច្រើន មានសេចក្តីសុខ គ្រប់បែបយ៉ាង ។ល។

ប្រទេសខ្មែរយើងសម័យបូរាណ ក្នុងរជ្ជកាលព្រះបាទជ័យវរ្ម័នទី៧ ពេលចូលឆ្នាំថ្មីម្ដងៗ ពុទ្ធបរិស័ទតែងនិមន្តព្រះពុទ្ធរូបដ៏មានមហិទ្ធិបូទិ ២៥ អង្គ ដែលជាតំណាងនៃអាណាខេត្តនីមួយៗ ក្នុងព្រះរាជាណាចក្រកម្ពុជា មកធ្វើពិធីស្រង់ទឹក នៅប្រាសាទព្រះខ័ន(ឬប្រាសាទជ័យស្រី) រួចហើយ គេដង្ហែព្រះពុទ្ធរូបគ្រប់អង្គ ជាក្បួនយ៉ាងមហោឡារិក គគ្រឹកគគ្រេង មុន នឹងយកទៅទៅតំកល់ទុក នៅកន្លែងដើមវិញ។

រាជរដ្ឋាភិបាលក៏ប្រារព្ធបុណ្យឡើងស័ក្តិ ក្នុងថ្ងៃទីបីនេះដែរ ដើម្បី តម្លើងឋានន្តរសក្តិ ដល់ជនស៊ីវិលនិងទាហានណាដែលខំប្រឹងធ្វើការបំរើ ប្រទេសជាតិ អស់ពីសមត្ថភាព អោយឡើងកាន់តំណែង ក្រសួង និង

ឋានៈខ្ពង់ខ្ពស់។ រាជរដ្ឋាភិបាលប្រកាន់យក ព្រះពុទ្ធសាសនាថេរវាទ ថា ជាសាសនារបស់រដ្ឋ។ ព្រះពុទ្ធទ្រង់ជ្រើសរើស ជ្ជូរសន្តោស យោគយល់ និងសេចក្តីស្រឡាញ់ ដើម្បីបញ្ឈប់នូវសេចក្តីលោភៈ ទោសៈនិងមោហៈ ហុកដូច្នោះហើយ បានជាអ្នកទោសទាំងឡាយ ត្រូវបានបន្ថយទោសឬ ក៏ដោះលែងអោយរួចខ្លួន មានសិទ្ធិសេរីភាពឡើងវិញ។

ក្នុងឱកាស បុណ្យចូលឆ្នាំ ទាំងបីថ្ងៃនេះ វេលាព្រឹក ពុទ្ធបរិស័ទ នាំគ្នាទៅកាន់ទិវត្ត ប្រគេនចង្ហាន់ដល់ព្រះសង្ឃ សមាទានសិល៥ (សូម អានទំព័រទី២២) ពូនភ្នំខ្សាច់ និងនិមន្តព្រះសង្ឃប័ង្សកូលឆ្លងភ្នំខ្សាច់នោះ ដើម្បីទទួលវិញ្ញាណខន្ធ ជូនបុព្វការីជន (សូមអានទំព័រទី១៤៦)។ វេលា រសៀល មនុស្សប្រុសស្រីរក្សាចាស់នាំគ្នាលេងល្បែងប្រជាប្រិយយ៉ាងរីក រាយ ដូចជា នាំគ្នាពោះអង្កុញ ចោលឈ្នុង ទាញព្រំត្រ។ គេប្រជុំគ្នា ច្រៀងនិងប្រឡែងគ្នាលេង សំដែងរាំប្រជាប្រិយ ។ល។ មិត្រភ័ក្តិសើច ក្អាកក្អាយ សត្រូវក្លាយជាមិត្រ និង បំភ្លេចនូវរឿងអាស្រូវចាស់ចោល។ គេធ្វើដំណើរកាត់ពីភូមិមួយទៅភូមិមួយ ពីវត្តមួយទៅវត្តមួយដើម្បីជួបជា មួយមនុស្សដទៃ ហើយលេងល្បែងប្រជាប្រិយកំសាន្តសប្បាយទាំងអស់ គ្នា។ អ្នកខ្លះនាំគ្នាទស្សនា ប្រាំងព្រៃសាទ ដែលជាបូជនីយដ្ឋាន ព្រៃភ្នំ ជ្រោះជ្រលងដងអូរ បឹងបូរ ឬមាត់សមុទ្រជាដើម។ ការលេងល្បែងស៊ី សងមិនមែនជាទំនៀមទំលាប់ របស់ខ្មែរយើងទេ ក៏ប៉ុន្តែ ជាអាវុធសំរាប់ បំផ្លាញសុភមង្គលគ្រួសារ និងសង្គមទៅវិញ។

តំណាង: តំណាងត្រូវអនុវត្តយ៉ាងតឹងរឹង ក្នុងពេលបុណ្យចូលឆ្នាំថ្មី ថ្មីៗនេះ។ ពាក្យកំហឹង ឈឺចាប់បទព្រងេងព្រងាង និងការវាយតប់គ្នា ត្រូវតែហាមឃាត់ ជាដាច់ខាត។ ម្នាក់ៗត្រូវប្រយ័ត្ន ក្នុងការជេរ ប្រទេច សត្វ ទោះបីជា សត្វចិញ្ចឹម មាន ជ្រូក គោ ក្របី សេះ ដំរី ផ្លែ ឆ្មា និង សត្វធាតុដទៃទៀតក៏ដោយ។ ត្រូវអោយទឹក ដុសលាងអោយបាន ស្អាតចាត បំបំនិយាយអាការៈ និង ក្នុងករណីខ្លះ សត្វខ្លះត្រូវដោះលែង អោយមានសេរីភាព ទៀតផង។

មានសារៈមួយ បង្កប់ក្នុងរឿងមិនធម្មតានេះ។ មុខទាំងបួនរបស់ កបិលមហាព្រហ្ម គឺជាធម៌និរ្ត្របនៃព្រហ្មវិហារធម៌ទាំង៤ ដែលព្រះសម្មាសម្ពុទ្ធច្រង់បានទូន្មាន គឺ: វេត្តា ១ ករុណា ១ មុទិតា ១ និង ខ្មែរក្លា ១។ ព្រហ្មវិហារធម៌គឺជាគុណសម្បត្តិខាងផ្លូវចិត្ត មានសារៈប្រយោជន៍សំរាប់ សហវិជ្ជមានសន្តិភាព និង សហប្រតិបត្តិការ នៅក្នុងសង្គម។ ប្រសិន ជាមនុស្សគ្រប់រូបមិនប្រតិបត្តិតាមព្រហ្មវិហារធម៌ទាំងបួននេះ ហើយចោះ បង់ធម៌ទាំងនោះចោល បញ្ហាសុត្រស្មាញក្នុងសង្គម នឹងកើតមានឡើងពុំ ខានឡើយ។ ដូច្នេះ ម្នាក់ៗត្រូវមានព្រហ្មវិហារធម៌ ប្រចាំកាយ ប្រតិបត្តិ ចំពោះព្រះកេសកបិលមហាព្រហ្ម ដោយប្រុងប្រយ័ត្នយ៉ាងណា ប្រព្រឹត្ត ចំពោះព្រហ្មវិហារធម៌ អោយដូចជាយ៉ាងនោះឯង។

បុណ្យចូលឆ្នាំថ្មីខ្មែរមានគោលបំណងច្បាស់លាស់មួយ ដែលគ្មាន ផ្លាស់ប្តូរតាំងអំពីបុរាណកាល(ក្រុងឧត្តរ) រហូតមកដល់សព្វថ្ងៃនេះ គឺ:

- (១). កសាងជីវភាពផ្ទាល់ខ្លួន និងសង្គមថ្មី ព្រមទាំងបំភ្លេចនូវ រឿងរាវអពមង្គលក្នុងឆ្នាំចាស់ចោល។
- (២). អបអរចំពោះធម្មជាតិ និងផលិតផលកសិកម្ម ក្នុងក្តីសង្ឃឹម ថា ឆ្នាំក្រោយភោគផលនឹងបានបរិបូណ៌។
- (៣). សំដែងកតញ្ញតាម ចំពោះបុព្វការីជន មាន មាតាបិតា ជីដូនជីតា និងគ្រូបាណ្ឌយន៍ ជាដើម។
- (៤). អបអរសាទរចំពោះក្រៀមក្រងនៃបុណ្យចូលឆ្នាំថ្មី របស់បុព្វការីជន។
- (៥). គោរពវិញ្ញាណតួនៃវិរបុរសអ្នកស្នេហាជាតិ គ្រប់ជំនាន់។
- (៦). ទំនុកបំរុងនិងរក្សាព្រះពុទ្ធសាសនា អស់កាលយូរអង្វែង។
- (៧). បណ្តុះ ព្រហ្មវិហារធម៌ និង សាមគ្គីធម៌ ក្នុងដួងចិត្តខ្មែរ យើងគ្រប់ៗរូប។

នៅថ្ងៃទី៤ ប្រជាពលរដ្ឋគ្រប់រូប ត្រឡប់ទៅប្រកបមុខការ ប្រចាំ ជីវិតរៀងៗខ្លួនវិញ អស់មានកង្វល់អ្វី ទៀតឡើយ។ ទោះបីជាយ៉ាងណា ក៏បុណ្យចូលឆ្នាំថ្មីមិនទាន់កន្លងផុត ទាំងស្រុងដែរ ថ្ងៃបុណ្យនៅតែបន្តជា វិសាមញ្ញនៅក្នុងចំណោមមនុស្សជាច្រើន ទាល់តែគេចំណាយអស់ប្រាក់ បំរុងទុក ក្នុងឱកាសបុណ្យចូលឆ្នាំថ្មីនោះ។

**ព្រះពុទ្ធ អរសន្តិភាពប្រដាននគរសេក្កៈ
និងកោលិយៈ ក្នុងរឿងវិវាទដំណើរ
និកស្វីទកោលិណី**

នៅរដូវប្រាំងខែចេត្រ រាំងស្ងួតហូតហែងមួយ ព្រះរាជាណាចក្រ
ពីរ គឺៈសាក្យៈ និង កោលិយៈ មានវិវាទឈ្លោះទាស់ខែងគ្នាមិនចេះចប់
អំពីរឿងទឹកធ្វើស្រែ។ កសិករទាំងពីរប្រទេសធ្វើស្រែអាស្រ័យលើទឹកស្ទឹង
រោហិណី។ បន្ទាប់ពីព្រះអង្គបានទទួលដំណឹងនេះមក ព្រះពុទ្ធទ្រង់សំរេច
ព្រះហឫទ័យយាងទៅជួយសម្រុះសម្រួលក្នុងរឿងវិវាទដំណើរទឹកនោះ។

សាក្យនគរគ្រប់គ្រងដោយព្រះបាទមហានាមដែលត្រូវជាបងប្អូន
ដ៏មួនមួយនឹងព្រះពុទ្ធ។ រីឯកោលិយនគរគ្រប់គ្រងដោយព្រះបាទសុប្បពុទ្ធ
ដែលត្រូវជាព្រះបិតារក្សក របស់ព្រះពុទ្ធ។ កោលិយៈក៏ជានគរកំណើត
របស់ព្រះនាងសិរិមហាមាយា ដែលត្រូវជាព្រះវរមាតារបស់ព្រះពុទ្ធដែរ។
ព្រះនាងពិម្ពាយសោធរា ដែលជាមហេសីរបស់ព្រះអង្គ ក៏យាងមកអំពី
កោលិយនគរ។ ព្រះនាងពិម្ពាយសោធរានិងទេវទត្ត ជាបងប្អូនបង្កើតនឹង
គ្នា និងជាបុត្រីបុត្រារបស់ព្រះបាទសុប្បពុទ្ធ។

ប្រទេសទាំងពីរ យកស្ទឹងរោហិណីធ្វើជាព្រំដែន។ ដោយសារតែ
មានការរាំងស្ងួត នគរទាំងពីរ ក៏ពុំមានទឹកគ្រប់គ្រាន់សំរាប់បញ្ចូលស្រែ។

ស្តេចនៃនគរទាំង២ចង់ធ្វើទំនប់កាត់ស្ទឹងដើម្បីចែកទឹកដែលនៅសល់បន្តិចបន្តួចនោះ។ ជម្លោះកើតឡើងមុនដំបូង គ្មានអ្វីក្រៅអំពីកសិករជេរបញ្ឆោត និងយកដុំថ្មចោលគ្នា ទៅវិញទៅមក នោះឡើយ។ ម្ខាងៗនាំគ្នាយកតម្រួតទៅការពារប្រជាពលរដ្ឋរបស់ខ្លួន។ ចុងក្រោយបំផុត គេបានយកទាហានទៅរាយតាមសង្វាងមាត់ស្ទឹង។ ដោយមានការតានតឹងខ្លាំងឡើងៗសង្គ្រាមហាក់ដូចជាចង់ផ្ទុះឡើង ដោយសារតែការវិវាទនេះ។

ដំបូងបង្អស់ ព្រះជីមានព្រះភាគចង់ជ្រាបអំពីដើមហេតុនៃជម្លោះពិតប្រាកដ។ ពេលព្រះអង្គត្រាស់សួរឧត្តមសេនីយម្នាក់ ខាងសាក្យនគរនៅជិតមាត់ស្ទឹង ឧត្តមសេនីយនោះបានឆ្លើយថា ប្រជាពលរដ្ឋខាងនគរកោលិយជាអ្នកកំហែងដល់ជីវិត និងទ្រព្យសម្បត្តិរបស់ប្រជាពលរដ្ឋខាងសាក្យនគរ។ ពេលព្រះអង្គទ្រង់ត្រាស់សួរទៅឧត្តមសេនីយម្នាក់ខាងកោលិយនគរម្តងវិញ គេក៏ចោទប្រកាន់ថាប្រជាពលរដ្ឋខាងសាក្យនគរបានទៅកំហែងដល់ជីវិតនិងទ្រព្យសម្បត្តិរបស់គេដែរ។ ប៉ុន្តែ ពេលព្រះអង្គត្រាស់សួរទៅកាន់កសិករតាមជនបទផ្ទាល់វិញ ទើបព្រះអង្គជ្រាបច្បាស់ថា ប្រភពនៃជម្លោះពិតប្រាកដនោះ គឺការខ្វះទឹកសំរាប់ធ្វើស្រែ។

ដោយសារតែព្រះអង្គស្គាល់សន្តតិវង្សទាំងសង្វាង យ៉ាងជិតស្និទ្ធព្រះពុទ្ធអាចយាងក្សត្រទាំងពីរព្រះអង្គ អោយមកប្រជុំដោះស្រាយនូវវិបត្តិនោះ។ ទ្រង់ព្រះតិរិះថា នគរទាំងពីរអាចខូចប្រយោជន៍ក្នុងសង្គ្រាមដូចគ្នាទោះបីតិចត្រី ច្រើនត្រី បើព្រះអង្គមិនជួយដោះស្រាយ ទើបព្រះអង្គត្រាស់

នឹងក្សត្រទាំងឡាយនោះថា៖ "បពិត្រមហារាជទាំងឡាយ! ទឹក និងក្សត្រ (ជីវិតមនុស្ស) ណាមួយមានតម្លៃជាង?"

ពួកញាតិវង្សក្រាបបង្គំទូលថា៖ "បពិត្រព្រះអង្គធំចំរើន! ទឹកមានតម្លៃតិច ចំណែកឯជីវិតមនុស្ស មានតម្លៃក្រប្រមាណមិនបានឡើយ។"

ព្រះពុទ្ធទ្រង់ត្រាស់បន្តថា៖ "អ្នកទាំងឡាយអាស្រ័យទឹក ដែលមានតម្លៃតិច ហើយញ្ចាំងជីវិតមនុស្សដែលមានតម្លៃច្រើន ប្រមាណមិនបានអោយវិនាសសាបសូន្យ តើសមរម្យដែរឬទេ?"

ពួកក្សត្រទាំងឡាយបានឆ្លើយព្រមគ្នាថា៖ "មិនសមទេ ព្រះអង្គ!"

ព្រះពុទ្ធទ្រង់ត្រាស់នឹងក្សត្រទាំងពីរអង្គថា៖ "បពិត្រមហារាជទាំងឡាយ! សេចក្តីត្រូវការទឹកគ្រប់គ្រាន់សំរាប់បញ្ចូលស្រែគឺជាបុព្វហេតុពិតនៃជម្លោះនេះ។ បពិត្រមហារាជ! បើសិនជាគ្មានសេចក្តីមានៈនិងកំហឹងជម្លោះប្រាកដជាងាយដោះស្រាយ។ ដូច្នេះ ត្រូវតែដោះស្រាយ តាមការសម្រុះសម្រួលគ្នាដោយសន្តិវិធីវិញ ប្រសើរជាង។ មហារាជទាំងពីរព្រះអង្គ មិនចាច់ត្រូវការធ្វើសង្គ្រាមទេ។ សូមកុំបង្ហូរឈាមប្រជាពលរដ្ឋរបស់ព្រះអង្គ ដោយសារតែសេចក្តីមានៈនិងកំហឹងអោយសោះ។ នៅថ្ងៃណាមួយ សេចក្តីមានៈនិងកំហឹងនេះ នឹងត្រូវរលាយសាបសូន្យទៅ ដោយឯកឯង។ ការតានតឹងដែលនាំអោយមានសង្គ្រាមក៏នឹងត្រូវបាត់បង់ដែរ។ សូមមហារាជទាំងឡាយ គង់អោយស្រួលព្រះទ័យ រួចហើយចរចាគ្នារកដំណោះស្រាយយ៉ាងណា ដើម្បីនឹងចែកធាទឹកដែលនៅសល់ទាំងប៉ុន្មាន

អំពីការរាំងស្ងួតនេះ អោយបានស្មើគ្នាទៅ។”

ដោយការប្រទាននូវព្រះយោបល់ដ៏សមរម្យ និងយុត្តិធម៌ របស់
ព្រះដ៏មានព្រះភាគមក គួរវាទទាំងសង្វាងក៏បានមកដល់ការយល់ព្រមគ្នា
យ៉ាងឆាប់រហ័សបំផុត។ ភាពកក់ក្តៅនិងស្និទ្ធស្នាលរវាងប្រទេសទាំងពីរក៏
បានកើតមានឡើងវិញជាធម្មតា។

ព្រះបាទមហានាយកអង្គរសូមព្រះពុទ្ធគង់ចាំព្រះវស្សាឆ្នាំនេះ(វស្សា
ទី១៥ បន្ទាប់អំពីព្រះពុទ្ធទ្រង់បានត្រាស់ដឹង) នៅនិគ្រោធារាម ជិតក្រុង
កបិលពស្ថ ក្នុងដែនសាស្សៈ។

ព្រះដ៏មានព្រះភាគទ្រង់ព្រះមេត្តាប្រោស ដោយតុណ្ណិភាព។




០២. ខែ ពិសាខ (ឧសភា)

រំលឹកដល់

- បុណ្យប្រគល់ប្រយោជន៍
- បុណ្យវិសាខបូជា៖
 - ព្រះកោដិសត្វទ្រង់ប្រសូត
 - ព្រះសមណគោតមត្រាស់ដឹងសម្មាសម្ពោធិញ្ញាណ
 - ព្រះពុទ្ធទ្រង់ព្រះបរិនិព្វាន

បុណ្យច្រក់ព្រះនង្គ័ល



ពិធីច្រត់ព្រះនង្គ័លប្រព្រឹត្តទៅ ជារៀងរាល់ឆ្នាំ នៅថ្ងៃ៤រោច ខែ
ពិសាខ នៅក្នុងវាលព្រះស្រែ(វាលមេរុ) ស្ថិតនៅជាប់ពីខាងជើងព្រះរាជ
វាំង និងពីខាងមុខសាលារាជធានី ភ្នំពេញ។

បុណ្យនេះជារាជពិធី បែបលិទ្ធិក្រាហ្វណ៍ ដែលសព្វថ្ងៃគេនិយម
ហៅថា "និទានសិក្ខ"។ រដូវវស្សាចូលមកដល់ភ្លៀងចាប់ធ្លាក់ កសិករ
ក៏ចាប់ផ្តើមធ្វើស្រែចំការច្បារដំណាំ តាមភូមិស្រុករៀងៗខ្លួន។ ដើម្បីបើក
ការដ្ឋានកសិកម្មនេះ ព្រះរាជា ឬប្រមុខរដ្ឋ តែងប្រារព្ធ ពិធីសុំទឹកភ្លៀង
និងភ្លៀស ដែលហៅថា 'ពិធីច្រត់ព្រះនង្គ័ល' ។

រាជពិធី 'ច្រត់ព្រះនង្គ័ល' នេះ ជាសាសនពិធីមួយ ដ៏សំខាន់
ជាប់ទាក់ទងនឹងពុទ្ធប្បវត្តិ ដោយមានសេចក្តីតំណាលមកថា៖ "ថ្ងៃមួយ
ពេលព្រះសិទ្ធត្ថកុមារ គំរប់ព្រះជន្មដំបូង ព្រះអង្គបានចូលរួមក្នុងពិធីច្រត់
ព្រះនង្គ័ល ដែល ព្រះមហាក្សត្រ ព្រះបាទសិរីសុទ្ធាទន៍ ជាព្រះវរបិតា
ទ្រង់បានប្រារព្ធឡើង ជាលើកដំបូង ក្នុងខែពិសាខ នៅក្នុងវាលព្រះមេរុ
មួយ ជិតព្រះរាជវាំង នារាជធានីកបិលពស្ត។ ដោយបព្វជិតក្រាហ្វណ៍
សូត្រធម៌យូរពេក និង ដោយអាកាសធាតុក្តៅស្អុះផង ធ្វើអោយព្រះរាជ
កុមារអស្តុក ក៏យាងចេញពីហ្វូងមនុស្ស តែមួយព្រះអង្គឯង ទៅគង់នៅ
ក្រោមម្លប់ដើមព្រិង(ជម្ពូព្រឹក្ស)ដ៏ត្រជាក់ក្រៃដងថ្ងូរជិតវាលព្រះមេរុនោះ។

ពេលបព្វជិតក្រាហ្វណ៍សូត្រធម៌ចប់ ព្រះបាទសុទ្ធាទន៍ទ្រង់យាង
ចុះកាន់ព្រះស្រែ ហើយក៏ទ្រង់ចាប់ផ្តើមភ្ជួរនូវគន្លងដំបូងនៃរដូវ។ បន្តមក

ទើបពួកកសិករចាប់ត្រូវតាមពីក្រោយព្រះអង្គ។ ដោយពូសូរសម្លេងមនុស្ស
 ស្រែកហើកកញ្ជៀរខ្លាំងពេក ធ្វើអោយព្រះពោធិសត្វអត់ទ្រាំពុំបាន ក៏ព្រះ
 អង្គរត់ឆ្ពោះទៅកាន់ឯខាងចុងព្រះស្រែ។ គ្រានោះ ព្រះអង្គបានទតឃើញ
 សត្វគោខំប្រឹងអូសនង្គ័លដ៏ធ្ងន់ ហើយកសិករក៏វាយសំពងសត្វគោនោះ
 នឹងវិបាកខ្សែតី បង្ខំអោយអូសទៅមុខ យ៉ាងពិបាក។ ខណៈដែលនង្គ័ល
 ធ្លាក់អាចម៍បំណះ ព្រះពោធិសត្វសំគាល់ឃើញ មានសត្វជន្លេនខ្លះ ត្រូវ
 កាត់ដាច់ជាកំណាត់។ និងខ្លះទៀតត្រូវសត្វស្លាបឆាបឆក់ចឹកពាំនឹងចំពុះ
 នាំយកទៅ។ ព្រះអង្គក៏ទ្រង់ទតឃើញ សត្វស្លាបធំៗឆាបចុះ រួចខ្លាំយ៉ាង
 ជាប់នូវសត្វស្លាបតូចៗក្នុងក្រញាំ។ ជាពិសេស ព្រះអង្គបានទតឃើញ
 សត្វពស់មួយកំពុងតែលេបបង្ហូយ យ៉ាងពិបាក រួចហើយក៏ស្រាប់តែមាន
 សត្វខ្លែងមួយយ៉ាងធំ មកឆាបខ្លាំសត្វពស់នោះបន្តទៅទៀត។ ព្រះអង្គក៏
 យាងត្រឡប់ទៅកាន់ម្លប់ដើមក្រឹងនោះវិញយ៉ាងរហ័ស។ ព្រះអង្គទ្រង់គង់
 បត់ព្រះភ្នែក បិទព្រះនេត្រទាំងពីរចុះ រួចទ្រង់កំណត់ នូវអាណាចានុស្សតិ
 ញ្ញ្យ័ងបឋមណានអោយកើតឡើង។ ព្រះអង្គផ្ដោតព្រះអារម្មណ៍ខ្លាំងជាង
 គេតែទៅលើរូបភាពសត្វទាំងឡាយ ដែលកើតឡើងនៅក្នុងព្រះស្រែនោះ។
 ព្រះពោធិសត្វទ្រង់ព្រះចិន្ដាថា៖ "ឱ សត្វលោកទាំងឡាយ! កំពុងតែមាន
 ជីវិតរស់នៅសុខៗ ម្ដេចឡើយក៏សម្លាប់គ្នាទៅវិញទៅមកយ៉ាងដូច្នោះ?"
 ដោយព្រះវរមាតា ព្រះនាងសិរិមហាមាមា ទើបសោយព្រះវិណាល័យ
 ទៅពេលថ្មីៗនោះផង វិងវិតតែធ្វើអោយព្រះអង្គកើតមានសេចក្ដីសង្វេគ

យ៉ាងខ្លាំងដល់ជីវិតសត្វតូចទាំងអស់នោះ។

គ្រាន់តែចប់ពិធីច្រត់ព្រះនង្គ័លភ្លាម ព្រះមហាក្សត្រជាព្រះវរបិតា និងព្រះនាងបជាបតីគោតមី ជាព្រះមាតុក្ខា បានយាងមករក ព្រះសិទ្ធត្ថ កុមារ នៅក្រោមម្លប់ព្រឹងនោះភ្លាម។ ទាំងពីរព្រះអង្គ បានទតឃើញព្រះ ពោធិសត្វកំពុងគង់ស្ទឹងស្មាធីនៅនឹងផ្តល់មួយកន្លែង យ៉ាងស្ងៀមស្ងាត់។ សភាពបែបនេះ ធ្វើអោយព្រះរាជាទ្រង់ចាប់ភ្លឹក និងព្រះចិន្តា អស់មួយ ស្របក់ថា: "បើបុត្រានៃអាត្មាអញចេះអង្គុយស្ទឹងស្មាធីតែមួយព្រះអង្គឯង តាំងពីព្រះជន្មនៅក្មេងខ្ចីយ៉ាងនេះ ម៉្លេះសមពាក្យព្យាករណ៍របស់ អសិក តាបស និងក្លាយជាការពិត ពុំខានឡើយ។"

កាលបានទតឃើញនូវពោធិហារជំអស្ចារ្យយ៉ាងដូច្នោះហើយ ព្រះ រាជាក៏ទ្រង់ទម្លាក់ព្រះកាយក្រាបថ្វាយបង្គំព្រះរាជបុត្រាម្តងទៀត ជាលើក ទីពីរ ក្នុងពេលនោះភ្លាមទៅ។ រួចហើយ ព្រះរាជាក៏យាងត្រឡប់ទៅកាន់ ព្រះរាជនិវេសនដ្ឋានវិញ តែមួយព្រះអង្គឯង ដោយយានអាជានេយ្យ។

មិនយូរប៉ុន្មាន ព្រះពោធិសត្វសិទ្ធត្ថ ក៏បើកព្រះនេត្រឡើង ទ្រង់ ទតឃើញព្រះមាតុក្ខាបជាបតីគោតមី កំពុងតែញញឹមដាក់ព្រះអង្គ។ ព្រះ ពោធិសត្វទូលសួរទៅព្រះនាងថា: "បពិត្រព្រះមាតា! ទូលបង្គំគិតថាទោះ បីជាប្បជិតព្រាហ្មណ៍ទាំងនោះ ខំសូត្រធម៌តាមគម្ពីរត្រៃវេទ យ៉ាងណាក៏ ដោយ ក៏មិនអាចជួយសង្គ្រោះ ដល់ជីវិតសត្វ គោ ក្របី ជំន្រន ពស់ បង្កួយ និងសត្វស្លាប ទាំងអស់នោះបានដែរ។"

ព្រះនាងគោតមីទ្រង់គ្មានព្រះវាចាអ្វី ក្រៅពីងក់ព្រះលិវតបព្រះអង្គ
វិញយ៉ាងស្នាក់ស្នើរនោះឡើយ។”

នៅក្នុងរឿងរាមកេរ្តិ៍ ក៏មាននិទានថា ព្រះបាទទសរដ្ឋ នៅពេល
កំពុងកូរស្រែ ទ្រង់បានបើសនាងសីតាពីក្នុងឥន្ទ្រនង្គ័ល។ ជនជាតិខ្មែរក៏
បានប្រារព្ធពិធីច្រត់ព្រះនង្គ័លនេះតាំងពីសម័យបុរេប្រវត្តិសាស្ត្រមកម៉្លោះ។

ពិធីច្រត់ព្រះនង្គ័ល ត្រូវចាប់កូរដោយព្រះរាជា (ស្តេចមាត់) ឬ
ព្រះរាជតំណាងនិងព្រោះពូជស្រូវពីក្រោយដោយព្រះអគ្គមហេសី(មីហ្វ)។
កូរគំរប់៣ជុំ ដើម្បីជានិមិត្តរូបនៃការចាប់ផ្តើមរដូវ ធ្វើកសិកម្ម។ នៅខាង
ចុងព្រះស្រែ មានរៀបពានតំកល់គ្រាប់ធុញជាតិ ដូចជាស្រូវ ល្ង ពោត
សណ្តែក ទឹក ស្រា ជាដើម ។ល។ សំរាប់គោពិសិដ្ឋ ដែលទឹមអូស
នង្គ័លនោះស៊ី។ គេមានជំនឿថា បើគោដំពិសិដ្ឋនោះ ស៊ីគ្រាប់ធុញជាតិ
ណា ឆ្នាំដែលនឹងមកដល់នោះត្រូវសំបូរផលដោយគ្រាប់ធុញជាតិនោះ។
ក្បួនធ្វើបុណ្យនេះទាក់ទងទៅនឹងលិទ្ធិព្រាហ្មណ៍ មានក្បួនដង្ហែមដោយ
រង់តម្រើលើកពិដានិងចង្កៀងតោម។ សម័យពុទ្ធភាសនា មានពូកព្រាហ្មណ៍
សូត្រធម៌វេទ យ៉ាងវែងអន្ទាយ តែសម័យឥឡូវ មានព្រះសង្ឃសូត្រធម៌
ជយន្តោប្រសិទ្ធិរាជ័យ ជំនួសវិញ។

ព្រះពោធិសត្វទ្រង់ប្រសូត



ថ្ងៃព្រហស្បតិ៍ ១៥កើត ពេញបូរមី ខែអាសាឍ ឆ្នាំរកា (មុន ព.ស. ៨០ឆ្នាំ និង១០ខែ) ក្នុងវេលាព្រឹក ព្រះនាងមាយាទេវី ដែលជា ព្រះអគ្គមហេសីនៃព្រះបាទសុទ្ធាទន៍ ជាស្តេចសាមនាជក្នុងសក្យត្រកូល ប្រទេសនេតំលំ បានធ្វើបុណ្យនិងបរិបាតនាជាទ្រព្យអស់ចំនួន៤សែន គហាបណៈ ដល់ប្រជាពលរដ្ឋ។ លុះដល់ពេលព្រឹក ព្រះនាងសមាទាន ឧបោសថសីល រួចហើយក៏ឡើងទៅផ្ទះលើសិរីសយនា ក្នុងព្រះទ័នបន្ទំ។ ព្រះនាងបានសុបិននិមិត្តឃើញថា មានចាតុម្មហារាជបួនអង្គ មកលើក ព្រះនាងទាំងសិរីសយនា នាំទៅកាន់ព្រៃហោមពាន្ត រួចក៏តម្កល់ទុក លើ ផ្ទាំងមនោសិលាដ៏ធំ ខាងក្រោមដើមរាំងដ៏ធំមួយ។ ពេលនោះ ទេពធីតា ទាំងឡាយរបស់ចាតុម្មហារាជ ក៏បានយាងព្រះនាងទេវី ទៅស្រង់ព្រះភិរី នៅក្នុងស្រះអនោត្ត ដើម្បីជំរះព្រះកាយ និង បានលាបនូវគ្រឿងសុគន្ធ វិលេបនៈ ថ្វាយព្រះនាងទៀតផង។ នៅជិតស្រះនោះ មានភ្នំមួយដែល មានព្រាសាទមាស(សុវណ្ណវិមាន) ដ៏ល្អវិចិត្រមួយ សង់នៅលើកំពូល។ ទេពធីតាទាំងឡាយ បានយាងព្រះនាងទេវី នៅក្នុងព្រាសាទមាសនោះ ដោយយកព្រះសិរីទេវីទិសខាងកើត។ មានភ្នំមាស(សុវណ្ណគិរី)មួយ នៅ ជិតនោះដែរ ហើយមានជីវិត ភ្នក់(សេតហត្ថិ) ស្រស់ធ្វើតន្ត្រីមួយ មានសម្បុរសស្គុសដូចភ្នំទឹកកកមានប្រមោយកាន់ជាប់នូវផ្កាឈូកក្រហម (សេតបទុមជាតិ) ហោះចុះអំពីភ្នំមាសនោះ ដោយមានតន្ត្រីករ និងអ្នក ចម្រៀង ប្រគំនិងច្រៀង នូវបទថ្វាយព្រះពរ ហែហមកំដរ មកជាមួយ

យ៉ាងគត្រិតគត្រេង។ នៅពេលចុះមកដល់ជិតប្រាសាទមាស ដីសក្កក៦
 ក៏ដើរសន្សឹមៗតម្រង់ទៅកាន់ព្រះនាងទេវី ដែលទ្រង់កំពុងតែផ្ទៀងផ្ទាត់លក់។
 ដីសដើរប្រទក្សិណបិដ្ឋិ មុននឹងដាក់ផ្កាឈូកក្រហម ចូលទៅក្នុងព្រះគក្ក
 របស់ព្រះនាង។ ដីសខ្លួនឯងក៏ហាក់ដូចជា ដើរចូលទៅក្នុងឧទរាប្រទេស
 (គក្ក) ខាងស្តាំរបស់ព្រះនាងមាយាទេវីដែរ។ ក្នុងគ្រានោះឯង ព្រះនាង
 ហាក់ដូចជាមានព្រះសុខភាពស្រួល និងសព្វព្រះហឫទ័យ ក្នុងព្រះចិន្តា
 យ៉ាងខ្លាំង។ ព្រះនាងគ្មានព្រះហឫទ័យគិតពិចារណាថា មានការពិបាក
 ភិតភ័យ ឬក៏ឈឺចាប់ច្រកចាប់អ្វីសោះឡើយ។ បន្ទាប់មក ព្រះនាងក៏ចាក
 និទ្ទាឡើង ដោយមានព្រះហឫទ័យសោមនស្សិករាយនៅក្នុងបរមសុខ។
 ពេលយាងចុះចាកពីព្រះទ័ន្ធបន្ទមក ព្រះនាងនៅតែឮសូរសម្លេងតូរ្យតន្ត្រី
 នៃសុបិន ខ្លួនមិនដាច់សូរ នៅក្នុងព្រះសោតា។ ដោយមិនចង់សម្លឹងលាក់
 រឿងនេះទុកដល់ថ្ងៃស្អែក ព្រះនាងមាយាទេវី ក៏ប្រញាប់យាងចូលទៅបង្គំ
 គាល់សួរព្រះស្វាមី ព្រះបាទសុទ្ទោទន៍នូវរឿងសុបិននិមិត្តដ៏ចម្លែកអស្ចារ្យ
 នេះ។ ព្រះរាជាទ្រង់កោតស្ងប់ស្ងែងនឹងរឿងសុបិនដ៏ចម្លែកនេះណាស់។

លុះព្រឹកស្អែកឡើង ព្រះរាជាទ្រង់ត្រាស់បង្គាប់អោយរាជបុរសទៅ
 អញ្ជើញពួកព្រាហ្មណ៍ មកគន់គូរកាត់សប្តិនោះ ថា តើមានអត្ថន័យយ៉ាង
 ណាដែរ។ ពួកព្រាហ្មណ៍សោតក៏ទូលនូវទំនាយតាមប្រការទាំងឡាយថាៈ
 បពិត្រព្រះសម្មិតទេព! ព្រះអង្គម្ចាស់ក្សត្រិយ៍ នឹងប្រសូតនូវព្រះបុត្រា
 មួយព្រះអង្គ ដែលនឹងក្លាយជាអ្នកនាំមុខនៃរាជាណាចក្រដ៏ធ្វើម ហើយ

ព្រះរាជកុមារនឹងមានវាសនាធ្វើជាព្រះអធិរាជដែលមានឥទ្ធិសក្តិខ្លាំង ខ្លាំង ពូកែអាចនាំមុខសត្វលោកគ្រប់ទិសទាំងបួនយ៉ាងល្បីល្បាញឬក៏នឹងក្លាយ ជាមហាសាស្តាចារ្យធំកំពូលដែលអាចនាំមុខសត្វសត្វ ទាំងក្នុងឋានសួគ៌ និងទាំងក្នុងឋានមនុស្សលោក អោយគោរពប្រតិបត្តិតាមព្រហ្មចរិយធម៌។ បពិត្រមហារាជ! នគរបស់យើងរង់ចាំអ្នកមានបុណ្យបែបនេះ កើតឡើង ជាយូរយាណាល់មកហើយ។ ”

ព្រះបាទសុទ្ទោទន់ទ្រង់ញញឹមតបព្រាហ្មណ៍វិញ ដើម្បីបង្ហាញនូវ ការសព្វព្រះរាជហឫទ័យ។

បន្ទាប់ពីបានប្រឹក្សាប្តូរព្រះយោបល់ជាមួយព្រះអគ្គមហេសីស្វិរូចមក ព្រះរាជាក៏ទ្រង់បញ្ជាអោយនិយកទ្រព្យចេញអំពីឃ្នាំងយកទៅចែកជាទាន ដល់ប្រជាពលរដ្ឋ ដែលក្រខ្យត់អត់ឃ្លាន ទូទាំងប្រទេស។ ការធ្វើដូច្នោះ បណ្តាលអោយប្រជាពលរដ្ឋដឹងថា ព្រះមហាក្សត្រ និងព្រះអគ្គមហេសី នឹងប្រសូតនូវបុត្រមួយព្រះអង្គក្នុងពេលអនាគតជំនួរខាងមុខជាមិនខាន។ ព្រះនាងមាយាទេវី ជាស្ត្រីប្រកបដោយគុណធម៌ដ៏ធំធេង។ ព្រះនាងមាន ព្រះទ័យស្រឡាញ់រាប់អានមនុស្សសត្វទាំងអស់ ឥតមានប្រកាន់ឡើយ។

តាំងអំពីថ្ងៃដែលព្រះបរមពោធិសត្វចាប់បដិសន្ធិ មកទល់នឹងថ្ងៃ ព្រះអង្គប្រសូត គំរប់មួយទសមាសគត់ (១០ខែ) មានទេវបុត្របួនអង្គ ដែលមានព្រះហស្តកាន់ព្រះខ័ន ឃ្នាំចាំរក្សានិងការពារនូវសេចក្តីអន្តរាយ មិនអោយកើតមានដល់ព្រះទារក និងព្រះវរមាតាឡើយ។

តាមទំនៀមទំលាប់នៃជនជាតិឥណ្ឌា នាសម័យនោះ កាលណា ដល់ពេលសំរាលបុត្រម្តងៗ ស្រ្តីឥណ្ឌាតែងតែត្រឡប់ទៅសំរាលបុត្រ នៅ ខាងផ្ទះមាតាបិតានៃខ្លួនវិញ។ ចំពោះព្រះនាង សិរិមហាមាយា ក៏ដូច្នោះ ដែរ ពេលព្រះគភ៌បរិបូណ៌គំរប់១០ខែហើយ ព្រះនាងក៏មានព្រាថ្នាយាង ទៅកាន់វេទហៈនគរ ដែលជាជាតិភូមិរបស់ព្រះនាង ទើបយាងទៅក្រាប បង្គំទូលព្រះភស្តា ដើម្បីសុំរាជានុញ្ញាត។ ព្រះរាជាជ្រាបសព្វហេតុការណ៍ ទើបទ្រង់អនុញ្ញាតនិងត្រាស់បញ្ជាអោយរាជអាមាត្យទាំងឡាយរៀបចំក្បួន រទេះគោ និងរទេះសេះ ដើម្បីនឹងដង្ហែព្រះអគ្គមហេសីយាងចូលទៅកាន់ វេទហៈនគរនោះ។

លុះដល់ថ្ងៃសុក្រ ១៥កើត ពេញបូរមី ខែពិសាខ ឆ្នាំច (មុន ព.ស. ៨០ឆ្នាំគត់) ព្រះនាងមហាមាយាទៅ យាងចូលទៅថ្វាយបង្គំលា ព្រះភស្តា ហើយក៏ចេញព្រះដំណើរទៅកាន់ស្រុកកំណើតជាមួយនឹងពួក សេនា ភិលៀង ដែលជាបរិតារ។ នៅក្នុងព្រះរាជដំណើរ ព្រះនាងបាន ឈប់សំរាកព្រះកាយ នៅពាក់កណ្តាលផ្លូវ ក្នុងឱទ្យានដ៏ល្អប្រណិតមួយ ឈ្មោះ សុទ្ធីនី ដែលស្ថិតនៅចំក្រុងដែននៃនគរទាំងពីរគឺ: កបិលពស្តុ និង នឹង វេទហៈ (បច្ចុប្បន្ន ហៅ រុម្មិនដេ នៅក្នុងខេត្ត ពិហារ នៃប្រទេស នេប៉ាល់)។ ព្រៃលុម្ពិនី មានខ្យល់ត្រជាក់បក់ស្រួលណាស់ រុក្ខជាតិ និង វល្លិជាតិ លូតលាស់ខៀវស្រងាត់ គួរអោយគយគន់។ បុព្វជាតិកស្តុស ស្តាយ និងចោលភ្លិនសុតន្តពិដោរក្រអូបសាយ។ មានសត្វម្រឹកម្រិតារត់

ចុះឡើង និង បក្សាបក្សីតូចធំប្រចិតប្រលែងគ្នាលេង យ៉ាងអីងកង់រំពង រៀវរៀក។ ភាពង់សែនមនោរម្យនេះហើយ ដែលធ្វើអោយអ្នកធ្វើដំណើរ ទាំងឡាយ ចូលឈប់សំរាកយកកម្លាំង នៅទីនិទ្ទានល្អិតនេះ មុននឹង បន្តដំណើរទៅមុខទៀត។

ព្រះនាងមាឃាទើសព្វព្រហម្មមួយចូលទៅប្រពាតក្នុងព្រៃម៉ូនេះ។ ពួករាជអាមាត្យក៏យាងព្រះនាងចូលទៅ។ ពេលយាងទៅដល់ក្រោមដើម រាំងភ្នំមួយ (ឬ ដើមសាលព្រឹក្ស) ព្រះនាងទ្រង់ឈោងព្រះហស្តខាងស្តាំ ចាប់កាច់ផ្ការាំងភ្នំមួយទង។ ក្បែរនោះ ព្រះនាងក៏មានព្រះអារម្មណ៍ជឹង ជោង ទើបស្រវាព្រះហស្តចាប់មែករាំងភ្នំនោះ ដើម្បីទប់ព្រះអង្គប្រាណា ស្រីស្នំទាំងឡាយបានឃើញនិងយល់នូវហេតុថា ព្រះនាងនឹងប្រសូតបុត្រ ក្នុងពេលឥឡូវនេះហើយ ក៏នាំគ្នាយកព្រះសន្និឃា(រាំងនន) ទៅបិទបាំង នៅក្រោមដើមរាំងភ្នំនោះ។ ព្រះនាងទ្រង់ឈរប្រពោងមែករាំងភ្នំរហូតដល់ ព្រះពោធិសត្វទ្រង់ប្រសូតពាកព្រះឧទរ ក្នុងវេលាថ្ងៃជិតត្រង់។ ព្រះទារក មានព្រះរូបដោយលោមពណ៌ល្អបរិសុទ្ធ មានព្រះសុខភាពល្អបរិបូណ៌និង គ្រប់ព្រះលក្ខណៈ ក្នុងថ្ងៃសុក្រ ១៥កើត ពេញបូណ៌មីខែពិសាខ ឆ្នាំច។ ព្រះទារកត្រូវបានស្រីស្នំទាំងឡាយយកទៅស្រង់ព្រះរ៉ាវី មុសលាងមន្ទិល គក្កី និងរុំដណ្តប់ដោយសំពត់សុត្រណ៍លឿង។

តាមប្រភពមហាជន ដែលបានឃើញការប្រសូតនេះ ផ្ទាល់ភ្នែក បាននិយាយថា៖ ពេលព្រះនាងមាឃាទើ យាងចូលដល់ក្រោមដើម

រាំងភ្នំ នៅក្នុងសួនលុប្ខិតនោះ ក៏មានព្រះទ័យចង់ឈោងចាប់មែករាំងភ្នំ។
 ប៉ុន្តែ ព្រះនាងឈោងចាប់ពុំដល់ ក៏ស្រាប់តែមែករាំងភ្នំនោះ ទោរទន់ចុះ
 មកក្រោមដោយឯកឯង ដើម្បីអោយព្រះនាងចាប់។ រួចមកព្រះនាងទ្រង់
 ប្រឈួនព្រះទទរ ប្រសូតនូវព្រះពោធិសត្វដោយស្រួល និងមានទឹកក្តៅ
 ទឹកត្រជាក់ហូរធ្លាក់ចុះមកដោយឯកឯងដើម្បីលាងមន្ទិលតក់។ ពេលទ្រង់
 ប្រសូតមកភ្លាម មានពួកសុទ្ធាវាសមហាព្រហ្មទាំងបួន យកផ្ទាំងសំពត់
 ពណ៌មាស(បណ្តាញមាស) មកទទួល។ ចាតុម្មហារាជ រក្សាទិសទាំង៤
 បានទទួលយកអំពីមហាព្រហ្ម។ ពួកស្រីស្នំក៏ទទួលយកពីដៃចាតុម្មហារាជ
 បន្តទៅទៀត។ មហាព្រហ្មក៏យកស្លេតធំត្រ (ខ្លោះ) មកបើកបាំងថ្វាយ។
 សុយាមទេវរាជ យកវិជនី(ផ្លិត)មកបក់ថ្វាយ។ ទេវបុត្តមួយអង្គកាន់កែវ
 ព័ប្រការ ទេវបុត្តមួយអង្គកាន់សុវណ្ណចាតុក(ស្បែកជើងមាស)និងទេវបុត្ត
 មួយអង្គទៀត កាន់គ្រឿងប្រដាប់រាជ័យយ៉ាង (កុក្កុធភ័ណ្ណ) គឺ: មកុដ១
 ព្រះខ័ន១ ស្លេតធំត្រ១ សុពណ៌៣១ និងវាលវិជនី១។ ព្រះពោធិសត្វ
 ក៏ទ្រង់ប្រមើលមើល ទៅកាន់ទិសទាំង១០ គឺ: ទិសធំ៤ ទិសតូច៤ និង
 ទិសខាងក្រោម និងខាងលើ ក៏ពុំឃើញមានជនណាម្នាក់ស្មើនឹងព្រះអង្គ
 ឡើយ ទើបព្រះអង្គកំណត់ទុកក្នុងព្រះហឫទ័យថា: នេះជាទិសខាងជើង
 (ឧត្តរ)។ រំពេចនោះ ព្រះពោធិសត្វទ្រង់ប្រថាប់ឈរបែរព្រះក្រែងទៅទិស
 ឧត្តរនោះ រួចហើយទ្រង់យាងទៅអស់៧ជំហាន និង ក្នុងជំហាននីមួយៗ
 មានផ្កាឈូកលេចចេញអំពីដី មកទ្រព្រះបាទព្រះអង្គ។ បន្ទាប់មក ទើប

ព្រះពោធិសត្វប្រវត្តិស្រីសុត្តន្តបិដកថា៖ " ខ្លួនអញជាកំពូលនៃលោក ជា
 បុគ្គលដ៏ប្រសើរវិសេសលើសគេក្នុងលោក ជាចម្បងជាងគេទាំងអស់នៅ
 ក្នុងលោក ជាតិនេះ គឺជាកំណើតចុងក្រោយបំផុតរបស់អាត្មាអញហើយ
 អំណើះអំពីជាតិនេះទៅ អាត្មាអញនឹងមិនកើតទៀតឡើយ។ "

ពេលរាជបិតារាជទាយ ដង្ហែព្រះនាងមាយាទេវី និងរាជបុត្រា
 មកដល់វាំងវិញ ព្រះទារកត្រូវបានពួកស្រីស្នំ នាំយកទៅដុសលាងជម្រះ
 មន្ទិលនឹងទឹកក្តៅខណ្ឌ។ ម្តងទៀត មុននឹងយកទៅផ្អែកជិតព្រះវរមាតា។

កាលបានជ្រាបច្បាស់នូវដំណឹងនេះហើយ ព្រះបាទសុទ្ធាទន៍ ក៏
 ស្តេចយាងមកជាបន្ទាន់ ដើម្បីជួបជាមួយនឹងព្រះអគ្គមហេសីនិងព្រះរាជ
 បុត្រា។ ព្រះមហាក្សត្រទ្រង់ព្រះអំណរយ៉ាងខ្លាំង កាលបានទតឃើញព្រះ
 អគ្គមហេសី និងព្រះឱរស បានសេចក្តីសុខ។

នារាត្រីនោះមានវស្សាមួយអង្គឈ្មោះអសិកតាបស(ឬកាឡទេវីល)
 គង់ក្នុងព្រៃជិតព្រះរាជវាំងនោះ និងត្រូវជាជិតុន(ត្រូវអាចារ្យ) នៃព្រះបាទ
 សុទ្ធាទន៍ផង បានសង្កេតឃើញមានពន្លឺរស្មីចាំងផុសត្រដែតឡើងនៅមុំជុំ
 វិញ ព្រះរាជនិវេសនដ្ឋាន នៃព្រះមហាក្សត្រ។ អសិកតាបសក៏បានកាត់
 យល់ថាហេតុការណ៍នេះជាប្រធានមួយដ៏ពិសេសអស្ចារ្យ លោកក៏និមន្ត
 ចុះអំពីលើភ្នំ ដោយទប់អង្គកាយនឹងឈើច្រត់ ចូលមកកាន់សំណាក់ព្រះ
 រាជា ដើម្បីសួរសុខទុក្ខ។ ពេលអសិកតាបសនិមន្តដល់ ព្រះរាជាទ្រង់ធ្វើ
 ការវិភិក្ខុស្វាគមន៍រួចស្រេចហើយ ក៏ទ្រង់ត្រាស់បង្គាប់អោយស្រីស្នំនាំយក

ព្រះពោធិសត្វមកបង្ហាញអសិកតាបស ដើម្បីពិនិត្យមើល។ ពេលអសិក
 តាបសអោនពិនិត្យនូវរូបលក្ខណៈនៃព្រះរាជកុមារ ស្រាប់តែព្រះបាទទាំង
 គូ របស់ព្រះពោធិសត្វកញ្ជ្រោលអំពីដៃស្រីស្នំ ទៅប្រថាប់ពីលើព្រះកេស
 អសិកតាបស ដោយចៃដន្យ។ អសិកតាបសស្រវាទម្នាក់ខ្លួនក្រាបថ្វាយ
 បង្គំព្រះរាជកុមារ អស់ចំនួនបីដង ដោយគោរព។ កាលព្រះរាជាបានទត
 ឃើញនូវភាពជំនឿអស្ចារ្យដូច្នោះកើតឡើង ក៏ទ្រង់លុតជង្គង់ថ្វាយបង្គំ
 បុត្ររបស់ព្រះអង្គជាលើកទី១ ដូចអសិកតាបសក្នុងពេលនោះភ្លាមដែរ។

បន្ទាប់ពីបានពិនិត្យនូវព្រះលក្ខណៈនៃព្រះពោធិសត្វសព្វគ្រប់មក
 អសិកតាបសក៏ព្យាករក្នុងខ្លួនថា៖ "ព្រះរាជកុមារនេះ នឹងបានត្រាស់ជា
 ព្រះពុទ្ធ ឥតមានសេចក្តីសង្ស័យឡើយ។"

កាលបានដឹង នូវហេតុយ៉ាងដូច្នោះហើយ អសិកតាបសក៏តាំង
 សើចក្រាកក្លាយ មួយសន្ទុះមកក៏បែរជាយំសោកយ៉ាងខ្លាំងទៅវិញ។ ព្រះ
 រាជាស្រឡាំងកាំងទើបស្តេចត្រាស់សួរភ្លាមថា៖ "កាឡទេវិលឥសី! តើមាន
 រឿងអ្វីកើតឡើងឬ? តើព្រះរាជកុមារនេះ ឥតមានកំរូសំណាងទេឬអ្វី?"

អសិកតាបសលើកដៃជូតទឹកភ្នែក ត្រូវព្រះកេសមុននឹងទូលព្រះ
 រាជាថា៖ "បពិត្រមហារាជ! ព្រះរាជកុមារនេះ មិនមែនជាអ្នកនយោបាយ
 ទេ បើសិនជានៅគ្រប់គ្រងគេហដ្ឋានក៏នឹងបានជាស្តេចចក្រពត្តិ បើចេញ
 ទ្រង់ព្រះជួសនឹងបានជាសាស្តាងកក្នុងលោក។ ព្រះអង្គជាមហាបុរស នៃ
 ពន្ធត្រាស់ដឹង ដែលយកឋានសួគ៌និងឋានមនុស្ស ធ្វើជាលំនៅឋានរបស់

ព្រះអង្គ និងយកសត្វលោកទាំងអស់ ជាញាតិសន្តាន។ ការដែលអាត្មា
 លើចនោះ ក៏ព្រោះតែអាត្មាមានអំណរចំពោះព្រះអយ្យបុត្រនឹងបានត្រាស់
 ជាព្រះពុទ្ធមួយអង្គ ក្នុងពេលខាងមុខនេះ។ ប៉ុន្តែហេតុដែលអាត្មាយំវិញ
 នោះ ក៏ព្រោះតែអាត្មាគិតអាណិតខ្លួនឯងថា ជាមនុស្សអក័រ ឥតព្រេង
 វាសនា នឹងនៅទាន់ព្រះពុទ្ធដូចគេ និង គ្មានភ័រ្យសំណាងបានស្តាប់នូវ
 សម្លេងព្រហ្មចរិយធម៌ ដែលព្រះអង្គបានរកឃើញផង។ បពិត្រមហារាជ!
 ព្រះអង្គនិងនគរបស់ព្រះអង្គ មានភ័រ្យសំណាងខ្ពស់ណាស់ ដែលមាន
 ព្រះពោធិសត្វដ៏មានបុណ្យបែបនេះ កើតឡើងនៅក្នុងព្រះនគរ។”

ការទស្សន៍ទាយរបស់អសិតតាបស ធ្វើអោយព្រះរាជាមានព្រះ
 ច័យខ្ពស់ខ្លាយយ៉ាងខ្លាំង ពីព្រោះទ្រង់មិនចង់អោយបុត្រាតែមួយក្លាយជា
 អ្នកបួស ដូចពួកតាបសឥសី រស់នៅក្នុងព្រៃភ្នំក្រំថ្មនោះឡើយ។

បន្ទាប់ពីព្រះរាជកុមារប្រសូតបានប្រាប់ច្រើនមក ព្រះមហាក្សត្រទ្រង់
 ប្រាប់ព្រះរាជកុមារព្រះនាមដល់ព្រះរាជនិវេស ទើបទ្រង់កោះប្រជុំអស់ពួក
 វង្សក្សត្រ ប្រមុខមន្ត្រី និងព្រាហ្មណ៍ទាំងឡាយនៅក្នុងព្រះរាជនិវេសន៍។
 ព្រះរាជានិមន្តព្រាហ្មណ៍១០ជួបមកទទួលចង្ហាន់ ក៏ប៉ុន្តែ ព្រះរាជាកុមារតែ
 ព្រាហ្មណ៍ជួប ដែលជាអ្នកចេះចាំស្ទាត់នូវគម្ពីរត្រៃវេទ ដើម្បីព្យាករណ៍
 និងថ្វាយព្រះនាម។ ព្រាហ្មណ៍ទាំងជួបនោះគឺ៖ ព្រាហ្មណ៍១ លក្ខណៈ
 ព្រាហ្មណ៍១ យញ្ញព្រាហ្មណ៍១ ធម្មព្រាហ្មណ៍១ កោដព្រាហ្មណ៍១
 សុទត្តព្រាហ្មណ៍១ សុយាមព្រាហ្មណ៍១ និង កោណ្ឌញ្ញព្រាហ្មណ៍១។

ប្រាហ្មណ៍ទាំង៧ខាងដើម បានលើកម្រាមដៃពីរ ទាយជាពីរចំណែកដូច
 ជាអស៊ីតតាបសដែរ ថា៖ "បពិត្រព្រះសម្មតិទេព! បើព្រះរាជកុមារនៅ
 ជាយារាវាស សោយរាជរហូតទៅ នឹងបានជាស្តេចចក្រភ្នំប្រកបដោយ
 គុណធម៌ ជាធម្មរាជ ជាសុរ លើមហាទ្វីប ដែលមានមហាសមុទ្រទាំង
 បួនជាព្រំប្រទល់។ ព្រះអង្គជាស្តេចគ្រប់គ្រងលើផែនដីនៃទ្វីបទាំងបួននោះ
 ដោយមិនចាប់ប្រើអាជ្ញាឬគ្រឿងសង្ហារឹមអ្វីឡើយ។ ព្រះអង្គនឹងយកព្រះ
 ធម៌ទៅអប់រំទូន្មានសត្វលោកទាំងឡាយដោយស្មើគ្នា។ បើព្រះរាជកុមារ
 នឹងចេញទៅសាងបព្វជ្ជា វិញនោះ ព្រះអង្គនឹងបានត្រាស់ជា ព្រះអរហ័
 សម្មាសម្ពុទ្ធ ក្នុងលោកទាំងមូល។"


ចំពោះកោណ្ឌញ្ញប្រាហ្មណ៍(ទី៨) ដែលជាប្រាហ្មណ៍មួយអង្គនៅ
 ភ្លេងជាំងគេ បានលើកចង្កុលដៃតែមួយទាយថា៖ "បពិត្រមហារាជ! ព្រះ
 រាជកុមារនេះ ពុំមែនជាអ្នកនៅគ្រប់គ្រងគេហដ្ឋានទេ ព្រះអង្គពិតជានឹង
 យាងចេញសាងព្រះជួស ដោយឥតមានអ្វីមកទប់ទល់បានឡើយ ហើយ
 នឹងបានត្រាស់ជា ' ព្រះកុន្ធ ' មួយអង្គ យ៉ាងពិតប្រាកដ។"

បន្ទាប់ពីបានទាយថ្វាយរួចហើយ ពួកប្រាហ្មណ៍ទាំងអស់ក៏ស្រុះ
 ស្រួលមូលមតិគ្នា ថ្វាយព្រះនាមដល់ព្រះអង្គថា៖ "សិទ្ធិត្ថ" មានន័យថា
 "អ្នកធ្វើប្រយោជន៍គ្រប់យ៉ាងអោយសំរេច"។ លុះក្រោយមក ព្រះអង្គក៏
 បានទទួលគោត្តនាមមួយឈ្មោះ "គោតម" មកប្រើរូបជាមួយគ្នាហៅថា
 " សិទ្ធិត្ថ គោតម "។ មហាជននិយមហៅតាមគោត្រនាមថា " គោតម "។

បន្ទាប់អំពីព្រះពោធិសត្វប្រសូតបានរៀនរួច ព្រះនាងមាយាទេវី
 សោយព្រះវិលាល័យ យ៉ាងគក់ក្រហល់ជាទីបំផុត។ ព្រះបាទសុទ្ធាទន្ទ៌ក៏
 តែងតាំងព្រះនាងបជាបតីគោតមី ដែលជាព្រះអនុជក្សត្រីយ័ នៃព្រះនាង
 មាយាទេវី អោយឡើងធ្វើជា ព្រះមហាក្សត្រិយានី។ ព្រះនាងបជាបតី
 ក៏មានបុត្រាមួយអង្គដែរ ព្រះនាម ឡូ ហើយព្រះនន្ទកុមារមានព្រះជន្ម
 បួនជាងព្រះពោធិសត្វតែពីរបីថ្ងៃប៉ុណ្ណោះ។ ព្រះនាងបជាបតីគោតមីទទួល
 ធ្វើជាមេនំ បំពៅ និងបីចាច់ថែរក្សាព្រះពោធិសត្វ ដោយព្រះទ័យប្រោស
 ប្រណី ដូចជាព្រះមាតាបង្កើត តរៀងមក។



ព្រះសមណគោតមទ្រង់ត្រាស់ដឹង



កាលព្រះសិទ្ធត្ថមានវ័យចំរើនឡើង ក៏បានសិក្សាវិជ្ជាអក្សរសាស្ត្រ និងយុទ្ធសាស្ត្រក្នុងសំណាក់គ្រូឈ្មោះ វិស្វាមិត្ត ។ លុះព្រះជន្មតំរប់១៦ ឆ្នាំ នៅថ្ងៃអាទិត្យ ពេញបូរមី ខែកត្តិក ឆ្នាំឆ្នួរ ទ្រង់ទទួលរាជាភិសេក ជាមួយព្រះនាងពិម្ពាយសោធរា ដែលមានព្រះជន្មតំណាលគ្នា និងឡើង សោយរាជ្យជាធំ លើសក្សវង្ស គ្រប់គ្រងក្រុងកបិលពស្ថ ស្នងព្រះបាទ សុទ្ធាទន៍ ជាព្រះវររាជបិតា។ សោយរាជ្យបាន ១៣ឆ្នាំ ក្នុងព្រះជន្ម២៩ ឆ្នាំ ទ្រង់បានព្រះរាជបុត្រមួយអង្គ ព្រះនាម ទុរយុទ្ធ ។ នៅថ្ងៃព្រហស្បតិ៍ ពេញបូរមី ខែអស្សុជ ឆ្នាំថោះ ទ្រង់យាងចេញទៅទ្រង់ព្រះផ្នួសដើម្បីនឹង ស្វែងរកមោក្ខធម៌ ដោយការប្រព្រឹត្តទុក្ខកិរិយាអត្តកិលមថានុយោគ និង ពិសោធរកពោធិញ្ញាណ នាឆ្នេរស្ទឹងអនោមា ក្នុងឧបទ្វីបប្រទេស មគធ រដ្ឋ។ ក្រោយពីពេលទ្រង់លះការប្រព្រឹត្តទុក្ខកិរិយាចេញហើយ ទ្រង់បែរ មកបំពេញមជ្ឈិមាបដិបទា នៅក្រោមដើមពោធិព្រឹក្សមួយ ខាងលិចស្ទឹង នេរញ្ជរា នាមណ្ឌលគយា (សព្វថ្ងៃហៅ ពុទ្ធគយា) ឋិតនៅចម្ងាយ១០ គីឡូម៉ែត្រពីក្រុងគយា នៅក្នុងរដ្ឋពិហារ ប្រទេសឥណ្ឌា។ ព្រះសិទ្ធត្ថបាន សំរេចព្រះច័យគង់នៅក្រោមដើមពោធិព្រឹក្សពីខាងកើត យកព្រះភ័ក្ត្របែរ ទៅទិសបូព៌ ដាក់ព្រះបិដ្ឋ (ខ្នង) ទៅរកគល់ពោធិនោះ។ ទ្រង់យកស្បូវ ភ្នាំង៨ក្តាប់ ដែលសោត្តិយកុមារបានប្រគេននៅតាមផ្លូវនោះ ទៅក្រាល ធ្វើជាទ្រនាប់ សំរាប់គង់ពីលើ។ មានសេចក្តីដំណាលថា៖ "រតនបល្លង្ក មួយចុសឡើងកំពស់១៤ហត្ថ ទ្រព្រះអង្គពីខាងក្រោម។"

កាលមានរតនបល្ល័ង្កផុសទ្រព្រះអង្គអោយគង់ស្រួលដូច្នោះហើយ ព្រះពោធិសត្វទ្រង់បត់ព្រះភ្នែក ពែនព្រះចាន រួចទ្រង់អធិដ្ឋានដោយអង្គ ថាៈ "ស្បែក សរសៃ សាច់ និង ឈាម របស់អាត្មាអញចូរឹងស្លុតចុះ បើអាត្មាអញមិនបានសំរេចការត្រាស់ដឹងទេ អាត្មាអញនឹងមិនក្រោកចាក ពីរតនបល្ល័ង្ក នេះឡើយ។"

បន្ទាប់មក ព្រះពោធិសត្វក៏ទ្រង់ចាប់ផ្តើមចំរើនអនាថានុស្សតិធ្វើ ព្រះចិត្តាអោយស្ងប់ចាកនូវវណ្ណធម៌ទាំង៥ ដើម្បីសំរេចឈានជាលំដាប់។

នៅក្រោមម្លប់ពោធិព្រឹក្សនេះ ឥសីគោតមផ្ទុះព្រះស្មារតីលើគ្រប់ កម្លាំងធាតុ ក្នុងការសញ្ជឹងគិតយ៉ាងជ្រៅ ទៅក្នុងរូបកាយរបស់ព្រះអង្គ។ ទ្រង់បានសញ្ជឹងគិតឃើញនូវស្និទ្ធនៃសង្ខារខន្ធឬសញ្ញាខន្ធ ដែលហូរទៅ តាមបណ្តោយស្និទ្ធនៃរូបខន្ធ និងវិញ្ញាណខន្ធ។ ព្រះអង្គទតឃើញមនុស្ស លោកកំពុងជាប់ជំពាក់គ្នានទីបញ្ចប់ នូវសេចក្តីទុក្ខវេទនា ក៏ព្រោះតែការ ភ័ន្តច្រឡំនៃសញ្ញាខន្ធរបស់គេ។ មនុស្សម្នាក់ៗនៅមានជំនឿថា អ្វីៗដែល ជាប់សំរិទ្ធភ្លេងទាត់ថាជាប់សំរិទ្ធភ្លេងទាត់ អ្វីៗដែលមិនមែនជាប់សំរិទ្ធភ្លេង ទាត់ (អនត្តា) ថាជាប់សំរិទ្ធភ្លេង (អត្តា) អ្វីៗដែលគ្មានការកើតនិងការស្លាប់ ថា មានការកើតនិងការស្លាប់ និងអ្វីៗដែលនៅជាប់គ្នា ថាជាប់សំរិទ្ធភ្លេង ដោយឡែកពីគ្នា។

បន្ទាប់មក ព្រះបរមពោធិសត្វទ្រង់បានបញ្ចេញអោយឃើញ នូវ ការយល់ដឹងរបស់ព្រះអង្គចំពោះការខាងគំនិតប្រាថ្នា ដែលជាប្រភពនៃ

សេចក្តីទុក្ខ ដូចជា ការកំយខ្លាច ខឹង ស្អប់ ក្រអឺតក្រអោង ច្រណែន ប្រចណ្ណ លោក និង ល្ងង់ខ្លៅ ជាដើម។ សេចក្តីទុក្ខប្រភេទនេះ មាន សភាពផ្ទុយស្រឡះទៅនឹងការពិចារណាដ៏ត្រឹមត្រូវ។ ព្រះអង្គទ្រង់ល្ងង់ យល់យ៉ាងច្បាស់ថា ប្រភពនៃទុក្ខទាំងឡាយពិតជាកើតឡើងដោយសារ អវិជ្ជា ។ ដើម្បីដោះសេចក្តីទុក្ខនេះ ត្រូវតែវាយម្លុះ នូវអវិជ្ជា ហើយ រុលចូលជ្រៅទៅក្នុងបេះដូងរបស់វា និងដៃករកបុព្វហេតុពិតនៃស្ទឹងទាំង៥ គឺរូបខន្ធ១ វេទនាខន្ធ១ សញ្ញាខន្ធ១ សង្ខារខន្ធ១ និងវិញ្ញាណខន្ធ១។ ឥឡូវនេះ ព្រះអង្គទ្រង់បានយល់ច្បាស់ថា ភាពមិនបិតបេរ(អនិច្ចំ) និង ភាពមិនមែនជាបស់ខ្លួន (អនត្តា) គឺជាលក្ខខណ្ឌចាំបាច់នៃជីវិត។ បើ គ្មានធម៌អនិច្ចំនិងអនត្តា ទេ ក៏គ្មានអ្វីអាចកើតឡើងនិងចំរើនលូតលាស់ បានឡើយ។ ឧទាហរណ៍ ដូចជា គ្រាប់ស្រូវ បើសិនជាគ្មាន ធម្មជាតិ អនិច្ចំ និងអនត្តា នៃគ្រាប់ស្រូវនេះទេ ក៏គ្រាប់ស្រូវនោះពុំអាចដុះកើតជា ដើមស្រូវបានដែរ។ ពពក បើឥតមានអនិច្ចំនិងអនត្តានៃពពកនោះទេ ក៏ ពពកនោះ ពុំអាចក្លាយជារៀងបានឡើយ។ បើគ្មានធម្មជាតិអនិច្ចំ និង អនត្តាទេ កូនក្មេងក៏មិនអាចក្លាយទៅជាមនុស្សចាស់បានឡើយ។ ដូច្នោះ ហើយ បានជាព្រះអង្គទ្រង់ល្ងង់យល់ថា៖ "មានជីវិតត្រូវតែមានធម្មជាតិ អនិច្ចំ និងអនត្តា។" ប្រភពនៃសេចក្តីទុក្ខ គឺការជឿខុសថា៖ "អ្វីៗទាំង អស់សុទ្ធតែមានការបិតបេរ (និច្ចំ) និងជាបស់ខ្លួន (អត្តៈ)។" មនុស្ស ម្នាក់ៗនៅតែយល់ថា បើគ្មានការកើតក៏គ្មានស្លាប់ បើគ្មានការផលិត ក៏

គ្មានការវិនាស បើគ្មានមួយក៏គ្មានច្រើន បើគ្មានក្នុងក៏គ្មានក្រៅ បើគ្មាន
 ធំក៏គ្មានតូច បើគ្មានអាក្រក់ក៏គ្មានល្អ បើគ្មានចាស់ក៏គ្មានថ្មី ។ល។ ព្រះ
 ពោធិសត្វទ្រង់មានព្រះទស្សនៈថា៖ "មនុស្សឫសត្វ កើតឡើងដោយច្បាប់
 ធម្មជាតិ និងដោយធាតុទាំង៤គឺ៖ ទឹក ដី ភ្លើង និង ខ្យល់ ព្រមទាំង
 មានកម្មរបស់ខ្លួន ជាអ្នកចាត់ចែងវាសនា។ ទាំងមនុស្សទាំងសត្វ ធាតុ
 ដែលផ្សំអោយកើតជារូបរាងឡើង នឹងធ្វើអោយរូបរាងនោះ រលាយចាត់
 បង់ទៅវិញ ក៏ដោយសារតែសញ្ញាខន្ធទាំង៥នេះឯង។ មិនដូចគ្នានឹងលទ្ធិ
 ព្រាហ្មណ៍និយាយថា៖ "មនុស្សឫសត្វកើតឡើងដោយមានអាទិទេពជាអ្នក
 បង្កើតនោះឡើយ។" បើកាលណាធាតុទាំងឡាយបានជួបជុំគ្នា ឬផ្សំគ្នា
 ទើបធ្វើអោយកើតជារូបរាងឡើង និងរូបរាងនោះឯងរមែងប្រែប្រួល មាន
 សុខភាពល្អ ឬអាក្រក់ ធ្លាក់ ឬស្អុយ រួចក៏រលត់ចាត់ទៅវិញ ជាធម្មតា។
 បន្ទាប់មក ទើបរត់ទៅជួបផ្សំគ្នាស្នាដើម្បីឡើងវិញ (កើតជីវិតថ្មីទៀត)។
 ខ្លួននិងសង្ខារគោងជាប់គ្នា ដូចជាទឹកនិងរលក ដែលតែងមុជងើបៗជាប់
 គ្នាដឹក មិនដាច់ជារៀងរហូតទៅ។"

ព្រះពោធិសត្វមានជំនឿថា ខន្ធទាំង៥នៃមនុស្សឫសត្វត្រូវរលត់
 ចាត់ទៅក៏ពិតមែនហើយ តែថាមពល ឬចំហាយនៃខន្ធនៅសល់ ដែល
 នឹងទៅផ្សំជាមួយធាតុដទៃទៀត បណ្តាលអោយកើតជារូបថ្មីមួយ ឡើង។
 ថាមពលឬចំហាយនៃជីវិតចាស់នេះហើយ ឈ្មោះថា "ភ្នែក" ។ ជីវិត
 ចាស់និងជីវិតថ្មីដូចគ្នាផង ប្លែកគ្នាផង។ ដូចគ្នាត្រង់ជីវិតថ្មីទទួលចំហាយ

កម្មផលពីជីវិតចាស់ ប្លែកគ្នាត្រង់ជីវិតថ្មីមានការកសាងនិងអប់រំថ្មីទៀត។
ជីវិតមនុស្សនិងសត្វ តែងវិលកើតវិលស្លាប់ មិនចេះអស់មិនចេះហើយ
វិលវល់ក្នុងវាលវដ្តសង្សារ។ កាលបើជីវិតកើតឡើងហើយរមែងមានការ
ចាស់ ឈឺ និងស្លាប់ ទៅវិញជាធម្មតា។

ក្នុងពេលប្រាលប់ ព្រះពោធិសត្វទ្រង់គង់នៅលើរតនបល្ល័ង្កក្រោម
ដើមពោធិព្រឹក្ស ដោយមានទេពនិករចោមរោមធ្វើសក្តារបូជាយ៉ាងណែន
ណាន់តាន់តាប់។ នៅក្នុងគ្រានោះ ព្រះអង្គទ្រង់កាវ នាឃើញមនុស្សចិត្ត
អាក្រក់ម្នាក់ឈ្មោះ "ទរ" បានហៅកូនស្រីបីនាក់របស់ខ្លួន គឺឈ្មោះ៖
តណ្ហា ១ អរតី ១ និង ៗតា ១ អោយមកបញ្ចូលចិត្តព្រះសមណគោតម
ដើម្បីលះបង់នូវការស្វែងរកផ្លូវត្រាស់ដឹងនោះ ចោលចេញទៅ។ ក៏ប៉ុន្តែ
ព្រះសមណគោតមទ្រង់ពុំមានការចាប់អារម្មណ៍អ្វីបន្តិចសោះឡើយ។

បន្ទាប់ពីទទួលបានដឹងក្នុងការបញ្ចូលចិត្តនោះមក មានចិត្តបូស្សា
បានព្រលែងកងទ័ពបិសាចដ៏កាចសាហាវនិងសត្វចម្លែកតូចធំច្រើនសន្ធឹក
អោយមកច្បាំងដណ្តើមរតនបល្ល័ង្កអំពីព្រះអង្គ។ មានឡើងជិះលើដំរីឈ្មោះ
ត្រីឆេនា កំពស់១៥០យោជន៍ (១យោជន៍ស្មើ១៦គីឡូម៉ែត្រ) និមិត្តដៃ
មួយពាន់កាន់នូវគ្រឿងសស្ត្រាវុធគ្រប់ប្រការ។ មានបានបញ្ជាពលសេនា
ដ៏ច្រើនរាប់មិនអស់ កម្រាសពីខាងមុខ១២យោជន៍ ពីខាងស្តាំនិងពីខាង
ឆ្វេង១២យោជន៍ ពីខាងលើ៩យោជន៍។ សន្ធឹកតិកកងកក្រើកផែនដីនិង
ពូស្តរខ្លួនអាកាស អស់ចម្ងាយ១សែនយោជន៍។ ពលសេនារបស់មានបាន

និមិត្តកាយមានពណ៌លឿង ខៀវ ខ្មៅ។ ពលសេនាខ្លះមានខ្លួនជាសត្វ
 មានក្បាលជាយក្ស ពួកខ្លះមានខ្លួនជាយក្ស មានក្បាលជាសត្វម្រឹកនិង
 ជាបក្សី ហើយមានរូបកាយខ្ពស់។ ខុសគ្នា តាំងអំពីកំពស់មនុស្សធម្មតា
 រហូតដល់កំពស់១យោជន៍។ គ្រាន់តែពួសន្លឹកកងទ័ពមានចូលមកជិតដល់
 ធ្វើអោយទេវតាចិត្តល្អមួយចំនួនដែលនៅថែរក្សាព្រះអង្គ ដូចជាសត្វទេវ
 រាជ ដែលជាអ្នកកាន់សង្វិវិជយុត្ត មហាព្រហ្មដែលជាអ្នកកាន់ស្នេតធីត្រ
 និងស្តេចកាឡនាត ដែលជាអ្នកនាំកញ្ញាវតំមកច្រៀងរាំថ្វាយ នាំភ្នំគូររត់
 តេចយកព្រាសអាយុរៀងៗខ្លួនទៅកាន់កន្លែងទីទៃៗពីគ្នាទុកព្រះពោធិសត្វ
 អោយគង់នៅក្រោមដើមពោធិព្រឹក្សនោះ តែមួយព្រះអង្គឯង។

ព្រះសមណគោតមទ្រង់ទតមើលទៅឃើញតែពលមារលើកមកពី
 ទិសឧត្តរ រកមើលពួកទេវតា ក៏មិនឃើញ សូម្បីតែព្រះញាតិវង្សានុវង្ស
 មានព្រះមាតា ព្រះបិតា ព្រះនាងពិម្ពាយសោធរា ឬក៏រាហុលកុមារក៏មិន
 ឃើញដែរ។ ប៉ុន្តែទោះបីជាយ៉ាងណា ក៏ព្រះអង្គទ្រង់គង់យ៉ាងព្រងើយឥត
 មានតក់ស្លុតឬភិតភ័យអ្វីឡើយ។

រាមាធិរាជស្រែកប្រាប់ពលហ័ររបស់ខ្លួនថា៖ "នៃរឿយពួកយើង!
 សិទ្ធត្ថនេះមានឫទ្ធិពារមីខ្លាំងពូកែណាស់ ពួកយើងចូលពីខាងមុខមិនបាន
 ទេ ពួកយើងអាចចូលបានតែពីចំហែង ខាងឆ្វេង និងខាងស្តាំ ឬពីខាង
 ក្រោយ ប៉ុណ្ណោះ។" មារក៏ចាប់ផ្តើមសម្រេចជាខ្យល់ព្យុះដែលមាន
 កម្លាំងអាចបក់ចោកកំពូលភ្នំអោយរលំបាន ទៅបក់ចោករូបព្រះអង្គអោយ

វិនាស។ តែកម្លាំងខ្យល់នោះ មិនធ្វើអោយព្រះសិទ្ធត ចាប់ព្រះអារម្មណ៍ បន្តិចសោះឡើយ សូម្បីតែជាយស្សង់ចីរបស់ព្រះអង្គ ក៏មិនកំរើកផង។ បន្ទាប់មក ក្រុងមារក៍បានបណ្តាលអោយកើតជា ផ្ការន្ទះ ធ្លេកបន្ទោរ ភ្លៀងលុះធំ ភ្លៀងដុំថ្ម ភ្លៀងគ្រឿងប្រហារ ភ្លៀងរងើកភ្លើង ភ្លៀងជេះ ត្តៅ ភ្លៀងជីខ្លាច់ ភ្លៀងភក់ និង ផ្សែងអព្វធម៌តសូន្យសុង ពីគ្រប់ទិស ចាតសាចមកលើព្រះអង្គ តែគ្រឿងប្រហារទាំងនោះ ក៏មិនអាចមកបៀត បៀនព្រះអង្គបានឡើយ ប្រែក្លាយទៅជាគ្រឿងបូជាទៅវិញ។ កាលបាន ឃើញដូច្នោះ រាមាធិរាជក៏បរដើរដៃកាន់អាវុធមួយពាន់ ចូលទៅជិតព្រះ អង្គ ហើយស្រែកគំរាមថា៖ "នែសិទ្ធត! ចូរអ្នកដើរចេញពីរតនបល្ល័ង្កនេះ ភ្លាមទៅ ព្រោះអិរតនបល្ល័ង្កនេះ ជាបស់យើងទេតើ?"

ព្រះសិទ្ធតទ្រង់ពោលតបទៅកាន់រាមាធិរាជ វិញថា៖ "ម្ចាស់មារ អើយ! រតនបល្ល័ង្កនេះមិនមែនកើតមកសំរាប់រូបអ្នកទេ គឺពិតជាកើតមក សំរាប់យើង ដែលជាអ្នកបានបំពេញនូវ ចារមី៣០ មហាបរិច្ចាគ៥ និង ចរិយា៣ ឯណោះទេតើ? ឃើញថាមានតែរូបអ្នកឯងវិញទេដែលមិនមែន ជាអ្នកបានបំពេញនូវចារមីទាំងអស់នេះ អ្នកត្រូវតែថយចេញអំពីមណ្ឌល នៃរតនបល្ល័ង្ក ក្រោមដើមពោធិព្រឹក្សនេះភ្លាមទៅ!"

ព្រះបរមពោធិសត្វត្រូវបានការពារដោយអាណាតនៃគុណធម៌រាប់ មិនអស់ ដែលព្រះអង្គធ្លាប់បានកសាងសន្សំ និងបន្ទុំទុក តាំងអំពីអតីត ជាតិមក។ កម្លាំងនៃការការពាររបស់ព្រះអង្គពិតជាពុំអាចមានអ្វីមកបំបែក

បំបាក់ព្រះអង្គបានឡើយ។

កាលពូជព្រោះ មានចិត្តតប រឹងរិតតែខឹងខ្លាំងឡើង ហើយក៏ដក
យកចក្រាវុធដ៏មានមុខស្រួចមុត ចោលសំដៅព្រះពោធិសត្វ តែចក្រាវុធនោះ
ក៏ប្រែក្លាយទៅជាពិភានបិតនៅពីលើរូបព្រះអង្គទេវវិញ។ រីឯពលហ៍
ដែលយកកំពូលភ្នំធំៗចោលសំដៅទៅលើព្រះអង្គដែរនោះតែដុំថ្មទាំងនោះ
ក៏ប្រែក្លាយទៅជាកម្រងផ្កា និងគ្រឿងសក្ការបូជាថ្វាយព្រះអង្គទេវវិញ។

បន្ទាប់ពីការធ្លាក់ចុះ ក្នុងភ្នំអស់សង្ឃឹមយ៉ាងខ្លាំងមក ក្រុងមារក៏
សម្រុកទារកភ័ស្តុតាងគុណធម៌ទាំងឡាយដែលព្រះសមណគោតមមាន។

ព្រះគោតមទ្រង់ព្រះចិន្តាថា តាមធម្មតា នៅថ្ងៃត្រាស់ដឹង រតន-
បល្ល័ង្កតែងកើតមានសំរាប់ព្រះពោធិសត្វរាល់ព្រះអង្គជាទិច ឯរតនបល្ល័ង្ក
នេះក៏កើតឡើងសំរាប់រូបអាត្មាអញ ហើយក៏សំរាប់តែអាត្មាអញម្នាក់ដែរ។
ទ្រង់ព្រះចិន្តាដូច្នោះហើយក៏ត្រាស់សួរទៅកាន់ក្រុងមារវិញថា៖ "ម្ចាស់មារ!
យើរតនបល្ល័ង្កនេះជារបស់អ្នក តើអ្នកបាននរណាធ្វើជាសាក្សី?"

មារឆ្លើយតបវិញ យ៉ាងខែងរំងថា៖ "ពួកពលហ៍ទាំងអស់នេះ
ហើយជាបន្ទាល់របស់យើង ចុះសិទ្ធត្រងវិញ មានអ្វីធ្វើជាសាក្សីដែរ?"

ព្រះពោធិសត្វទ្រង់យកចង្កុលព្រះហស្តស្តាំ ទៅពាល់ព្រះធរណី
និង សូមអំពាវនាវព្រះធរណីអោយជួយធ្វើជាសាក្សី ទទួលដឹងពូជពោះ
អំពីល្អរបស់ព្រះអង្គ។ ព្រះអង្គទ្រង់ត្រាស់ថា៖ "សាក្សីរបស់អ្នកសុទ្ធតែមាន
ចិត្តចេតនា រីឯសាក្សីរបស់យើង គឺក្រឡាមហាប្រថពីនេះឯង។":

ទុក្ខៈ ឬការយំការនៃព្រះហស្តនេះ បានសន្មតថា "ការបង្ក្រាប
 ឬ ផ្កាញ់មារ" ឬថា "ការយកព្រះធរណីធ្វើជាសាក្សី"។ គ្រាន់តែទ្រង់
 មានព្រះបន្ទូលដូច្នោះ មហាប្រថពីកំលាន់រញ្ជួយកក្រើកឡើង ហាក់បីដូច
 ជាមកឆ្លើយទទួលថាខ្លួនយល់ព្រមធ្វើជាបន្ទាល់របស់ព្រះពោធិសត្វមែន។
 ក្នុងគ្រាទោះឯងព្រះពោធិសត្វក៏ទ្រង់រលឹកនឹកឃើញដល់ដីរបច្ចុយនាគេទ្រ
 ដែលព្រះអង្គបានប្រទានដល់ពួកអ្នកស្រុកកលិដ្ឋរាស្ត្រកាលពីទ្រង់សោយ
 ព្រះជាតិជា ធម្មន្តរោធិសត្វ ។ ពេលនោះ ដីគ្រិខេមលាកំលុតជង្គង់
 ទ្រោមក្បាលចុះក្រាបថ្វាយបង្គំព្រះអង្គ។ ចំណែកឯ នាងកង្កីងព្រះធរណី
 ក៏បានច្យុតសក់ បណ្តាលអោយមានទឹកជន់លិចលង់ ពួកពលសេនាមារ
 អស់មួយចំនួនធំ។ ក្រុងមារឃើញដូច្នោះក៏ក្រាបថ្វាយបង្គំ និងពោលពាក្យ
 សរសើរថាៈ "បពិត្រមហាបុរស អ្នកមានញាណញ្ជោយ ខ្ញុំព្រះអង្គសូម
 នមស្យការចំពោះព្រះអង្គជា កំពូលនៃបុរស។ ទ្រង់ជាអ្នកគ្មានបុគ្គលណា
 ប្រៀបបាន នៅក្នុងលោកនេះ និងក្នុងទេវលោក។ ព្រះអង្គជាអ្នកត្រាស់
 ដឹង ជាមហាសាស្តាចារ្យ ជាអ្នកប្រាជ្ញអាចគ្របសង្កត់មារបាន ទ្រង់កាត់
 ផ្តាច់នូវគ្រឿងត្រាំកិលេស ហើយអាចនាំពួកសត្វអោយឆ្លងផុតអំពីភពបី
 ដាក់ដល់ឋានបរមសុខ ជាអវសាន្ត។"

មារនិងពលសេនា កាលបានពោលពាក្យយ៉ាងនេះហើយ ក៏នាំ
 គ្នាគេចខ្លួនចេញបាត់អស់ទៅ នៅក្នុងវេលាព្រះអាទិត្យជើកអស្តង្គត។ រីឯ
 ពួកទេពនិករទាំងឡាយវិញ កាលឃើញពួកមារបាត់ទំព័រខ្ពស់ខ្ពាយអស់

ក៏នាំគ្នាត្រឡប់ចូលមក ធ្វើសក្ការបូជា ថ្វាយសព្វសាធុការពរ ចំពោះព្រះ
ពោធិសត្វយ៉ាងតឹកកង។ មហាប្រថពី និងធម្មជាតិធានា បានសំដែងនូវ
អាការៈនិងកាយវិការថ្វាយព្រះពោធិសត្វ ដោយប្រការផ្សេងៗគ្នា។ ព្រះ
ពោធិសត្វទ្រង់គង់លើរតនបល្ល័ង្កក្រោមដើមពោធិនោះ ដោយស្ងាត់ស្ងៀម
ដើម្បីពិចារណានូវ ការស្នឹងស្នាធរកពន្ធិត្រាស់ដឹង បន្តទៅមុខទៀត។

ព្រះបរមពោធិសត្វ ទ្រង់បន្តធ្វើការនា ទៅកាន់ពេលរាត្រីទៀត។
ព្រះអង្គសង្ឃឹមក្នុងព្រះចិត្តថា ផ្លូវនៃពន្ធិត្រាស់ដឹង ប្រហែលជានឹងបើក
ថ្វាយព្រះអង្គ ក្នុងរាត្រីនេះហើយ។

ធម៌យាននៃរាត្រី : ហ្វូងតារាព្រះព្រោងព្រាត ព្រះបរមពោធិសត្វ
ទ្រង់ប្រមូលព្រះបញ្ញាទាំងអស់ ទៅក្នុងដង្ហើមភាវនា រួចទ្រង់បិទព្រះនេត្រ
ចុះសន្សឹម។ ព្រះអង្គទ្រង់ភាវនាឃើញមានសត្វច្រើនរាប់មិនអស់បិតនៅ
ក្នុងព្រះរូបកាយព្រះអង្គ។ សត្វខ្លះមានជីវិត សត្វខ្លះឥតជីវិត ដូចជាស្វែ
ស្មៅ ពាណាជាតិ ខនិជ(រំ) សត្វតិរច្ឆាន មនុស្សលោក និង សត្វខ្លះ
ជារូបព្រះអង្គផ្ទាល់តែម្តង។ ព្រះអង្គទ្រង់ភាវនា ឃើញជីវិតអំពីអតីតជាតិ
របស់ព្រះអង្គ ទាំងពេលប្រសូតនិងទាំងពេលសោយព្រះទិវង្គត។ ព្រះអង្គ
ភាវនាឃើញការកើត និងការរលាយចាត់ទៅនៃផែនដីនិងផ្កាយរាប់ពាន់។
ព្រះអង្គទ្រង់បានយល់យ៉ាងច្បាស់អំពីសេចក្តីសុខ និងសេចក្តីទុក្ខនៃជីវិត
សត្វលោក ទាំងសត្វកើតចេញពីឧទរម្តាយឬមេ ទាំងសត្វញាស់ចេញពី
ស៊ុត(ពង) និងសត្វដែលកើតចេញពីការផ្សំឬបំបៅ គឺសត្វដែលបំបែក

ខ្លួនឯងអោយទៅជាសត្វមួយថ្មីទៀត។ ព្រះអង្គទ្រង់បានភាវនាឃើញគ្រប់
 កោសិកាក្នុងរូបកាយព្រះអង្គ ទាំងនៅក្នុងឋានសួគ៌ និងទាំងនៅក្នុងឋាន
 មនុស្សលោក ហើយត្រូវឆ្លងកាត់វដ្តសង្សារទាំងបីកាល គឺ: អតីតកាល
 ១ បច្ចុប្បន្នកាល១ និង អនាគតកាល១ ។ ព្រះសមណគោតមទ្រង់
 ជ្រាបច្បាស់នូវសេចក្តីនេះហើយ ក៏ទ្រង់បន្តិទានតាថា យ៉ាងនេះថា៖
 "ធម៌ទាំងឡាយរមែងមានដល់វិញ្ញាណសវព្រាហ្មណ៍ណា ដែលជាអ្នកបាន
 ល្បាយមញ្ញាំងកិលេសអោយក្តៅ និងលះបង់នូវកិលេសទាំងអស់នោះ។
 សេចក្តីសង្ស័យទាំងឡាយក៏រម្ងាប់អស់ក្នុងកាលនោះដែរ ពីព្រោះតែវិញ្ញា
 ណសវព្រាហ្មណ៍នោះ បានដឹងច្បាស់នូវធម៌និងបុព្វហេតុនៃធម៌ទាំងនោះ។"
 ការភាវនានៅក្នុង បឋមយាមនៃរាត្រីនោះ ព្រះសមណគោតមទ្រង់បាន
 សំរេចនូវ " មុត្តេនិវាសានុស្សតិញ្ញាណ គឺប្រាថ្នា ជាក្រឡឹងរំលឹកនូវខន្ធ
 ទាំងឡាយ ដែលធ្លាប់បានប្រព្រឹត្តកាលអំពីជាតិមុនៗមក។"

មុត្តេនិវាសានុស្សតិញ្ញាណ (នៅពេលពាក់កណ្តាលអត្រាត្រ) : ការទត
 ឃើញជាលើកទីពីរ នៃរាត្រី ព្រះពោធិសត្វទ្រង់សញ្ជឹងគិតជ្រៅ ទៅក្នុង
 សមាធិហើយ។ ព្រះអង្គភាវនាឃើញ ពិភពបូជាសរាប់មិនអស់ អណ្តែត
 ឡើង ហើយលិចចុះទៅវិញ។ ពិភពលោកជាច្រើនបានកើតឡើងថ្មី រួចក៏
 រលាយបាត់អស់ទៅវិញ។ ព្រះអង្គទ្រង់ទតឃើញសត្វដ៏ច្រើនឥតគណនា
 កើតហើយ ស្លាប់ទៅវិញរាប់ដងមិនអស់ វិស័យដូចជាវលកទឹករាប់លាន
 ដែលលេចឡើងហើយ រលាយធ្លាក់ចុះទៅវិញ ឥតឈប់ឈរ នៅលើផ្ទៃ

ទឹកសមុទ្រ (នៅពេលសមុទ្រខ្លួនឯង ស្ថិតនៅឆ្ងាយអំពីការកើត និងការស្លាប់ ដូច្នោះឯង)។ បើសិនជាវាលកទាំងអស់នោះយល់ថាខ្លួនឯងជាទឹក ទើបរលកនោះអាចពុះពារលើសេចក្តីកើត និងសេចក្តីស្លាប់ ព្រមទាំងមកដល់សេចក្តីស្ងប់ ខាងផ្លូវចិត្ត ដែលអាចមានជ័យជំនះ លើការភ័យខ្លាចទាំងអស់បាន។ ព្រះអង្គទតឃើញសត្វទាំងឡាយប្រកបដោយកាយទុច្ចរិត រចិទុច្ចរិត មនោទុច្ចរិត ជាអ្នកតិះដៀលនូវព្រះអរិយៈ ជាមនុស្សមិច្ឆាទិដ្ឋិ សមាទាននូវមិច្ឆាទិដ្ឋិកម្ម លុះដល់ពេលស្លាប់ទៅ នឹងទៅកើតក្នុងអពាយទុត្តតិវិនិច្ឆ័យ ឆាននរក។ សត្វទាំងឡាយប្រកបដោយ កាយសុច្ចរិត រចិសុច្ចរិត មនោសុច្ចរិត ជាអ្នកមិនតិះដៀល នូវព្រះអរិយៈ ជាមនុស្សសម្មាទិដ្ឋិ សមាទាននូវ សម្មាទិដ្ឋិកម្ម លុះពេលស្លាប់ទៅនឹងទៅកើតក្នុងសុត្តតិស្វគី ឆានទេវលោក។ ព្រះគោតមទ្រង់ប្រាប់ច្បាស់នូវសេចក្តីនេះហើយ ព្រះអង្គក៏បន្តិទូរឧទានគាថាយ៉ាងនេះថា៖ "ធម៌ទាំងឡាយរមែងមានដល់ខីណាសវក្រាហ្មណ៍ ដែលជាអ្នកល្ងាយមញ្ជាំងកិលេសអោយក្តៅ និងលះបង់ចោលនូវកិលេសទាំងនោះ។ សេចក្តីសង្ស័យទាំងឡាយក៏រម្ងាប់អស់ក្នុងពេលនោះដែរ ព្រោះខីណាសវក្រាហ្មណ៍នោះ បានដឹងច្បាស់នូវព្រះនិព្វាន ដែលជាទីអស់ទៅនៃបច្ច័យហើយ។ "

ការយល់ដឹងនេះ អាចនាំអោយព្រះសិទ្ធត្ថពុះពារលើសំណាញ់នៃការកើតនិងការស្លាប់បាន។ ព្រះសមណគោតមទ្រង់ញញឹម ដោយបានសំរេចការទតលើកទីពីរនៃរាត្រីនេះនូវ " ទុត្តមបុគ្គលក្ខណ៍ គឺប្រាជ្ញា ជា

គ្រឿងមើលឃើញច្បាស់ចំពោះសត្វដែលកើតក្នុងទីថោកទាប ឬឧត្តមខ្ពង់ខ្ពស់ មានដំណើរជីវិតអាក្រក់ឬល្អយោលតាមអំពើដែលខ្លួនបានសាង។”

ចម្លងធម្មនៃរាត្រី (ពេលទៀបភ្លឺ) : ការទតជាលើកទីបំផុតនៃរាត្រី ព្រះសមណគោតមទ្រង់ពិចារណាថា: ”កាលបើនេះមាននោះក៏មាន បើនេះគ្មាននោះក៏គ្មាន បើនេះរលត់នោះក៏រលត់ដែរ ។ល។”

ព្រះអង្គទ្រង់ប្រៀបធៀបទៅរកការកើតនិងការស្លាប់ ថា: ”បើភពមាន ជាតិក៏មាន ដូច្នេះតើភពមានអ្វីជាបច្ច័យ?”

ព្រះអង្គទ្រង់ពិចារណាដេញរហូតទាល់តែរកឃើញថា ពុំមានភាវៈណាមួយកើតឡើងដាច់តែឯកឯង ដោយគ្មានហេតុបច្ច័យទាក់ទងគ្នានោះទេ និងក៏ពុំមានភាវៈណាមួយសំខាន់ឬដើមគេ ដូចភាវៈព្រហ្ម័ន នៅក្នុងលិទ្ធិព្រាហ្មណ៍ឡើយ។ ព្រះអង្គរកឃើញឫសគល់នៃសេចក្តីទុក្ខចំពោះការកើតនិងការស្លាប់ថាពិតជាកើតឡើងដោយ ”អវិជ្ជា” ហើយជាប់ទាក់ទងរវាងគ្នានិងគ្នា ក្នុងបុព្វហេតុ១២យ៉ាង ដូចតទៅនេះ:

- ០១. អវិជ្ជា នាំអោយកើត សង្ខារ
- ០២. សង្ខារ នាំអោយកើត វិញ្ញាណ
- ០៣. វិញ្ញាណ នាំអោយកើត នាមរូប
- ០៤. នាមរូប នាំអោយកើត អាយតនៈ
- ០៥. អាយតនៈ នាំអោយកើត ផស្សៈ
- ០៦. ផស្សៈ នាំអោយកើត វេទនា

០៧.	វេទនា	នាំអោយកើត	តណ្ហា
០៨.	តណ្ហា	នាំអោយកើត	ឧបាទាន
០៩.	ឧបាទាន	នាំអោយកើត	ភព
១០.	ភព	នាំអោយកើត	ជាតិ
១១.	ជាតិ	នាំអោយកើត	ជរា
១២.	ជរា	នាំអោយកើត	មរណៈ។

ព្រះពោធិសត្វទ្រង់ពិចារណាជាអនុលោម គឺគិតជាបណ្តោយថាៈ បើធាតុឫកាវៈណា១ កើតឡើងហើយ ធាតុឫកាវៈដទៃទៀតក្នុងបុព្វហេតុ ទាំង១២ត្រូវតែកើតឡើងបន្តបន្ទាប់គ្នា។ មានន័យថាបើអវិជ្ជាកើត សង្ខារ ក៏កើត ឯសង្ខារនាំអោយវិញ្ញាណកើតតាមគ្នាជាហូរហូតដល់មរណៈ។

ព្រះអង្គក៏ទ្រង់ពិចារណា ជាបដិលោម គឺគិតបញ្ហាសមកវិញថា បើអវិជ្ជាលត់ សង្ខារក៏រលត់ គឺរលត់តាមគ្នា លុះត្រាតែអស់រលីងសូន្យ សុង ដែលហៅថា និរោធ គឺការជ្រះស្រឡះឫរលត់រលាយអស់នូវឫស គល់នៃការកើតនិងស្លាប់ ឬនៃសេចក្តីទុក្ខនោះឯង។ ការទាក់ទងគ្នា ទៅ វិញទៅមក តាមបែបខាងលើនេះ មានសភាពដូចជាច្រវាក់ដែលទាក់ទង គ្នាជាកម្រង ឬជារង្វង់មូលពុំមានចុងពុំមានដើម ហើយមានចលនាវិល ចុះវិលឡើង មិនចេះចប់។ បុព្វហេតុនៃការកើតនិងស្លាប់របស់សត្វលោក ដែលជាធម៌ភាព ផ្ទាប់ហេតុនិងផលនេះ ព្រះពោធិសត្វទ្រង់ព្រះបញ្ញត្តិជា

ទ្រឹស្តីថា " ទ្រឹស្តីបដិច្ចសមុប្បាទ " ។

ព្រះអង្គទ្រង់បានពិចារណាឃើញទៀតថា ការយល់ដឹង (បញ្ញា) និង សេចក្តីស្រឡាញ់(មេត្តា) មានតែមួយ។ បើគ្មានការយល់ដឹងក៏គ្មាន សេចក្តីស្រឡាញ់ដែរ។ មានការយល់ដឹងច្បាស់លាស់ ពិតជានាំអោយ មានសេចក្តីស្រឡាញ់(មេត្តា) ដែលអាចរំលាយ នូវគ្រប់សេចក្តីទុក្ខ និង ព្រួយបារម្ភបាន។ ដើម្បីអោយបានសំរេច នូវការយល់ដឹងនេះ ចាំបាច់ មនុស្សម្នាក់ៗត្រូវតែរស់នៅដោយមានការពិចារណាត្រឹមត្រូវ។ ការពិចារណាត្រឹមត្រូវអាចនាំអោយមានការយល់ដឹងនូវការរំដោះខ្លួនចេញផុតអំពី សេចក្តីទុក្ខ និងឆ្ពោះទៅរកពន្លឺក្រាស់ដឹង។ ជីវិតអាចបញ្ចាំងអោយឃើញ ច្បាស់ ដោយការពិតប្រសើរឧត្តមមួយ ដែលព្រះអង្គបានពិចារណារក ឃើញនូវ អរិយសច្ចៈ៤ ឬ ចតុរិយសច្ចៈ គឺ:

- ១. ទុក្ខអរិយសច្ចៈ
- ២. សមុទយអរិយសច្ចៈ
- ៣. និរោធិអរិយសច្ចៈ
- ៤. មគ្គអរិយសច្ចៈ

ឥឡូវនេះ ដល់ទីបញ្ចប់នៃការទតលើកទីបំផុតនៃរាត្រីហើយ។ ផ្កា រន្ទះ ភ្លៀង ក៏បាត់ស្ងាត់យឺង ពពកខ្ពស់ខ្ពៅក៏រលាយបាត់អស់ពីផ្ទៃមេឃ រីឯ ព្រះចន្ទក៏បញ្ចេញពន្លឺថ្លាត្រចះត្រចង់ និងហូរពាសពេញព្រះភ្នំព្រាងព្រាត។

ព្រះសមណគោតមមានព្រះហឫទ័យដូចជាពន្ធនាគារ ដែលបានបំបែក
 ព្រះអង្គអស់រាប់ពាន់ឆ្នាំមកហើយនោះត្រូវបើកទ្វារចំហរឆ្លងឡើង។ អវិជ្ជា
 ទុកដូចជាឆ្នាំយាមពន្ធនាគារ ដោយសារអវិជ្ជានេះហើយ ដែលធ្វើអោយ
 ព្រះចិត្តរបស់ព្រះអង្គងងឹតស្លនស្ល ប្រៀបដូចជា ពន្ធិព្រះចន្ទនិងផ្កាយ
 ដែលត្រូវបិទបាំងអាបរស្មី ដោយផ្ទាំងពពកខ្នុរខ្មៅដូច្នោះដែរ។ ព្រះអង្គ
 ទ្រង់បន្តិចនូវព្រះទានវាចាមួយវគ្គថា៖

កាលពីអង្គអព្យតថាគត	អន្ទោលក្នុងវាលវដ្តសង្សារ
ច្រើនអសង្ខេបយុកោដិកប្បា	តែងបានទុក្ខរាល់ជាតិកព។
ឥឡូវ តណ្ហា គឺជាងផ្ទះ	តថាគតយល់ច្បាស់ក្នុងចិត្តស៊ប់
បានដឹងបានឃើញដោយសព្វគ្រប់	អ្នកឈប់សង់ផ្ទះបានទៀតហើយ។
អ្វីងជំនិ និង ដំបូលអ្នក	ត្រូវអញបំបាក់ឥតសល់ឡើយ
ចិត្តតថាគតបានដល់ត្រើយ	ឥតតណ្ហាឡើយ គឺនិរាន។

សេចក្តីទុក្ខនៃការកើត ចាស់ ឈឺ និងស្លាប់ គ្រាន់តែធ្វើអោយ
 ជញ្ជាំងគុកកាន់តែក្រាស់ឡើងប៉ុណ្ណោះ។ មានរឿងតែមួយគត់ដែលយើង
 ត្រូវធ្វើគឺចាប់អ្នកយាមគុកអវិជ្ជានោះអោយបាន ហើយមើលមុខវាអោយ
 ច្បាស់។ ដើម្បីនឹងច្បាំងឈ្នះ នូវអវិជ្ជានេះ យើងម្នាក់ៗត្រូវតែអនុវត្តនូវ
 មត្តអរិយសច្ចៈប្រកបដោយអង្គ៨(អដ្ឋង្គិកមត្ត)អោយបានខ្ជាប់ខ្ជួន។ នៅ
 ពេលអ្នកយាមគុកត្រូវចាប់ខ្លួន ពន្ធនាគារក៏បាត់រូបដែរ ហើយមិនអាច


សង់ឡើងវិញម្តងទៀតឡើយ។ ព្រះសមណគោតមទ្រង់ប្រាប់ នូវសេចក្តី
នេះច្បាស់ហើយ ក៏ទ្រង់បន្តនូវឧទានវាចាចុងក្រោយបង្អស់ថា៖ "ធម៌ទាំង
ឡាយមែងមានដល់ខិណ្ឌាសវព្រាហ្មណ៍ ដែលជាអ្នកបានព្យាយាមញ្ចាំង
កិលេសអោយក្តៅ និង បានលះបង់ចោលនូវកិលេស ទាំងអស់នោះ។
ខិណ្ឌាសវព្រាហ្មណ៍ បានកំចាត់បង់នូវមារ ព្រមទាំងសេនារបស់វា ក្នុង
ពេលនោះ បីដូចជាពន្លឺស្ម័គ្រព្រះអាទិត្យរះឡើង កំចាត់បង់នូវភាពងងឹត
អន្ធការ និងធ្វើអោយអាកាសភ្លឺរុងរឿង ដូច្នោះដែរ។"

ពេលព្រះសមណគោតម ឆើយព្រះសិរទតទៅលើមេឃ ទ្រង់ទត
ឃើញផ្កាយព្រឹក រះឡើង នាជើងមេឃទិសបូព៌ា កំពុងតែបញ្ចេញរស្មីភ្លឺ
ពណ្ណរាយ បីដូចជាដុំពេជ្រដ៏ធំមហិមាមួយ។ ព្រះសមណគោតមធ្លាប់ទត
ឃើញផ្កាយព្រឹកនេះ រាប់រយដងមិនអស់មកហើយ នៅពេលព្រះអង្គគង់
ធ្វើសមាធិក្រោមដើមពោធិព្រឹក្ស ក៏ប៉ុន្តែនៅព្រឹកនេះ ព្រះអង្គហាក់ដូចជា
ទើបនឹងទតឃើញផ្កាយព្រឹកនេះ ជាលើកដំបូងបង្អស់ ក្នុងជីវិតរបស់ព្រះ
អង្គ។ ព្រះឈ្នះមារក៏ទ្រង់បានប្រាប់យ៉ាងច្បាស់ថា ព្រះអង្គបានរកឃើញ
ពន្លឺនៃការត្រាស់ដឹង និង បានសំរេចព្រះបំណងហើយ។ ឥឡូវនេះ ព្រះ
ហឫទ័យរបស់ព្រះអង្គបានទទួលនូវសុខសន្តិភាពល្អឥតខ្ចោះ ព្រាសចាក
ស្រឡះកងទុក្ខទាំងពួងនិងការងោកងុយ។ ព្រះអង្គបានទទួលនូវព្រះបរម
សុខ ពេញបរិបូណ៌ហើយ។

កាលបានត្រាស់ដឹង នូវព្រះសម្មាសម្ពោធិញ្ញាណរួចហើយ ព្រះ

សមណគោតម ហាក់មានពន្លឺរស្មីចាំងសាយចេញអំពីព្រះអង្គកាយដែល
 ប្រកបទៅដោយ សិរីសោភ័ណសម្បត្តិ ជ័ររុងរឿងក្រៃពេក។ ជំនោរត្រជាក់
 បក់មករំភើយ។ មកប៉ះនឹងស្លឹកពោធិពណ៌ប្រាក់ ក្រោមពន្លឺព្រះចន្ទថ្លាធ្វើ
 អោយលាន់ពូសម្លេងរងំហាក់បីដូចជាគេប្រគំតន្ត្រីដ៏ពិរោះ។ បុព្វជាតិចំរុះ
 ពណ៌ត្រូវទឹកសន្សើមរីកស្កុះស្កាយ ចោលសុគតនិដោរក្រអូបសាយហាក់
 ចូលមកបូជា និងថ្វាយព្រះពរដ៏យចំពោះការត្រាស់ដឹងរបស់ព្រះអង្គ នា
 ពេលមុនព្រះអរុណារះ ក្នុងថ្ងៃពុធ ១៥កើតពេញបូរមី ខែពិសាខ ឆ្នាំរកា
 ត្រូវនឹងថ្ងៃទី៨ ខែធ្នូ មុនពុទ្ធសករាជ ៤៥ឆ្នាំ ក្នុងព្រះជន្មាយុ តំរប់៣៥
 ព្រះវស្សា នោះឯង។

ព្រះពុទ្ធច្រង់បរិនិព្វាន



កាលព្រះពុទ្ធ និងភិក្ខុសង្ឃទាំងឡាយ ចូលទៅដល់ព្រៃសាលវ័ន របស់ពួកមល្យក្សត្រហើយ ព្រះសម្មាសម្ពុទ្ធត្រង់ត្រាស់នឹងព្រះអានន្ទថា៖ "ម្ចាស់ អានន្ទ! ចូរអ្នករៀបចំគ្រែ អោយមានក្បាលដំណេកបែរទៅកាន់ទិសខាង ជើង(បែរទៅរកភ្នំគិញ្ញ្យក្រុង) ក្នុងចន្លោះដើមសាលព្រឹក្សមួយគូនេះ អោយ តថាគតដោយឆាប់មក តថាគតមានកាយល្អិតល្អៃខ្លាំងណាស់ តថាគត នឹងសឹង។"

ព្រះអានន្ទទទួលព្រះបន្ទូលព្រះដ៏មានព្រះភាគថា៖ "ព្រះករុណាព្រះ អង្គ!" រួចហើយក៏រៀបចំគ្រែថ្វាយ។ កាលព្រះអានន្ទរៀបចំគ្រែថ្វាយ រួច ហើយ ព្រះសម្មាសម្ពុទ្ធត្រង់មានព្រះសតិសម្បជញ្ញៈ ទ្រង់សំរេចសិហសេយ្យ ផ្ទៀងទៅខាងស្តាំ ទ្រង់យកព្រះបាទឆេងតម្រួតលើព្រះបាទស្តាំ និងយក ព្រះកេសទៅកាន់ទិសខាងជើង។ ភិក្ខុទាំងឡាយនាំគ្នាអង្គុយព័ទ្ធជុំវិញព្រះ អង្គនិងគិតពិចារណាក្នុងចិត្តថា ព្រះមានព្រះភាគប្រាកដជានឹងបរិនិព្វាន ក្នុងរាត្រីនេះ និងក្នុងទីនេះ ពុំខានឡើយ។

ព្រះពុទ្ធត្រង់ទតសម្លឹងដើមសាលព្រឹក្សទាំងគូ រួចក៏ទ្រង់ត្រាស់នឹង ព្រះអានន្ទថា៖ "ម្ចាស់អានន្ទ! អ្នកមើលហ្ន៎ មិនទាន់ដល់រដូវផ្ការីកផង (អកាលបុព្វ) សាលព្រឹក្សទាំងគូនេះមានផ្ការីកស្កុះស្កាយ តាំងអំពីគល់ រហូតដល់ចុង រោយរាយបាចសាចមកលើសិរី៖តថាគត ដើម្បីបូជាតថា គត។ សូម្បីតែផ្កាមន្ទារៈនិងលម្អិតខ្លឹមចន្ទន៍ជាទិញ ក៏ធ្លាក់ចុះអំពីអាកាស រោយរាយបាចសាចលើសិរី៖តថាគត ដើម្បីបូជាដែរ។ សាលវ័ននេះពិត

ជាល្អត្រកាល និងគួរជាទីរករាយណាស់។ ទាំងតូរ្យតន្ត្រី ទាំងចម្រៀងជា
 ទិព្វ ក៏លាន់ពូជដ៏អាកាស ដើម្បីបូជាតថាគត។ ម្ចាស់អានន្ទ! តថាគត
 មិនបានឈ្មោះថា ជាអ្នកដែលបរិស័ទ ធ្វើសក្ការៈក្តី គោរពក្តី រាប់អានក្តី
 បូជាក្តី និង កោតក្រែងក្តី ដោយហេតុមានប្រមាណ តែប៉ុណ្ណោះឡើយ។
 ម្ចាស់អានន្ទ! បុគ្គលណាមួយ ទោះជាភិក្ខុក្តី ភិក្ខុនិក្តី ឧបាសកក្តី ឧបា-
 សិកាក្តី ជាអ្នកប្រតិបត្តិវិធីសម មិនសម ប្រតិបត្តិធម៌ដោយ
 សេចក្តីកោតក្រែង ប្រព្រឹត្តតាមធម៌ បុគ្គលនោះឈ្មោះថា ជាអ្នកបានធ្វើ
 សក្ការៈ បានគោរព បានរាប់អាន និង បានបូជា ដល់តថាគត ដោយ
 គ្រឿងបូជាដ៏ឧត្តមហើយ។ ម្ចាស់អានន្ទ! ព្រោះហេតុនោះ បរិស័ទក្នុង
 សាសនានេះ គប្បីសិក្សាថា យើងទាំងឡាយនឹងប្រតិបត្តិវិធីសម មិនសម
 ដល់ធម៌ ប្រតិបត្តិធម៌ដោយសេចក្តីកោតក្រែង ប្រព្រឹត្តតាមធម៌។ ម្ចាស់
 អានន្ទ! អ្នកទាំងឡាយគប្បីសិក្សា យ៉ាងនេះឯង។”

.....ព្រះពុទ្ធស្រង់ត្រាស់នឹងព្រះអានន្ទបន្តទៀតថា៖ “ម្ចាស់អានន្ទ!
 ព្រះធម៌និងព្រះវិន័យ ដែលតថាគតបានសំដែងនិងបញ្ចេញ ដល់អ្នកទាំង
 ឡាយដោយច្បាស់លាស់ហើយ លុះអំណើះឥតអំពិតថាគតទៅ ព្រះធម៌
 និងព្រះវិន័យនោះហើយ ជាគ្រូរបស់អ្នកទាំងឡាយ។”

“ម្ចាស់អានន្ទ! សព្វថ្ងៃនេះ ពួកភិក្ខុធ្លាប់ហៅគ្នានិងគ្នាជាពាក្យថា
 ‘ភោតុសោ’ អំណើះឥតអំពិតថាគតទៅ អ្នកទាំងឡាយកុំហៅតាមពាក្យ
 យ៉ាងនេះតទៅទៀត។ ភិក្ខុចាស់ជាងត្រូវហៅភិក្ខុខ្ចីជាងដោយនាម(ខ្លួន)

ក៏បាន ដោយនាមត្រកូល(គោត្រ)ក៏បាន និងដោយពាក្យថា 'អាវុសោ' យ៉ាងនេះក៏បាន។ ចំណែកឯភិក្ខុខ្លីជាងត្រូវហោភិក្ខុចាស់ជាងថា 'តន្ត' ឬ 'អាយស្វា' ក៏បាន។

"ម្ចាស់អានន្ទ! លុះអំណើះឥតអំពិតថាឥតទៅ បើសង្ឃមានប្រាថ្នា នឹងដកសិក្ខាបទ ចូរដកសិក្ខាបទណាដែលតូចនិងតូចដោយលំដាប់ចុះ!"

"ម្ចាស់អានន្ទ! លុះអំណើះឥតអំពិតថាឥតទៅ សង្ឃត្រូវតែដាក់ 'ត្រៃធុណ្ឌ' ដល់ឆន្ទភិក្ខុ(អតីតនាយសារថីព្រះសិទ្ធក) នោះផងចុះ!"

ព្រះអានន្ទក្រាបបង្គំទូលសួរព្រះសម្តេចថា: "បពិត្រព្រះអង្គដ៏ចម្រើន! តើព្រហ្មទណ្ឌនោះ ដូចម្តេច?"

ព្រះមានព្រះភាគទ្រង់ត្រាស់ថា: "ម្ចាស់អានន្ទ! ឆន្ទភិក្ខុចង់ពោល នូវពាក្យណា ក៏ពោលនូវពាក្យនោះចុះ។ ប៉ុន្តែពួកភិក្ខុទាំងឡាយមិនត្រូវ និយាយរក មិនត្រូវទូន្មាន មិនត្រូវប្រៀនប្រដៅភិក្ខុឆន្ទ នោះឡើយ។"

ព្រះអានន្ទបន្តបង្គំសួរថា: "បពិត្រព្រះអង្គដ៏ចម្រើន! ខ្ញុំព្រះអង្គដាក់ ព្រហ្មទណ្ឌដល់ឆន្ទភិក្ខុដូចម្តេចបាន ដ្បិតឆន្ទភិក្ខុកាចរិងរូសខ្លាំងណាស់។"

ព្រះសម្តេចទ្រង់មិនឆ្លើយនឹងសំណួររបស់ព្រះអានន្ទនោះថាដូចម្តេច ឡើយ។ លំដាប់នោះ ព្រះដ៏មានព្រះភាគក៏ទ្រង់ត្រាស់ហោភិក្ខុទាំងឡាយ មកថា: "ម្ចាស់ភិក្ខុទាំងឡាយ! បើអ្នកមានសេចក្តីសង្ស័យ សេចក្តីងឿង ឆ្ងល់ ក្នុងព្រះពុទ្ធ ព្រះធម៌ ព្រះសង្ឃ ក្នុងមគ្គ ឬ បដិបទា ចូរអ្នកទាំង ឡាយ សាកសួរនឹងតថាគតមកចុះ។ ចូរកុំអោយនិកាស ដ៏មានតម្លៃនេះ

កន្លងហួស ហើយស្រាប់តែមានសេចក្តីក្តៅក្រហាយស្តាយក្នុងកាលខាង
ក្រោយថា ថ្ងៃហ្នឹងព្រះសាស្តាគង់នៅចំពោះមុខយើងរាល់គ្នាមិនបានជា
យកចិត្តទុកដាក់ ដើម្បីសាកសួរព្រះអង្គ ក្នុងទីចំពោះព្រះភ័ក្ត្រសោះ។”

ព្រះដ៏មានព្រះភាគទ្រង់ត្រាស់ពាក្យនេះនឹងភិក្ខុទាំងឡាយ ជាគំរប់
ពីរដងផង ជាគំរប់បីដងផង ភិក្ខុទាំងនោះក៏នៅស្ងៀម ជាគំរប់ពីរដងផង
ជាគំរប់បីដងផងដែរ។

ព្រះសម្តេចទ្រង់ត្រាស់បន្តថា៖ “ម្ចាស់ភិក្ខុទាំងឡាយ! បើអ្នកមាន
សេចក្តីសង្ស័យ ហើយមិនហ៊ានសាកសួរតថាគត ដោយខ្លួនឯង ព្រោះ
តែសេចក្តីគោរពក្នុងព្រះសាស្តា ចូរអ្នកប្រាប់ដល់ភិក្ខុ ជាសំឡាញ់ផងចុះ
ក៏បាន។”

កាលបើ ព្រះដ៏មានព្រះភាគទ្រង់មានព្រះបន្ទូល យ៉ាងនេះហើយ
ភិក្ខុទាំងនោះ ក៏នៅតែស្ងៀមស្ងាត់ដដែល។ ទើបព្រះអានន្តក្រាបបង្គំទូល
នឹងព្រះពុទ្ធថា៖ “បពិត្រព្រះអង្គដ៏ចម្រើន! ហេតុនេះ អស្ចារ្យពេកណាស់
ចម្លែកណាស់ ខ្ញុំព្រះអង្គមានសេចក្តីជ្រះថ្លា(មានជំនឿ) លើភិក្ខុសង្ឃជា
សំឡាញ់ទាំងអស់នេះហើយ។ គ្មានភិក្ខុបណ្តាមានសេចក្តីសង្ស័យ មាន
សេចក្តីងឿងចូល ក្នុងព្រះពុទ្ធ ព្រះធម៌ ព្រះសង្ឃ ក្នុងមគ្គ ឬ បដិបទា
នេះឡើយ។”

ព្រះមានព្រះភាគទ្រង់ត្រាស់នឹងព្រះអានន្តទៀតថា៖ “ម្ចាស់អានន្ត!
អ្នកនិយាយនេះដោយសេចក្តីជ្រះថ្លាហើយ ញាណតថាគតដឹងពិត ក្នុង

សេចក្តីទាំងនេះដែរ។ ម្ចាស់អាសន្ន! បណ្ឌិតក្នុងទាំង៥០០រូប ដែលមាន
 វត្តមាននៅចំពោះមុខគាត់នេះ សុទ្ធតែជា អរិយសាសនា មានភក្តីភាព
 បំផុតចំពោះព្រះរាជត្រ័យ និងដែលមានគុណធម៌ យ៉ាងទាបបំផុតក៏គង់
 ត្រឹម ជា សោតាមន្ទបុគ្គល ដែលមិនធ្លាក់ចុះក្នុងអោយ ជា និយតបុគ្គល
 ដែលនឹងបានទទួលការត្រាស់ដឹង ក្នុងកាលខាងមុខ។”

ព្រះសម្តេចទ្រង់ទតសម្លឹងទៅកាន់ភិក្ខុសង្ឃទាំងឡាយដោយសភាព
 ស្ងៀមស្ងាត់ រួចទ្រង់មានព្រះបន្ទូលដាច់ក្រោយបំផុតថា៖ “ម្ចាស់សាវក
 របស់គាត់ទាំងឡាយ! ឈឺយចុះ ឥឡូវនេះ គាត់គង់នឹងប្រាប់អ្នក
 ទាំងឡាយអោយដឹងថា សង្ខារទាំងឡាយមានសេចក្តីសាបសូន្យជាធម្មតា
 អ្នកទាំងឡាយចូរញ្ជាំងភិក្ខុទាំងពួងអោយសំរេច ដោយសេចក្តីមិនប្រមាទ
 ចុះ! នេះជាបុគ្គិយវាចា(ពាក្យបណ្តាំចុងក្រោយ)របស់គាត់ហើយ។”

ព្រះដ៏មានព្រះភាគ ទ្រង់បិទព្រះនេត្រចុះសន្សឹម។ ដែនដីក៏ចាប់
 កក្រើករំពើកញាប់ញ័រយ៉ាងខ្លាំង ទាំងផ្ការក្សត្រីក៏ត្រៀម ព្រមទ្វា
 ឡើង។ ផ្កាសាលព្រឹក្សនិងផ្កាមន្ទារវៈ ក៏បន្តផ្ទុះរោយរាយមកបូជាដូចជា
 ដំណក់ទឹកភ្លៀង និង ពួកភិក្ខុសង្ឃក៏ចាប់ក្អកក្អួល ស្រែកទូញយំឡើង។
 ភិក្ខុសង្ឃទាំងនោះ ក៏បានដឹងយ៉ាងច្បាស់ថា ព្រះសមណគោតមបរមត្រូវ
 ទ្រង់បរិនិព្វាន ក្នុងឋានបរមសុខ ឬឋានផុតទុក្ខហើយ។

ព្រះសមណគោតមបរមត្រូវទ្រង់យាងចាកលោកយើងនេះទៅ ក្នុង
 វេលាពាក់កណ្តាលអធ្រាត្រ ឆា ថ្ងៃអង្គារ ពេញបូណ៌មី ខែពិសាខ ឆ្នាំ

ម្យ៉ាងៗ ភិក្ខុទាំងឡាយ ដែលមិនទាន់ប្រាសចាកភាគៈ ក៏យំសោកបោកខ្លួនលើប្រថពី និងស្រែករៀបរាប់ជាច្រើនទំនងថា៖ "ព្រះដ៏មានព្រះភាគ ទ្រង់ប្រញាប់បរិនិព្វានពេកណាស់! ព្រះសម្មាសម្ពុទ្ធដ៏មានចក្ខុក្នុងលោកក៏ទ្រង់ប្រញាប់ចាត់ទៅពេកណាស់! ព្រះមានព្រះភាគទ្រង់ចាកចោលអាត្មាអញហើយ! តើមានអ្នកណាជាទីពឹងទៀត? ។ល។ រីឯ ភិក្ខុណាដែលបានប្រាសចាកភាគៈហើយ ភិក្ខុទាំងអស់នោះមានសតិសម្បជញ្ញៈ អាចសង្កត់វេទនាបាន ដោយគិតថា សង្ខារទាំងឡាយ មិនទៀងទាត់ពិត ព្រោះតែហេតុនេះ បុគ្គលគប្បីបាននូវសេចក្តីទៀងទាត់ក្នុងខន្ធយុវត្តិមកអំពីណា។

ពួកមល្យក្សត្រ អ្នកក្រុងកុសិនារាបានរៀបចំពិធីបុណ្យឈាបនកិច្ចនៃព្រះសពព្រះសមណគោតម តាមរបៀបស្តេចចក្រពត្តិ អស់រយៈកាល ៦ថ្ងៃ៦យប់។ ប្រជាពលរដ្ឋក្នុងក្រុងកុសិនារានិងពារា នាំគ្នាកត្រឹកកកគ្រេងចូលមកធ្វើសក្ការបូជាដល់ព្រះសិរិៈ ដោយគ្រឿងក្រអូប ផ្កាកម្រង និងរតំ ចម្រៀង ភ្លេងប្រគំ ជាដើម។ នៅថ្ងៃទី៧ គឺនៅថ្ងៃពុធ ៨រោច ខែពិសាខ ឆ្នាំម្យ៉ាង ទើបពួកមល្យក្សត្រ អ្នកក្រុងកុសិនារា និងពុទ្ធបរិស័ទ ថ្វាយព្រះភ្លើងព្រះសិរិៈព្រះសព នៅមកុដពន្លះចេតិយ ឬអង្គរៈចេតិយ (សព្វថ្ងៃហៅ រាមករៈចេតិយ) ពីខាងកើតក្រុងកុសិនារា។ ព្រះពុទ្ធសិរិៈធាតុ បានរើសប្រមូលដាក់ក្នុងកោដ្ឋមាស រួចហើយក៏យកទៅដកលំទុកក្នុងសណ្ឋាគារដ្ឋាន ហើយនាំគ្នាធ្វើសក្ការបូជាអស់ព្រៃ ថែមទៀត។

ព្រៃក្រោមមក ព្រះបាទអជាតសត្ត ព្រះចៅនគរមគធៈ ទ្រង់បាន

បញ្ជូនសមណទូត ទៅកាន់សំណាក់ពួកមល្យក្សត្រ ដើម្បីសុំចែកព្រះសិរិ
 ធាតុ។ រាជទូតនគរៗទៀត ក៏សុំចែករំលែកព្រះពុទ្ធសិរិធាតុ រវាងគ្នានិង
 គ្នាដែរ។ មុនដំបូង ពួកមល្យក្សត្រ អ្នកក្រុងកុសិនារា បានជំទាស់នឹង
 សេចក្តីស្នើសុំនេះ ដែលជាហេតុធ្វើអោយមានការទាស់ទែងខ្វែងគំនិតគ្នា
 រហូតបំរុងនឹងផ្ទុះជាសង្គ្រាមធំទៀតផង។ ក្សត្រនិងព្រាហ្មណ៍ ទាំងពនគរ
 ថាយើងក៏ជាក្សត្រនិងព្រាហ្មណ៍ យើងគួរបានចំណែកនៃព្រះសិរិធាតុ
 ដែរ។ ក៏ប៉ុន្តែ លុះដោយនិវាទរបស់មហាបណ្ឌិតព្រាហ្មណ៍ម្នាក់ ឈ្មោះ
 ណោណ ការទាស់ទែងខ្វែងគំនិតគ្នានោះ ក៏ត្រូវបានរលាយបាត់ទៅវិញ។
 ទោណព្រាហ្មណ៍ បានពោលទៅកាន់គណៈទូតទាំងនោះថា៖ "លោកទាំង
 ឡាយដ៏ចំរើន! សូមស្តាប់ពាក្យរបស់ខ្ញុំមួយមាត់សិន។ ព្រះពុទ្ធជាម្ចាស់នៃ
 យើង ព្រះអង្គជាខន្តិវាទ (អ្នកពោលសរសើរគុណនៃខ្លួន) ដ៏ពិត។ ការ
 ប្រហារគ្នា ព្រោះតែចំណែកនៃព្រះសិរិធាតុ របស់ឧត្តមបុគ្គលនេះ មិន
 ប្រពៃឡើយ។ បពិត្រលោកទាំងឡាយដ៏ចំរើន! យើងទាំងអស់គ្នា គួរតែ
 ស្រុះស្រួលគ្នា ព្រមព្រៀងគ្នា រីករាយរកគ្នា ចែកព្រះសិរិធាតុនេះ ជា៨
 ចំណែក ដើម្បីដកល់ទុក ក្នុងព្រះស្នូបទាំងឡាយ រួចផ្សាយទៅកាន់គ្រប់
 ទិសចុះ គង់មានជនដ៏ច្រើន នឹងជ្រះថ្លាចំពោះព្រះសម្មាសម្ពុទ្ធដ៏មានចតុ មិន
 ខានឡើយ។"

ពួកមល្យក្សត្រ អ្នកក្រុងកុសិនារា ព្រមទាំងក្សត្រ និងព្រាហ្មណ៍
 នៃនគរទាំង៧ ដល់នូវសេចក្តីព្រមព្រៀង រវាងគ្នានិងគ្នា ហើយព្រះពុទ្ធ

សិរីធាតុ ក៏ត្រូវបានចែកជា៨ចំណែកស្មើៗគ្នា ក្នុងពេលនោះឯង។

ចំពោះទោណព្រាហ្មណ៍ ដែលជាមេចំណែក ក្នុងការចែកព្រះពុទ្ធ សិរីធាតុនោះ បានត្រឹមតែ តុម្ក (ឈ្មោះវង្វាល់របស់ឥណ្ឌា ក្នុងសម័យ នោះ)មួយ យកមកដកលំទុកក្នុងព្រះស្នូប ដើម្បីធ្វើសត្វារបូជា។

រីឯ ក្សត្រមោរិយៈ អ្នកក្រុងបិប្ផលិវិន បានបញ្ជូនរាជទូតមកកាន់ សំណាក់មល្យក្សត្រ អ្នកក្រុងកុសិនារា ដើម្បីសុំព្រះពុទ្ធសិរីធាតុ ក្រោយ គេ ក៏បានត្រឹមតែព្រះអង្គារ(ធូង) ពីកន្លែងថ្វាយព្រះភ្លើងនោះយកទៅ។

០៣. ខែ ឆេស្ត (មិថុនា)

រំលឹកដល់

- គតិសង្គាយនា ឬ មហាសន្និបាតសង្ឃលើកទី៣
(សូមអានទំព័រទី ៣២៦)
- ព្រះមហាមហិន្ទតេរ នាំព្រះពុទ្ធសាសនាចូលកាន់
លទ្ធិមួយ ជារំលឹកដល់មុន

ព្រះមហារមហិន្ទរត្នេរ នាំព្រះពុទ្ធសាសនា ចូលកាន់លក្ខន្តិក ជាលើកដំបូង

បន្ទាប់ពីទ្រង់ព្រះសណ្តាប់ធម្មទេសនា របស់ព្រះមោក្ខលីបុត្តតិស្ស
ត្រូវមក ព្រះបាទធម្មាសោកមហារាជ ជាស្តេចចល្លចក្រពត្រ ក្នុងធម្មទ្វីប
នៃប្រទេសឥណ្ឌា និង ជាព្រះអគ្គពុទ្ធសាសនូបត្ថមក៏មួយអង្គ ទ្រង់សព្វ
ព្រះរាជហឫទ័យ បំបួសព្រះរាជបុត្រា ព្រះនាម មហិន្ទៈ ជាភិក្ខុ និងព្រះ
រាជបុត្រី ព្រះនាម សឡាមិត្តា ជាភិក្ខុនី ក្នុងព្រះពុទ្ធសាសនា

ក្រោយពីលោកបានបញ្ជូន និង ឧបសម្បទា ហើយបានសំរេច
មគ្គផល ព្រមទាំងអភិញ្ញាឯ រួចមក ព្រះមហិន្ទរត្នេរបាននាំព្រះថេរៈ៤អង្គ
ទៀត ដែលបានសំរេចមគ្គផល និងអភិញ្ញាឯដូចគ្នា ចេញទៅផ្សាយព្រះ
ពុទ្ធសាសនា នៅឯលង្កាទ្វីប។ មុនដំបូង លោកទាំងអស់ចូលទៅគង់នៅ
លើភ្នំមួយ មិនឆ្ងាយប៉ុន្មានអំពីព្រះរាជវាំង នៃ ព្រះបាទធម្មាសោកមហារាជ
ព្រះរាជាលង្កាទ្វីប។ នៅថ្ងៃដែលលោកទាំង៥អង្គនិមន្តដល់នោះជូនជាព្រះ
រាជាស្តេចចេញមកក្រសាលព្រៃ ហើយបានជួបជាមួយលោក។ ព្រះរាជា
បានសាកសួរនិងទ្រង់ជ្រាបថា ព្រះមហិន្ទរត្នេរជាព្រះរាជបុត្រព្រះបាទធម្មា
សោក ដែលជាមហាមិត្រ ក៏ទ្រង់ជ្រះថ្លានិមន្តទៅឆាន់ក្នុងព្រះរាជវាំង។

នេះជាលើកទីមួយហើយ ដែលមហាជន ក្នុងលង្កាទ្វីបទាំងមូល

មានព្រះរាជវង្សានុវង្ស នាហ្មឺនសព្វមុខមន្ត្រី និងប្រជាពលរដ្ឋទាំងប្រុស ស្រី ឆ្អើលឈូឆរណែនណាន់តាន់តាប់ មកទស្សនា ព្រះមហាមហិន្ទក្សេរ ដែលព្រះអង្គសំដែងធម្មទេសនា ស្តីអំពីពុទ្ធប្បវិត្ត ជាដើម ជាទិសណាស់ ដល់មហាសន្និបាតនោះ។ កាលទ្រង់ព្រះសណ្តាប់រួចហើយ ព្រះបាទទេវានម្បិយតិស្ស ព្រះចៅលង្កាទ្វីបជាប្រធាន បានប្តេជ្ញាព្រះអង្គជាឧបាសក ដល់នូវព្រះក្រែសរណគម៌នាំទីពឹងទីរលឹក។ មហាជនភាគច្រើនក៏ដូច្នោះ ដែរ បានប្រគល់កាយថ្វាយខ្លួន ជា ឧបាសក.ឧបាសិកា ព្រមទាំងបាន សំរេចនូវមគ្គផល សមគួរ តាមឧបនិស្ស័យ រៀងៗខ្លួន។ ក្រោយមកក៏ មានបុរសអ្នកមានសម្បទាទទួលបញ្ញត្តិ និងឧបសម្បទាក្នុងព្រះពុទ្ធសាសនា។

ចាប់តាំងពីពេលនោះមក ប្រទេសលង្កា ក៏ក្លាយជាប្រទេសកាន់ ព្រះពុទ្ធសាសនា មានពុទ្ធបរិស័ទគោរពបូជាពុទ្ធសាសនាយ៉ាងមាំមួននិង ចំរើនរុងរឿង នេះក៏ដោយសារព្រះរាជបេសកកម្មរបស់ព្រះមហាមហិន្ទ ក្សេរ ដែលចាត់តាំងឡើងដោយព្រះបាទធម្មាសោក ជាព្រះវរវិហារ។

ប្រទេសកម្ពុជាយើងក៏ជាប្រទេសកាន់ព្រះពុទ្ធសាសនា តំណាល គ្នានឹងប្រទេសលង្កានោះដែរ ដោយសារព្រះរាជសកម្មភាពរបស់ព្រះបាទ ធម្មាសោក ទ្រង់បានផ្សាយមក។ ក្នុងពេលជាមួយគ្នានោះ ព្រះមោគ្គលី បុគ្គតិស្សក្សេរ ក៏បានបញ្ជូនព្រះថេរៈ ពីរអង្គ គឺ ព្រះសោធនត្ថេរៈ ១ និង ព្រះខុត្តត្ថេរៈ ១ ជាសមណទូត អោយមកផ្សាយព្រះពុទ្ធសាសនា នៅក្នុង ព្រះយស្តុទ្ធល្លត្តិ មានប្រទេសខ្មែរ ជាដើម ហើយកុលបុត្រខ្មែរ ទូទាំង

ប្រទេស ក៏បានបញ្ជាក់ និងឧបសម្បទា ជាសាមណេរភិក្ខុតាតា ដើម្បី
 ញ៉ាំងព្រះពុទ្ធសាសនា អោយបានផ្តុំផ្អែមរុងរឿងជាហួតមក។ ព្រះមហា
 ក្សត្រខ្មែរពីសម័យបុរាណ ទ្រង់សព្វព្រះរាជហឫទ័យនឹងបញ្ជាក់មូលដ្ឋាន
 ដូចមានភ័ស្តុតាងសិលាចារឹក នៅប្រាសាទអង្គរវត្ត ត្រង់ថ្នាក់កណ្តាលពី
 ខាងមុខ ដែលនិយាយអំពីព្រះរាជាទ្រង់បំបួសព្រះរាជបុត្រ។ សិលាចារឹក
 មួយនិយាយអំពី ព្រះបាទជ័យវរ្ម័នទី១ ទ្រង់ជ្រះថ្លាក្នុងព្រះពុទ្ធសាសនា ខ្លាំង
 ណាស់ ទ្រង់បានថ្វាយព្រះអង្គជា មហាឧបាសក ក្នុងព្រះពុទ្ធសាសនា
 សូម្បីតែព្រះរាជបុត្រនៅក្នុងព្រះខ័ននៃព្រះអគ្គមហេសីនៅឡើយ មិនទាន់
 ទាំងប្រាបច្បាស់ថាជាបុរសឬស្រីផង ក៏ទ្រង់ទទួលទុកជាមុនថា៖ "កាលបើ
 ប្រសូតមកជាព្រះរាជបុត្រ នឹងថ្វាយជាអ្នកឧបដ្ឋាកព្រះរតនត្រ័យ បើជា
 ព្រះរាជបុត្រានឹងអោយទ្រង់ជួស ក្នុងសំណាក់ព្រះពុទ្ធសាសនា។"

០៤. ខែ អាសាម (កក្កដា)

លើកដំបូង

- ព្រះសិទ្ធិក្រយាងចេញសាលាព្រះដ្ឋាន
- បុណ្យអាសាមបូជា : ព្រះពុទ្ធសំដែងបឋមទេសនា
" ធម្មបក្កប្បវត្តនសូត្រ " ប្រោសបញ្ចវគ្គិយភិក្ខុ
- បឋមសង្គាយនា (មហាសន្និបាតសង្ឃលើកទី១)

ព្រះសិទ្ធក្នយាងចេញសាងព្រះផ្នួស



ព្រះសិទ្ធក្នយាងចេញសាងព្រះផ្នួស

នាថ្ងៃព្រហស្បតិ៍ ទី១៥កើត ពេញបូណ៌មី ខែអាសាធ ឆ្នាំថោះ នៅក្នុងព្រះរាជវាំង នាក្រុងកបិលកស្ត មានធ្វើពិធីជប់លៀង រាំវែកមួយ យ៉ាងសប្បាយ ដែលព្រះបាទសុទ្ធាទន្ធត្រាវាឡើងដើម្បីអបអរសាទរនិង ផ្តល់កិត្តិយសដល់ព្រះអយ្យបុត្ត ព្រះរាហុលកុមារ ដែលទើបនឹងប្រសូត។ យប់ជ្រៅណាស់ទៅហើយ ព្រះអង្គម្ចាស់សិទ្ធិ ទ្រង់គង់ខាងក្រៅព្រះរាជ តំណាក់តែមួយព្រះអង្គឯង ទតមើលពន្លឺព្រះចន្ទនិងហ្វូងតារាទាំងឡាយ។ ព្រះអង្គទ្រង់បានដាក់ព្រះចិន្តាថានឹងចាកចេញអំពីព្រះរាជវាំងទៅស្វែងរក ធម៌ដូចតាបសទាំងឡាយនៅក្នុងព្រៃ នាពាក់កណ្តាលរាត្រីនេះដាច់ខាត។ ទីបំផុតព្រះអង្គយាងចូលទៅក្នុងក្រឡាបន្ទំ ដើម្បីផ្លាស់ភ្លើងអម្ពរ រួចទើប ព្រះអង្គយកព្រះហស្ត វែកព្រះសន្ធិយា(វាំងនន)សន្សឹម។ ទ្រង់ទតទៅ កាន់ពិម្ពាយសោធរា ជាមហេសី និងរាហុលជាបុត្រា ដែលកំពុងផ្ទៀងផ្ទាត់ លក់។ ព្រះអង្គមានព្រះហឫទ័យចង់យាងចូលទៅផ្អែផ្តាំមហេសី នូវពាក្យ ខ្លះមុននឹងទ្រង់យាងព្រះរាជដំណើរចេញ ប៉ុន្តែទ្រង់នៅស្ទាក់ស្ទើរក្នុងព្រះ ចិន្តា។ ព្រះអង្គទ្រង់ព្រះតិរិះថា៖ "អាត្មាអញបានពោលរៀបរាប់ នូវអ្វីៗ ដែលមានសារៈសំខាន់ ប្រាប់ដល់ពិម្ពាយសោធរាសំឡាញ់រួចពីមុនមកអស់ ហើយ។ ប្រសិនជាអាត្មាអញ ដាស់មហេសីក្នុងពេលនេះ ក៏នឹងអាចធ្វើ អោយការចេញដំណើររបស់អាត្មាអញមានការឈឺចាប់វិបត្តិខ្លាំងឡើង។"

កាលទ្រង់បានពិចារណាដូច្នោះហើយ ទ្រង់ក៏ទម្លាក់វាំងននចុះមក វិញ ហើយក៏យាងថយចេញ។ ព្រះសិទ្ធិទ្រង់មិនទាន់សព្វព្រះហឫទ័យ

សោះ ទ្រង់ចាប់បង្កើបរិវាងននម្តងទៀត ដើម្បីទតមើលមហេសីនិងបុត្រា ក្នុងនាទីចុងក្រោយបំផុត។ ព្រះអង្គខំទតយ៉ាងខ្លាំងរហូតដល់រូបភាពរបស់ មហេសីនិងបុត្រាដិតជាប់ក្នុងព្រះអារម្មណ៍។ ទីបំផុត ព្រះអង្គទ្រង់ទម្លាក់ រិវាងននចុះមកវិញសន្សឹម។ រួចហើយក៏យាងចេញផុតតែម្តងទៅ។

ខណៈដែលព្រះសិទ្ធិ យាងកាត់តាមល្វែងទទួលភ្ញៀវ ទ្រង់បាន ទតឃើញស្រីអ្នកចម្រៀងនិងរាំ ដេកលក់ស្លូតស្តឹងលើកំរាល មានសក់ សំព័ងសំពោង ហារមាត់ច្រវាប។ ដៃដែលគេរាំដំទន់ល្ងន់ ល្វែតកាលពីព្រលប់នោះ ក្លាយជាវិងឆ្អឹងដូចជាអង្កត់អុស។ ជើងរបស់គេ គងតាក់លើគ្នាទៅវិញទៅមកដូចជាមនុស្សស្លាប់នៅក្នុងទិសមរក្សមិ។ ព្រះ សិទ្ធិមានព្រះអារម្មណ៍ដូចជាទ្រង់យាងកាត់តាមព្រៃខ្មោចដ៏ស្ងាត់ជ្រងំ។

ពេលព្រះអង្គយាងដល់ក្រោលសេះ ទ្រង់ទតឃើញ នាយសេះទី មិនទាន់ដេកនៅឡើយ។ ឆន្ទាមាត្រ បានដឹក សេះកណ្តុកៈ ដែលបានពាក់ បង្ហៀរនិងកែប្បូរជាស្រេចហើយនោះមកថ្វាយព្រះអង្គ។ នាយឆន្ទាមាត្រ ត្រូវបានព្រះសិទ្ធិអនុញ្ញាត អោយធ្វើដំណើរទៅជាមួយដែរ។ ព្រះសិទ្ធិ និងនាយសារទីបណ្តើរសេះកណ្តុកៈចេញដំណើរយឺតៗ និង យ៉ាងស្ងៀម ស្ងាត់បំផុត សំដៅទៅកាន់ក្រោងទ្វាររាំង ខាងក្រៅ។ ឆ្នាំទ្វារទាំងអស់ដេក លក់ស្ងាត់ឈឹង ដែលជាឱកាសមួយធ្វើអោយព្រះសិទ្ធិ និងឆន្ទាមាត្រ អាចឆ្លងកាត់តាមក្រោងទ្វាររាំងនោះបានយ៉ាងស្រួល។ ព្រះសិទ្ធិទ្រង់គង់ លើខ្នងសេះកណ្តុកៈ ដោយដាក់នាយឆន្ទាមាត្រអោយអង្គុយនៅពីខាង

ក្រោយ។ សេះកណ្តកៈលន់យ៉ាងពេញទំហឹងឆ្ពោះទៅទិសខាងត្បូងក្រោម
ពន្លឺព្រះចន្ទដ៏ថ្លា នាព្រឹកថ្ងៃពេញបូរមី។

កាលទ្រង់យាងចេញទៅបានបន្តិច ក៏មានមារាធិរាជ មកបង្អាក់
ព្រះដំណើររបស់ព្រះអង្គថា៖ "នែសិវ្ណត្ថ! ចូរអ្នកកុំយាងចេញទៅបួសអី
លុះអំណើះតែក៏ថ្ងៃទៀតទេ សម្បត្តិក្រសើរកើតឡើងដល់អ្នកហើយ។"

ប៉ុន្តែ ព្រះសិវ្ណត្ថទ្រង់កាត់ព្រះហឫទ័យ ហើយពោលតប នឹងមារ
វិញថា៖ "អាត្មាអញមិនអាចឆ្ពោះដោយនឹងសម្បត្តិមហាចក្រនោះឡើយ។
លុះព្រះអង្គបានឃ្លាតចាកខន្ធសន្តានអស់ហើយ ទ្រង់បន្តិច្បែកព្រះវាចាថា៖
"រាហុល! រាហុល!" រួចទ្រង់ញាក់សេះអស្សតរ បន្តព្រះរាជដំណើរទៅ
មុខទៀតយ៉ាងលឿន។

នេះគឺជាការធ្វើដំណើរមួយ យ៉ាងវែង លេចវាលចូលព្រៃ លេច
ព្រៃចូលវាល រហូតដល់ពេលថ្ងៃរះ ទើបព្រះសិវ្ណត្ថនិងឆន្ទអាមាត្យ បាន
ឆ្លងផុតព្រំដែននគរបីគឺ៖ គមិលតស្តុ ១ សាតត្ថី ១ និង ឆេសាសី ១ អស់
ចម្ងាយឆ្លូវប្រមាណ៣០យោជន៍(ប្រហែលជា២១៨គីឡូម៉ែត្រ)និងឆ្លងកាត់
ស្ទឹងអនោមា មុននឹងព្រះអង្គទ្រង់យាងទៅដល់មាត់ព្រៃស្តុកមួយ ឈ្មោះ
អនុមិយម្ភ្រន៍ ក្នុងដែន ឆន្ទៈ ក្នុងខេត្តពិហារ សព្វថ្ងៃនេះ។

ព្រះអង្គម្ចាស់សិវ្ណត្ថទ្រង់លោតចុះអំពីខ្នងសេះកណ្តកៈ ហើយទ្រង់
ថ្លែងអំណរគុណដល់សេះនោះថា៖ "នែកណ្តកៈសំឡាញ់! ខ្ញុំអរគុណច្រើន
ណាស់ ដែលអ្នកបានជូនដំណើរខ្ញុំមកដល់ទីនេះ។"

អាជាឆេយ្យកណ្តុកៈងើបក្បាលអង្រួន ហើយសម្លឹងទៅកាន់ព្រះ
អង្គ ដោយយកចិត្តទុកដាក់ និងពេញចិត្តជាទីបំផុត។

ព្រះសិទ្ធត្ថទ្រង់ដកព្រះខ័នចេញអំពីស្រោម ដែលចងភ្ជាប់នឹងកែប
សេះ រួចទ្រង់ចាប់ក្របួចព្រះមោលី(ផ្ទួងសក់) ដោយព្រះហស្តឆ្វេង កាត់
ព្រះកេសា(សក់) អោយនៅខ្លីស្មើត្រឹមបួស ឬត្រឹមពីរឆ្នាប់។ ទ្រង់ក៏ហុច
ព្រះមោលី ជាមួយព្រះខ័ននោះ ទៅអោយឆន្ទអាមាស្យ។ បន្ទាប់មកព្រះ
អង្គដោះខ្សែព្រះសុរង ហុចអោយទៀត មុននឹងព្រះអង្គមានព្រះបន្ទូលថា
"ឆន្ទអាមាស្យ! សូមបងប្រុសយកវត្ថុទាំងអស់នេះ ទៅថ្វាយដល់ព្រះវរ
បិតាខ្ញុំផង និងបង្គំទូលព្រះអង្គអោយជឿទុកព្រះទ័យលើខ្ញុំចុះ។ ខ្ញុំមិនមែន
ជាអ្នករត់ចោលគេហដ្ឋានដើម្បីគេចវេះនូវការទទួលខុសត្រូវការងាររបស់
ខ្ញុំនោះទេ។ ខ្ញុំមកនេះគឺក្នុងនាមនៃមនុស្សទាំងឡាយ និងសំរាប់សព្វសត្វ
លោក។ សូមបងប្រុសជួយអង្វរលូងលោម ដល់ព្រះវរវិបិតា ព្រះមាតុត្តា
និងមហេសី ពិម្ពាយសោធរា ជំនួសខ្ញុំផងណា!"

ពេលលើកដៃទទួលព្រះសុរង ជាចុងក្រោយ នាយឆន្ទស្រក់ទឹក
ភ្នែកមាំត់។ ហើយក្រាបទូលវិញយ៉ាងអាក់អរលូលថាៈ "បិតិត្រព្រះអង្គម្ចាស់
រាល់ព្រះអង្គនឹងព្រួយព្រះហឫទ័យខ្លាំងហើយ ចំពោះព្រះអង្គ។ ទូលបង្គំ
មិនដឹងជាយកពាក្យអ្វីទៅពណ៌នាទូលព្រះមហាក្សត្រ និងព្រះមហាក្សត្រិ
យានី ព្រមទាំងព្រះនាងពិម្ពា ដែលជាមហេសីរបស់ព្រះអង្គ បានឡើយ។
បិតិត្រព្រះអង្គម្ចាស់! តើព្រះអង្គផ្ញំនៅក្រោមដើមឈើ ដូចជាតាបសឥសី

ម្តេចនឹងកើត បើក្នុងជីវិតរបស់ព្រះអង្គៗពុំដែលស្គាល់អ្វីក្រៅអំពីព្រះសយ
នា និងជាហ៊ុំដ៏ទន់ល្ហើយ និងកក់ក្តៅ យ៉ាងដូច្នោះសោះនោះ?"

ព្រះសិទ្ធត្ថទ្រង់មានព្រះបន្ទូល ដោយព្រះភ័ក្ត្រញញឹមថា: "សូមកុំ
បារម្ភអី បងប្រុស! មនុស្សដទៃគេរស់នៅយ៉ាងណាកើត ខ្ញុំក៏អាចរស់
បានដូចជាគេ យ៉ាងនោះដែរ។ សូមទុកអោយខ្ញុំនៅទីនេះ តែម្នាក់ឯងចុះ
មិនអីទេ!"

ព្រះសិទ្ធត្ថយកព្រះហស្តអង្អែកក្បាលសេះកណ្តុកម្តងទៀត ថា:
'កណ្តុកសំឡាញ់! ឥឡូវនេះ អ្នកវិលទៅកាន់ព្រះបរមរាជវាំងជាមួយនឹង
ធន្ទអាមាស្យវិញចុះ!"

កាលចេញដំណើរចុះពីរង្វង់ព្រះចក្ខុនៃព្រះសិទ្ធត្ថបន្តិចមក សេះ
កណ្តុកដែលមានចិត្តនឹកស្រណោះអាចយំម្ចាស់ខ្លាំងពេកនោះ ក៏បែក
ទ្រូងស្លាប់ទៅ។ ចំណែកឯធន្ទអាមាស្យ កាលបើសេះកណ្តុកបែកទ្រូងស្លាប់
ចោលហើយ ក៏ស្តាយបង្វិចដើរត្រឡប់ទៅកាន់ក្រុងកបិលពស្តុវិញដោយ
សេចក្តីទុក្ខទោមនស្ស យ៉ាងក្រៃលែង។

បុណ្យអាសាធិបូជា (ធម្មចក្កប្បវត្តនសូត្រ)



ពីរខែ បន្ទាប់អំពីថ្ងៃព្រះសមណគោតមបានត្រាស់ដឹងមក គឺនៅ ថ្ងៃ១៥កើត ពេញបូរមី ខែអាសាធ ឆ្នាំកានោះឯង ព្រះពុទ្ធច្រង់សំដែង នូវបឋមទេសនា ធម្មចក្កប្បវត្តនសូត្រ ដើម្បីប្រោស មក្ខានគ្រិយភិក្ខុ វេទនា នៅក្នុងព្រៃវសិបតនមិត្តទាយវ័នទៀបក្រុងពារាណសី។ កាលបានស្តាប់ ព្រះធម្មទេសនារបស់ព្រះពុទ្ធចមក បញ្ជវត្តិយទាំងវេទនា ក៏មានជំនឿជឿ ជាក់លើព្រះអង្គ ព្រមទាំងសំបូលជាកិច្ចក្នុងពេលនោះតែម្តង។

អស្សជីព្រាហ្មណ៍ ដែលកំពុងអង្គុយភាវនាតបធម៌ នៅក្នុងឧទ្យាន ម្រឹតទវៈ នាព្រៃវសិបតនមិត្តទាយវ័ននោះ បានក្រឡេកឃើញព្រះសង្ឃ មួយអង្គលីមាអំពីចម្ងាយ កំពុងតែនិមន្តចូលមក តាមក្លោងទ្វារឧទ្យាន។ ពេលព្រះសង្ឃនោះ និមន្តចូលមកជិតដល់ ទើបអស្សជីដឹងថា គ្មានអ្នក ណាមកពីព្រះសិទ្ធត្ថឡើយ។ អស្សជីព្រាហ្មណ៍ក៏ស្ទុះក្រោកម្នីម្នាទៅប្រាប់ ភិក្ខុព្រាហ្មណ៍ជាសំឡាញ់ខ្លួនទាំងវេទនាទៀត អោយបានដឹងផង។ គន្លឹះ បានពោលប្រាប់សំឡាញ់ថា៖ ម្ចាស់អាវុសោទាំងឡាយ! សិទ្ធត្ថគោតម នេះ ជាអ្នកប្រតិបត្តិ ដើម្បីល្មោក ចេះបង់មគ្គៈចោលទាំងពាក់កណ្តាល ផ្លូវ។ ជាអ្នកបរិភោគនូវបាយ និងទឹកដោះ(គោ) ព្រមទាំងប្រលែងលេង ជាមួយក្មេងៗកូនអ្នកស្រុកទៀតផង។ សិទ្ធត្ថនេះ ប្រមាទមើលងាយដល់ ពួកយើងខ្លាំងណាស់ និងធ្វើអោយពួកយើងអាប័និទកិក្ខិយសទៀតផង។ ឥឡូវនេះ ព្រះអង្គនិមន្តមកហើយ ខ្ញុំគិតថាពួកយើងនឹងមិនគួរថ្វាយបង្គំ មិនគួរនាំគ្នាក្រោកទទួល និង មិនគួរទទួលយកពាត្រអំពីព្រះអង្គឡើយ។

ប៉ុន្តែ យើងត្រូវតែរៀបចំក្រាលអាសនៈ(កន្ទេល)បំបុងទុក បើព្រះអង្គចង់
អង្គុយក៏អង្គុយទៅចុះ។”

បញ្ជីវត្តិយភិក្ខុប្តេជ្ញានឹងគ្នាថា យើងមិនត្រូវស្វាគមន៍ព្រះសិទ្ធត្ថជា
ដាច់ខាត។ ប៉ុន្តែ អ្វីៗដែលបានកើតឡើងក្នុងពេលព្រះពុទ្ធចូលមកដល់ទី
នោះ វាជួយស្រឡះតែម្តង។ ពេលព្រះពុទ្ធយាងចូលដល់ក្លោងទ្វារឧទ្យាន
បញ្ជីវត្តិយទាំង៥រូប ចាប់អារម្មណ៍យ៉ាងខ្លាំង នូវរាស្ត្រិយស្នីដែលចាំងសាយ
ចេញអំពីព្រះកាយរបស់ព្រះអង្គ។ បញ្ជីវត្តិយទាំង៥រូប ភ្លេចពាក្យបដិញ្ញា
នឹងគ្នាអស់រលីង បែរជានាំគ្នាត្រេកអរ ស្តុះក្រោកឈរ ហើយនឹងរត់ទៅ
ទទួលស្វាគមន៍ព្រះពុទ្ធ ដោយមិនដឹងខ្លួន។

ព្រះពុទ្ធហាក់ដួចជាហ៊ុំព័ទ្ធជុំវិញ ទៅដោយអាការៈនៃរាស្ត្រិយ មួយ
ជំហានៗដែលព្រះអង្គឈាន បញ្ជាក់នូវកម្លាំងទឹកចិត្តដែលកម្រេកបាន។
ការទតសម្លឹងយ៉ាងយកព្រះទ័យទុកដាក់របស់ព្រះអង្គ អាចធ្វើអោយអន្ត-
រាយ ដល់ចេតនារបស់បញ្ជីវត្តិយទាំង៥រូប ដែលមានបំណងចង់ព្រងើយ
កន្តើយ និងប្រមាទមើលងាយព្រះអង្គ។ គោរពស្តីក្នុងព្រះអង្គ ស្តុះទៅជិត
ព្រះពុទ្ធ រួចក៏ទទួលយកពាក្យអំពីព្រះអង្គ។ ឆោនាម ស្តុះទៅដងទឹកយក
មកប្រគេនព្រះអង្គលាងព្រះហស្តនិងព្រះបាទា។ គន្ធិន្ទ្រៈ ទាញយកកន្ទេល
មកក្រាលថ្វាយ។ ឆុប្បៈ រកបានថ្លិតស្លឹកភ្លោកមួយ មកបក់ថ្វាយព្រះអង្គ។
អស្សជិល្យានៅជ្រុងម្ខាង មឹងមាំង មិនដឹងជាធ្វើអ្វីកើត។ បន្ទាប់អំពីព្រះ
ពុទ្ធលាងជំរះព្រះហស្តនិងព្រះបាទរួចមក ទើបអស្សជិល្យាដឹងថាខ្លួនត្រូវចាក់

ទឹកក្តៅខណ្ឌាមួយផ្តិលទៀត មកថ្វាយព្រះអង្គ។ ពេលនោះ បញ្ចវគ្គិយ
ទាំង៤រូបនាំគ្នាហៅព្រះពុទ្ធដោយចំព្រះនាមថា "សិទ្ធី" ផង និងពាក្យ
ថា "អាតុសោ" ផង។

បញ្ចវគ្គិយទាំង៤រូបអង្គុយដំកង់ព័ទ្ធជុំវិញព្រះពុទ្ធលើកដៃប្រណម្យ
ហើយមើលឆ្ពោះត្រង់ចំព្រះភ័ក្ត្រព្រះសាស្តាដែលព្រះអង្គកំពុងតែទតមើល
ដោយសុភាព ទៅកាន់បញ្ចវគ្គិយទាំង៤រូបនោះវិញដែរ។ ព្រះពុទ្ធច្រងព្រះ
តម្រាស់ថា "ម្ចាស់អាវុសោទាំងឡាយ! តថាគតបានឆ្ងាយចាកកិលេស
រួចស្រេចអស់ហើយ តថាគតបានរកឃើញនូវ ព្រះសម្មាសម្ពោធិញ្ញាណ ដ៏
ឧត្តមដោយខ្លួនតថាគតផ្ទាល់។ ចូរអ្នកទាំងឡាយតម្កល់នូវ សោតាម្ម -
សាធិ រង់ចាំស្តាប់នូវ អមតធម៌ នោះចុះ តថាគតនឹងសំដែងនូវធម៌នោះ
ដល់កុលបុត្តទាំងឡាយ ដែលបានចាកចោលផ្ទះ ហើយមកបួសដើម្បីជា
ប្រយោជន៍ដល់អនុត្តរធម៌។ បើអ្នកទាំងឡាយណាបានប្រតិបត្តិតាមពាក្យ
ប្រៀនប្រដៅរបស់តថាគតហើយ អ្នកទាំងឡាយនោះពុំយូរឡើយ ក៏នឹង
បានយល់ច្បាស់ដោយបញ្ញាខ្លួនឯងនូវ អនុត្តរធម៌ ដែលជាទីបំផុតនៃ វគ្គ
ព្រហ្មចរិយៈ រួចនឹងបានសំរេចសំរាននៅ ដោយឥរិយាបថទាំង៤នោះ គឺ
ដេក ដើរ ឈរ និង អង្គុយ។"

អស្សជិកិត្ត ហាក់ដូចជាជឿពាក់កណ្តាល មិនជឿពាក់កណ្តាល
នូវព្រះពុទ្ធមីកានេះ។ រីឯ ភិក្ខុ៤រូបទៀតប្រហែលជាមានការចាប់អារម្មណ៍
ដូចជាអស្សជិកិត្តដែរ។ ដោយគ្មានភិក្ខុរូបណាបញ្ចេញយោបល់អស់មួយ

ស្របកំមក ទើបកោណ្ឌញ្ញភិក្ខុពោលឡើង ដោយបូតមាត់ថា៖ "អាវុសោ គោតម! ព្រះអង្គមិនទាំងទាន់បានត្រាស់ដឹងនូវ ខុត្តិមនុស្សធម៌ ដែលជា ធម៌វិសេស ដោយញ្ញាណនិងទស្សនៈដ៏ឧត្តម អាចកំចាត់បង់នូវកិលេស ដោយការប្រព្រឹត្តផង ដោយការប្រតិបត្តិផង ដោយអំពើដែលអ្នកដទៃធ្វើ តាមបាន ដោយកម្រផង និង ឥឡូវនេះ ក៏ព្រះអង្គប្រតិបត្តិដើម្បីល្មោក ច្រើនផង និងឃ្នាតចាកព្យាយាមផង។ តើអោយពួកយើងជឿព្រះអង្គថា ជាអ្នកបានរកឃើញផ្លូវត្រាស់ដឹងនោះ ដូចម្តេចនឹងកើត?"

ព្រះពុទ្ធទ្រង់ទតឆ្ពោះចក្ខុភិក្ខុកោណ្ឌញ្ញ ហើយក៏ទ្រង់ត្រាស់សួរថា៖ "មើលកោណ្ឌញ្ញ! អ្នកធ្លាប់ស្គាល់តថាគតជាយូរណាស់មកហើយ តើ រាល់ពេលទាំងអស់នោះ តថាគតធ្លាប់បានភ្លឺភ្នែកអ្នកដែរឬទេ?"

កោណ្ឌញ្ញបង្គំទូលថា៖ "ពិតជាមិនដែលមានទេព្រះអង្គ! ទូលបង្គំ មិនដែលឮព្រះអង្គពោលពាក្យភ្លឺភ្នែកសោះឡើយ។"

ព្រះពុទ្ធទ្រង់ត្រាស់បន្តទៀតថា៖ "បើដូច្នោះមែន សូមសំឡាញ់ទាំង ឡាយ ធ្វើសោតស្តាប់តថាគត អោយទាន់ច្បាស់នូវអមតធម៌ ដែល តថាគតបានរកឃើញនោះចុះ។ ម្ចាស់អ្នកទាំងឡាយ! អ្នកពិតជាមានភ័ក្ត្រ សំណាងធំណាស់ ដោយបានស្តាប់នូវអមតធម៌ ដែលជាផ្លូវដ៏ឧត្តមនេះ មុនគេបង្អស់។ ធម៌នេះ មិនមែនជាលទ្ធផលនៃការសង្រួតតិចទេ តែជា ផលដែលបានមកអំពីការពិសោធរបស់តថាគតផ្ទាល់តែម្តង។"

កោណ្ឌញ្ញភិក្ខុលើកដៃប្រណម្យ ហើយក៏ពោលជំនួសភិក្ខុជាមិត្ត

សំឡាញ់ខ្លួនថា៖ "បពិត្រសំឡាញ់គោតម! សូមព្រះអង្គបង្ហាញពួកយើង
អោយបានដឹងអំពីមេត្តាធម៌និងផ្លូវដ៏ឧត្តម(អរិយមគ្គ) របស់ព្រះអង្គនោះ
ផងមើល។"

ព្រះពុទ្ធចាប់ផ្ដើមសំដែងនូវ អន្តរាមិ (ធម៌ថោកទាប) ២ប្រការប្រាប់
បញ្ជាក់ឱ្យដឹងថា៖ "ម្ចាស់អាវុសោទាំងឡាយ! មានធម៌អមសង្ខារ២ប្រការ
ដែលមនុស្សនៅលើមគ្គៈឬបព្វជិត ត្រូវចៀសវាង និងមិនគួរសេពគប់។
ធម៌អមសង្ខារទាំងពីរប្រការនោះគឺ៖

១. ភាវសុខនិកាយុយោគ : ការជំរុញខ្លួន អោយធ្លាក់ចុះទៅក្នុង
អន្ទងកាយភិលេស ដែលជារបស់បុព្វជន។

២. អត្តកិលេសថានុយោគ : ការប្រឹងធ្វើតបកម្មដែលបង្កតំធ្វើបាប
ខ្លួនឯង អោយលំបាកវេទនា នៅពេលដែលខ្លួនកំពុងតែត្រូវការ ចៀស
មិនទាន់រួចនៅឡើយ។

អន្តរាមិទាំងពីរប្រការនេះ មានលក្ខណៈថោកទាប គឺជាធម៌របស់
អ្នកស្រុក មិនមែនជាធម៌របស់អរិយបុគ្គលឡើយ។ អន្តរាមិនេះ តថាគត
ធ្លាប់បានសេពគប់ប្រព្រឹត្តពីដើមរួចមកហើយ។ បានយល់យ៉ាងច្បាស់ទើប
តថាគតលះបង់ចោល នៅក្នុងពេលធ្វើទុក្ខរកិរិយានោះទៅ។ ផ្លូវខុសទាំង
ពីរយ៉ាងនេះ មិនអាចធ្វើអោយបុគ្គលបានសំរេចនូវពន្លឺត្រាស់ដឹងបានទេ។
ផ្លូវដ៏ឧត្តមដែលតថាគតបានរកឃើញនោះ គឺជា ដ្ឋានកណ្តាល ឬ មជ្ឈិមា
មនិមនា ដោយច្រានចោលនូវផ្លូវអមសង្ខារទាំងពីរប្រការនេះ និងជាផ្លូវ

ដំបូងដែលអាចនាំអោយអ្នកប្រតិបត្តិកើតមានចក្ខុបញ្ញា សំរេចការត្រាស់
ដឹងនូវអរិយសច្ចធម៌ ដើម្បីព្រះនិព្វាន និងដើម្បីក្សេមផុតចាកទុក្ខ។ ថ្នូរ
ដ៏ឧត្តមនោះ ប្រកបដោយអង្គ ហៅថា "អង្គខ្លឹមត្រូវ" គឺជាធម៌ដែល
តថាគតបានប្រតិបត្តិផ្ទាល់ខ្លួនឯង រួចមកហើយ។ បានធ្វើអោយ តថាគត
បានសំរេចនូវ ការត្រាស់ដឹង។ ថ្នូរដ៏ប្រសើរប្រកបដោយអង្គ នោះគឺ៖

១. សម្មាទិដ្ឋិ : ការមើលឃើញត្រូវ គឺមើលឃើញយ៉ាងច្បាស់
នូវ ចតុរិយសច្ចធម៌។

២. សម្មាសន្តប្បៈ : ការត្រិះរិះត្រូវ គឺត្រិះរិះមិនបៀតបៀន មិន
ចង់បានទ្រព្យសម្បត្តិអ្នកដទៃ និង ត្រិះរិះចេញចាកកាម។

៣. សម្មាវាចា : ការពោលពាក្យត្រូវគឺនិយាយតែពាក្យសំដីណា
ត្រឹមត្រូវ រៀបចាករច្ចឹទុច្ចរិត៤យ៉ាងគឺ: មុសាវាទ(ការពោលពាក្យកុហក)
១ បិសុនាវាទ(ការពោលពាក្យព្យុះញង់បំបែកបំបាក់)១ ផុសវាទ(ការ
ជេរប្រទេចផ្តាសារនិងផ្ទៀមផាម)១ និង សម្មប្បលាវាទ(ការនិយាយ
លេងសើច ឥតប្រយោជន៍)១។

៤. សម្មាភិច្ឆន្តា : ការងារត្រឹមត្រូវគឺប្រកបការងារដោយសុចរិត
យុត្តិធម៌ រៀបចាកនូវកាយទុច្ចរិត៣យ៉ាងគឺ: ចាណា(ការសម្លាប់សត្វមាន
ជីវិត)១ អទិន្នា(ការលួចទ្រព្យសម្បត្តិអ្នកដទៃ)១ និង កាមេ(ការប្រព្រឹត្ត
ខុសក្នុងផ្លូវកាម)១។

៥. សម្មាភាសីតៈ : ការចិញ្ចឹមជីវិតត្រូវ គឺរស់នៅក្នុងមុខរបរដែល ស្របច្បាប់និងដោយគន្លងធម៌។ រៀបចាកនូវជំនួញខុស៥ប្រការគឺ: ជួញ គ្រឿងសាស្ត្រាវុធ១ ជួញមនុស្ស១ ជួញសាច់១ ជួញគ្រឿងស្រវឹង១ និង ជួញថ្នាំពិស១។

៦. សម្មាធាយាម : ការព្យាយាមត្រូវ គឺព្យាយាមលះចាប ដែល កើតរួចហើយ ខាយាំងមិនអោយចាប់ថ្មីកើតឡើងបាន។ រក្សាទុកកុសល ដែលបានកើតរួចហើយ។ កុសលដែលមិនទាន់កើតធ្វើអោយកើតឡើង។

៧. សម្មាសតិ : ការនឹករលឹកត្រូវ គឺការដកល់ចិត្តត្រូវក្នុងសតិ- បដ្ឋាន៤គឺ: ដកល់ក្នុងកាយ១ វេទនា១ ចិត្ត១ និង ធម្មៈ១ ថាគ្រាន់តែ ជាកាយ ជាវេទនា ជាចិត្ត និងជាធម្មៈ តែប៉ុណ្ណោះ។ ពុំមែនជាសត្វ ឬ ជាបុគ្គល ដែលមានសភាពសោះសូន្យទេ។ នោះឡើយ។

៨. សម្មាសមាធិ : ការដកល់ចិត្តនឹងត្រូវ គឺជាការរបស់ចិត្តនិង ចេតសិក ជាកុសលដែលដកល់ស្មើល្អ ក្នុងអារម្មណ៍តែមួយ គឺស្ងប់ចាក និរវណធម៌ទាំង៥។

ម្ចាស់អាវុសោទាំងឡាយ! ថ្នូរកណ្តាល (មជ្ឈិមាបដិបទា) នេះ គឺថាគតបានត្រាស់ដឹងរួចស្រេចហើយ។ ចូរអ្នកទាំងឡាយ ចងចាំទុកក្នុង ចិត្តអោយច្បាស់ថា មានតែថ្នូរដ៏ប្រសើរទាំង៨យ៉ាងឬអដ្ឋង្គិកមគ្គ នេះទេ ដែលអាចជួយដល់សត្វលោក អោយរៀបចាកផុតអំពិសេចក្តីទុក្ខ នៅក្នុង ចំណង់លោកិយ និង នាំទៅដល់ពន្លឺត្រាស់ដឹង ជាទីបំផុតបាន។

ម្ចាស់អាវុសោទាំងឡាយ! តថាគតក៏បានពិចារណារកឃើញ នូវ
សេចក្តីទុក្ខ ដែលកើតមានដល់សត្វលោក។ សត្វលោកមានសេចក្តីទុក្ខ
ចៀសពុំរួចឃាំងគឺ:

១. ទុក្ខអរិយសច្ចៈ គឺទុក្ខជាសេចក្តីពិត ឬវត្តមាននៃទុក្ខ ដែល
កើតមានដល់មនុស្សនិងសត្វលោកទាំងអស់ ពុំអាចចៀសផុត គ្រាន់តែ
អ្នកខ្លះមានតិច អ្នកខ្លះមានច្រើន តែប៉ុណ្ណោះ។ ទុក្ខអរិយសច្ចៈមាន៤គឺ:

- (១). ជាតិទុក្ខ គឺទុក្ខព្រោះតែមានជាតិកំណើត(តាំងពីនៅក្នុងផ្ទៃ
ម្តាយម្តេច)។
- (២). ជរាទុក្ខ គឺទុក្ខព្រោះឈឺ មានធម្មិតម្តាត់ មកបៀតបៀន
ដល់រូបកាយ។
- (៣). ជំនឿទុក្ខ គឺទុក្ខព្រោះរូបកាយចាស់ត្រាំត្រា និងទ្រុឌទ្រោម។
- (៤). មរណទុក្ខ គឺទុក្ខព្រោះសេចក្តីស្លាប់(ឈឺចុកចាប់ខ្លាំង នៅ
ពេលជិតស្លាប់)។

ក្រៅអំពីទុក្ខទាំង៤យ៉ាងនេះ មនុស្សនិងសត្វមានទុក្ខច្រើនប្រភេទ
ទៀត ដូចជាទុក្ខព្រោះព្រួយបារម្ភ ភ័យ ខ្លាច និង ច្រណែន ប្រថុណ្ណ
អស់សង្ឃឹម ព្រាត់ព្រាស លែងលះប្តីប្រពន្ធ ចង់មានចង់បានខ្លាំងពេក
សេរកប់ជាមួយមនុស្សបាល មិនបានសំរេចបំណងអ្វីមួយ និង ជំពាក់
ចិត្តខ្លាំង(ស្រឡាញ់)ទៅលើវត្ថុអ្វីមួយ ។ល។

២. សនុទយអរិយសន្ទៈ គឺទុក្ខជាសេចក្តីពិត ដែលកើតឡើង អំពីហេតុអ្វីមួយដ៏ពិតប្រាកដ ឬជាបុព្វហេតុនៃទុក្ខ។ តថាគតបានធ្វើការ ពិចារណាទៅឃើញថា ហេតុដែលនាំអោយមានសេចក្តីទុក្ខបែបនេះមាន ពីរយ៉ាងគឺ: អវិជ្ជា និង តណ្ហា។

អវិជ្ជា គឺសេចក្តីល្ងង់ខ្លៅ ដែលមិនយល់ដឹងនូវហេតុដែលនាំ អោយមានទុក្ខ។ អវិជ្ជានេះហើយ ជាហេតុនាំអោយកើតតណ្ហា ឡើង។ ដោយសារតែអវិជ្ជា មនុស្សមិនអាចមើលឃើញរឿងពិតនៃជីវិតរបស់ខ្លួន ទេ ហើយគេតែងត្រាំជាប់ជានិច្ចនៅក្នុងសេចក្តីលោភ: ទោស: មោហៈ សោកសង្រេង ក៏យខ្លាច សប្បាយភ្លើតភ្លើន និងការអស់សង្ឃឹម។ល។

តណ្ហា គឺជាធម្មជាតិសាស្ត្រអោយកើតទៀត និងអោយត្រេក ត្រអាលក្នុងភពនានា ឬក្នុងអារម្មណ៍នានា។ តណ្ហាទាំងអស់នោះគឺ:

- (១). ភាវតណ្ហា :សេចក្តីប្រាថ្នាក្នុងកាមភព។
- (២). ភវតណ្ហា :សេចក្តីប្រាថ្នាក្នុងរូបភព។
- (៣). វិភវតណ្ហា :សេចក្តីប្រាថ្នាក្នុងអរូបភព។

៣. និរោធសន្ទៈ គឺការផុតរលត់នូវទុក្ខ ជាសេចក្តីពិត ឬ ការបញ្ចប់ទុក្ខ។ តថាគតបានពិចារណាទៅឃើញថា មានតែនិព្វានមួយ ទេ ដែលជាកន្លែងសំរាប់រលត់ទុក្ខ។ ដើម្បីអោយបានផុតអំពីសេចក្តីទុក្ខ ត្រូវតែផ្តាច់ឫសកែវរបស់វា គឺអវិជ្ជានោះអោយអស់រលីង។ ការយល់ដឹង

នូវសច្ចភាពនៃជីវិត អាចនាំមកនូវការបញ្ឈប់ទុក្ខជាទីបំផុត ហើយក៏នាំ
អោយកើតមានសេចក្តីស្ងប់កាយ និងរីករាយក្នុងចិត្ត។ ឥថាឥតប្រតិបត្តិ
តាមអដ្ឋង្គិកមគ្គ ជាផ្លូវដ៏ប្រសើរប្រកបដោយអង្គនេះទុកជាមាត់សំរាប់
រំលត់ទុក្ខ។

៤. ឧត្តអរិយសច្ចៈ គឺផ្លូវនាំអោយផុតទុក្ខ ជាសេចក្តីពិត ឬផ្លូវ
រំលត់ទុក្ខ។ ឥថាឥតបានពិចារណាឃើញថា មានតែការប្រតិបត្តិតាមផ្លូវ
កណ្តាលឬមជ្ឈិមាបដិបទានេះទេដែលអាចរំលត់ទុក្ខឆ្លងផល់និព្វានបាន។

នៅពេលដែលព្រះពុទ្ធកំពុងសំដែងនូវចតុរិយសច្ចៈនេះ ធម្មចក្ក
ឬ ភ្នែកមើលឃើញធម៌ ប្រាសចាកកិលេស និងមន្ទិល ក៏កើតមានដល់
កោណ្ឌញ្ញភិក្ខុ។

ភិក្ខុកោណ្ឌញ្ញបានពិចារណាឃើញថា៖ "សង្ខារទាំងឡាយ ដែល
កើតឡើងហើយ រមែងរលត់បាត់ទៅវិញជាធម្មតា"។ ភិក្ខុកោណ្ឌញ្ញបាន
ក្រេបរសជាតិពន្លឺត្រាស់ដឹងដោយទឹកចិត្តរីករាយនិងច្បាស់លាស់ហើយ។

កាលបើព្រះធម្មចក្ករបស់ព្រះដ៏មានព្រះភាគទ្រង់សំដែងទៅដូចជា
គេបង្វិលហើយ កុម្មុវេរតាទាំងឡាយក៏បន្តិចនូវសួរសព្វថា ព្រះធម្មចក្កនេះ
មិនមានចក្កដទៃណាប្រសើរជាងឡើយ។ ទោះបីសមណៈក្តី ព្រាហ្មណ៍
ក្តី មារក្តី ព្រហ្មក្តី ជនណានីមួយក្តី នៅក្នុងលោកនេះ មិនអាចប្រព្រឹត្ត
ទៅបានឡើយ។ ឥឡូវនេះ ព្រះសម្មាសម្ពុទ្ធទ្រង់បានប្រព្រឹត្តទៅបានហើយក្នុង

ឥសិបតនមិត្តទាយវន ទៀបក្រុងពារាណសី។ ទេវតាទាំងឡាយក្នុងឋាន
 ចាតុម្មហារាជិកា បានព្យាបាលរបស់ ភុម្មទេវតាហើយ ក៏បន្តិទ្រវសម្លេង
 នេះដូចគ្នា។ ទេវតាទាំងឡាយក្នុងឋានតាវត្តិវង្ស បានព្យាបាលរបស់ចាតុ-
 ម្មហារាជិកា ក៏បន្តិទ្រវសម្លេងនេះដូចគ្នា។ ទេវតាទាំងឡាយក្នុងយាមា...
 ក្នុងឋានតុសិត..... ក្នុងឋាននិម្មានរតី.....ក្នុងឋានបរិនិម្មិតវសវត្តិ.....
 ក្នុងឋានព្រហ្ម ក៏បន្តិទ្រវសូរសព្វនេះ ដូចគ្នាដែរ។ កាលសូរសព្វនេះបាន
 លាន់ពួកដំរែងទៅដល់ឋាន ព្រហ្មលោកហើយ លោកធាតុទាំងមួយម៉ឺន
 ក៏កក្រើករំពើកញាប់ញ័រចំប្រប់ឡើង។ ធីន្ទ្រស្និដ៍ធម៌ហិមារកប្រមាណមិន
 បាន (លើសអំពីអាណុករាបរបស់ទេវតាទាំងឡាយ) ក៏ភ្លឺចាំងចែង ច្រកដ
 ឡើង ក្នុងលោកយើងនេះ។

ព្រះពុទ្ធស្រង់ចង្អុលទៅកាន់កោណ្ឌញ្ញក្រាហ្មណ៍ ហើយបន្តិទ្រព្រះ
 ឧទានវាចាថា៖ "មើលហ្នក! កោណ្ឌញ្ញបានត្រាស់ដឹងពិតច្រកដហើយ!
 មើលហ្នក! កោណ្ឌញ្ញបានទទួលមគ្គៈនៃធីន្ទ្រត្រាស់ដឹងហើយ!"

ក្នុងគ្រានោះឯង កោណ្ឌញ្ញក្រាហ្មណ៍ ក៏បានដល់ បានជឿស៊ប់
 បានត្រាស់ដឹងនូវអរិយសច្ចធម៌ ហើយបានឆ្លងផុតសេចក្តីមន្ទិលសង្ស័យ
 និង បានដល់នូវ សេចក្តីត្រឡប់មិន មិនជឿបុគ្គលដទៃណា ក្រៅអំពីព្រះ
 សាស្តាទៀតឡើយ ក៏ក្រាបបង្គំទូលព្រះពុទ្ធភោតម ជាពាក្យយ៉ាងនេះថា៖
 "បពិត្រព្រះអង្គដ៏ចម្រើន! សូមទ្រង់ព្រះមេត្តាព្រោសខ្ញុំព្រះអង្គ សូមបព្វជ្ជា
 និង ឧបសម្បទា ក្នុងសំណាក់ព្រះដ៏មានព្រះភាគ។"

ព្រះពុទ្ធច្រង់ត្រាស់នូវពាក្យយ៉ាងនេះថា៖ "ម្ចាស់អាវុសោកោណ្ឌញ្ញ អ្នកចូរជាភិក្ខុចុះ! ចូរអ្នកប្រព្រឹត្តព្រហ្មចរិយធម៌ ដើម្បីនឹងធ្វើនូវនិព្វានជា ទីបំផុតនៃកងទុក្ខទាំងឡាយ ដោយប្រពៃចុះ។"

កោណ្ឌញ្ញភិក្ខុក៏មាននាមបញ្ញត្តថា "អញ្ញកោណ្ឌញ្ញ៖" និងបាន ជា ឯតនគ្គ គឺអ្នកស្គាល់នូវរាត្រីកាល ហៅថា "រត្តិញ្ញ" ចាប់តាំងតែអំពី ពេលនោះមក។

កាលឃើញសភាពបែបនេះកើតឡើង ភិក្ខុអង្គទៀតក៏ស្រវាដើប ទៅថ្វាយបង្គំព្រះពុទ្ធ សុំប្រគល់កាយថ្វាយខ្លួន ធ្វើជាសាវករបស់ព្រះអង្គ ដែរ។ ពេលភិក្ខុទាំងអស់ថយទៅអង្គុយ នៅក្នុងកន្លែងដ៏គួរសមវិញ ព្រះ ពុទ្ធច្រង់ត្រាស់ថា៖ "ម្ចាស់អាវុសោទាំងឡាយ! កុមារជាច្រើននៅឯឧរុវេល និតម ឯណោះ បាននាំគ្នាហៅតថាគតថា "តុន្ណ"។ ពាក្យនេះ ជាពាក្យ ពិត ព្រោះតថាគតបានត្រាស់ដឹងរួចហើយ។"

បញ្ជវត្តិយភិក្ខុបានពោលសរសើរនូវគំនិតដ៏អស្ចារ្យ នៃកុមារទាំង អស់នោះ ក្នុងការប្រសិទ្ធិនាមដែលមានអត្ថន័យត្រឹមត្រូវវែកខ្លោះ ហើយ បានមូលមតិគ្នា ទទួលយកព្រះសមណគោតម ធ្វើជា មហាសាស្ត្រាចារ្យ របស់ខ្លួន ហើយហៅព្រះអង្គថា "ព្រះតុន្ណ" តរៀងទៅ។

ព្រះពុទ្ធច្រង់ញញឹម និងត្រាស់បញ្ជាក់ថា៖ "សូមអ្នកទាំងឡាយខំ ហាត់រៀនដោយវិរយភាព នូវគំនិតទូលំទូលាយនិងវៃឆ្ងាត។ ក្នុងរយៈពេល បីខែប៉ុណ្ណោះ អ្នកនឹងបានសំរេចផលនៃពន្ធត្រាស់ដឹង ជាប្រាកដ!"។

ដោយមានវិយភាពខ្ពង់ខ្ពស់ បញ្ជីឃ្លីយភិក្ខុទាំង៥រូបក៏បានដល់
 នូវព្រហ្មចរិយធម៌នៃការគ្រាស់ដឹងយ៉ាងឆាប់រហ័សបំផុត។ អញកោណ្ឌញ្ញ
 ភិក្ខុបានសំរេចនូវលោកុត្តរធម៌មុនគេបង្អស់ គឺបានសំរេចសោតាបត្តិផល
 នៅក្នុងថ្ងៃ១៥កើត ពេញបូរមី ខែអាសាធា ឆ្នាំរកា នេះឯង។ បន្ទាប់មក
 ព្រះដ៏មានព្រះភាគទ្រង់ប្រទាន ឯតិកិក្ខុ ដល់វប្បៈ ក្នុងថ្ងៃ១រោច ដល់
 ភិក្ខុយៈក្នុងថ្ងៃ២រោច ដល់មហានាមក្នុងថ្ងៃ៣រោច និង ដល់អស្សជីក្នុង
 ថ្ងៃ៤រោច។ បញ្ជីឃ្លីយភិក្ខុទាំង៥រូបបានទទួលឧបសម្បទាជាហិក្ខុនិង
 បានប្រព្រឹត្តនូវព្រហ្មចរិយធម៌ ដើម្បីធ្វើនូវទិបំផុតនៃទុក្ខ។

លុះវស្សកឡើង ថ្ងៃ៥រោច ក្នុងខែនិងឆ្នាំដដែល ព្រះកុម្មទ្រង់ទត
 ឃើញឧបនិស្ស័យព្រះអរហន្តកើតមានដល់បញ្ជីឃ្លីយភិក្ខុ ទើបទ្រង់គ្រាស់
 ហៅភិក្ខុទាំងអស់នោះមក ហើយទ្រង់សំដែងនូវ អនុគ្គលក្ខណសូត្រ ប្រាប់
 ថាៈ បញ្ចក្ខន្ធនៃខ្លួនគឺៈ រូប វេទនា សញ្ញា សង្ខារ និងវិញ្ញាណ គឺជា
 សភាវៈមិនបានប្រព្រឹត្តក្នុងអំណាចទេសុទ្ធតែមិនមែនជាបស់ខ្លួន(អនត្តា)
 និងមិនទៀងទាត់(អនិច្ចំ)ទេ។ កាលបានស្តាប់នូវអនុគ្គលក្ខណសូត្រនោះ
 ចប់ហើយ បញ្ជីឃ្លីយភិក្ខុទាំង៥រូប ក៏មានហឫទ័យ រួចចាកអាសវៈទាំង
 ឡាយ មិនពោលប្រកាន់នូវពាក្យថាៈ "អញ" ឬ "យើង" ទៀតឡើយ។
 ចិត្តរបស់បញ្ជីឃ្លីយភិក្ខុក៏បានសំរេចនូវព្រះអរហន្ត ជាស្ថាពរ។ គ្រានោះ
 ហើយ ដែលព្រះអរហន្ត៦អង្គប្រាកដមានឡើងមុនដំបូងបង្អស់ក្នុងលោក
 យើងនេះ។

ព្រះពុទ្ធទ្រង់មានព្រះពុទ្ធវិកា ដោយព្រះហឫទ័យ សោមនស្សិក
 រាយ ទៅកាន់ព្រះអរហន្ត ទាំង៥អង្គ នោះថា៖ " ឥឡូវនេះ យើងមាន
 សហគមភិក្ខុ ពិតប្រាកដហើយ ដែលហៅថា " សឡ "។ សង្ឃ គឺជា
 គណៈនៃបព្វជិត ដែលរស់នៅដោយចុះសម្រុងគ្នា និងបានយល់នូវធម៌
 ត្រាស់ដឹង។ យើងត្រូវនាំគ្នាយកគ្រាប់ពូជនៃការត្រាស់ដឹងនេះ ទៅសាប
 ព្រោះលើផ្ទាលមនុស្សលោក នៅសព្វទិសានុទិស ក្នុងពិភពលោក ថាប់
 តាំងអំពីពេលនេះតទៅ។ "



បឋមសង្គាយនា (វេហាសន្តិបាតសច្ច្យលីកទី១)



ព្រះពុទ្ធបរិនិព្វានទៅបាន៣ខែគត់ ព្រះមហាកស្សបត្រូវបានបើក
 អោយមានការប្រជុំសង្ឃមួយ ក្នុងទីក្រុងរាជគ្រឹះ ក្នុងគោលបំណងរៀបចំ
 ច្រៀងផ្លាស់ធម៌វិន័យ អោយត្រូវគ្នាជាបែបៗ និងចង់ជំរះសំអាតនូវព្រះពុទ្ធ
 កាលិតទាំងអស់របស់ព្រះសាស្តា ដែលព្រះអង្គបានសំដែងរួចមកហើយ
 នោះ អោយបានល្អស្អាត និងភ្លឺរុងរឿងឡើង។

កត្តាដែលនាំអោយ ព្រះមហាកស្សបត្រូវ ហៅពួកភិក្ខុទាំងឡាយ
 មកប្រជុំជាបន្ទាន់នេះ ដើម្បីប្រារព្ធនូវសុក្ខទ្ធស្យបរាជិត ពោលនូវពាក្យ
 ចម្រូងចម្រាស់ ពោលគឺព្រះអង្គបានចាប់អារម្មណ៍ ទៅលើពាក្យសំដីមិន
 សមរម្យរបស់ភិក្ខុចូលបូសចាស់ឈ្មោះ សុក្ខទ្ធស្យ នេះនៅក្នុងសំណាក់
 របស់ព្រះអង្គផ្ទាល់។ ".....ក្នុងដំណើរផ្លូវពីក្រុងតាវា ចូលមកកាន់ក្រុង
 កុសិនារា ព្រះមហាកស្សប និងភិក្ខុ៥០០រូប បានឈប់សំរាកក្រោមម្លប់
 ឈើធំមួយក្បែរដងផ្លូវ ក្នុងក្រុងតាវា ស្រាប់តែជួបនឹង អ្នកដំណើរម្នាក់
 (អាជីវករ) កាន់ផ្កាមន្ទារវៈមកអំពីក្រុងកុសិនារា ឆ្ពោះទៅកាន់ក្រុងតាវា។
 ព្រះមហាកស្សបបានសួរនឹងអាជីវករនោះថា៖ "ម្ចាស់អាវុសោ! តើអ្នកបាន
 ដឹងដំណឹងនៃព្រះសាស្តាចារ្យរបស់យើងផង ដែរឬទេ?"

អាជីវករឆ្លើយថា៖ "អើអាវុសោ! ខ្ញុំដឹងដែរ ព្រះសមណគោតម
 ទ្រង់បរិនិព្វានអស់កាល៧ថ្ងៃ គំរប់នឹងថ្ងៃនេះហើយ។ ផ្កាមន្ទារវៈនេះ ខ្ញុំ
 យកអំពីសាលវ័ន នាក្រុងកុសិនារា ជាទីបរិនិព្វាននៃព្រះគោតមនោះ។"

កាលបានដំណឹងនេះភ្លាម ភិក្ខុណាមិនទាន់ប្រាសចាករាគៈក៏

នាំគ្នាយំសោកចោកខ្លួន និង ពោលពាក្យស្រណោះស្រណោកជាច្រើន
 ទំនង។ ភិក្ខុណាដែលបានប្រោសចាករាគៈហើយ ក៏មានសតិសម្បជញ្ញៈ
 អាចសង្កត់វេទនាបាន ថាសង្វារទាំងឡាយមិនទៀង ព្រោះតែហេតុនោះ
 បុគ្គលគប្បីបាននូវសេចក្តីទៀងទាត់ នៅក្នុងខន្ធប្បវត្តិនេះ មកអំពីណា?
 គ្រានោះ មានភិក្ខុចូលបួសចាស់មួយរូបឈ្មោះ សុកឡឡ កំពុងអង្គុយ
 ក្នុងហ្វូងបរិស័ទនោះ បានពោលនឹងពួកភិក្ខុទាំងនោះ នូវពាក្យដូច្នោះថាៈ
 ម្ចាស់អាវុសោទាំងឡាយ ឈ្លើយអ្នកទាំងឡាយ កុំសោកសៅ កុំយំខ្សឹក
 ខ្សួលឡើយ តាមពិត ពួកយើងបានរួចខ្លួនជ្រះស្រឡះហើយតើ ព្រោះថា
 មហាសមណៈ(គោតម)នោះ តែងតែពោលបៀតបៀន ដល់ពួកយើងថា
 អំពើនេះគួរដល់អ្នក អំពើនេះមិនគួរដល់អ្នក ជាដើម។ ប៉ុន្តែ ឥឡូវនេះ
 ពួកយើងចង់ធ្វើនូវអំពើណានឹងធ្វើអំពើនោះបាន និង មិនចង់ធ្វើនូវអំពើ
 ណានឹងមិនធ្វើនូវអំពើនោះបាន ស្រេចហើយតែនឹងចិត្តរបស់ពួកយើង។

ហេតុដូច្នោះហើយបានជា បឋមសង្គាយនា (មហាសន្និដ្ឋានសន្និ
 វេនីកទី១) បន្ទាប់អំពីពេលព្រះពុទ្ធទ្រង់បរិនិព្វានទៅ បានកើតឡើង។

ព្រះបាទអជាសត្ត ព្រះចៅក្រុងមគធៈ ទ្រង់ជា អ្នកឧបត្ថម្ភយ៉ាង
 សកម្ម ក្នុងកម្មវិធីសង្គាយនាលើកទី១នេះ។ ព្រះរាជាទ្រង់ជាអធិបតីក្នុង
 ការនិមន្តនិងសំរួលកិច្ចការទាំងឡាយសំរាប់ភិក្ខុសង្ឃមកកាន់អង្គសន្និបាត
 ដែលប្រព្រឹត្តឡើង នៅត្រង់រូងភ្នំឈ្មោះ សត្តបណ្ណគុណ ក្បែរភ្នំវេការ នា
 ទីក្រុងរាជគ្រឹះ ក្នុងជម្ពូឌីប ចាប់តាំងពីថ្ងៃចូលវស្សា ១រោច ខែអាសាឍ

ហើយត្រូវបញ្ចប់ក្នុងរយៈពេល៦ខែក្រោយមក។

អាសនៈចំនួន៥០០កន្លែងត្រូវបានប្រុងប្រៀបរៀបចំឡើង នៅក្នុងសាលាធំមួយ ប៉ុន្តែ មានតែព្រះអរហន្តល្បីល្បាញ និងមានការពិសោធន៍ខ្ពង់ខ្ពស់៤៩៩រូបទេ ដែលបានជ្រើសរើសសំរាប់សន្និបាតនេះ។ អាសនៈទំនេរមួយកន្លែងទៀត ទុកសំរាប់ព្រះអានន្ទ ដែលពេលនោះ លោកនៅជា សោតាបន្តបុគ្គល នៅឡើយ។

នៅតែមួយថ្ងៃ មុនការប្រជុំចាប់ផ្តើម ព្រះអានន្ទក៏បានត្រិះរិះថា៖ "កិច្ចប្រជុំនឹងត្រូវធ្វើឡើងនៅថ្ងៃស្អែកនេះ ហាក់ដូចជាមិនត្រឹមត្រូវសោះ ចំពោះអាត្មាអញ ដើម្បីនឹងចូលទៅកាន់ការប្រជុំ ដែលគ្រាន់តែជាមនុស្សរៀនសូត្រធម្មតាម្នាក់ប៉ុណ្ណោះ និង មិនមែនជាព្រះអរហន្ត។ អាត្មាអញត្រូវតែព្យាយាមខ្លាំងក្លាបំផុត ដើម្បីធ្វើចិត្តរបស់អញ អោយបរិសុទ្ធជ្រាបជញ្ជក់ក្នុងពេលដែលអញ នៅសល់ពេលតែបន្តិចបន្តួចនេះ។" ព្រះអានន្ទបានចំណាយពេល នៅក្នុងភាគីនោះ ក្នុងការតាំងកាយ គឺការហាត់អប់រំចិត្តអោយបរិសុទ្ធ តាមព្រះពុទ្ធអង្គ។ នៅពេលជិតភ្លឺ ព្រះអានន្ទបានគិតថា៖ "អាត្មាអញនឹងទំរេត" ប៉ុន្តែ ព្រះអង្គនៅតែជូងស្មារតីយ៉ាងខ្លាំងទៅលើរូបកាយ។ មុននឹងព្រះកេសព្រះអង្គធ្លាក់ចុះដល់ខ្នើយ និង មុននឹង ព្រះអង្គឈានព្រះបាទចេញពីកុដិ កិសេលទាំងប៉ុន្មាន ដែលនៅសេសសល់កំរលាយចាត់អស់អំពីចិត្ត។ ព្រះអានន្ទបានសំរេចព្រះអរហន្ត រួចក៏និមន្តចូលទៅកាន់អង្គសន្និបាត នាថ្ងៃនោះ ក្នុងនាមជាព្រះអរហន្តមួយអង្គ។

ព្រះមហាកស្សប ជាអគ្គសាវកទី៤ របស់ព្រះសម្មាសម្ពុទ្ធ បន្ទាប់អំពី
 ព្រះវិមលកោណ្ឌញ្ញ(ទី៣) ព្រះមោគ្គល្លាន(ទី២) និង ព្រះសារីបុត្ត(ទី១)
 ត្រូវបានជ្រើសតាំង ជាប្រធានអង្គសន្និបាត និងជាអ្នកសួរ។ ដោយសារ
 ឧបាសិក្ខេ ជាកិច្ចពូកែចងចាំខាងសិក្ខាបទ ព្រះថេរៈត្រូវបានជ្រើសតាំង
 អោយធ្វើយនឹងសំនួរទាំងឡាយទាក់ទងនឹងវិន័យ ហើយឡើងសូត្រសិក្ខា
 បទទាំងអស់ជូនអង្គប្រជុំ ដោយបញ្ជាក់នូវលក្ខណៈនិងស្ថានការណ៍ទាំង
 ឡាយដែលបណ្តាលអោយកើតជាសិក្ខាបទឬវិន័យនេះឡើង។ ព្រះអានន្ទ
 ដែលជាអរហន្តភិក្ខុ ពូកែចងចាំនូវព្រះធម្មទេសនា ត្រូវបានជ្រើសតាំង
 អោយឡើងថ្លែងបញ្ជាក់យ៉ាងល្អិតល្អន់បំផុតអំពីពេលវេលា ទីកន្លែង និង
 ស្ថានការណ៍ដែលកើតមានឡើង ក្នុងព្រះធម្មទេសនានីមួយៗ ដែលព្រះ
 សម្មាសម្ពុទ្ធច្បាប់បានសំដែងរួចមកហើយនិងធ្វើយនូវសំនួរទាំងឡាយដែលទាក់
 ទងទៅនឹងព្រះសូត្រ និងព្រះអភិធម្ម។ បើនិយាយអោយស្រួលស្តាប់ថា
 ក្នុងការប្រជុំការកសង្ស ជាសម្តីតិកាព្យនោះ មានគ្រូពីរគឺ៖ គ្រូមួយ
 ហៅថា ឆេតសនៈ សំរាប់ព្រះមហាកស្សបត្ថេរ ជាអ្នកសួរ និង គ្រូមួយ
 ទៀតហៅថា ធម្មាសនៈ សំរាប់ព្រះថេរៈទាំងពីរអង្គ(ព្រះឧបាសិក្ខេ និង
 ព្រះអានន្ទត្ថេរ) ជាអ្នកធ្វើតាមលំដាប់ការ។

តាមធម្មតា ព្រះឧបាសិក្ខេ និង ព្រះអានន្ទ ក៏មិនអាចគិតថា
 នៅចងចាំព្រះធម៌និងព្រះវិន័យ បានយ៉ាងពិស្តារទេ ដូច្នេះវត្តមាននៃភិក្ខុ
 ៤៩៨រូបទៀត មានសារៈសំខាន់ណាស់។ សង្គាយនាផ្ទៀងផ្ទាត់ ព្រះធម៌

និងព្រះវិន័យ នាពេលនោះ បានចែកការប្រៀនប្រដៅរបស់ព្រះសម្មាសម្ពុទ្ធជាម្ចាស់ ជាព្រះប្រភេទគឺ៖

១. ព្រះសូត្រ គឺជាដំណើររឿងដែលព្រះពុទ្ធបានសំដែងព្រះធម៌ទេសនា នៅតាមកន្លែងនានា ហើយព្រះថេរៈទាំងឡាយ មានព្រះអានន្តជាដើម បានធ្វើរបាយការណ៍។

២. ព្រះវិស័យ គឺជាច្បាប់ដែលព្រះពុទ្ធទ្រង់បានបញ្ញត្តិ ជាខហាយ និងជាខអោយធ្វើ សំរាប់បញ្ជីតនិងគ្រហស្ថអនុវត្តតាម ហើយព្រះថេរៈទាំងឡាយ មានព្រះឧបាសិក្ខ ជាដើម បានធ្វើរបាយការណ៍។

៣. ព្រះអភិធម្ម គឺជាធម៌មានអត្ថ ដ៏ជ្រៅជ្រះ ដែលនិយាយអំពីចិត្ត ចេតសិក រូប និង និព្វាន។

ពុទ្ធបច្ចេកទេសទាំងព្រះប្រភេទនេះ ហៅថា "ព្រះត្រៃបិដក ឬ តណ្ហី" ។ ព្រះអានន្តបានបញ្ជាក់ជូនអង្គសន្និបាតថា ព្រះពុទ្ធទ្រង់បានផ្តាំនិងលោកថា "បន្ទាប់អំពីព្រះអង្គបរិនិព្វានទៅ ភិក្ខុទាំងឡាយអាចដកសិក្ខាបទតូចៗ និងតូចតាមលំដាប់បាន" ប៉ុន្តែ ដល់ពេលភិក្ខុទាំងឡាយសួរថា៖ "តើព្រះមានព្រះភាគបានបញ្ជាក់ច្បាស់លាស់ ក្នុងសិក្ខាបទណាមួយទេ" ព្រះអានន្តឆ្លើយតាមត្រង់ថា លោកឥតបាននឹកគិតសួរនូវសំនួររបបហ្នឹងចំពោះព្រះដ៏មានព្រះភាគ វិញទេ។

បឋមសង្គាយនា នេះ ក្នុងគោលបំណង រក្សាពាក្យប្រៀនប្រដៅរបស់ព្រះសម្មាសម្ពុទ្ធជាម្ចាស់កុំអោយបាត់បង់។ ព្រះអរហន្តទាំងឡាយចងក្រង

ពុទ្ធវចនៈនេះ ដោយព្រះឱស្ឋ ហៅថា មុខត្មា គឺក្រាន់តែទន្លេញចាំមាត់ រាល់ព្រះអង្គ មិនមានសរសេរពុទ្ធវចនៈ ជាលាយលក្ខណ៍អក្សរទេ ព្រមទាំងរក្សានូវព្រះពុទ្ធានុញ្ញាត ថាអោយរៀនពាក្យប្រៀនប្រដៅ(ពុទ្ធវចនៈ) តាមភាសាជាតិកំណើតរៀងៗខ្លួន។

គុតិសង្គ្រាយនា (លើកទី២) បានធ្វើឡើងបន្ទាប់អំពីព្រះសម្មាសម្ពុទ្ធទ្រង់ បរិនិព្វានទៅបាន១០០ឆ្នាំ។ ពេលថេរៈមួយអង្គឈ្មោះ យសកាកណ្ណបុត្ត ជាប្រធានសង្ឃ(ឬអង្គសន្និបាត)។ មានភិក្ខុសង្ឃចូលរួម៧០០អង្គ។ ធ្វើនៅ វាលិកាវាម នាទីក្រុងវេសាលី។ ក្នុងគោលបំណងត្រារព្ធនូវពាក្យរបស់ភិក្ខុវិបុលទាំងឡាយ ដែលអាស្រ័យនៅក្នុងក្រុងវេសាលីនោះបានសំដែងនូវវត្ថុ១០យ៉ាង ដែលមិនមែនជាធម៌ជាវិន័យ ថាជាធម៌ជាវិន័យ ព្រមទាំងចង់រៀងរៀងពុទ្ធវចនៈ ក្នុងព្រះត្រៃបិដក អោយបានត្រឹមត្រូវដូចកាលពីធ្វើ បឋមសង្គ្រាយនា នោះដែរ។ ព្រះវេរតត្ថេរ ជាអ្នកសួរ។ ព្រះសព្វកាមី ជាអ្នកឆ្លើយ។ ធ្វើអស់រយៈពេល ៨ខែទើបចប់។ ព្រះបាទកាលាសោក ទ្រង់ជាអ្នកជួយឧបត្ថម្ភក្នុងការធ្វើសង្គ្រាយនាលើកទី២នេះ។

គុតិសង្គ្រាយនា (លើកទី៣) បានធ្វើឡើងបន្ទាប់អំពីព្រះសម្មាសម្ពុទ្ធទ្រង់ បរិនិព្វានទៅបាន២១៨ឆ្នាំ។ ព្រះមោត្តលីបុត្តតិស្សត្ថេរ ជាប្រធានសង្ឃ។ ភិក្ខុចូលរួមប្រជុំមាន១០០០អង្គ។ ធ្វើនៅ អសោកាវាម ក្រុងបាតលីបុត្រ

ជម្ងឺទ្វីប។ ក្នុងគោលបំណង ទំលាយនូវវាទះរបស់ពួកតិរត្តិយ៍ ដែលមក
 បន្តិបូសជាភិក្ខុ នៅក្នុងព្រះពុទ្ធសាសនា ព្រមទាំងចង់ជំរះសំអាតនូវព្រះ
 ត្រៃបិដក អោយបានត្រឹមត្រូវ ដូចកាលពីធ្វើបឋមសង្គ្រាមនានោះដែរ។
 ព្រះមហាមោត្តលីបុត្តតិស្សត្ថេរ ជាអ្នកសូរ។ ភិក្ខុគ្រប់រូប ក្នុងក្រុងបាតលី
 បុត្រ រូបណាមួយដែលធ្វើយខុសពីធម៌វិន័យត្រូវចាប់ផ្សឹក។ ធ្វើអស់រយៈ
 ពេល ៩ខែទើបចប់។ ព្រះបាទអសោកមហារាជ ទ្រង់ជាអ្នកជួយឧបត្ថម្ភ
 យ៉ាងសកម្ម ក្នុងការធ្វើសង្គ្រាមនាលើកទី៣ នេះ។

ចតុត្ថសង្គ្រាមនា (លើកទី៤) បានធ្វើឡើងបន្ទាប់ពីព្រះសម្មាសម្ពុទ្ធទ្រង់
 បរិនិព្វានទៅបាន ២៣៦ឆ្នាំ។ ព្រះមហិន្ទត្ថេរ ជាប្រធានសង្ឃ។ ភិក្ខុចូល
 រួមមានចំនួន៦៨.០០០អង្គ។ ធ្វើនៅចុងពាយ័ព្យ ក្រុងអនុរាជបុរី លង្កាទ្វីប។
 ក្នុងគោលបំណងប្រតិស្ឋានព្រះពុទ្ធសាសនា នៅលង្កាទ្វីប អោយបិតនៅ
 រឹងមាំ។ ព្រះមហាមហិន្ទត្ថេរ ទ្រង់ជាអ្នកសូរ។ ព្រះមហាអរិដ្ឋត្ថេរ ជាអ្នក
 ធ្វើយ។ ធ្វើអស់រយៈពេល ១០ខែ ទើបចប់។ ព្រះបាទទេវានម្យិយតិស្ស
 ទ្រង់ជាអ្នកជួយឧបត្ថម្ភ យ៉ាងសកម្ម ក្នុងសង្គ្រាមនាលើកទី៤នេះ។

បញ្ចមសង្គ្រាមនា (លើកទី៥) បានធ្វើឡើងបន្ទាប់ពីព្រះសម្មាសម្ពុទ្ធទ្រង់
 បរិនិព្វានទៅបាន៤៥០ឆ្នាំ។ ព្រះពុទ្ធចត្តត្ថេរ ជាប្រធានសង្ឃ។ ភិក្ខុសង្ឃ
 ចូលរួមប្រជុំមាន ១០០០ អង្គ។ ធ្វើនៅ អាណេកលេណស្ថាន ក្នុង

មល្យជនបទ លង្កាទីប។ ក្នុងគោលបំណង ព្រារព្វការចងចាំរបស់ព្រះ
 សង្ឃចុះអន់ថយ ទើបអោយចារនូវព្រះពុទ្ធវចនៈ ជាលាយលក្ខណ៍អក្សរ
 លើស្លឹករឹត(ឬស្លឹកអូឡា) ឡើង។ ព្រះពុទ្ធចត្តត្ថេរ ជាអ្នកសូរ។ ព្រះមហា
 តិស្សត្ថេរ ជាអ្នកធ្វើយ។ ធ្វើអស់រយៈពេល ១ឆ្នាំ ទើបចប់។ ព្រះបាទ
 វជ្ជគាមិនីអភ័យ ទ្រង់ជាអ្នកជួយឧបត្ថម្ភ ក្នុងការធ្វើសង្គាយនាទី៥នេះ។

បើយើងយកសង្គាយនាទាំងអស់នោះមកពិចារណា យើងឃើញ
 ថាព្រះសទ្ធម្មតង់វង់រហូតមកដល់សព្វថ្ងៃ អាស្រ័យដោយហេតុ៣យ៉ាងគឺ៖

១. អាស្រ័យដោយហេតុ ព្រះថេរានុត្ថេរៈទាំងឡាយ ចេះចាំមាត់
 ស្លាត់នូវព្រះពុទ្ធវចនៈ(គឺព្រះត្រៃបិដក)របស់ព្រះសម្មាសម្ពុទ្ធជាម្ចាស់។

២. អាស្រ័យដោយហេតុ ព្រះថេរានុត្ថេរៈទាំងនោះ បានចារឹក
 ព្រះពុទ្ធវចនៈទាំងអស់នោះ ទុកក្នុងសត្រាស្លឹករឹត។

៣. អាស្រ័យដោយហេតុ ជនជាតិនិមួយៗបានប្រែព្រះពុទ្ធវចនៈ
 ទាំងនោះ មកជាភាសាជាតិរៀងៗខ្លួន ដើម្បីសិក្សា និង ប្រតិបត្តិ។

ប្រទេសខ្មែរយើងក៏បានប្រែព្រះត្រៃបិដក ជាភាសារបស់ខ្លួនដែរ។
 រាជរដ្ឋាភិបាលខ្មែរបានធ្វើក្រិស្សមួយ លេខ១០៦ ចុះថ្ងៃទី ១៤ ធ្នូ ព.ស.
 ២៤៧២(គ.ស.១៩២៩) បង្កើតនូវព្រះសម្ព័ន្ធិកាចារ្យ៤០រូប ដែលចែកជា
 ៦ក្រុម ហៅថា គ្រូបដំនុំព្រះត្រៃបិដក ដើម្បីប្រែព្រះត្រៃបិដកស្លឹករឹត មក
 ជាភាសាខ្មែរ។ អស់រយៈពេល២៨ឆ្នាំ(គ.ស.១៩២៩-១៩៥៧) ទើបប្រែជា
 ភាសាខ្មែរសំរាយចប់សព្វគ្រប់ និងបានចោះពុម្ពជាសៀវភៅ១១០ក្បាល។

០៥. ខែ ស្រាពណ៍ (សីហា)

វិធីកម្ម

- បុណ្យចូលវស្សា (សម្របនយ័កា)

តាមទំនៀម ក្នុងព្រះពុទ្ធសាសនា លុះចូលដល់រដូវវស្សាហើយ ពុទ្ធសាសនិកជនតែងនាំគ្នាប្រារព្ធ "មុន្យចូលវស្សា" ជាភាសាបាលីថា "វស្សុធម្មិកា" ។ បុណ្យចូលវស្សា គឺជាបុណ្យមួយមានដើមកំណើត តាំងអំពីសម័យពុទ្ធកាលមកម៉្លេះ (មានក្នុង វិន័យបិដក ភាគ៧)។

គ្រាដែលព្រះពុទ្ធនិងភិក្ខុទាំង១២៥០រូប ប្តូរពីចំការភ្នោត មកគង់ នៅក្នុងព្រៃបួស្សី ទៀបក្រុងរាជគ្រឹះ គឺជារដូវវស្សាដែលធ្វើអោយពិបាក ដល់ការរកសាងវត្តថ្មីផង និង ដល់ការនិមន្តបិណ្ឌបាតផង។ ក្នុងពេលជា មួយគ្នានោះ មានភិក្ខុមួយចំនួនចូលទៅក្រាបបង្គំទូលព្រះសាស្តាចារ្យថា៖ "បពិត្រព្រះអង្គដ៏ចម្រើន! ក្នុងពេលខ្ញុំព្រះអង្គទាំងឡាយ គ្រាចំបិណ្ឌបាត តាមភូមិអ្នកស្រុក ខ្ញុំព្រះអង្គទាំងឡាយបានព្យុតពោលគិះដៀលនិងបណ្តុះ បង្ហាប់ដល់គណៈរបស់យើងថា ពួកសមណៈជាសាក្យបុត្រ មិនសមនឹង ដើរបិណ្ឌបាត ក្នុងវស្សានរដូវ ដើរជាន់ស្មៅស្រស់ ជាន់ជំនួននិងសត្វ ល្អិត ដែលចេញមកលើដី នៅពេលភ្លៀងធ្លាក់នេះឡើយ។ សូម្បីតែពួក បរិព្វាជក នៅក្នុងលទ្ធិដទៃ និងពួកអនុគិរិយ ដែលជាអ្នកពោលនូវធម៌ អាក្រក់ក៏គង់តែពួកគេឈប់សំរាកនៅក្នុងរដូវវស្សានេះ។ មិនតែប៉ុណ្ណោះ សូម្បីតែសត្វស្វាបទាំងឡាយក៏គង់វាចូលជ្រកក្នុងសំបុកលើចុងឈើដែរ។"

ព្រះពុទ្ធទ្រង់ព្រះភិរិះថា៖ "ពាក្យគិះដៀលរបស់អ្នកស្រុកទាំងនោះ គឺជាពាក្យត្រឹមត្រូវ និងព្រះអង្គថ្វាល់ក៏មិនទាន់បានបញ្ញត្តិនូវការចូលកាន់ វស្សានេះ ដល់ភិក្ខុទាំងឡាយផងដែរ ទើបព្រះអង្គហៅភិក្ខុទាំងឡាយមក

ប្រជុំដើម្បីទ្រង់អនុញ្ញាតការចូលកាន់វស្សាជាថ្នូរការ។ ព្រះអង្គទ្រង់ត្រាស់
 ថា៖ "ម្ចាស់ភិក្ខុទាំងឡាយ! នៅរដូវវស្សាអាកាសធាតុមិនសូវល្អសំរាប់ធ្វើ
 ដំណើរឡើយ។ ភិក្ខុទាំងឡាយក៏ត្រូវការទឹកនៃឆ្នេរ សំរាប់រៀនសូត្រព្រះធម៌
 រួមគ្នា ក្នុងរដូវភ្លៀងនេះដែរ។ ឥឡូវនេះ យើងមានកន្លែងល្អមួយ ដែល
 អាចជួយភិក្ខុសង្ឃ អោយចៀសផុតអំពីជម្ងឺតម្កាត់ផ្សេងៗ និងចៀសវាង
 ការដើរជាន់ស្មៅស្រស់ និងសត្វល្អិតនានាដែលចេញមកលើដីទៀតផង។
 រៀងរាល់ឆ្នាំ ក្នុងរដូវវស្សា ភិក្ខុណាដែលកំពុងស្ថិតនៅក្នុងដំណើរ ឬក៏
 ត្រាច់ចរតាមជនបទផ្សេងៗនោះ ត្រូវតែវិលត្រឡប់មកកាន់វត្តវិញអោយ
 ទាន់ពេលដើម្បីចូលកាន់វស្សា។ ពេលចូលកាន់វស្សានោះ អ្នកអាចសូម
 ឧបាសកឧបាសិកាសំនៅតាមតំបន់ដែលអ្នកគង់នៅនោះអោយជួយផ្គត់
 ផ្គង់នូវចង្កាន់បិណ្ឌបាត។ ឧបាសក-ឧបាសិកាទាំងឡាយនោះក៏អាចទទួល
 ប្រយោជន៍អំពីការប្រៀនប្រដៅធម៌របស់ភិក្ខុសង្ឃ ក្នុងឱកាសនោះដែរ។"

ដោយហេតុថា ក្នុងរដូវវស្សាមានដល់ទៅ៤ខែ ចាប់ពីថ្ងៃ១រោច
 ខែអាសាធ (ឬ ខែទុតិយាសាធ បើឆ្នាំនោះមានអធិកមាស) រហូតដល់
 ថ្ងៃ១៥កើតខែភត្តិក ភិក្ខុត្រូវចាំវស្សាបានតែ៣ខែ ទើបព្រះមានព្រះភាក
 ទ្រង់អនុញ្ញាតអោយមានការចូលវស្សាជាពីរបែប គឺ៖ ថ្ងៃចូលកាន់វស្សា
 ដើម (មុទិភាវស្សា) និង ថ្ងៃចូលកាន់វស្សាចុង (មច្ឆិមាវស្សា) ។

ភិក្ខុទាំងឡាយណាដែលមិននៅក្នុងដំណើរ អាចចូលកាន់បុរិមិកា
 វស្សា នៅថ្ងៃ១រោចខែអាសាធ(ឬខែទុតិយាសាធ) រហូតដល់ថ្ងៃ១៥កើត

ខែអស្សុជ ទើបចេញវស្សាវិញ។ តែបើសិនមានភ្នំណា ជាអធិមាស គឺ
 ភ្នំដែលត្រូវលើកខែ ត្រូវចូលនៅថ្ងៃ១រោចខែទុតិយាសាធ និងចេញនៅ
 ថ្ងៃ១៥កើតខែអស្សុជ ព្រោះមានពុទ្ធានុញ្ញាតថា៖ "អនុដ្ឋានិ គិក្ខុវេ
 រាជ្ជនំ អនុគត្តិកុំ" ប្រែថា៖ "ម្ចាស់ភិក្ខុទាំងឡាយ! តថាតតអនុញ្ញាត
 អោយភិក្ខុចូលវស្សាទៅតាមការអនុវត្តលើកខែ របស់ព្រះរាជាចុះ"។

ចំពោះភិក្ខុណាដែលជាប់កិច្ចផុរ៖ អាចចូលកាន់បច្ចិមិការវស្សានៅ
 ថ្ងៃ១រោចខែស្រាពណ៍ រហូតទៅដល់ថ្ងៃ១៥កើតខែកត្តិក ទើបចេញវស្សា
 វិញ ក៏បានដែរ។

ការចូលវស្សាទាំងពីរយ៉ាងនេះ ភិក្ខុមិនអាចគេចវេះបានឡើយគឺ
 ត្រូវតែចូលជាដាច់ខាត ដូចមានពុទ្ធបញ្ញត្តិថា៖ "ន គិក្ខុវេ ឆស្សំ ន
 ឧបគន្ធាញ្ចំ យេវា ន ឧបគេត្តយ្យ អាចត្តិ ទុក្កជស្ស" ប្រែថា៖ "ម្ចាស់
 ភិក្ខុទាំងឡាយ! ភិក្ខុពុំអាចមិនចូលវស្សាបានឡើយ គឺត្រូវតែចូលវស្សា
 ដាច់ខាត បើភិក្ខុណាមិនចូលវស្សា ភិក្ខុរូបនោះនឹងត្រូវអាបត្តិទុក្កជ"។

ថ្ងៃចូលវស្សា ភិក្ខុត្រូវចូលក្នុងរោងពោសថាគារ(វិហារ) ដើម្បី
 អធិដ្ឋានចូលវស្សាព្រមគ្នាថា៖ "ឥវស្មី អាចារេស ឥមំ គេមាសំ ឆស្សំ
 ឧបេម" ប្រែថា "យើងទាំងឡាយចាំវស្សាអស់៣ខែនេះ ក្នុងអាវាសនេះ។

ពេលអធិដ្ឋានភិក្ខុត្រូវតាំងចិត្តថានឹងនៅក្នុងវេលារាត្រីរក្សាអរុណ
 រះឡើង តែក្នុងពេលខ្លួននៅក្នុងខេត្តនៃអាវាស រហូតដល់កំណត់៣ខែ។
 បើភិក្ខុនៅចាំវស្សាក្នុងទិសេនាសនៈណាមួយ ត្រូវតែកំណត់ខេត្ត

និងបរិវេណទីសេនាសនៈនោះ។ បើនៅច្រើនក្លា ត្រូវអធិដ្ឋានចូលវស្សា ព្រមក្លាថា៖ "ឥស្សី សេនាសនេ ឥមំ គេហាសំ ឆស្សំ ឧបេម" ប្រែថា "យើងទាំងឡាយនៅចាំវស្សាអស់៣ខែនេះ ក្នុងទីសេនាសនៈនេះ"។

បើភិក្ខុនៅតែម្នាក់ឯង ត្រូវតែអធិដ្ឋានថា៖ "ឥស្សី សេនាសនេ ឥមំ គេហាសំ ឆស្សំ ឧបេមិ" ប្រែថា "អញ ឬអាត្មាអញ នៅចាំវស្សា អស់៣ខែនេះ ក្នុងទីសេនាសនៈនេះ"។

បើនៅក្នុងកុដិធំច្រើនក្លា ត្រូវអធិដ្ឋានព្រមក្លាថា៖ "ឥស្សី វិហារេ ឆស្សំ ឧបេមិ" ប្រែថា "យើងទាំងឡាយ នៅចាំ វស្សាអស់៣ខែ ក្នុងវិហារនេះ"។

បើនៅតែឯងត្រូវតែអធិដ្ឋានថា៖ "ឥស្សី វិហារេ ឥមំ គេហាសំ ឆស្សំ ឧបេមិ" ប្រែថា "អាត្មាអញនៅចាំវស្សាអស់៣ខែក្នុងវិហារនេះ"។

បើនៅក្នុងតូបឬកុដិតូច តែម្នាក់ឯងក្នុងព្រៃ ត្រូវកំណត់ខេត្ត ឬទី បរិវេណនៃតូបឬកុដិនោះ ត្រូវអធិដ្ឋានថា៖ "ឥមិស្សំ ម្ហ ឥមាធី កុដិយំ ឥមំ គេហាសំ ឆស្សំ ឧបេមិ" ប្រែថា "អញ ឬអាត្មាអញ នៅចាំវស្សា អស់៣ខែនេះ ក្នុងតូបនេះ"។

ក្នុងអាវាសនីមួយៗ នៅពេលភិក្ខុសង្ឃបានអធិដ្ឋានចូលវស្សារួច ហើយ ភិក្ខុចៅអាវាសឬមហាថេរ ត្រូវប្រកាសប្រាប់ នូវខេត្តនៃអាវាស គឺកំណត់ព្រំប្រទល់វត្ត គ្រប់ទិសទាំងបួន ដោយភិក្ខុសាមណេរ គ្រប់រូប បានដឹង ដើម្បីនឹងចៀសវាងអំពីការដាច់វស្សា ពីព្រោះតែការបណ្តោយ

អោយអរុណារះឡើង ក្នុងពេលដែលខ្លួនស្ថិតនៅក្រៅខេត្តនៃអាវាសនោះ។

បើដល់ថ្ងៃចូលវស្សាហើយ មានភិក្ខុណានៅធ្វើដំណើរទៅមក ឬ អែអង់រង់ចាំចូលវស្សាក្រៅវត្ត ឃើញថា មិនសមគួរឡើយ ភិក្ខុនោះនឹង ត្រូវអាបត្តិទុក្ខដ។ បើភិក្ខុចូលវស្សានៅទីណាហើយ ត្រូវតែរក្សាភត្រីនៅ ក្នុងទីនោះ រហូតគ្រប់ពេលកំណត់ពេលវេលា។ បើមានធុរៈ ត្រូវចេញទៅក្រៅ អាវាសជាចាំបាច់ខានមិនបាន គប្បីចេញចុះ តែប្រញាប់ត្រឡប់មកវិញ អោយទាន់ពេលមុនអរុណារះ។ ភិក្ខុអាចទៅដោយសត្តាហករណីយបាន។

១. បើបានដឹងជាមុនថា មាតាឬបិតា នៃភិក្ខុឬសាមណេរនោះ មានធុរៈ ឬមានជម្ងឺធ្ងន់។

២. បើមានគេមកនិមន្តថា មានឧបាសក ឬឧបាសិកា បងប្អូន ឬញាតិមិត្ត មានធុរៈ។

៣. បើមានគេមកនិមន្ត ក្នុងសង្ឃករណីយភិក្ខុ ណាមួយ។ ក៏ ប៉ុន្តែ តាមទម្លាប់ មុននឹងចេញអំពីវត្ត ឬអាវាស ទៅត្រូវអធិដ្ឋានថាៈ

" សរេ វេ អន្តរាយោ នក្តិ សត្តាហព្ពន្ធរេយ្យេ ចុន និចគ្គិស្សាទិ
..... ទុគ្គិយវ្យា..... គកិយវ្យា " ប្រែថា "បើមិនមានអន្តរាយឬ

ឧបសគ្គដល់អាត្មាអញទេ អាត្មាអញនឹងត្រឡប់មក(វត្ត)វិញ ក្នុងចន្លោះ សត្តាហៈ ពុំខាន។ ជាតំរប់ពីរដងផង។ជាតំរប់បីដងផង។ " ភិក្ខុលើកសត្តាហៈចេញអំពីវត្តទៅហើយ ត្រូវតែត្រឡប់មកវត្ត ខាងក្នុង អរុណានៃថ្ងៃទីប្រាំពីរវិញ (តើអាចនៅក្រៅវត្តតែត្រឹម៦ភត្រី)។ ភិក្ខុមិនត្រូវ

នៅក្រៅវត្តអោយហួសអរុណនៃថ្ងៃទី៧អោយសោះ ពុំនោះសោតនឹងត្រូវ
ដាច់វស្សា និងត្រូវអាបត្តិទុក្ខដ មិនអាចទទួលអាទិសង្ក្រមិន និងសង្ក
លាកផ្សេងៗ ដែលកើតឡើងក្នុងវត្តនោះ បានទៀតផង។

ការចូលវស្សា មិនចំពោះតែភិក្ខុទេ សាមណេរក៏ត្រូវចូលវស្សា
ដែរ ទើបត្រូវតាមពុទ្ធានុញ្ញាត ចែកនូវសង្កលាក តែសាមណេរមិនមាន
កិច្ចដោយការបវាណាឡើយ គ្រាន់តែអោយអធិដ្ឋានចូលវស្សាប៉ុណ្ណោះ។

នៅប្រទេសខ្មែរ ក៏ដូចជាប្រទេសកាន់ព្រះពុទ្ធសាសនាក្នុងលោក
ដែរ ពេលចូលវស្សានេះ ជាឱកាសសំខាន់បំផុតដែលយុវជននាំគ្នាចូល
បួសនិងមកសំណាក់នៅក្នុងទីវត្ត ដើម្បីអប់រំខ្លួនអោយមានចរិយាសម្បត្តិ
ល្អ តាមគន្លងព្រះពុទ្ធសាសនា។

សាសនវិធី:

ឧទាហរណ៍: ឧបាសក ឧបាសិកា ត្រូវរៀបរយប្រាប់ជាចតុប្បថ្មីយ
មាន: ចង្កាន់បិណ្ឌចាត់ សំពត់សាដក ប្រេង ទៀនវស្សា(សំរាប់ដុតក
ខែ)។ល។ ក្នុងវិន័យបិដក ភាគទី៨ និយាយអំពីអាទិសង្កសំពត់សាដក
សំរាប់ព្រះសង្ឃប្រើស្រង់ទឹក។ ទៀនវស្សា ត្រូវមានទំហំវិជ្ជមានត្រ(មាត់)
១តិក និងកំពស់២ហត្ថ ធ្វើអំពីក្រមួនសុទ្ធឬក្រមួនចំបក់ មានជើងទ្រជា
ឈើឬស្ពាន់ ក្បាច់ផ្កាល្អក។ សម័យបច្ចុប្បន្នច្រើនប្រើចង្កៀងប្រេងកាត
ឬប្រេងដូងជំនួស។ ទៀនវស្សាក៏ជានិមិត្តរូបនៃព្រះបញ្ញាញាណរបស់ព្រះ
សម្មាសម្ពុទ្ធ ដែលតែងតែត្រឡប់ជាទិច្ចចំពោះសព្វសព្វ មិនមានរលត់សោះឡើយ។

ការប្រារព្ធ ក្នុងថ្ងៃចូលវស្សា គឺល្ងាចថ្ងៃទី ១៥កើត ខែអាសាធ
 ឬទុតិយាសាធ ឧបាសក-ឧបាសិកានិងពុទ្ធបរិស័ទ ទៅជួបជុំគ្នាក្នុងទីវត្ត។
 លុះជួបជុំហើយ នាំគ្នាហែទៀនវស្សា សំពត់សាដក និងគ្រឿងបរិច្ចារ
 ផ្សេងៗប្រទក្សិណព្រះវិហារ ឬអាវាសណាមួយដែលសង្ឃបានកំណត់។
 បន្ទាប់មកទៀត នាំគ្នានមស្សការថ្វាយបង្គំព្រះរតនត្រ័យ(អានទំព័រទី១០)
 សមាទានសីល៥ប្លុដ (អានទំព័រទី២២និង២៤) និមន្តព្រះសង្ឃចំរើនព្រះ
 បរិក្ខ(អានទំព័រទី៣១និង៣២) និងបរវណាធម្មកថិកមួយអង្គ សំដែងព្រះ
 ធម្មទេសនា(អានទំព័រទី៤០) ព្រមទាំងវេរទៀនវស្សា សំពត់សាដក និង
 គ្រឿងបរិច្ចារប្រគេនព្រះសង្ឃ។

លុះព្រឹកឡើង ថ្ងៃ១រោច ខែអាសាធ មានប្រគេនយាតូ និងភត្ត
 ចំពោះព្រះសង្ឃទៀតផង។

តំណាង ក្នុងរយៈពេលចូលវស្សា៣ខែនេះ ពុទ្ធបរិស័ទតែងមាន
 តំណាម ដូចជា មិនរៀបមង្គលការកូនចៅ និង មិនសង់ផ្ទះថ្មី ជាដើម
 ដោយចាត់ទុកថាថ្ងៃទាំងអស់ ក្នុងកំណត់៣ខែនោះ ជាថ្ងៃយូប គឺជាថ្ងៃ
 ឥតមានឫក្សល្អ ឥតមានជោគជ័យ និង ឥតមានសិរីសួស្តី។

០៦. ខែ កម្របទ (កញ្ញា)

រំលឹកដល់

- បុណ្យកាន់បិណ្ឌ និង ភ្ជុំបិណ្ឌ
- ព្រះពុទ្ធតាំងធម៌ ក្នុងព្រៃភ្នំត្រពាំង

បុណ្យកាន់បិណ្ណ និង ភ្នំបិណ្ណ



ប្រជាពលរដ្ឋខ្មែរ ទូទាំងប្រទេស ប្រកាន់ទំនៀមទំលាប់តាមបែប
ដូនតា កំណត់យកថ្ងៃ បុណ្យកាន់បិណ្ណ ចាប់ពីថ្ងៃ១រោចដល់ថ្ងៃ១៤រោចខែ
កទ្របទ និងថ្ងៃ បុណ្យភ្នំបិណ្ណ នៅថ្ងៃ១៥រោចខែកទ្របទ ជារៀងរាល់ឆ្នាំ។

ក្នុងសម័យពុទ្ធភាស ពុំមានពាក្យ កាន់បិណ្ណនិងភ្នំបិណ្ណ នេះទេ
មានតែពាក្យ បទវណ្ណបច្ច័យ៤ ឬ ទិស្កបច្ច័យ៤ ។ ដូចនៅក្នុងគម្ពីរ
ធម៌បទមាននិយាយអំពីរឿងរ៉ាវព្រះសម្តេចនិងភិក្ខុសង្ឃតង់ចាំវស្សាហើយ
មានពុទ្ធបរិស័ទទំនុកបំរុងបច្ច័យ៤ អស់មួយត្រីមាស។ រីឯការកាន់បិណ្ណក៏
មិនកំណត់តែត្រឹម១៤ថ្ងៃយ៉ាងដូច្នោះដែរ គឺពុទ្ធបរិស័ទជំនាន់នោះចាប់កាន់
បិណ្ណ តាំងពីថ្ងៃចូលវស្សារហូតមកដល់ថ្ងៃចេញវស្សាទើបឈប់។

បុណ្យកាន់បិណ្ណ

ក្នុងថ្ងៃកាន់បិណ្ណទាំង១៤ថ្ងៃ ពុទ្ធបរិស័ទចំណុះជើងវត្តចែកវេនគ្នា
ជា១៤វេន ដើម្បីកាន់បិណ្ណ។ កូនចៅបានរៀបចំនូវទេយ្យទាននិងគ្រឿង
បរិក្ខារផ្សេងៗ ដូនដល់មាតា-បិតា ជីដូន-ជីតា ឬចាស់ព្រឹទ្ធាចារ្យ ដើម្បី
ចូលទៅកាន់បិណ្ណ ក្នុងវត្តរបស់ខ្លួន។ ក្នុងគ្រានោះ លោកទាំងឡាយនឹង
បាននិកាស ចំរើនការនាធម៌ សមាទានសីល៥ សីល៨ឬសីល១០(អាន
ទំព័រទី២២,២៤,២៨) និងបានបំពេញបុណ្យកុសលផ្សេងៗ ដូចជា ការ
បំរើព្រះសង្ឃ និងពោសសំអាតវត្តអារាម មានព្រះវិហារ កុដិ ជាដើម។

ក្នុងវេននីមួយៗ វេលាយប់ មានប្រភេទភេសជ្ជៈចំពោះព្រះសង្ឃ
និងចាស់ព្រឹទ្ធាចារ្យកាន់សីល៨ឬ១០។ បន្ទាប់មក នមស្សការព្រះរតន.

ត្រ័យ(អានទំព័រទី១០). សមាទានសីល៥ ឬសីល៨ ឬសីល១០. និមន្ត
 ព្រះសង្ឃចំរើនព្រះបរិត្ត(អានទំព័រទី៣១) និង អាណាធនាធម្មកថិកមួយអង្គ
 សំដែងធម្មទេសនា (អានទំព័រទី៤០)។ ពេលទៀបភ្លឺ បន្ទាប់អំពីថ្វាយបង្គំ
 ព្រះ និងចំរើនការនារួចមក ព្រះសង្ឃសូត្រធម៌បទ មកតតសុត្ត ព្យាស្រ័យ
 ត្រលូតគូរអោយស្រណោះ ជាបទពាលីយ៉ាងនេះថា៖ " មកតតសុត្ត មុនិសំ
 ។ល។ " (អានទំព័រទី៩៨)។ បន្ទាប់មក ពុទ្ធបរិស័ទនាំគ្នាប្រគេនយាត្រ
 ចំពោះព្រះសង្ឃនិងថ្ងៃត្រង់វេរកត្តប្រគេនព្រះសង្ឃ(អានទំព័រទី៤៤)ដោយ
 មានបំប្លែងលទ្ធិសកុសល ចំពោះវិញ្ញាណដីដូនដីតា ញាតិកាពសន្តាន
 និងបុព្វការីជនទាំងឡាយដែលបានចែកឋានចាត់ទៅហើយនោះផង។

មុន្យភ្ជុំបិណ្ណ

ថ្ងៃ១៥រោច ខែកទ្របទ ជាថ្ងៃបុណ្យធំឬជាថ្ងៃបង្ហើយ។ កូនចៅ
 ទាំងឡាយដែលមិនបានមកដាក់បាតបំប្លែងលទ្ធិសកុសលដល់វិញ្ញាណ
 កូនដីដូនដីតា និងញាតិកាពសន្តាន ក្នុងពេលកាន់បិណ្ណទាំង១៥ថ្ងៃនោះ
 ព្រោះតែជាប់រវល់កិច្ចការ ក្នុងទីក្រុងឬខេត្តឆ្ងាយៗ ត្រូវតែធ្វើដំណើរទៅ
 កាន់ស្រុកភូមិកំណើត ក្នុងថ្ងៃ១៥រោចនេះ ដើម្បីប្រារព្ធពិធីបុណ្យភ្ជុំបិណ្ណ
 ជាមួយក្រុមគ្រួសារ និងញាតិមិត្ត អោយបានសមរម្យតាមប្រពៃណី។

ពេលព្រឹក ថ្ងៃ១៥រោច គេនាំគ្នាស្លៀកពាក់ស្អាតចាត យូរស្រាក់
 ម្ហូបអាហារ បង្ហែម ចំអាប នំអន្សម នំតម នំផាល នំឆ្នៃ យកទៅវេរ
 ប្រគេនព្រះសង្ឃនៅឯវត្ត និងបំប្លែងលទ្ធិសកុសលវិញ្ញាណកូនដូនតា។

ពេលល្ងាច តាមតំបន់ខ្លះ មានរៀបចំ ពិធីសែនដូនតា។ លុះព្រឹកឡើង ស្រាងៗ ថ្ងៃ១កើតខែអស្សុជ មានរៀបចំនំចំណី ថ្ងៃឈើ សណែក ល្អ អង្ករ អំបិល ដាក់ក្នុងតូនទូក ធ្វើអំពីស្រទមចេក រួចហើយអុជទៀនធូប បណ្តែតតាមទឹក ដើម្បីជូនដំណើរដូនតា ត្រឡប់ទៅស្រុកវិញ។ គ្រួសារ ខ្លះ យកបាយបិណ្ណទៅចោលក្នុងស្រែសែនអោយយត្វិនី ព្រោះយត្វិនីជា អ្នកដឹងថា ឆ្នាំណាមានភ្លៀងច្រើន ឆ្នាំណាមានភ្លៀងតិច ជាដើម (ទាក់ ទងនឹងរឿងយត្វិនី ក្នុងគម្ពីរធម្មបទកថា ភាគទី១)។ល។

បុណ្យភ្នំបិណ្ណនេះ ជាប់ទាក់ទងទៅនឹងរឿងជាច្រើន ក្នុងគម្ពីរពុទ្ធ ពុទ្ធសាសនា ដូចជា គម្ពីរហេតុវត្ថុ គម្ពីរវិមានវត្ថុ គម្ពីរវិទ្យាធរ និងគម្ពីរ ធម្មបទ ជាដើម។ ប៉ុន្តែ បុណ្យភ្នំបិណ្ណ ដែលខ្មែរយើងធ្លាប់ប្រារព្ធឡើង ជារៀងរាល់ឆ្នាំ ចាប់ពីថ្ងៃ១រោចរហូតដល់ថ្ងៃ១៥រោចខែកទ្របទ ពុំដែល អាកខាននោះ ក៏ព្រោះតែប្រារព្ធនូវរឿងពួកប្រេត ដែលត្រូវជាព្រះញាតិ របស់ព្រះបាទពិម្ពិសារ ជាហេតុ។

ក្នុងគម្ពីរព្រះធម្មបទ ភាគទី១ មានរឿងបញ្ជាក់មកថា៖ "នៅក្នុង កប្បទិដ២(កន្លងពីភិក្ខុកប្បនេះមក) មានព្រះសម្មាសម្ពុទ្ធព្រះនាម ផុស្សៈ បានកើតឡើងក្នុងលោក។ ព្រះអង្គជាព្រះរាជបុត្រ នៃព្រះបាទជ័យសេន និង ព្រះនាងសិរិមា សោយរាជ្យក្នុងនគរកោសិកៈ។ ព្រះបាទជ័យសេន ទ្រង់មានព្រះរាជបុត្រ៣ព្រះអង្គដែលមានព្រះមាតាទី១ៗពិគ្វា មានបុគ្គល អ្នកថែរក្សាយ៉ាង មាននាយស្មៀនត្រួតត្រាជនបទ ព្រមទាំងពួកបរិវារជា

ច្រើន។ នាយស្មៀនបានសាងព្រះវិហារថ្វាយព្រះសាស្តាផុស្សៈ តាមព្រះ
 រាជបំណងរបស់ព្រះរាជឱវាសទាំងពង្សរបស់ព្រះអង្គ និង បានយាងព្រះ
 ចានជ័យសេនមក ដើម្បីវេរព្រះវិហារនោះ ថ្វាយព្រះសាស្តា។ ក្នុងថ្ងៃធ្វើ
 បុណ្យឆ្លងព្រះវិហារនោះ ព្រះរាជាទ្រង់បានចំណាយទ្រព្យ អោយបុគ្គល
 អ្នកថែរក្សាយ៉ាង និង នាយស្មៀន ចាត់ចែងនូវខាទនីយភោជនីយហារ
 ថ្វាយដល់ព្រះសាស្តាផុស្សៈ និងព្រះភិក្ខុសង្ឃ ជាសាវ័កចំនួន ៩ម៉ឺនអង្គ
 អស់មួយត្រៃមាស នៅក្នុងព្រះវិហារ នោះ។ អ្នកថែរក្សាយ៉ាងនិងភរិយា
 នាយស្មៀននិងភរិយា ព្រមទាំងញាតិមិត្តមួយចំនួនមានចិត្តសទ្ធាជ្រះថ្លា
 បានថ្វាយទានដោយសេចក្តីគោរព។ ប៉ុន្តែ ពួកជនមួយចំនួនដែលត្រូវជា
 ញាតិរបស់នាយស្មៀន ជាមនុស្សមានចិត្តលោភ បានធ្វើអន្តរាយដល់
 ទេយ្យទាន គឺបាននាំគ្នាបរិភោគនូវអាហារ ដែលគេដក់ល់ទុកសំរាប់វេរ
 ប្រគេនចំពោះព្រះភិក្ខុសង្ឃនោះមុន។ លុះដល់ពួកជនទាំងនោះ បានធ្វើ
 កាលភរិយា ស្លាប់អំពីមនុស្សលោកយើងនេះទៅ ក៏បានទៅចាប់កំណើត
 ក្នុងបេតវិស័យ នៅក្នុងឋាននរកគឺកើតជាពួកប្រេត ហើយបានទទួលនូវ
 សេចក្តីទុក្ខវេទនា យ៉ាងក្រៃលែង។ ព្រោះតែកម្មផលដ៏អាក្រក់ ដែលខ្លួន
 បានប្រព្រឹត្តអស់កាលជាយូរអង្វែងនៅក្នុងបេតវិស័យនោះ។ រីឯ ព្រះរាជ
 ឱវាសទាំងពង្សនិងបរិវារ ព្រមទាំងអ្នករក្សាយ៉ាងនិងនាយស្មៀនបានទៅ
 កើតក្នុងឋានសួគ៌។

លុះមកដល់សាសនាព្រះពុទ្ធ ព្រះនាម គុក្ខសង្ខេប ព្រះអង្គបាន

ត្រាស់ដឹងឡើងក្នុងលោក ពួកប្រេតទាំងអស់នោះ ក៏បាននាំគ្នាទៅក្រាប
ទូលសួរចំពោះព្រះអង្គថា៖ "បពិត្រព្រះអង្គដ៏ចម្រើន! ពួកយើងខ្ញុំទាំងឡាយ
ជាពួកប្រេតមានសេចក្តីស្រេកឃ្លាននូវចំណីអាហារខ្លាំងណាស់ ព្រោះតែ
អត់នូវចំណីអាហារ អស់កាលជាយូរអង្វែងមកហើយ តើដល់ពេលណា
ទៅ ទើបពួកយើងខ្ញុំទាំងឡាយ នឹងបានបរិភោគនូវចំណីអាហារ?"

ព្រះពុទ្ធព្រះនាមកកុសន្ទោទ្រង់បានឆ្លើយតបទៅកាន់ពួកប្រេតទាំង
នោះថា៖ "នៅក្នុងសាសនារបស់យើងនេះ ពួកអ្នកទាំងអស់គ្នា មិនបាន
ទទួលនូវចំណីអាហារ ដើម្បីនឹងបរិភោគទេ ចាំទូលសួរនឹងព្រះពុទ្ធជំនាន់
ក្រោយទៀតចុះ!"

លុះដល់ផែនដីដុះបានមួយយោជន៍ ទើបព្រះពុទ្ធមួយព្រះអង្គ បាន
ត្រាស់ដឹងឡើងក្នុងលោកព្រះនាម កោនាគមនោ ។ ពួកប្រេតទាំងនោះក៏
បាននាំគ្នាចូលទៅបង្គំទូលសួរដូចកាលពីលើកមុនទៀត ព្រះពុទ្ធព្រះនាម
កោនាគមនោ ទ្រង់បានឆ្លើយដូចជាព្រះពុទ្ធអង្គ មុនៗនោះដែរ។

លុះដល់ផែនដីដុះបានមួយយោជន៍ទៀត ទើបព្រះពុទ្ធមួយព្រះ
អង្គព្រះនាម ភស្សបៈ កើតឡើងក្នុងលោក។ ក្នុងគ្រានោះ ពួកប្រេតទាំង
អស់ក៏ចូលទៅក្រាបបង្គំទូលសួរព្រះភស្សបៈថា៖ "បពិត្រព្រះអង្គដ៏ចម្រើន!
ធ្វើដូចម្តេចហ្ន៎ ពួកយើងខ្ញុំឥឡូវនឹងបាននូវសម្បត្តិយ៉ាងនេះ?"

ព្រះពុទ្ធព្រះនាមភស្សបៈក៏ទ្រង់ត្រាស់ថា៖ "នៅក្នុងសាសនារបស់
យើងនេះ ពួកអ្នកទាំងអស់គ្នា មិនអាចនឹងទទួលនូវចំណីអាហារ សំរាប់

បរិភោគបានទេ ចាំដល់សាសនារបស់ព្រះពុទ្ធ ព្រះនាម គោតម ជំនាន់
 ក្រោយ ពួកអ្នកនឹងបានបរិភោគនូវចំណីអាហារ ដែលព្រះរាជាព្រះនាម
 តិរិយាន្ត ទ្រង់បានបំពេញព្រះរាជកុសល ធ្វើបុណ្យទិសមគ្គផល បញ្ជូន
 មកអោយពួកអ្នកទាំងឡាយ ក្នុងកាលនោះ ពួកអ្នកទាំងឡាយ នឹងបាន
 ទទួលហើយ។ ចូរអ្នកទាំងឡាយរង់ចាំសូរព្រះពុទ្ធអង្គ ជំនាន់នោះចុះ!”

លុះដល់ផែនដីចុះបាន១យោជន៍ទៀត ទើប ព្រះសមណគោតម
 គឺព្រះសម្មាសម្ពុទ្ធ នៃយើងសព្វថ្ងៃនេះ ព្រះអង្គបានត្រាស់ដឹងឡើង ក្នុង
 លោក។ ក្នុងពុទ្ធប្បាទនេះ ព្រះរាជនិរសទាំង៣ព្រះអង្គរបស់ព្រះបាទជ័យ
 សេន បានច្បុកចុះអំពីឋានសួគ៌មកកើតក្នុងត្រកូលព្រាហ្មណ៍ ក្នុងទីក្រុង
 មគធៈ ជាជីវិតលទ្ធកស្យប ៣នាក់បងប្អូន។ បុរសអ្នកថែរក្សាយ៉ាង
 បានកើតជាមហាសេដ្ឋីឈ្មោះ វិសាខៈ និងភរិយារបស់គាត់បានកើតជា
 នាងភិក្ខុនី ធម្មទិន្ទា ។ រីឯ នាយស្បៀនបានកើតជាស្តេចព្រះនាម ព្រះ
 បាទពិម្ពិសារ។ បរិស័ទសេសសល់បានកើតជាបរិវាររបស់ព្រះរាជា។

កាលព្រះអង្គបានសំរេចនូវព្រះសម្មាសម្ពុទ្ធជិញ្ញាណ ហើយ ព្រះ
 សមណគោតមបានប្រោសព្រះបាទពិម្ពិសារ និងពួកបរិវារ ជាព្រាហ្មណ៍
 និងជាគហបតីទាំងឡាយ អោយតាំងនៅក្នុងសោតាបត្តិផល ក្នុងឱទ្យាន
 ឈ្មោះលម្អិន។ ព្រះរាជាទ្រង់សព្វព្រះទ័យអារាធនាព្រះពុទ្ធ ដើម្បីទទួល
 ភត្តបូមហាទាន ក្នុងព្រះរាជវាំង ក្នុងថ្ងៃពេញបូណ៌មី ក្រោយមកទៀត។

ប្រេតទាំងនោះ ក៏នាំគ្នាទៅបង្ខំទូលសួរចំពោះព្រះសមណគោតម

ហើយ ព្រះអង្គក៏ទ្រង់ឆ្លើយតបថា៖ "នៅក្នុងសាសនារបស់តថាគតនេះ ពួកអ្នកទាំងឡាយនឹងបានបរិភោគនូវចំណីអាហារហើយ គឺនៅពេលណា ដែលព្រះមហាក្សត្រ ព្រះនាម ពិម្ពិសារ ដែលធ្លាប់ជាញាតិសាលោហិត របស់អ្នកទាំងឡាយ ទ្រង់បានបំពេញនូវព្រះរាជកុសលថ្វាយទាន ចំពោះ តថាគត ព្រមទាំងភិក្ខុសង្ឃ ហើយព្រះអង្គទ្រង់ឧទ្ទិស នូវព្រះរាជកុសល ជូនដល់អ្នកទាំងឡាយនឹងបានទទួលនូវចំណីអាហារនាពេលនោះឯង។"

នៅថ្ងៃពេញបូរមី ដែលព្រះបាទពិម្ពិសារ ព្រះចៅនគរមគធៈទ្រង់ បានបំពេញនូវព្រះរាជកុសលថ្វាយមហាទានដល់ព្រះពុទ្ធនិងព្រះភិក្ខុសង្ឃ នៅក្រាងបូងនោះ ព្រះរាជាទ្រង់មិនបានឧទ្ទិសនូវបុណ្យកុសលបញ្ជូនទៅ អោយពួកប្រេតទាំងនោះទេ ព្រោះព្រះរាជាទ្រង់រវល់តែព្រះចិត្ត នូវទិត្ត ទៅរបស់ព្រះសាស្ត្រា តើព្រះមានព្រះភាគ គប្បីគង់នៅក្រុងទីណាហ្ន៎?" ដូច្នោះហើយ ទើបទ្រង់មិនបានឧទ្ទិស នូវព្រះរាជកុសល ជូនទៅដល់ពួក ប្រេតទាំងអស់នោះ។

ពួកប្រេតទាំងឡាយ ដែលព្រះបាទពិម្ពិសារ មិនបានឧទ្ទិសបញ្ជូន កុសលទៅអោយនោះកើតទុក្ខអស់សង្ឃឹម ក៏នាំគ្នាស្រែកទ្រហោយំយ៉ាង ទ្រហ៊ឹងអឹងកង ឮសូរសម្លេងប្លែកៗ ខ្លាំងៗ គួរអោយភ័យខ្លាចជាទីបំផុត នៅជុំវិញព្រះបរមរាជវាំង នៅក្នុងរាត្រីកាលនោះឯង។

ព្រះបាទពិម្ពិសារទ្រង់សណ្តាប់នូវសម្លេងស្រែកទ្រហោយំគួរអោយ ភ័យខ្លាចរបស់ពួកប្រេតនោះហើយ ទ្រង់មានព្រះទ័យភ័យរន្ធត់ យ៉ាងក្រៃ

លែង ព្រោះខ្លាចមានក្តីអន្តរាយកើតមានដល់ព្រះរូបកាយព្រះអង្គផ្ទាល់។

លុះព្រឹកឡើង ទើបស្តេចយាងចូលទៅកាន់ វត្តវេទុវន ហើយក៏ ក្រាបថ្វាយបង្គំទូលសួរ ចំពោះនឹងព្រះបរមសាស្តាសម្មាសម្ពុទ្ធជាម្ចាស់ថា៖
"បពិត្រព្រះអង្គដ៏ចម្រើន! នៅក្នុងរាត្រីយប់មិញនេះ ទូលព្រះបង្គំបានឮនូវ សម្លេងស្រែកទ្រហោយំ យ៉ាងទ្រហ៊ឹងអឹងកង គួរអោយភ័យខ្លាចពន់ពេក ណាស់ នៅជុំវិញព្រះរាជតំណាក់នៃទូលព្រះបង្គំ តើហេតុការណ៍អ្វី នឹង កើតមានដល់ទូលព្រះបង្គំឬ?"

គ្រានោះ ព្រះពុទ្ធទ្រង់ត្រាស់ថា៖ "បពិត្រមហារាជ! សូមស្តេចកុំ មានព្រះហឫទ័យភ័យខ្លាចអ្វីឡើយ។ មិនមានហេតុអន្តរាយណាមួយកើត ឡើងដល់ព្រះមហារាជ ទេ។ សម្លេងដែលស្រែកទ្រហោយំ នៅក្នុងរាត្រី យប់មិញនេះ គឺជាសូរសម្លេងនៃពួកប្រេតដែលត្រូវជាញាតិសាលោហិត របស់ព្រះអង្គ។ ពួកប្រេតទាំងឡាយនោះ គ្នាអត់ចំណីអាហារបរិភោគរាប់ កោដិ រាប់លានឆ្នាំ កន្លងមកហើយ។ ពួកគេបានមកស្រែកយំ កងរំពង យ៉ាងនេះក៏ដើម្បីមកស្វែងរកនូវចំណីអាហារបរិភោគអំពីព្រះអង្គ ព្រោះថា ពួកប្រេតទាំងអស់នេះនឹងបានទទួលនូវចំណីអាហារបរិភោគក្នុងសាសនា របស់ឥសាននេះហើយ។ ប៉ុន្តែកាលពីម្សិលមិញនោះ ព្រះមហារាជបាន ថ្វាយទានដល់ឥសាន ព្រមទាំងភិក្ខុសង្ឃទាំងឡាយហើយ តែព្រះមហា រាជមិនបានផ្សាយនូវព្រះរាជកុសលឧទ្ធិស្សន៍លបុណ្យបញ្ជូនទៅអោយពួក ប្រេតទាំងអស់នោះទើបពួកគេមកស្រែកទ្រហោយំយ៉ាងខ្លាំងដូច្នោះឯង។"

ព្រះបាទពិម្ពិសារទ្រង់ព្រះសណ្តាប់យ៉ាងដូច្នោះហើយទើបទ្រង់ចាប់
 ប្រារព្ធបំពេញ នូវព្រះរាជកុសលថ្វាយទាន ដល់ព្រះពុទ្ធនិងព្រះភិក្ខុសង្ឃ
 ទាំងឡាយ សារជាថ្មីម្តងទៀត ជាគំរប់លើកទី២ មាន បាយ ទឹក នំ
 ចំណី ម្ហូបអាហារ សំពត់អាវ ក្រែចីវរ ជាដើម ។ ស្តេចទ្រង់បានតាំង
 ព្រះទ័យយ៉ាងជ្រះថ្លាបរិសុទ្ធ ផ្សាយនូវព្រះរាជកុសលផលបុណ្យ ក្នុងគ្រា
 ទី២នេះ ឧទ្ទិសជូនដល់ពួកប្រេតទាំងអស់នោះ ដោយព្រះកុសលចេតនា
 ថា៖ "ដោយកុសលផលបុណ្យទាំងឡាយ ដែលយើងបានបំពេញ រួចមក
 ហើយនេះ សូមអោយពួកអ្នកទាំងឡាយបានទទួលនូវកុសលផលបុណ្យ
 របស់យើងនោះ មួយចំណែកផង។ សូមអោយអ្នកទាំងឡាយបានទទួល
 យកនូវ បាយ ទឹក នំ ចំណី ម្ហូបអាហារ សំពត់អាវសាវស្បែកជាដើម
 នេះ ថាទុកដូចជារបស់នៃខ្លួន ហើយសូមអោយពួកអ្នកទាំងឡាយ បាន
 បរិភោគនូវ បាយ ទឹក នំ ចំណី ម្ហូបអាហារ និង បានស្លៀកពាក់នូវ
 សំលៀកបំពាក់ទាំងនេះ មួយចំណែកផង និង មួយចំណែកទៀត សូម
 អោយពួកអ្នកទាំងឡាយបានរួចរំដោះផុតចាកទុក្ខទោសភ័យខ្លាចទុក្ខវេទនា
 ទាំងឡាយទាំងពួង ហើយសូមអោយបានទៅកើតនៅក្នុងទីដ៏ខ្ពង់ខ្ពស់ គឺ
 សុគតិភព តាមសេចក្តីប្រាថ្នារៀងៗខ្លួន ទៅហោង។"

ក្នុងគ្រានោះ ព្រះសមណគោតមទ្រង់ធ្វើ នូវអនុមោទនា ដោយ
 តិរេកខ្លួនសូត្រ ថា៖ " តិរេកខ្លួនសុ តិដ្ឋន្តិ ។ល។ " (អានទំព័រទី៩៤)
 ប្រែថា៖ "ពួកប្រេតទាំងឡាយមកកាន់ជូននៃញាតិ ដោយគិតថាជាជូនរបស់

ខ្លួនក៏ឈរនៅខាងក្រៅ ជិតជញ្ជាំងទាំងឡាយខ្លះ នាថ្ងៃបែកជាបួនខ្លះនិង
ថ្ងៃបែកជាបីទាំងឡាយខ្លះ ឈរជិតទ្វារក្រុងនិងជិតទ្វារផ្ទះទាំងឡាយខ្លះ។”

បន្ទាប់មក ព្រះសាស្តាទ្រង់សំដែងអំពី ភាវៈនៃញាតិ ជាភាថាទី
២ យ៉ាងនេះថា៖ “កាលបើ បាយ ទឹក បង្អែម និងចំអាប ដំប្រើនដែល
ពួកញាតិ ចូលទៅតាំងទុកហើយ ញាតិណាមួយ មិនបាននឹកលើកដល់
ប្រេតទាំងឡាយនោះទេ ព្រោះតែកម្មរបស់សត្វទាំងនោះ ជាបច្ច័យ។”

បន្ទាប់មកទៀត ព្រះសាស្តាទ្រង់ត្រាស់ជាភាថាទី៣យ៉ាងនេះថា៖
“ញាតិទាំងឡាយណា ជាអ្នកអនុគ្រោះ ញាតិទាំងឡាយនោះរមែងឧទ្ទិស
អោយនូវទឹកនិងភោជនដ៏ល្អតំបន់ដ៏ប្រសើរ ជារបស់គួរតាមកាល ដើម្បី
ញាតិទាំងឡាយ យ៉ាងដូច្នោះដែរ។”

បន្ទាប់មក ព្រះសាស្តាទ្រង់សំដែងអំពី ទាន ដែលព្រះរាជាទ្រង់
បានប្រទានរួចហើយដល់ពួកប្រេត ជាកន្លះភាថាខាងដើមនៃព្រះភាថាទី៤
យ៉ាងនេះថា៖ “ទាននេះ ចូរបានសំរេចដល់ញាតិទាំងឡាយ សូមញាតិ
ទាំងឡាយដល់នូវសេចក្តីសុខចុះ។”

បន្ទាប់មកទៀត ព្រះសាស្តាទ្រង់ត្រាស់ជាកន្លះភាថា ខាងចុងនៃ
ព្រះភាថាទី៤ និងកន្លះភាថាខាងដើមនៃព្រះភាថាទី៥ យ៉ាងដូច្នោះថា៖
“ចំណែកឯ ពួកប្រេតដែលជាញាតិទាំងនោះមកប្រជុំគ្នាក្នុងទីដែលអោយ
ទាននោះ ជាអ្នកមកល្អហើយ។ កាលបើបាយនិងទឹក ដំប្រើន ដែលគេ
ឧទ្ទិសអោយដល់ខ្លួន គប្បីអនុមោទនាដោយគោរពចុះ។”

បន្ទាប់មក ព្រះសាស្តាទ្រង់សំដែងអំពី ឆាយក ជាគន្លឹះគាថាខាង
 ចុងនៃព្រះគាថាទី៥ និងគន្លឹះគាថាខាងដើមនៃព្រះគាថាទី៦ យ៉ាងដូច្នោះ
 ថា៖ "យើងទាំងឡាយបានទទួលនូវសម្បត្តិ(ផលបុណ្យ) ព្រោះហេតុនៃ
 ញាតិទាំងឡាយណា សូមពួកញាតិទាំងឡាយរបស់យើងនោះរស់នៅអស់
 កាលជាយូរអង្វែងចុះ។ ការបូជាឈ្មោះថាពួកញាតិបានធ្វើហើយដល់ពួក
 យើង។ ឯទាយកគឺអ្នកអោយទានក៏មិនមែនជាអ្នកឥតមានផលឡើយ។"

បន្ទាប់មកទៀត ព្រះសាស្តាទ្រង់ត្រាស់នូវគាថាទី៧ រួមទាំងគន្លឹះ
 គាថាខាងចុងនៃព្រះគាថាទី៦ផងយ៉ាងដូច្នោះថា៖ "ភសិកម្ម គឺការក្លរាស់ក៏
 មិនមាននៅក្នុងភូមិ នៃប្រេតនោះ។ គោរកម្ម គឺការរក្សាគោក៏មិនមាន
 នៅក្នុងភូមិនៃប្រេតនោះ។ ពាលិជ្ជកម្ម គឺការជួញប្រៃដែលជាហេតុបាន
 ទទួលសម្បត្តិដូច្នោះក៏មិនមាន ការលក់ចេញទិញចូលដោយប្រាក់ ក៏មិន
 មានដែរ។ បុគ្គលទាំងឡាយដែលធ្វើកាលកិរិយាលះលោកនេះទៅហើយ
 រមែងញ្ញាំងអត្តស្ការអោយប្រព្រឹត្តទៅក្នុងហេតុវិស័យនោះ ដោយសារផល
 ទាន ដែលញាតិមិត្របានឧទ្ទិសអោយហើយ អំពីលោកនេះ។"

បន្ទាប់មក ព្រះសាស្តាទ្រង់ប្រកាសនូវសេចក្តីដែលទ្រង់ត្រាស់រួច
 ហើយ ដោយឧបមា២យ៉ាង ជា២គាថាដូច្នោះថា៖ "ទឹកធ្លាក់ចុះអំពីទីទួល
 រមែងហូរទៅកាន់ទីទំនាបដូចម្តេចមិញ ទានដែលបុគ្គលបានអោយហើយ
 អំពីលោកនេះ រមែងសំរេចផល ដល់ពួកប្រេតទាំងឡាយ ក៏ដូច្នោះដែរ។
 ថ្នូរទឹកទាំងឡាយមានទន្លេនិងស្ទឹង ជាដើម ដំពេញ រមែងញ្ញាំងសាគរគឺ

សមុទ្រអោយពេញប្រៀបដូចម្តេចមិញ ទានដែលបុគ្គលបានអោយហើយ អំពីលោកនេះ រមែងសំរេចផលដល់ពួកប្រេតទាំងឡាយ ក៏ដូច្នោះដែរ។”

បន្ទាប់មក ព្រះសាស្តាទ្រង់សំដែងអំពី ខ្លះភាគនៃ ជាព្រះភាថា ទី១០ យ៉ាងនេះថា៖ “បុគ្គល កាលបើលើកនឹកឃើញ នូវឧបការគុណ ដែលញាតិមិត្តជាដើមបានធ្វើដល់ខ្លួនក្នុងកាលមុនថា អ្នកឯណោះបាន អោយរបស់នេះដល់អាត្មាអញ អ្នកនោះឯងបានធ្វើនូវគុណនេះដល់អាត្មា អញ ជនទាំងនោះ ត្រូវជាញាតិមិត្ត ជាសំឡាញ់របស់អាត្មាអញ ដូច្នោះ ហើយ គួរអោយនូវទិព្វណាទានដល់ពួកប្រេតទាំងឡាយ។”

បន្ទាប់មក ព្រះសាស្តាទ្រង់សំដែងអំពី ភាគនៃ ជាព្រះ ភាថាទី១១ យ៉ាងដូច្នោះថា៖ “ការយំក្តី ការសោកសៅក្តី ឬសេចក្តីខ្សឹក ខ្សួលណាដទៃក្តី បុគ្គលមិនគួរឱ្យធ្វើឡើយ ព្រោះកិច្ចមានការយំស្រែក សោកសៅជាដើមនោះ មិនមានប្រយោជន៍ទៅដល់អ្នកបានស្លាប់ទៅកាន់ បរលោកឡើយ។ ញាតិទាំងឡាយដែលទៅកាន់បរលោកនោះ ក៏បិតនៅ យ៉ាងនោះដដែល ឥតបានដឹង ឬបានឮឡើយ។”

បន្ទាប់មក ព្រះសាស្តាទ្រង់សំដែងអំពី ភាគនៃ ដែលព្រះ រាជាទ្រង់បានប្រទានហើយ ថាជាទានមានប្រយោជន៍ ដោយព្រះភាថាទី ១២យ៉ាងនេះថា៖ “លុះត្រាតែទិព្វណាទាន ដែលបុគ្គលបានអោយហើយ នេះឯង ជាទានបានគំរល់ទុកដ៏ល្អប្រពៃហើយ ក្នុងព្រះសង្ឃ ទើបបាន សំរេចផល ដោយរូសរាន់ ដើម្បីជាប្រយោជន៍ដល់ញាតិ(ពួកប្រេត)ទាំង

នោះ អស់កាលជាយូរអង្វែង។”

កាលព្រះដ៏មានព្រះភាគទ្រង់ត្រាស់សរសើរព្រះរាជា ដោយគុណ តាមសេចក្តីពិត រួចស្រេចហើយ ទើបព្រះអង្គត្រាស់ជាព្រះគាថាទើបបញ្ចប់ (ទី១៣) យ៉ាងដូច្នោះថា៖ “ញាតិធម៌នោះ ឈ្មោះថាព្រះមហាបពិត្រ(ព្រះ បាទពិម្ពិសារ) ទ្រង់បានសំដែង ជាបែបយ៉ាងហើយ។ ការបូជា ដ៏ថ្លៃថ្លា ចំពោះពួកប្រេតទាំងឡាយ ឈ្មោះថា ព្រះអង្គបានធ្វើអោយ រួចហើយ។ កម្លាំងកាយនៃព្រះភិក្ខុសង្ឃទាំងឡាយ ឈ្មោះថាព្រះអង្គទ្រង់បានបំពេញ អោយហើយ។ បុណ្យដ៏ច្រើន ក៏ព្រះមហារាជបានសន្សំទុកហើយ។”

ដោយអំណាចនៃគុណ ផលបុណ្យ ដែលព្រះបាទពិម្ពិសារទ្រង់ បានខ្ចិសផ្សាយ ទៅអោយពួកប្រេតទាំងឡាយ នៅក្នុងឱកាសនោះ ក៏ បានទទួល នូវផលបុណ្យនោះភ្លាមមួយរំពេច ហើយបានរួចចាកផុតអំពី សេចក្តីស្រេកឃ្លាន និងសេចក្តីទុក្ខទោសផ្សេងៗ បានទាំងទៅកើត ក្នុង សុភតិភព ដែលជាឋានប្រកបនូវសេចក្តីសុខ សេចក្តីចំរើនគ្រប់យ៉ាង។

ពេលព្រះសាស្ត្រាទ្រង់បញ្ចប់ព្រះធម៌ទេសនា ដោយព្រះគាថា ជា យ៉ាងនេះ មនុស្ស៨ម៉ឺន ៤ពាន់នាក់ កើតមានសេចក្តីសង្វេគ ព្រោះការ ពណ៌នានូវទោសនៃការកើតក្នុងបេតវិស័យ ហើយក៏នាំគ្នាប្រារព្ធសេចក្តី ព្យាយាម រហូតបានសំរេចធម៌គ្រប់ៗគ្នា។

ព្រះពុទ្ធតាំងធម៌ ក្នុងព្រៃភ្នំព័ន



ព្រះពុទ្ធទ្រង់គង់សំរាកព្រះកាយយ៉ាងស្ងាត់ស្ងៀមនិងយ៉ាងរីករាយ នៅក្រោមដើមពោធិព្រឹក្ស ក្នុងព្រៃត្រីជ័រ ដែលជាព្រៃភ្នំពណ៌បៃតង ក្នុង និទាឃរដូវវស្សា និងមានបឹងមួយ គួរជាទីពេញចិត្ត។

ព្រះពុទ្ធទ្រង់គង់នៅជាមួយសត្វព្រៃជាច្រើន នៅក្នុងព្រៃត្រីជ័រនោះ រួមទាំងគ្រួសារដ៏មួយហូរផង។ ដ៏រមែងជាស្តេចដ៏តែងបណ្តើរកូនតូចៗ ចុះទៅក្នុងទឹកក្នុងបឹងនោះ។ ស្តេចដ៏របៀនកូនតូចៗ អោយចេះផឹកទឹក ដ៏ត្រជាក់ និង ស៊ីវិជាតិទាំងឡាយ ដោយយកម្រម៉ោយចាប់គ្រិវិគ្រវាក់ ក្នុងទឹកដើម្បីអោយជ្រះកក់។ កូនដ៏តូចជាងគេបង្អស់មួយ ធ្វើគ្រាប់តាម ស្តេចដ៏រ។ ដ៏ទាំងអស់ស្រឡាញ់ចូលចិត្តព្រះពុទ្ធនិងក្លាយជាមិត្តសំឡាញ់ យ៉ាងជិតស្និទ្ធរបស់ព្រះអង្គ។ ជូនកាលស្តេចដ៏រេះថ្ងៃផល្លាយកមកថ្វាយ ព្រះសម្មាសម្ពុទ្ធសព្វព្រះហឫទ័យ អង្គុលក្បាលកូនដ៏រលេង និងព្រះអង្គតែង តែយាងជាមួយនឹងកូនដ៏ទាំងនោះ ចុះទៅក្នុងបឹង។ ព្រះអង្គសព្វព្រះទ័យ ស្តាប់សម្រែក ប្រកបដោយសីហាវិសាលរបស់ស្តេចដ៏រ។ សម្លេងលាន់ឮ ដូចជាសម្លេងត្រៃ(គ្រុមប៉ែត)។ ព្រះអង្គហាក់ធ្វើតាម លុះត្រាតែទ្រង់អាច គ្រាប់សម្លេងស្តេចដ៏រនោះបានដូចបេះបិត។ ពេលមួយខណៈដែលស្តេច ដ៏រស្រែកហៅកូន ព្រះអង្គក៏ធ្វើគ្រាប់ ដូចជាសម្លេងត្រៃ ស្តេចដ៏រសម្លឹង មើលព្រះអង្គមិនដាក់ភ្នែក ហើយដើរចូលមកជិត រួចក៏លុតជង្គង់ចំពោះ ព្រះក៏ត្រូវព្រះអង្គហាក់ដូចជាបង្ហោនខ្លួនសំរោះ។ ព្រះពុទ្ធទ្រង់យកព្រះហស្ត ទះអង្គុលក្បាលស្តេចដ៏រនោះដោយធូមៗ។

នេះគឺជាការចាំវស្សាទី១០ របស់ព្រះពុទ្ធ បន្ទាប់ពីព្រះអង្គត្រាស់
 ដឹងមក។ ក៏ប៉ុន្តែ នេះជាលើកទី២ ដែលព្រះពុទ្ធតង់ចាំវស្សាតែមួយព្រះ
 អង្គឯង។ ព្រះពុទ្ធទ្រង់គង់នៅក្នុងព្រៃ ដ៏ត្រជាក់នេះ ពេញមួយរដូវវស្សា
 លុះដល់ពេលចេញវស្សា ទើបព្រះអង្គយាងចេញពីសំឡាញ់ដីរបស់ព្រះ
 អង្គ ឆ្ពោះទៅទិសខាងជើង ទៅកាន់វត្តជេតពន ក្នុងក្រុងសាវត្ថី។



០៧. ខែ អស្សុជ (តុលា)

រំលឹកដល់

- បុណ្យបិណ្ឌបារាយណ៍ បេណ្ឌវស្សា និង ព្រះពុទ្ធសំដៅព្រះអតិបដ្ឋនេសនា ប្រោសអតីតព្រះវរមាតា និងពពួកទេវតាទាំងឡាយ នៅតាវតិយ្យទេវលោកថាន
- បុណ្យភូមិទិវា (ចាប់ពីថ្ងៃ ១ រោច ខែអស្សុជ ដល់ថ្ងៃ ១ រោចខែ កត្តិក)

បុណ្យចេញវស្សា និងព្រះកុដ្ឋទ្រង់ សំដៅអភិប្បទេសនាប្រាសអតីតបរមាគា



លុះផុតកំណត់ចាំវស្សាព្រៃហើយ នៅថ្ងៃ១៥កើត ពេញបូរមី ខែកទ្របទ(ពាក់កណ្តាលខែតុលា) ភិក្ខុសង្ឃត្រូវធ្វើកិច្ចចេញវស្សារបស់ខ្លួនវិញ ដែលហៅថា " មុណ្ណចេញវស្សា " ឬ " មុណ្ណបទវស្សា "។ ពិធីបរិវារណានេះ ភិក្ខុមួយអង្គត្រូវប្រកាសខ្លួនដាក់កាយអោយសង្ឃ ឬ បុគ្គលគ្នាឯងធ្វើការវិនិច្ឆ័យ ក្រែងមានប្រព្រឹត្តខុសឆ្គងឬល្មើសបញ្ញត្តិណាមួយ ក្នុងកាលចាំវស្សាព្រៃកន្លងមកនោះ ទោះដោយការឃើញក្តី ការស្តាប់ឮក្តីនិងការរៀនសូត្រ ក៏សូមអោយលើកឡើងនិងបង្ហាញនូវភ័ស្តុតាងច្បាស់លាស់ដើម្បីភិក្ខុប្រព្រឹត្តខុស ធ្វើការតែប្រែអោយប្រសើរឡើងវិញ។

មានរឿងមួយទាក់ទងនឹងភិក្ខុសង្ឃធ្វើបរិវារណាចេញវស្សានេះថា៖
 'សម័យមួយ ព្រះសម្តេចទ្រង់គង់នៅក្នុងវត្តជេតពន ដែលជាអាណាមរបស់អនាមិសិក្ខុសេដ្ឋី ជិតក្រុងសាវត្ថី។ គ្រានោះឯង មានភិក្ខុជាច្រើនដែលជាមិត្តស្និទស្នាលនឹងគ្នា បានជួបជុំគ្នាចូលវស្សាក្នុងអាវាសកំណត់មួយក្នុងកោសលជនបទ។ ភិក្ខុទាំងអស់បានគ្រិះរិះថា ' តើយើងត្រូវធ្វើដូចម្តេចដើម្បីអោយបានសុខ កុំអោយមានការទាស់ទែងខ្វែងគំនិតគ្នា នៅពេលចាំវស្សា និង មិនអោយមានការលំបាក ដោយអាហារបិណ្ឌចាត់ផង? ' ភិក្ខុទាំងអស់ ក៏ព្រមព្រៀងគ្នាថា ' យើងមិនត្រូវនិយាយរកគ្នា មិនត្រូវចរចាររកគ្នាទៅវិញទៅមកទេ។ បើយើងត្រូវការពឹងពាក់គ្នា ត្រូវតែប្រើកាយវិការជាសញ្ញា ' ។ កាលបានព្រមព្រៀងគ្នាយ៉ាងដូច្នោះហើយ ភិក្ខុទាំងនោះ ក៏លែងស្និទគ្នា រហូតគ្រប់៣ខែ។

លុះចេញវស្សាហើយ បន្ទាប់ពីបានរៀបចំទុកដាក់សេនាសនៈរួចមក ភិក្ខុទាំងនោះ ប្រដាប់ដោយពាក្យ និងចីវរ ចេញដំណើរទៅកាន់ទីក្រុងសារត្តិ ដើម្បីចូលទៅគាល់ព្រះជ័រមានព្រះភាគ ក្នុងវត្តជេតពននោះ។

ព្រះសាស្ត្រក៏ទ្រង់ត្រាស់សួរថា៖ “ម្ចាស់ភិក្ខុទាំងឡាយ! អ្នកទាំងឡាយ ល្មមអត់ធន់នូវសេចក្តីទុក្ខលំបាកបានដែរឬទេ? ឥរិយាបថប្រព្រឹត្តទៅបានស្រួលដែរឬទេ? ចុះអ្នកទាំងឡាយ ជាបុគ្គលព្រមព្រៀងគ្នា ស្រុះស្រួលគ្នា មិនទាស់ទែងគ្នា នៅចាំវស្សាដោយសុខសប្បាយហើយឬ?”

ភិក្ខុទាំងនោះក្រាបទូលថា៖ “បពិត្រព្រះអង្គដ៏ចម្រើន! យើងខ្ញុំព្រះអង្គទាំងអស់គ្នា នៅចាំវស្សាដោយសប្បាយ ក៏ព្រោះតែយើងខ្ញុំព្រះអង្គមានគំនិតឯកភាពគ្នាថា ‘យើងខ្ញុំទាំងឡាយ មិនគប្បីហៅរកគ្នា មិនគប្បីចរចាររកគ្នាទៅវិញទៅមក នោះទើបមានឈ្មោះថា ជាអ្នកព្រមព្រៀងគ្នា ស្រុះស្រួលគ្នា មិនទាស់ទែងគ្នា នៅចាំវស្សាដោយសប្បាយ’។

កាលទ្រង់ព្រះសណ្តាប់នូវពាក្យនេះហើយ ព្រះសាស្ត្រក៏ទ្រង់មានព្រះបន្ទូលថា៖ “ម្ចាស់ភិក្ខុទាំងឡាយ! អ្នកនៅចាំវស្សាបែបនេះ ពិតជាមិនសប្បាយទេ។ ប៉ុន្តែ អ្នកទាំងឡាយបែបនេះឃើញថា ខ្លួនជាអ្នកនៅចាំវស្សាដោយសប្បាយទៅវិញ។ ការចាំវស្សារបស់អ្នកទាំងឡាយ ដូចជាការរស់នៅរបស់បសុសត្វ(សត្វដែលគេចិញ្ចឹម) ឬក៏ដូចជាការរស់នៅរបស់សត្វពពែ ឬក៏ដូចជាការរស់នៅរបស់បុគ្គលប្រមាទ តែនៅឃើញថាខ្លួនជាអ្នករស់នៅដោយសប្បាយ។ ម្ចាស់មោឃបុរស! អ្នកមិនសមបើនឹងសមា-

ទាននូវ មូធាន (វត្តរបស់មនុស្ស ឬការប្រព្រឹត្តរបស់មនុស្ស) ដែល
ជា គិរិយសមាទាន (សមាទានរបស់ពួកគិរិយ) ទេ អំពើទាំងនេះ មិន
មែនជាអំពើដែលនាំអោយគេជ្រះថ្លាទេ ។

ព្រះសាស្តាទ្រង់បន្ទោសភិក្ខុទាំងនោះ យ៉ាងដូច្នោះហើយ ក៏ទ្រង់
សំដែងនូវធម្មិកថាថា៖ "ម្ចាស់ភិក្ខុទាំងឡាយ! ភិក្ខុមិនត្រូវសមាទាននូវមូធាន
វត្តដែលជាគិរិយសមាទានទេ ភិក្ខុណាសមាទាននឹងត្រូវអាបត្តិទុក្ខផ" ។

ព្រះសម្មាសម្ពុទ្ធទ្រង់បញ្ញត្តិ ដោយបទពាលីថា៖ "អនុជានាមិ គិក្ខុនេ
ធសន្សំ ធុត្តានំ គិក្ខុនំ គីហិ ថានេហិ ចចារកុំ ទិដ្ឋន ចា
សុតេន នា មរិសខ្លាយ ចា" ប្រែថា "ម្ចាស់ភិក្ខុទាំងឡាយ! តថាតត
អនុញ្ញាតអោយភិក្ខុទាំងឡាយ ដែលនៅចាំវស្សាចេញហើយ អាចបរិវារណា
ដោយស្ថាន៣យ៉ាងគឺ៖ ដោយឃើញត្តិ ដោយព្រឹត្តិ និងដោយរង្វៀសត្តិ" ។

បុណ្យចេញវស្សានេះ ក៏មានប្រវត្តិជាប់ទាក់ទងទៅនឹងរឿង ព្រះ
ពុទ្ធអង្គផ្ទាល់ដែរ។ យោងតាមរឿងនេះថា៖ "ពេលមួយ ព្រះពុទ្ធទ្រង់គង់
ចាំព្រះវស្សាអស់គ្រែមាស នៅឯតាវតីង្សសួគីឋាន ជាកន្លែង ដែលព្រះ
អង្គទ្រង់សំដែងអភិធម្មទេសនា ព្រោសមាយាទេវបុត្ត (ដែលត្រូវជាអតីត
ព្រះមាតារបស់ព្រះអង្គ) និងពួកទេវតាដទៃទៀត។ នៅពេលចេញវស្សា
ព្រះអង្គក៏យាងចុះមកកាន់ឋានមនុស្សលោកវិញ ដោយមានការទទួល
ស្វាគមន៍និងបដិសណ្ឋារកិច្ច យ៉ាងសប្បាយរីករាយក្រៃលែង។ រឿងនេះ
បានកើតឡើង៧ឆ្នាំ បន្ទាប់អំពីព្រះពុទ្ធទ្រង់បានត្រាស់ដឹង។ ពិធីយ៉ាងអ្វីក

ធិកនេះ ប្រារព្ធឡើងដើម្បីលើកដល់ព្រឹត្តិការណ៍ ដ៏សំខាន់នេះ។ កន្លែង
ទ្រង់យាងចុះនោះឈ្មោះ " គ្រូសង្គម " ស្ថិតនៅខាងជើងប្រទេសឥណ្ឌា។

ក្នុងពេលធ្វើបុណ្យចេញវស្សានេះ ជាទូទៅនៅពេលល្ងាចឬយប់
ថ្ងៃ១៥កើត ខែអស្សុជ ភិក្ខុសង្ឃដែលគង់ចាំវស្សា អស់ត្រៃមាស ក្នុង
អាវាសណាមួយ ត្រូវជួបជុំគ្នាក្នុងព្រះវិហារ ដើម្បីនិមន្តការព្រះរតន-
ត្រ័យ និងសំដែងអាបត្តិ។ ពុទ្ធបរិស័ទនិមន្តព្រះសង្ឃសំដែងធម៌ទេសនា
' ឡើងច្រះចេស្សន្ត ' គឺជារឿងព្រះពោធិសត្វ ដែលយោនយកកំណើត
ក្នុងជាតិចុងក្រោយបង្អស់ ដើម្បីបំពេញទានពារមី។ ទេសនាមហាជានក៍
ត្រូវយកមកសំដែងជូនពុទ្ធបរិស័ទ ជាទីសណ្តាប់ ក្នុងរាត្រីនោះដែរ។

ព្រឹកឡើង ពុទ្ធបរិស័ទយកស្រាក់បាយ សម្លនិងចង្កាន់ផ្សេងៗមក
ឈរតំរៀបគ្នាជាជួររង់ចាំដាក់បាត។ ព្រះសង្ឃដែលមានភ្នែកដាក់ចុះនិង
កាន់ទ្រន្ទវបាត និមន្តសន្សឹមៗតាមជួរសប្បុរសជន ដើម្បីទទួលចង្កាន់
បិណ្ឌបាត ប្រកបដោយសេចក្តីមេត្តានិងកាយវិការស្រគត់ស្រគំសមរម្យ។

បន្ទាប់មក សប្បុរសជនទាំងអស់នាំគ្នាទៅជួបជុំនៅក្នុងសាលាធំ
ជាកន្លែងដែលពុទ្ធបរិស័ទប្រារព្ធពិធីផ្សេងៗ ដើម្បី សមាទាននិច្ចសីល ឬ
ឧបោសថសីល ស្តាប់ព្រះសង្ឃសំដែងធម្មទេសនា និងធ្វើសមាធិ។

កម្មវិធីល្បែងប្រជាប្រិយផ្សេងៗ ត្រូវបានយកមកសំដែងនិងអប់រំ
ប្រជាពលរដ្ឋ។ ការកំសាន្តសប្បាយ និងការធ្វើបុណ្យ តែងប្រព្រឹត្តឡើង
ក្នុងពេលជាមួយគ្នា។

បុណ្យកម្រិតទាន



ពាក្យថា "កមិន" ជាភាសាបាលី សំដៅយកក្របក្តារ ដែលភិក្ខុ សង្ឃសម័យបូរណាណ៍ ប្រើសំរាប់ដេរសំពត់ធ្វើជាស្បង់ចីវរ។ សំពត់ ដែលបានរៀបចំតាក់តែងឡើងនោះ មានឈ្មោះថា "សំពត់កមិន" ។

បើតាមអដ្ឋកថា សំដៅយកពុទ្ធដីកាដែលព្រះពុទ្ធច្រង់បានបញ្ញត្តិ ទុកមកថា: កមិន គឺការប្រជុំប្រមូល រូបធម៌និងនាមធម៌ ដែលប្រព្រឹត្តទៅ ក្នុងអត្ថន័យពីរយ៉ាងគឺ:

១. "សេដ្ឋានដោយកម្រ" សមដូចវិគ្គហៈថា: "កថតិ កិច្ចន ខិទតិកិ កថិនោ" ប្រែថា "សភាវណារសំនៅបានដោយកម្រ សភាវ នោះហៅថា កថិន"។ ព្រោះលោកប្រៀបប្រដូចជាឈើស្ទឹងដែលបុគ្គល កាត់ចេញចាត់ពីដើម ហើយយកទៅបោះភ្ជាប់នឹងដី រមែងដុះលូតលាស់ ឬរស់នៅដោយកម្រយ៉ាងណា ឯភិក្ខុដែលនឹងកើតឡើង ឬក៏តាំងឡើងជា កថិនពេញទី គឺបានដោយកម្រពន់ពេកណាស់ ក៏យ៉ាងនោះដែរ។

២. "គោលសរសើរ" ព្រោះចីវរទាន ដែលយើងបានកសាងជា កថិននោះ ជាទានវិសេសជាងទានដទៃ ដែលព្រះអរិយទាំងឡាយ មាន ព្រះសម្តេចប្រធាន តែងពោលសរសើរថា ជាទានវិសេស អាចរូបរូម ឬសង្គ្រោះ នូវអាណិតសង្ឃទាំង របស់ភិក្ខុអ្នកក្រាលគ្រង មិនអោយទៅ គ្រងនៅទីដទៃបាន សមដូចវិគ្គហៈថា: "ចញ្ច អាណិតសេស អញ្ញត្ត គន្ធន្ត អនត្វា កថិតិ: សទ្ធគណ្ហាតិកិ កថិនំ" ប្រែថា "ធម្មជាតិឯណា ក្រៀមទុក ឬសង្គ្រោះនូវអាណិតសង្ឃទាំង មិនអោយទៅក្នុងទីដទៃបាន ធម្មជាតិនោះ ឈ្មោះថា "កមិន" ។"

កម្រិត នេះ អាចអោយសំរេចផល ដល់បុគ្គល ទាំងពីរផ្នែក គឺ:

(១). គោលការណ៍ ឬ គោលការណ៍ ដែលជាអ្នកអោយ ត្រូវបានទទួល អានិសង្សច្រើន បានទទួលផលច្រើន ក្នុងអនាគតកាល មានការទទួល ទូរសម្បត្តិ ក្នុងឋានទេវលោក ជាដើម។

(២). មន្ត្រីសាសនា: ដែលជាភិក្ខុអ្នកក្រាលគ្រងកម្រិត ឬ បុគ្គល ឬគណៈ ឬសង្ឃ ដែលបានអនុមោទនា ក៏ត្រូវបានសំរេចទូរអានិសង្ស ៥យ៉ាង ពេញលេញគ្រប់គ្រាន់ ដរាបដល់រយៈកាលនៃកម្រិតខេត្ត។

ពិធីដែលទាយកនិងទាយិកានាំយកសំពត់កម្រិតទៅប្រគេនចំពោះ ភិក្ខុសង្ឃ ដែលបានគង់ចាំវស្សា អស់មួយត្រៃមាស(៣ខែ) ក្នុងអាវាស (វត្ត)ណាមួយ និងនៅពេលណាមួយ ក្នុងកំណត់២៩ថ្ងៃ(ចាប់តាំងពីថ្ងៃ១ រោច ខែអសុជ្ឈ រហូតដល់ថ្ងៃ១៥កើតពេញបូរមីខែកត្តិក) អោយលោក ក្រាលគ្រង មានឈ្មោះថា "មុន្យកម្រិត" ឬ "កម្រិតនាង" ។

ចីវរកម្រិត មិនខុសគ្នាអំពីចីវរទាន ដទៃទៀតទេ គ្រាន់តែការធ្វើ បុណ្យកម្រិតចីវរ មានកំណត់កាលបរិច្ឆេទច្បាស់លាស់ និង មានប្រជា- ប្រិយភាពច្រើន ដែលហៅថា "កាមនាង" ។ បុណ្យកម្រិតមានលក្ខណៈ ប្លែក៥យ៉ាង អំពីបុណ្យផ្សេងៗ និង ក្លាយជាបុណ្យដ៏មានសារៈសំខាន់ នៅក្នុងវត្តពុទ្ធសាសនា និងនៅក្នុងចំណោមពុទ្ធបរិស័ទទូទៅ។

លក្ខណៈប្លែក៥យ៉ាងនោះគឺ:

១. ផ្នែកដោយកាល

ព្រះពុទ្ធប្រុងអនុញ្ញាតកម្មកាល មានតែចំនួន២៩ថ្ងៃ គឺ: ១៤ថ្ងៃ ក្នុងខែអស្សុជ (កំណត់ពីថ្ងៃ១រោច រហូតដល់ថ្ងៃ១៤រោចបូខែដាច់) និង ១៥ថ្ងៃ ក្នុងខែកត្តិក (កំណត់ពីថ្ងៃ១កើត ដល់ថ្ងៃ១៥កើត ពេញបូរមី)។ រយៈពេលនេះ ហៅតាមពាក្យសាមញ្ញថា "ដូនកម្ម"។ បុណ្យកម្មបិទធ្វើ បានតែម្តងគត់ ក្នុងមួយឆ្នាំ សំរាប់វត្តមួយ និងត្រូវធ្វើតាមពេលកំណត់ មិនមានមុន និង មិនមានក្រោយ។ ភិក្ខុអាចទទួលសំរាប់កម្មបាន តែ មួយដងគត់ ក្នុងមួយរដូវកម្ម។

២. ផ្នែកដោយវត្ថុ

សំរាប់ដែលជា អង្គកម្ម នោះមាន: ស្យង់ ចីវរ និងសង្ហាដី ដែលបានធ្វើត្រឹមត្រូវតាមពុទ្ធាបញ្ញត្តិ។ យោងតាមវិន័យបញ្ញត្តិ ទោះបីជា ទាយកបូទាយិកា នាំសំរាប់មួយត្រៃមកប្រគេនភិក្ខុសង្ឃ ក៏ភិក្ខុសង្ឃអ្នក ក្រាលគ្រង លោកនីសយកតែមួយមុខ មកធ្វើជាអង្គកម្ម។ តាមធម្មតា ភិក្ខុច្រើនតែនីសយកសង្ហាដីធ្វើជាអង្គកម្ម ពីព្រោះសង្ហាដីជាសំរាប់ធំ ជាងគេបង្អស់ ក្នុងត្រៃចីវរ ហើយអាចប្រើសំរាប់ដណ្តប់ដូចជាកូយ នៅ ពេលរងា ក៏បាន។

៣. ផ្នែកដោយអំពើ

តាមទំនៀមទម្លាប់ ពុទ្ធបរិស័ទតែងតែមានជំនឿថា ការធ្វើបុណ្យ

ចំពោះភិក្ខុមួយអង្គ។ ពុំសូវមានអានិសង្សច្រើន ដូចជាធ្វើនឹង សង្ខ ទេ (សង្ខ សំដៅយកភិក្ខុ ចំនួនពីរអង្គឡើងទៅ)។ យោងតាមវិន័យបញ្ញត្តិ អង្គកម្រិតអាចរៀបប្រគេនចំពោះសង្ខ យ៉ាងហោចណាស់ ក៏មានវត្តមាន ភិក្ខុ៥អង្គដែរ ដើម្បីអោយកើតជាកម្រិតពេញលក្ខណៈបាន។

៤. ប្លែកដោយបដិគ្គាហកៈ (ដោយអ្នកទទួល)

មានតែភិក្ខុទេ ដែលអាចទទួលសំពត់កម្រិតបាន (រីឯសាមណេរ និងអ្នកដទៃទទួលពុំបាន)។ ភិក្ខុនោះត្រូវតែគង់ចាំវស្សាគំរប់៣ខែ ក្នុងវត្ត ឬអាវាសណាមួយ។ ភិក្ខុមិនបានគង់ចាំវស្សាគ្មានសិទ្ធិទទួលអង្គកម្រិតទេ។

៥. ប្លែកដោយអាទិសង្ខ

នៅក្នុងការធ្វើបុណ្យកម្រិត ទាយក និងទាយិកា តែងទទួលបាន អានិសង្សច្រើន។ យោងតាមវិន័យបិដក ភាគ៨ ត្រង់កម្រិតចូត្រកៈ ភិក្ខុ សង្ខដែលជាអ្នកអនុមោទនា និងក្រាលក្រងកម្រិត ត្រូវបានទទួលអានិសង្ស៥យ៉ាង ក្នុងរយៈពេល៥ខែ។ អានិសង្សទាំង៥យ៉ាងនោះគឺ:

(១). អនាទន្តចារកៈ :ភិក្ខុត្រាច់ទៅកាន់ទី៨ខែ ដោយមិនចាប់ លាភិក្ខុផងគ្នាបាន និងមិនមានទោស(ត្រូវអាបត្តិ)ឡើយ។

(២). អសមាទានចារកៈ :ភិក្ខុត្រាច់ទៅដោយមិនចាប់យកសំពត់ ណាមួយ ឬត្រៃចីវរគ្រប់ប្រដាប់ ជាប់ជាមួយបាន។

(៣) គណកោដនំ : ភិក្ខុអាចធាន់គណកោជនបាន។

(៤) យាធនគ្គមីវរំ : ភិក្ខុអាចទុក អតិរកចិវរ (ចិវរដែល លើសអំពីសេចក្តីត្រូវការ) ចំនួនប៉ុន្មានក៏បាន។

(៥) យោ ច គក្ក មីវរុច្ឆរោ រោ នេសំ ភវិស្សតិ : ចិវរ ណាកើតឡើងក្នុងអារាមនោះ ចិវរនោះនឹងមានដល់ភិក្ខុនោះ។

វិន័យបិដក ភាគ៨ កថិនក្ខន្ធកៈ បានចែងអំពីប្រភពនៃ បុណ្យ កថិនថាៈ "នៅក្នុងសម័យពុទ្ធភាល ព្រះសម្មាសម្ពុទ្ធជាម្ចាស់ ទ្រង់ពុទ្ធានុញ្ញត្តិ អោយភិក្ខុប្រើប្រាស់តែបង្កូរលចិវរ ទ្រង់ពុំទាន់បានអនុញ្ញាត អោយប្រើ គហបតិចិវរ នៅឡើយ។

សម័យមួយនោះ នៅក្នុងរវាងមជ្ឈិមពោធិកាល ព្រះពុទ្ធកំពុង គង់ចាំព្រះវស្សា ក្នុងវត្តជេតពន ដែលជាអារាមរបស់អនាថបិណ្ឌិកសេដ្ឋី សាងថ្វាយ នៅទៀបក្រុងសាវត្ថី។ គ្រានោះ មានភិក្ខុ៣០រូប ឈ្មោះថា 'គន្ធទគ្គិយតេវ' ក្នុងដែនពាថេយ្យ ជាអ្នកប្រព្រឹត្តធម៌នៅក្នុងព្រៃ។ បាននាំគ្នានិមន្តចេញអំពីទីនោះ មកកាន់ក្រុងសាវត្ថី ដើម្បីចូលគាល់បំរើ ព្រះជំមានព្រះភាគ។ ប៉ុន្តែ ភិក្ខុទាំងអស់ បានមកដល់តែត្រឹម សាកេត (ភូមិមួយជាប់នឹងទីក្រុងសាវត្ថី) ស្រាប់តែថ្ងៃចូលវស្សាក៏មកដល់ នឹង ស្រូតមកទៀតមិនទាន់ ក៏នាំគ្នាផ្អាកធ្វើដំណើរ ស្វែងរកទិសេនាសនៈនៅ ចាំវស្សា៣ខែ នាពាក់កណ្តាលថ្ងៃនោះតែម្តងទៅ។ ភិក្ខុសង្ឃទាំង៣០រូប មានសេចក្តីអផ្សុក កើតទុក្ខតូចព្រះទ័យជាខ្លាំង ដោយគិតឃើញថាព្រះ

ដ៏មានព្រះភាគទ្រង់គង់នៅទីនោះ ចម្ងាយតែងយោជន៍ទៀតសោះមិនសម
យើងទាំងឡាយសុខដំណើរ មិនបានគាល់បំរើព្រះអង្គដូចបំណងសោះ។

លុះដល់ថ្ងៃចេញវស្សា បវារណាស្រេចហើយ ភិក្ខុទាំងអស់ក៏នាំ
គ្នាប្រញាប់ប្រញាល់ចូលទៅកាន់ក្រុងសាវត្ថី។ នៅទីនោះ ភិក្ខុសង្ឃទាំង
អស់បានចូលធ្វើសាវតារជាមួយនឹងព្រះពុទ្ធ ដោយមានស្បង់ចិវរទទឹក
ជោក។ ព្រះមានព្រះភាគទ្រង់មានបន្ទូលរាក់ទាក់ទៅកាន់ភិក្ខុទាំងនោះថា៖
"ម្ចាស់ភិក្ខុទាំងឡាយ! សិរិយន្តរបស់អ្នកទាំងឡាយល្មមអត់សង្កត់ បានឬ
ទេ? ល្មមប្រព្រឹត្តទៅបានឬទេ? តើអ្នកទាំងឡាយមានសេចក្តីព្រមព្រៀង
ស្មោះស្មើ ឥតមានវិវាទទាស់ទែងគ្នា ទេឬ? អ្នកទាំងឡាយនៅចាំវស្សា
សោត ស្រួលបូលមិនលំបាកដោយអាហារបិណ្ឌ បាន ទេឬ?"

ភិក្ខុទាំងឡាយនោះ ក៏ក្រាបបង្គំទូល នូវសេចក្តីលំបាករបស់ខ្លួន
ដែលមានមកតាមផ្លូវ ដោយសព្វគ្រប់ តាមដំណើរ។

លំដាប់នោះ ព្រះដ៏មានព្រះភាគទ្រង់សំដែងធម្មិកថា ព្រាហ្មអំពី
សង្សារវដ្តមិនមានទីបំផុត ប្រោសប្រទានដល់ភិក្ខុទាំងនោះ។ លុះចប់ធម៌
ហើយ ភិក្ខុទាំងអស់នោះ បានជាព្រះអរហន្តទាំងអស់អង្គ រួចហើយក៏នាំ
គ្នា ក្រាបថ្វាយបង្គំលាព្រះសម្មាសម្ពុទ្ធ វិលទៅកាន់លំនៅរបស់ខ្លួនវិញ។

បន្ទាប់អំពីនោះមក ព្រះមានព្រះភាគទ្រង់តម្រិះថា បើប្រសិនជា
តថាគតបានតែងតាំងកមិនគ្មារកិច្ច ទុកពីគ្រាមុន ម៉្លេះសមភិក្ខុទាំងឡាយ
នោះ បានលះចិវរមួយទុកនៅទីកន្លែង ជាប់មកតែស្បង់ចិវរប៉ុណ្ណោះ មាន

អត្តភាពស្រាលមិនលំបាកយ៉ាងនេះសោះឡើយ។ ហើយកបិទត្បារកិច្ចនេះ
 ព្រះពុទ្ធរាល់ព្រះអង្គ ក៏តែងអនុញ្ញាតទុកដល់សាវ័ក ពុំដែលលះបង់ផង។
 ព្រះដ៏មានព្រះភាគទ្រង់ព្រះតិរិះដូច្នោះហើយ ទើបទ្រង់ត្រាស់ហោរកិច្ចទាំង
 ឡាយមក រួចហើយក៏ទ្រង់អនុញ្ញាតកបិទត្បារកិច្ច ដោយព្រះពុទ្ធដីកាថា៖
 " អនុជានាមិ ភិក្ខុវេ ឆស្សំ ឥដ្ឋានំ ភិក្ខុនំ កថិនំ។ អគ្គិកុំ អគ្គតំ
 កថិនទានំ វោ ភិក្ខុវេ បញ្ច កថ្យិស្សន្តិ។ " ប្រែថា " ម្ចាស់កិច្ចទាំងឡាយ
 តថាគតអនុញ្ញាតអោយកិច្ចទាំងឡាយ ដែលបាននៅចាំវស្សារួចហើយ
 ទទួលក្រាលគ្រងកបិទ។ ម្ចាស់កិច្ចទាំងឡាយ! កាលបើ កិច្ចទាំងឡាយ
 បានក្រាលគ្រងកបិទហើយ នឹងបានសំរេចអានិសង្ស៥ប្រការ។ "

បន្ទាប់មក ព្រះសម្មាសម្ពុទ្ធទ្រង់ពុទ្ធានុញ្ញាត អោយកិច្ចទទួលស្បង់អំពី
 ពុទ្ធបរិស័ទ និងគហបតីទាំងឡាយ ក្នុងពេលមួយខែ កំណត់ពីថ្ងៃ១រោច
 ខែអស្សុជ រហូតដល់ថ្ងៃ១៥កើតពេញបូរមី ខែកត្តិក(រវាងពាក់កណ្តាល
 ខែតុលា រហូតដល់ពាក់កណ្តាលខែវិច្ឆិកា)។ ព្រះដ៏មានព្រះភាគទ្រង់ព្រះ
 មេត្តាប្រោសអនុញ្ញាត កិច្ចសង្ឃដែលអនុមោទនា និងក្រាលគ្រង កបិទ
 នោះ បានទទួលអានិសង្ស៥ប្រការ។ ជនមានសទ្ធា ដែលបានធ្វើកបិទ
 ទាន ឈ្មោះថា ជាអ្នកបានគោរពនូវព្រះពុទ្ធដីកាដែលទ្រង់បានអនុញ្ញាត
 អោយកិច្ចសង្ឃបានទទួលអានិសង្ស៥ប្រការផង ជាអ្នកមានចិត្តអាណិត
 អាសូរចំពោះកិច្ចសង្ឃ ដែលគង់ចាំវស្សាអស់មួយត្រៃមាសនោះផង និង
 ជាអ្នកតអាយុព្រះពុទ្ធសាសនាអស់កាលជាយូរអង្វែងទៅផង។

ព្រះសម្មាសម្ពុទ្ធច្រង់សំដែងថា៖ " សុខសុទ្ធ ធាតុ ធម្មាទី សុខំ សោ អនិគ្គតិ " ប្រែថា " ជនដ៏មានប្រាជ្ញា(ណាមួយ) បានធ្វើនូវសេចក្តី សុខស្រួល (ដល់អ្នកដទៃ) ជននោះឯង រមែងបានជួបប្រទះនឹងសេចក្តី សុខស្រួល(ជាពិតប្រាកដពុំខានឡើយ)។ " សេចក្តីអធិប្បាយយ៉ាងនេះថា ជនណាបានធ្វើកមិសាន ដែលនាំអោយព្រះភិក្ខុសង្ឃ បានអាទិសង្ឃ៥ យ៉ាង ក្នុងរវាង៥ខែ បានឈ្មោះថា ជាអ្នកអោយសេចក្តីសុខស្រួលដល់ អ្នកដទៃ នៅក្នុងបច្ចុប្បន្នជាតិ ជននោះឯងតែងតែបានសុខ ក្នុងមនុស្ស លោកនិងទេវលោក ក្នុងពេលអនាគត។ ដោយអំណាចផលានិសង្ឃនៃ កមិសាននោះ ក្នុងអនាគតកាលជននោះនឹងបានជាហិកិក្ខុបូណ៌ហិកិក្ខុនី ដែលមានក្រែចិវរកើតឡើងឯកឯង ដោយបូជិ នៅពេលបព្វជ្ជាជាបព្វជិត ក្នុងសាសនាព្រះពុទ្ធអង្គណាមួយ ហើយក៏នឹងបានសំរេចមគ្គផល និព្វាន ក្នុងពេលបព្វជ្ជានោះ ជាពិតប្រាកដពុំខានឡើយ។

តាំងពីពេលនោះមក បុណ្យកមិសានបានក្លាយជាបុណ្យទំនៀមមួយ របស់ពុទ្ធបរិស័ទ ដើម្បីបំពេញនូវសេចក្តីត្រូវការស្រង់ចិវរដ៏រិសេសនេះ។

វេលារាត្រី មុនថ្ងៃបុណ្យកមិសាន ទាយក.ទាយិកាម្ចាស់ដើមបុណ្យ និងញាតិមិត្ត នាំគ្នាយកក្រែចិវរ និងគ្រឿងបរិក្ខារផ្សេងៗ ទៅកាន់ទីវត្ត ដែលគេបានទាក់ទងស្ថិត្តស្នាល រួចមកហើយ និងធ្វើកុសលខ្លះៗដូចជា៖ ថ្វាយបង្គំព្រះរតនត្រ័យ (អាទិទំព័រទី១០), អាណាមព្រះសង្ឃចំរើនព្រះ បរិត្ត (អាទិទំព័រទី៣១) និង ស្តាប់ព្រះសង្ឃសំដែងធម្មទេសនា (ស្តីអំពី

អាទិសង្ក្របិទ)។

លុះព្រឹកស្អែកឡើង ទាយក.ទាយិកា និងទុទុបរិស័ទ ម្ចាស់ដើម បុណ្យនាំគ្នាទៅកាន់ទំរិត្តម្តងទៀត។ គេប្រារព្ធពិធីថ្វាយបង្គំព្រះរតនត្រ័យ សមាទានសីល៥(អាទទំរិត្ត២២) ឬសីល៨(អាទទំរិត្ត២៤) ដាក់បាត្រ បំប៉ងកូល(អាទទំរិត្ត១៤៦) និងវេរកត្តប្រគេនព្រះសង្ឃ។

បន្ទាប់ពីថ្ងៃត្រង់ ទាយកនិងទាយិកា ម្ចាស់ដើមបុណ្យ ព្រមទាំង ញាតិមិត្រ នាំគ្នាទូលបានត្រៃចីវរ និង កាន់ទ្រនូវគ្រឿងបរិក្ខារជាបរិវារ កបិទផ្សេងៗ ដើរប្រទក្សិណាត់ទុជីវិញរោងឧបោសថ(ឬព្រះវិហារ) ចំនួន ៣ជុំ។ អ្នកទាំងអស់ត្រូវបាននាំមុខដោយក្រុមភ្លេងកំប្លែងឆៃយ៉ាំ និងភិក្ខុ សង្ឃសូត្រធម៌ ព្រមទាំងមានទុទុបរិស័ទទាំងហ្វូងដង្ហែតាមពីខាងក្រោយ។

បន្ទាប់មក ត្រៃចីវរ និងគ្រឿងបរិក្ខារជាបរិវារកបិទ ត្រូវបានវេរ ប្រគេនចំពោះភិក្ខុសង្ឃ ដោយអនុលោមតាមក្បួននិងទម្រង់ការដែលបាន បញ្ញត្តិទុកមក(អាទទំរិត្ត៨៧.៨៨.៨៩.៩០ និង៩១)។

ពេលពិធីវេរអង្គកបិទបានចប់សព្វគ្រប់ហើយគឺជាធានាទីរបស់សង្ឃ ដើម្បីជួបជុំគ្នាសារជាថ្មីឡើងវិញ នៅក្នុងរោងឧបោសថឬព្រះវិហារ និង ដើម្បីប្រារព្ធពិធីឆ្លងកបិទទាន(សម្ពោធកបិទ) ទៅតាមវិន័យបញ្ញត្តិ។

តាមធម្មតា គ្រូចៅអធិការឬថេរភិក្ខុ នៅក្នុងវត្តត្រូវធ្វើសំណូមពរ អោយមានភិក្ខុមួយរូប ជាតំណាងសង្ឃ ដើម្បីអនុមោទនានិងក្រាលត្រង អង្គកបិទ។ ជាយថាហេតុ ភិក្ខុអង្គណាដែលមានស្បង់ចីវរហែកដាច់

នឹងត្រូវជ្រើសរើសឡើង។ រោងឧបត្ថម្ភ ឬព្រះវិហារ គឺជាកន្លែងសំរាប់
ធ្វើសង្ឃកម្មពិសេស (សម្ពោធកម្ម)នេះ។ ពិធីនេះ ដោយឡែកសំរាប់
តែសង្ឃ ពួកគ្រហស្ថមិនអាចចូលរួមជាមួយបានឡើយ។

ពុទ្ធបរិស័ទមានជំនឿថា ការធ្វើបុណ្យកម្រិត នៅវត្តដែលមានព្រះ
វិហារបញ្ចុះសីហ្វូចហើយ ទើបបានអាទិសង្ឃច្រើន។

នៅប្រទេសខ្មែរ បុណ្យកម្រិត គឺជាបុណ្យសប្បាយអ៊ីកធីត មាន
ពណ៌ចំរុះធ្វើតាមមានទិដ្ឋភាពជាបុណ្យពុទ្ធសាសនាយ៉ាងមហោឡារិក។


ជាការពិតណាស់ បុណ្យកម្រិត គឺជាឱកាសមួយ សំរាប់បណ្តុះ
បណ្តាលអំពើល្អ និងគុណធម៌ នៅក្នុងដួងចិត្តយើងគ្រប់គ្នា។

០៨. ខែ កក្កដា (វិច្ឆិកា)

រំលឹកដល់

- បុណ្យអុំទូក បណ្តែតកម្រងបិទ សំពះព្រះខែ អកអំបុក
- បុណ្យទេសនាមហាជាតក
- ព្រះពុទ្ធបញ្ញាណកិច្ច៦០រូប ចេញដំប្រាសពុទ្ធសាសនា
- ការបរិនិព្វាននៃព្រះអគ្គសាវក សារីបុត្រ
- បុណ្យឯករាជ្យជាតិខ្មែរ

បុណ្យអុំទូក បណ្ណេតប្រទីប សំពះព្រះខែ អកអំបុក



ជាទំនៀមតរៀងមក ជនជាតិខ្មែរតែងធ្វើពិធីបណ្ណត្រ័យ នៅ ពេលយប់ នៃថ្ងៃបរាណា ចេញវស្សា(បុរិបវស្សា) គឺនៅថ្ងៃ ១៥កើត ខែអស្សុជ ជារៀងរាល់ឆ្នាំ។ នៅពេលយប់ បន្ទាប់ពីព្រះសង្ឃសូត្របាលី បរាណាចេញវស្សាចប់ហើយ អ្នកស្រុកដែលរស់នៅតាមដងទន្លេ ស្ទឹង ព្រែក ឬបឹង និងមន្ទីរព្រះពុទ្ធពិធីបណ្ណត្រ័យ ដោយយកដើមចេក និងឫស្សីរចនាជាក្បូន មានសណ្ឋានដូចចេតិយ តុបតែងដោយក្រដាស ពណ៌ និងប្រទិបតូចៗ ធ្វើពីប្រេងកាតឬប្រេងដូង។ គេតែងយកនំអន្សម នំតមនិងថ្លៃឈើផ្សេងៗទៅដាក់ក្នុងក្បូនប្រទិបនោះ ហើយអូសសណ្ឋាន ដោយទូកធំ ដែលមានព្រះសង្ឃ និងគ្រហស្ថជិះដង្ហែ រួមជាមួយក្បូនទូក ដទៃច្រើនទៀត។ គេនាំគ្នាអុជទៀនឆ្ងុប អធិដ្ឋានថាៈ យើងខ្ញុំសូមបូជា ចំពោះព្រះចង្កូមកែវនៃព្រះសម្មាសម្ពុទ្ធ ដែលប្រតិស្ឋាននៅឯ ភាគពិភព និង ស្នាមព្រះពុទ្ធបាទ ដែលប្រតិស្ឋាននៅក្នុងទីទាំង៨ មានស្ទឹងនម្មតា និងភ្នំ សុមនកូង នៅលង្កាទិប ជាដើម។ ពួកគ្រហស្ថនាំគ្នា នមស្សការព្រះ រតនត្រ័យ និងព្រះសង្ឃសូត្រធម៌ផ្សេងៗ មានធម៌ សរសើរព្រះពុទ្ធបាទ (ឆ្វេង-ស្តាំ) និងពហូទេវា ជាដើម។ ពិធីបណ្ណត្រ័យ ប្រព្រឹត្តទៅនៅ ក្រោមពន្លឺព្រះចន្ទថ្លាថ្ងៃពេញបូណ៌មី ចាំងពន្លឺពណ៌ប្រាក់ប្រាត។ លើខ្សែ ទឹកហូរវិញៗ លាយទុំជាមួយនិងសម្លេងព្រះសង្ឃសូត្រធម៌ ដំពីរោះជក់ ចិត្ត និងត្បូងជាទិមនោរម្យក្រៃលែង។

ប៉ុន្តែ សព្វថ្ងៃពិធីបណ្ណត្រ័យតាមបែបដូនតា នេះស្ទើរតែបាត់

អស់ទៅហើយ នៅសល់តែព្រះរាជពិធីដែលព្រះមហាក្សត្រប្រារព្ធធ្វើនៅ
 រាជធានីភ្នំពេញតែប៉ុណ្ណោះ។ ព្រះមហាក្សត្រខ្មែរ តែងប្រារព្ធពិធីបណ្តែត
 ប្រឡឹបនេះ រួមជាមួយនឹង ធីតិវិទ្យា សំពះព្រះខែ និង អភិវឌ្ឍន៍ ដែល
 រាប់បញ្ចូលទៅក្នុងរាជពិធីទ្វាសម្ភាសមួយ សំរាប់ប្រទេសផង។ ពិធីទាំង
 អស់នេះ ធ្វើឡើងក្នុងរយៈពេល ៣ថ្ងៃ គឺថ្ងៃ១៤, ១៥កើត និង១រោច ខែកត្តិក
 ជារៀងរាល់ឆ្នាំ។ កន្លែងធ្វើបុណ្យធំជាងគេ ក្នុងប្រទេសខ្មែរ បិតនៅទន្លេ
 ចតុមុខ ត្រង់ដំណាក់ផែ ខាងមុខព្រះរាជវាំង។

ក្នុងថ្ងៃនីមួយៗ ចាប់ពីម៉ោង៤រសៀលទៅ មនុស្សម្នាស្លៀកពាក់
 ស្អាតចាត ចំរុះពណ៌ បានមកឈរគ្រៀបគ្រាយាំងណែនណាន់តាន់តាប់
 តាមដងទន្លេ រង់ចាំមើលការប្រណាំងទូកកងនិងទូកម្តង(១) តាមរបៀប
 ប្រណាំងប្តូរគ្នា មួយគូម្តងៗចំនួន៣លើក។ សម្លេងស្រែកហើកញ្ជ្រៀវ
 ទ្រហឹងអីងកង គឺលចុះគឺលឡើង លាយទុំជាមួយសម្លេងដូរ្យតន្ត្រីពិណ-
 ពាទ្យ ប្រគំយ៉ាងពីរោះនិងពូសូររង់នៅលើដៃបណ្តែត ក្រោមអធិបតីភាព
 ដ៏ខ្ពង់ខ្ពស់របស់ព្រះមហាក្សត្រ។

ពេលរាត្រី ចាប់ពីម៉ោង៧ទៅ មានអុជប្រឡឹបប្លាណា នៅដំណាក់
 ផែ និងនៅតាមទូក កាណូត កប៉ាល់ នានា តាមបណ្តោយមាត់ទន្លេ។
 កូនប្រឡឹបដែលក្រសួង ឬសហគ្រាសនីមួយៗ បានតាក់តែងឡើងជាក្បូរ
 ក្បាច់រចនា និងរូបភាពផ្សេងៗដោយភ្លើងអគ្គិសនីចំរុះពណ៌ បានបណ្តែត
 យីតៗតាមចរន្តទឹកក្នុងរដូវទឹកឡើង ក្នុងរាត្រីចន្ទភ្លឺថ្ងា ១៤កើត ធ្វើអោយ

ទស្សនិកជន តាមមើលមិនដាក់ភ្នែក។ ពេលជិតអន្តរាគមន៍ ស្លាកាត្រចក់
លាន់ឮឡើង ពន្លឺចំរុះពណ៌ចាំងជះដូចពេជ្រពណ្ណាយ ក្នុងលំហអាកាស
វេហា ក្រោមខ្យល់ជំនោរកត្តិក៍ត្រជាក់បក់មករំភើយ។ អបដោយចំរៀង
សក្រវាទី(ចុះផែ) និងរឿងមហោរិប្រតំ គួរអោយស្រណោះជក់ចិត្ត។

ថ្ងៃទី២ គឺថ្ងៃ១៥កើត មានរៀបចំពិធីសំពះព្រះខែ(២)។ គេបាន
យកកំរាលព្រំល្អប្រណិត ទៅក្រាលនៅត្រង់មាត់ច្រាំងទន្លេចតុមុខ ខាង
មុខព្រះសក្យមុនីចេតិយ ដោយមានរៀបចំគ្រឿងសក្ការបូជាផ្សេងៗ មាន
អំបុកស្រូវថ្មី ចេកទុំ ដូងខ្នុំ និងនំចំណី ជាច្រើនមុខ ដាក់ថ្វាយព្រះខែ
និងព្រះបរមរោធិសត្វ ដែលទ្រង់យាងមកសន្តិកនៅក្នុងរង្វង់ដូងព្រះចន្ទ
ព្រមទាំងថ្វាយអង្ករ ដល់ពពួកទេវតាទាំងឡាយផង។ ហោរា ឬ ព្រះរាជ
តំណាងខាងសាសនា បានប្រកាសបូងសូងដល់ពពួកទេវតា សូមអោយ
ជួយបីបាច់ថែរក្សាប្រទេសនិងប្រជាពលរដ្ឋខ្មែរ បានប្រកបតែនឹងសេចក្តី
សុខ សន្តិភាព និង សំបូរ សប្បាយ រុងរឿង ជានិច្ចនិរន្ត។

បន្ទាប់មក មានប្រារព្ធពិធីអុជទៀនសម្រក់មើលដំណក់ ដែលជា
និមន្តរូប នៃការបង្ហូរទឹកភ្លៀង សំរាប់ឆ្នាំក្រោយ ប្រចាំខែត្ដូនីមួយៗ ក្នុង
ព្រះរាជណាថក្រកម្ពុជា។

បុណ្យទាំងបីប្រភេទនេះតែងប្រព្រឹត្តទៅក្នុងនិកាសតែមួយ យ៉ាង
អធិកអធមសមរម្យល្អ និងសប្បាយរីករាយ ក្រៃលែង ហើយដែលប្រជា
ពលរដ្ឋខ្មែរគ្រប់រូបចាត់ទុកជាបុណ្យទំនៀម នាំគ្នាប្រារព្ធជារៀងរាល់ឆ្នាំ។

ពិធីបណ្ណាល័យសំពះព្រះខែ និង អកអំបុក មានរឿងព្រេង
ពីបុរាណតំណាលមកថា:

ក. ឡើងបណ្ណាល័យ

ក្នុងកាលពីព្រេងនាយ នាខាងដើមកន្ទកប្ប យើងនេះ មានសត្វ
ភ្នែកសញ្ជីឈ្មោល បានកាច់សំបុកពងនៅនឹងឈើមួយដើមដែលដុះជាប់
នឹងឆ្នេរសមុទ្រ ហើយបានបញ្ចេញពង តាមធម្មជាតិរបស់ខ្លួន ចំនួន៥។
ថ្ងៃមួយ មានភ្ញៀវលុះបក់ចោកយ៉ាងខ្លាំងបណ្តាលអោយតូចយកសំបុក
បក្សីភ្នែក ព្រមទាំងពងធ្លាក់ចុះទៅក្នុងទឹកសមុទ្រ។

លុះពេលល្ងាច ភ្នែកសញ្ជីឈ្មោលហើរត្រឡប់មកពីរកចំណីវិញ រក
សំបុកនិងពងមិនឃើញ ឃើញតែស្នាមសំបុករត់រលាយ ក៏គិតយល់ថា
'ពិតជាការអន្តរាយនេះបណ្តាលមកអំពីខ្យល់លុះហើយ'។ ប៉ុន្តែភ្នែកស
ញ្ជីឈ្មោលនោះ នៅមិនអស់ចិត្តសោះ ចេះតែសព្វប់សក្តិ គិតក្រែង
ដូច្នោះដូច្នោះ ជាដើម ក៏វិវេកចោកព្រាណ ព្រោះស្តាយស្រណោះពង
ទាល់តែស្លាប់ទាំងគូទៅ។ ដោយអំណាចនៃការស្មោះត្រង់ ធ្វើអោយភ្នែក
សទាំងពីរទៅកើតជាព្រះឥន្ទ្រាធិរាជ នៅឯត្រៃត្រីងស្រុកខេត្តលោកខាន។

ថ្ងៃអំពីពងភ្នែកទាំង៥ ដែលធ្លាក់ទៅក្នុងទឹកសមុទ្រនោះអណ្តែត
ទៅទើកក្នុងកន្លែងទីទៅពីគ្នា។ ពងមួយទៅក្នុងកណ្តាប់ដៃនៃសត្វមាន់ ពង
មួយទៅស្តេចនាគ ពងមួយទៅអណ្តើក ពងមួយទៅតោ និងពងមួយទៅ

ខ្លា។ សត្វទាំង៥បានយកទៅបីចាប់ថែរក្សានៅក្នុងទីអាស្រ័យរៀងៗខ្លួន។
 លុះដល់កំណត់ពេលទាំងនោះញាស់ស្រាប់តែកើតមកសុទ្ធតែជាកូនមនុស្ស
 ប្រុសទាំងអស់។ សត្វជាអាណាព្យាបាលទាំងអស់នោះបានឃើញហេតុផ្ត
 អស្ចារ្យដូច្នោះ ក៏ខំនាំគ្នាបីចាប់ថែរក្សា ដោយយកចិត្តទុកដាក់បំផុត។

លុះទារកទាំង៥នោះ មានវ័យវឌ្ឍនាការ ធំឡើង ក៏មានចិត្តគិត
 ឃើញរៀងៗខ្លួនថា "អាត្មាអញជាមនុស្សសោះ ចុះហេតុអ្វីបានជាមាតា
 បិតាសុទ្ធតែជាជាតិវិញនាដូច្នោះ?" គិតសព្វគ្រប់ទៅទើបរកមធ្យោបាយ
 រៀងៗខ្លួន លាមាតាបិតាចិញ្ចឹមទីទៃរបស់ខ្លួន ដើម្បីនឹងដើរស្វែងរករៀន
 សិល្បៈសាស្ត្រ សន្សំកុសលកសាងពុទ្ធកូមី រៀងៗខ្លួន។ សត្វជាអាណា
 ព្យាបាលទាំង៥ មានបណ្តាំតែម្យ៉ាងដូចៗគ្នា ថា "បើកូនចេញទៅធ្វើការ
 កសាងពុទ្ធកូមី បានសំរេចនៅ ថ្ងៃណា វេលាណា យើងសូមថ្លើឈ្មោះ
 របស់យើង អោយនៅជាប់នឹងឈ្មោះអ្នកផង!" ។

ព្រោះតែហេតុនោះឯង បានជាក្នុងភទ្ទកប្បយ យើងនេះ មានព្រះ
 ពុទ្ធផ្សំព្រះអង្គ ដែលមានព្រះនាមថា: ភក្កសុន្នោ (មាន់)១, កោណាគមនោ
 (នាគ)១, គស្ស្រុឡោ (អណ្តើក)១, គោតមោ (គោ)១ និង សិរិអារ្យមេត្តេ-
 ឃេន្ទា (ខ្លា)១ ដែលបានត្រាស់ឡើងតាមលំដាប់បងប្អូននិង ពារមី ហើយ
 យកនាមសត្វទាំង៥ ដែលជាអ្នកចិញ្ចឹម មកប្រកបភ្ជាប់នឹងព្រះនាមរបស់
 ព្រះអង្គ តាមបណ្តាំក្នុងរឿងតំណាល ដូចបានដោលមកហើយនេះ។

មាណុសទាំង៥ កាលចេញចាកឋានមាតាបិតាចិញ្ចឹម រៀងៗខ្លួន

មកនោះ ក៏បានមកជួបជុំគ្នាទាំង៥ នៅក្នុងកន្លែងមួយ។ កាលសាកសួរ
ទៅឃើញថាមានគំនិត និងហេតុភេទដូចគ្នា ក៏សុំរាប់អានគ្នា ធ្វើជាបង
ប្អូន រួមរស់ជាមួយគ្នារៀងរហូតទៅ។

ថ្ងៃមួយ ពេលដែលមាណាទាំង៥កំពុងតែជជែកគ្នាដើម្បីរកមាតា
បិតាបង្កើតនោះ ព្រះឥន្ទនិងអគ្គមហេសីដែលជាអតីតមាតាបិតាដើមនោះ
ក៏និម្មិតខ្លួនជាភ្នែកសញ្ជីឈ្មោល ហើរមកទំលើមែកឈើជិតនោះ ហើយ
សាសព្វប្រាប់មាណាទាំង៥ អោយបានជឿប្រាកដថា៖ "ខ្លួននេះហើយជា
មាតាបិតាបង្កើត"។ មាណាទាំង៥ក៏លុតជង្គង់ថ្វាយបង្គំចំពោះបុព្វបុរស
ទាំងពីរ ថ្ងៃសេចក្តីស្តាយចំពោះការមិនបានទៅនៅបំរើឪពុកម្តាយនោះ។
ភ្នែកសទាំងគូមិនអនុញ្ញាតអោយទៅនៅជាមួយទេគ្រាន់តែនិយាយផ្តាំថា៖
"បើកូនរាល់គ្នារលឹកអាល័យយើងខ្លាំង ហើយចង់បូជាអ្វីដល់យើង ទាំង
ពីរនាក់ ចូរកូនគូសសញ្ជាខ្លាំងជើងភ្នែកនៅលើគ្រប់វត្ថុដែលជាសំណែន
នោះ ហើយទទួលអោយយើងទៅ។ អំពើនេះ មុខជានឹងបានផ្សាយផល
ដល់យើង មិនខានឡើយ"។ ថាតែប៉ុណ្ណោះក៏អន្តរធានតាត់ទៅ។

មាណាទាំង៥បានចាំបណ្តាំមាតាបិតា ហើយក៏នាំគ្នាទៅរករៀន
សិល្បៈសាស្ត្រ ឬសជាតាបស ចំរើនធម៌ ក្នុងព្រៃ។ ខាងក្រោយមក ក៏
នាំគ្នាធ្វើបុណ្យសុន្ទរ៍ទាន រំលឹកគុណតាមបណ្តាំនោះ ជាដរាប ព្រមទាំង
គូសខ្លាំងជើងភ្នែកលើវត្ថុជាសំណែន។ សែនរួចក៏បណ្តែតតាមខ្សែទឹកទៅ
ដើម្បីបូជាភ្នែកសញ្ជីឈ្មោល រហូតជាប់ជាទំនៀមមកដល់សព្វថ្ងៃនេះ។

ខ. ឡើងសំពះព្រះខែ

កាលព្រះពុទ្ធជាបរមត្រូវនៃយើង ទ្រង់ត្រាច់រង្គាត់អន្ទោលជាតិក្នុង វាលវដ្តសង្សារនៅឡើយនោះ ក្នុងជាតិមួយ ព្រះអង្គទ្រង់បានយោនយក កំណើតជាសត្វទន្សាយ។ នៅរាល់ថ្ងៃពេញបូរមី ទន្សាយពោធិសត្វតែង តែសមាទាន រក្សាឧបោសថសីល ដោយឧទ្ទិសជីវិតផ្ទាល់ព្រះអង្គជាទាន បរមត្ថបារមី ដើម្បីបំពេញពោធិសត្វសម្ភារ អោយបានគ្រាន់ដឹងជាព្រះ ពុទ្ធ។ នៅថ្ងៃពេញបូរមីមួយ ទន្សាយពោធិសត្វក្រឡេកឃើញព្រះចន្ទមាន ពន្លឺភ្លឺថ្លាស្រស់សោភា ក៏មានសេចក្តីជ្រះថ្លា ប្រកបដោយមេត្តាចិត្ត គិត យ៉ាងដូច្នោះថា៖ "បើអ្នកណាត្រូវការសាច់ ឈាមរបស់អាត្មាអញ ធ្វើជា អាហារ អាត្មាអញនឹងបំពេញជីវិតទានភ្លាម"។

ក្នុងគម្ពីរចិរិយាបិដកនិទានថា៖ "មានសត្វ៤ពួកគឺ ចចក១ ស្វា១ ភេ១ និងទន្សាយ១ កាលបើជិតដល់ថ្ងៃពេញបូរមី តែងនាំគ្នាសមាទាន នូវឧបោសថសីល ហើយដើរស្វែងរកចំណីអាហារចិញ្ចឹមជីវិតរៀងៗខ្លួន។

ចចក ចេញស្វែងរកអាហារ តាមលំដាប់ភូមិអ្នកស្រុក បានប្រទះ សាច់ដែលគេអាំងទុក។ ចចកស្រែកសួររកម្ចាស់អស់វារៈ៣ដងមិនឃើញ ឆ្លើយ ក៏ពាំសាច់នោះយកមកទុក នៅកន្លែងរបស់ខ្លួន។

ស្វា ចេញស្វែងរកអាហារ តាមឆ្នេរសមុទ្រ បានប្រទះឃើញថ្លៃ ស្វាយទុំមួយ នៅក្នុងព្រៃទៀបមាត់សមុទ្រ។ ស្វាស្រែកសួររកម្ចាស់អស់ រយៈ៣ដង មិនឃើញឆ្លើយ ក៏ពាំថ្លៃស្វាយទុំនោះយកមកទុកនៅកន្លែង

របស់ខ្លួន។ ស្វាគិតថា បើមានសូម្បយាចកណាម្នាក់ ចូលមកសូមដល់
កន្លែង ក្នុងពេលឥឡូវនេះ អាត្មាអញនឹងអោយថ្លៃស្វាយទុំនេះ ដើម្បីនឹង
បំពេញការមីទាន ក្នុងថ្ងៃពេញបូរមីនេះ។

គេ ចេញស្វែងរកអាហារ តាមឆ្នេរស្ទឹង បានប្រទះឃើញត្រីឆ្កិន១
ដែលគេកប់ទុកក្នុងពិដ្ឋានខ្សាច់។ គេ ស្រែកសួររកម្ចាស់ អស់រយៈពេល
មិនឃើញឆ្លើយ ក៏កាំយកត្រីឆ្កិននោះមកទុកនៅកន្លែងរបស់ខ្លួន។ គេគិត
ថា បើមានអ្នកណាចូលមកសូមត្រីឆ្កិននេះអញនឹងអោយត្រីនេះជាទាន។

ឧទ្ទាយពោធិសត្វ មិនបានចេញស្វែងរកអាហារ ដូចសត្វទាំង៣
នោះទេ នៅក្រាបសម្តែងកន្លែង គ្រាន់តាំងអធិដ្ឋានក្នុងចិត្តថា "ថ្ងៃនេះ
ជាថ្ងៃសីល អញនឹងរក្សាខ្លួនខ្លួន។ ពេលនេះ បើមានសូម្បយាចកណា
ចូលមកដល់កន្លែងអាត្មាអញ ហើយត្រូវការសាច់ ឈាម ឆ្អឹង ស្បែក
... របស់អញ។នឹងបូជាជូនភ្លាម។ កុំថាឡើយតែសាច់ ឈាម ស្បែក
ឆ្អឹង សូម្បីតែសូម្បយាចកនោះត្រូវការនូវជីវិតរបស់អញ ក៏អញសុខចិត្ត
ធ្វើជីវិតបិទបិទដែរ ដើម្បីជាទានការមី។ គ្រាន់តែទស្សនាពោធិសត្វនឹក
ក្នុងចិត្តដូច្នោះក៏ក្តៅទៅដល់អាសនៈរបស់ព្រះឥន្ទ្រាធិរាជ។ ព្រះឥន្ទ្រាធិរាជ
ក៏បើកទិព្វចតុ មើលចុះមកឋានកណ្តាល ហើយក៏បានឃើញសត្វទាំង៤
កំពុងតែមានបំណងចង់បំពេញទានការមី ក្នុងថ្ងៃនេះ។

ព្រះឥន្ទ្រាធិរាជក៏កាត់ខ្លួនធ្វើជាព្រាហ្មណ៍ចាស់ម្នាក់ ហោះចុះមក
ហើយដើរកាន់ឈើច្រត់ ធ្វើដូចជាអស់កម្លាំងហោរហាត់ អត់អាហារ ជា

ច្រើនថ្ងៃមកហើយ តម្រង់មកកន្លែងដែលចចកអាស្រ័យនៅ។ ចចកបាន
 អញ្ជើញតាព្រាហ្មណ៍ចូលមក ហើយក៏សុំជូនសាច់អាំងពិសា ដើម្បីយក
 កម្លាំងធ្វើដំណើរទៅមុខទៀត។ ព្រាហ្មណ៍ចាស់ក៏ទទួលយកសាច់អាំងពិ
 ចចក ហើយជូនពរសព្វសាធុការ។ បន្ទាប់មក ព្រាហ្មណ៍ចាស់និយាយ
 ទៅកាន់ចចកថា៖ "ខ្ញុំសូមធ្វើសាច់អាំងនេះ ទុកនឹងចៅឯងសិន តែបើមិន
 ឃើញតាព្រាហ្មណ៍ប្រាប់មកវិញទេនុះ ចៅទទួលទានខ្លួនឯងចុះ"។ តាព្រាហ្មណ៍
 ក៏លាចចកធ្វើដំណើរទៅកាន់កន្លែងស្នា ហើយនឹងភេទៀត។ ស្នាក់បាន
 អោយថ្លៃស្វាយទុំ និងកេក៏បានអោយត្រីឆ្អិន ទៅតាព្រាហ្មណ៍។ ក៏បានជូន
 ពរសព្វសាធុការដល់ស្នា និងភេ ហើយសុំធ្វើថ្លៃស្វាយទុំ និងត្រីឆ្អិននោះ
 ទុកសិន ដូចជាសត្វចចកដែរ។

ចុងក្រោយបង្អស់ តាព្រាហ្មណ៍បានទៅដល់កន្លែង ដែល
 ទន្សាយពោធិសត្វអាស្រ័យនៅ ហើយសុំអាហារទទួលទាន។ ទន្សាយ
 ពោធិសត្វឆ្លើយថា៖ "ខ្ញុំគ្មានវត្ថុអ្វីក្រៅពីសាច់ ឈាមរបស់ខ្ញុំផ្ទាល់ប៉ុណ្ណោះ
 ទេ បើតាត្រូវការខ្ញុំនឹងបូជាជីវិតទានជូនភ្លាម"។ ប៉ុន្តែ តាព្រាហ្មណ៍
 ឆ្លើយតបថា៖ "ខ្លួនខ្ញុំកាន់សីលឃ្មុំហើយ មិនអាចសម្លាប់សត្វបានទេ"។
 ទើបទន្សាយពោធិសត្វ បង្គាប់ព្រាហ្មណ៍អោយបង្កាត់ភ្លើងនេះពេញទំហឹង
 ឡើង រួចក៏រលាស់ខ្លួន លោតចូលក្នុងភ្លើងសម្លាប់ខ្លួន ដើម្បីអោយបាន
 សាច់ដល់ព្រាហ្មណ៍បរិភោគ។ ប៉ុន្តែ មុននឹងលោតចូលទៅក្នុងភ្លើង
 នោះ ព្រះអង្គអធិដ្ឋានថា សុំអោយព្រះឆាយាលត្វណ៍(ស្រមោល)របស់

ព្រះអង្គទៅប្រដិស្ឋាន ផ្តិតជាប់នៅនឹងមណ្ឌលព្រះចន្ទ រហូតលុះទីបំផុត
កប្បដោយអានុភាពនៃទានបរមត្ថបារមីនោះ។ ពេលទន្សាយពោធិសត្វ
លោតចូលទៅក្នុងភ្នក់ភ្លើង ស្រាប់តែភ្លើងរលត់ឈឹង បែរជាលេចចេញ
ផ្កាឈូកមកទ្រព្រះអង្គវិញ។

អាស្រ័យរឿងនេះ ទើបបានជា រូបភាពទន្សាយ មានប្រាកដនឹង
មណ្ឌលព្រះចន្ទ ដូចដែលយើងមើលឃើញសព្វថ្ងៃនេះ។

លុះចំណេរក្រោយមក បណ្ឌាជនកំនាំគ្នាវលឹក កំណើតទន្សាយ
ពោធិសត្វនេះ ដោយធ្វើបុណ្យ ឈ្មោះ " សំពះព្រះខែ ឬ មុជ្ជាព្រះចន្ទ " គឺ
សំពះព្រះឆាយាលក្ខណ៍ព្រះពោធិសត្វ នោះឯង ព្រមទាំងនាំគ្នាជ្រើស
រឹសចំណីអាហារណាជាទីគាប់ចិត្ត តម្រូវតាមអធ្យាស្រ័យនៃសត្វទន្សាយ
មានៈ អំបុក ចេក ជំទូង ដូង ត្រាវ ជាដើម យកមកឧទ្ទិសថ្វាយផង
និងជាហូរហែជាប់ជាទំនៀមទម្លាប់រហូតមកដល់សព្វថ្ងៃនេះ។

ក្នុងរឿងទសជាតក គម្ពីរតិកនិបាត ព្រះពុទ្ធច្រង់ប្រជុំជាតកថាៈ
" ចចក បានសជាតិជាព្រះអានន្ទ, ស្វា បានសជាតិជាព្រះសារីបុត្រ, ភេ
បានសជាតិជាព្រះមោគ្គល្លាន និងទន្សាយគឺរូបតថាតកផ្ទាល់នេះឯង។ " ។

គ. អកអំបុក

ជនជាតិខ្មែរ បានភ្ជាប់ ធីតិអកអំបុក មួយទៀត ទៅនឹង បុណ្យ
សំពះព្រះខែនេះ ដើម្បីបង្ហាញពីការបានទទួលភោគផល ក្នុងមួយឆ្នាំ។

នៅថ្ងៃពេញបូណ៌មី ខែកត្តិក ក្នុងវេលាយប់ អាចារ្យឫគណៈកម្មការវត្ត
 បានចាត់ចែងអោយមានការដាល់អំបុកប្រណាំងគ្នា។ យុវជនយុវតីនាំគ្នា
 រៀបចំចង្ក្រាន អំបែង និង ស្ពាល់ យ៉ាងហោច១០ក្រុម លឹងស្រូវ១តៅ
 ក្នុង១ក្រុម និងដាល់អំបុកប្រណាំងគ្នា រួចយកចង្ក្រានមកអុំសំរាំងប្រណាំង
 គ្នាទៀត។ ចាប់តាំងពីព្រលប់រហូតដល់ខែត្រង់ ទើបដាល់បានអំបុកគ្រប់
 គ្រាន់ យកមករៀបចំពិធីបុណ្យ។ អំបុក ដែលបានសំរាំងល្អហើយ ត្រូវ
 ចែកជា២ចំណែក។ មួយចំណែកទុកវេរប្រភេទព្រះសង្ឃពេលព្រឹកស្អែក
 និងមួយចំណែកទៀត គេយកមកដាក់ក្នុងផ្លិលតាំងនៅលើតុ សំរាប់អ្នក
 ប្រណាំងគ្នា។ គណៈកម្មការបានចាត់ចែងរៀបចំអោយមានអំបុក ចេកទុំ
 ទឹកដូង ស្ករត្នោត និងថ្លៃឈើដែលគេដាំបណ្តុះបាន មកតាំងលើតុវែង
 ដើម្បីប្រារព្ធពិធីអកអំបុក អោយបានសប្បាយរីករាយ និងអឹកធីក។ អ្នក
 អកអំបុកគឺយុវជន អ្នកបង្អក(បញ្ចក)អំបុកឬចេកគឺយុវតី កូនអ្នកស្រុក។
 ពេលពូសម្លេងរង្វង់ឬស្ករជាសញ្ញា យុវតីចាប់ក្តាប់អំបុកបង្អកចូលក្នុងមាត់
 យុវជន បង្អកហើយបង្អកទៀតដរាបដល់ហៀរចេញក្រៅមាត់ កំពុបខ្នាត់
 ខ្លាយ។ យុវតីបង្អកផង ស្រែកសូរពាក់ផងថា 'ពេញហើយឬនៅ?' ឬ
 'ភ្លៀងឬមិនភ្លៀង?' ។ ចំណែកឯ យុវជននិប្រឹងលេបអំបុកទាំងឈ្ងប់ ឬ
 ក៏ឆក់ទ្រូងធ្វើយទាំងមាត់គ្រល។ និងបើកភ្នែកក្រលួងៗថា 'ពេញហើយ! ពេញ
 បរិបូណ៌ហើយ!' ឬក៏ថា 'ភ្លៀងហើយ!' ។ បើក្រុមណាបានឈ្នះ
 ហើយ ក៏នាំគ្នាទះដៃស្រែកហោកព្រឿវ យ៉ាងសប្បាយរីករាយ។

អ្នកស្រុកខ្មែរ បានជានាំគ្នាប្រារព្ធពិធីសំពះព្រះខែអកអំបុក នៅ ថ្ងៃពេញបូរមី ខែកត្តិកនេះ ព្រោះជាពេលដំណាច់រដូវវស្សាផង ជាពេល សំបូរដោយផលដំណាំមានអំបុក ចេក អំពៅ ដំឡូង ដូង ត្រាវផង។

ជាពិសេស ក្នុងគោលបំណង ថែរក្សាប្រពៃណីព្រះពុទ្ធសាសនា អោយបានគង់វង្សអង្វែងផង និង ជួយពង្រឹងស្មារតីយុវជន យុវតីខ្មែរ អោយចេះសាមគ្គីបង្កបង្កើតផលកសិកម្ម និងស្រឡាញ់រាប់អានគ្នា ដូច ជាបងប្អូនបង្កើតផង។

- (១). ទូកអំបុកច្រវែង ដែលបានជ្រើសរើសមកពីវត្តនានាតាមដងទន្លេ។
- (២). នៅតាមជនបទ ស្រុកស្រែ ចំការ ឬខេត្តនានា ក៏មានប្រារព្ធពិធី "សំពះព្រះខែអកអំបុក" នេះ នៅថ្ងៃ១៥កើតពេញបូរមី ខែកត្តិក ដែរ។ គេបានទាំងនាំគ្នាយកផ្តិលទឹកមកដាក់មើលរូបព្រះចន្ទទៀតផង។

● បុណ្យទេសនាប្រហាជានី

ពុទ្ធបរិស័ទខ្មែរ ព្រះពុទ្ធ បុណ្យទេសនាប្រហាជានី ជារៀងរាល់ឆ្នាំ ខុសគ្នាតែពេលវេលា តាមការចូលចិត្តនិងយល់ឃើញរៀងៗខ្លួន។ តំបន់ខ្លះធ្វើនៅថ្ងៃបរិវារណាចេញវស្សា ១៥កើតខែអស្សុជ។ តំបន់ខ្លះធ្វើនៅថ្ងៃពេញបូរមីខែកត្តិក និងតំបន់ខ្លះទៀត ធ្វើនៅថ្ងៃពេញបូណ៌មី ខែផល្គុន។ ខ្មែរយើង៧០ភាគរយ និយមធ្វើនៅថ្ងៃ១៥កើត ខែកត្តិក។ ថ្ងៃពេញបូរមី ខែផល្គុន គឺជាតារាងបរិច្ឆេទត្រឹមត្រូវស្របតាមសម័យពុទ្ធកាល ដែលព្រះពុទ្ធទ្រង់បានសំដែងនូវរឿង មហាវេស្សន្តរជាតក្ក និង ព្រាសពុទ្ធបិកា ព្រះបាទសុទ្ធាទន៍ និង ព្រះញាតិវង្សនុវង្ស ជាលើកដំបូង បន្ទាប់អំពី ព្រះអង្គបានត្រាស់ដឹងនូវព្រះសម្មាសម្ពោធិញ្ញាណ។

ការប្រារព្ធបុណ្យទេសនាប្រហាជានី គឺធ្វើឡើងក្នុងគោលបំណង ប្រារព្ធដល់ព្រះវរ្ម័នបេសកកម្ម បំពេញនូវ បុណ្យទេសនា យ៉ាងឧក្រិដ្ឋ បំផុត របស់ព្រះសម្មាសម្ពោធិញ្ញាណ ក្នុងកាល ដែលព្រះអង្គទ្រង់សោយព្រះសញ្ញាតិជា ព្រះបាទសុទ្ធាទន៍។

ក្នុងព្រះជាតិនេះ ព្រះវេស្សន្តរពោធិសត្វទ្រង់គ្មានព្រះហឫទ័យរុញ រា ក្នុងការបរិច្ចាគទានដល់ស្នូមយាចកទាំងឡាយដែលប្រាថ្នាចង់បាននូវ ទ្រព្យសម្បត្តិ មានមាសប្រាក់ជាដើមនោះឡើយ។ ព្រះអង្គតែងតែបំពេញ

នូវសេចក្តីប្រាថ្នារបស់សូមឃាចក ដោយព្រះទ័យជ្រះថ្លា សូម្បីតែ បុត្រ
 ភរិយារបស់ព្រះអង្គ ក៏ព្រះអង្គលុះបង់អោយជាទានដែរ។ បើអ្នកណាចង់
 ត្រូវការ សុត បេះដូង ថ្លើម ប្រមាត់ សាច់ ឈាម របស់ព្រះអង្គ ក៏
 ព្រះអង្គអាចលះបង់ជីវិត ដើម្បីជាទានទាំងអស់។ នេះជាហេតុដ៏អស្ចារ្យ
 ដែលកម្ររកមនុស្សណាម្នាក់ ក្នុងលោកអាចធ្វើតាមព្រះអង្គបានឡើយ។
 ព្រឹត្តិការណ៍ជីវិតដ៏អស្ចារ្យនេះ មានពណ៌នាយ៉ាងពិស្តារ នៅក្នុងរឿងព្រះ
 វេស្សន្តរ គម្ពីរមហាទេសជាតក នោះឯង។

បុព្វហេតុដែលនាំអោយកើតជា បុណ្យទេសនាមហាជាតក នេះ
 ឡើង ដោយសារមានរឿងមួយតំណាលថា៖ សម័យមួយ មានព្រះថេរៈ
 មួយរូប ព្រះនាម វាល័យត្តេរ បាននិមន្តទៅកាន់ឋានភារតិក្ស ហើយក៏
 បានសន្ទនាជាមួយនឹង ព្រះសិរិអារ្យមេត្រីយ៍នៃឧបុត្រ នូវរឿង ចិត្តតំនិត
 ការងារ និងគោលបំណងរបស់មនុស្ស នៅក្នុងជម្ពូទីបសព្វថ្ងៃនេះ។ លុះ
 សន្ទនាចរហើយពេលព្រះថេរៈហៀបនឹងលាព្រះសិរិអារ្យមេត្រីយ៍ទៅបុត្រ
 ត្រឡប់មកកាន់ជម្ពូទីបវិញ លោកបានផ្តាំថ្លើថា៖ មហាជននៅក្នុងជម្ពូទីប
 បើមានប្រាថ្នាចង់ទៅកើតនៅឋានភារតិក្ស ហើយជួបនឹងខ្ញុំជា ព្រះសិរិ-
 អារ្យមេត្រីយ៍ សូមនាំគ្នាខំប្រឹងប្រែងបង្កើតអោយមានការធ្វើបុណ្យទេស-
 នាមហាជាតក យ៉ាងហោចណាស់ អោយបានម្តង ក្នុងមួយឆ្នាំ។ នាំគ្នា
 ស្តាប់ព្រះធម្មទេសនានោះអោយបានចប់ ក្នុងមួយថ្ងៃ ហើយត្រូវបូជានូវ
 គ្រឿងសក្ការៈអោយបានមួយមុខមួយពាន់ តម្រូវតាមចំនួនព្រះភាថាមួយ

ពាន់ ក្នុងរឿងមហាវេស្សន្តជាតក នោះ។ គ្រឿងបូជាមួយមុខមួយពាន់ នោះ មាន៖ ប្រទីប, ផ្កា, ផ្កាលើ, ដំគ្រ, ផ្កាឈូកលឿង, ផ្កាឈូក ក្រហម, ផ្កាឈូកស, ផ្កាព្រលិត (បើកផ្កាឈូកដូចពណ៌ បានពោល មកនេះមិនបានទេ អាចយកផ្កាចំបាំងឬក្រហម, ផ្កាម្លិះរូត, ផ្កាននោង មកជំនួសក៏បាន) និងត្រូវបូជាដោយផ្ញើបូមើមរុក្ខជាតិ មានចេក ដំឡូង ដូង ក្រូច មៀន ឬក៏ ភេសជ្ជៈ ទៀន ធូប ម្លូ ស្លា ធារី ជាដើម។ បានបូជាមួយមុខមួយពាន់ ទើបកើតទាន់សាសនាព្រះសិរិអារ្យមេត្រីយ៍ខ្ញុំ ហើយនឹងបានសំរេចនូវអរហត្តបដិសម្តិទាញាណជាប្រាកដ។ បើមនុស្ស ធ្វើអនុវិធានយកម្តងយ៉ាង មានសម្លាប់មាតា១ សម្លាប់បិតា១ សម្លាប់ព្រះ អរហន្ត១ ប្រទូសព្រះពុទ្ធអោយចេញព្រះលោហិត១ និង បំបែកសង្ឃ១ ព្រមទាំងមនុស្សមានចិត្តចង់ទម្លាយព្រះសច្ចុប, ព្រះចេតិយ, ព្រះពុទ្ធរូប, កាប់គាស់ដើមពោធិ, សម្លាប់ព្រះពោធិសត្វ, កំណាញ់ស្លិត, មិច្ឆាទិដ្ឋិ ជនទាំងនោះ ពិតជាមិនបានជួបនឹងសាសនារបស់ខ្ញុំឡើយ (ចំណែកឯ ដើមពោធិ បើគាស់យកទៅដាំក្នុងទីសមគួរឬលោះមែកអោយស្អាត និង ចេតិយ ព្រះពុទ្ធរូប គម្ពីរដីកាដែលចាក់បែកពុកផុយហើយ បើជួសជុល កែលំអឡើងវិញ គ្មានទោសព្រំអ្វីទេ រិតតែបានផលល្អថែមទៀត)។”

ព្រះមាល័យត្រូវបានឆ្លើយតបថា៖ បើព្រះរាជសម្ភារគ្រាស់បង្គាប់ អោយស្តាប់មហាវេស្សន្តជាតក រហូតដល់ចប់ទាំង១៣កណ្ត និងអោយ បូជានូវគ្រឿងសក្ការៈ មួយមុខមួយពាន់ អោយបានគ្រប់គ្រាន់មួយពាន់

ដែរ ទើបបានទាន់សាសនារបស់ព្រះអង្គនោះ ភិក្ខុនេះដូចជាហួសវិស័យ
នៃអ្នកទីទំលក្រ ដែលគ្មានឯស្តាប់ពេកណាស់ រកកលអោយគ្នាមកស្តាប់
ជងក់ពុំបាន ឃើញនេះ តើត្រូវប្រព្រឹត្តដូចម្តេចបានខ្លះទៅព្រះអង្គ?"។

ព្រះសិរិអាប្យត្រាស់ថា៖ "មែនហើយ មាល័យឆ្នេរ! យើងនិយាយ
មកនេះ ដល់ថ្នាក់ឧក្រិដ្ឋពេកហើយ។ ប៉ុន្តែ បើពុទ្ធបរិស័ទស្តាប់មិនបាន
ចប់ទាំង១៣កណ្តទេ ស្តាប់បានតែ១ឬ២កណ្ត និងបូជាទូរគ្រឿងសក្ការៈ
មិនបានមួយមុខមួយពាន់ បានតែវត្ថុតិចតួចនោះ ក៏ជាការប្រពៃដែរ។"

ដូច្នេះ បុណ្យទេសនាបហាជាតក៍ ដែលយើងបានប្រារព្ធ តាំងពី
ពេលនោះមកក៏ដោយសារតែបណ្តារបស់ព្រះសិរិអាប្យមេត្រីយ៍ ជាហេតុ។

អប្បមេត្រីយ៍

មុនថ្ងៃបុណ្យប្រមាណជា២អាទិត្យ អាចារ្យ ឬ គណៈកម្មការវត្ត
ប្រកាសប្រាប់ពុទ្ធបរិស័ទចំណុះជើងវត្ត អោយមកចាប់ស្លាកកាន់អង្គ(បើ
ធ្វើនៅថ្ងៃចេញវស្សា ត្រូវចាប់ស្លាកតាំងពីថ្ងៃភ្ជុំបិណ្ឌ)។ បើក្រុមណាចាប់
ស្លាកបានចំភិក្ខុអង្គណា ភិក្ខុអង្គនោះហើយ ជា មជ្ឈិមភិក្ខុ ឬ មុនិក
អ្នកសំដែងធម៌ទេសនា របស់ក្រុមគេ។ រួចមក គេនាំគ្នាចាប់ឆ្នោតកណ្ត
ទាំង១៣ក្នុងតម្កីរមហាជាតក៍គឺ៖(១).កណ្តទសពរ, (២).កណ្តហោមពាន្ត,
(៣).ទានកណ្ត, (៤).កណ្តវនប្បវេសន៍, (៥).កណ្តជូជក, (៦).កណ្ត
ចូឡពន,(៧).កណ្តមហាពន, (៨).កណ្តកុមារពាព័,(៩).កណ្តមទ្រិពាព័,

(១០). កណ្តុសត្តបាតី, (១១). កណ្តុមហារាជបាតី, (១២). កណ្តុធកុប្រត
 និង(១៣). នគរកណ្តុ។ បើក្រុមណាមួយចាប់ឆ្នោតត្រូវចំកណ្តុណា ត្រូវ
 តែសំគាល់ថា កណ្តុនោះជាកណ្តុរបស់ក្រុមខ្លួន រួចហើយ ក្រុមនីមួយៗ
 ក៏ចាត់ចែងរៀបចំនូវវណ្ណបំប៉នកាន់អង្គបំរុងទុកប្រគេន បដិភ្លាហៈ មួយរូប។
 នោះ ដោយទេយ្យទានដ៏ក្រាស់ក្រែលនិងប្លែកៗ តម្រូវទៅតាមសាច់រឿង
 នៃកណ្តុរបស់ក្រុមខ្លួននោះ។ រីឯ ធម្មកថិកអ្នកសំដែងធម្ម ក៏ដូច្នោះដែរ
 គឺត្រូវត្រូវចោទអធិការ ជ្រើសរើសរកភិក្ខុ សាមណេរណា ដែលមានបញ្ញា
 ឈ្លាសវៃ និងមានវេហាកោសល្យ អោយចាប់ស្នាក់យកកណ្តុ ហើយ
 ទេសនាទៅតាមកណ្តុដែលខ្លួនចាប់បាននោះ។ ធម្មកថិកដែលបានទទួល
 ឈ្មោះកណ្តុហើយ ត្រូវយកទៅហាត់ទេសន៍អោយចាំរត់មាត់ស្អាត ទាំង
 បាលី ទាំងសំរាយ ដើម្បីកុំអោយភ្លេចឬភ្លាំងភ្លាត់ រអាក់រអួល មិនពីរោះ
 ស្តាប់។ ប៉ុន្តែ ទោះជាពួកចាំរត់មាត់ស្អាតយ៉ាងណាក៏ដោយក៏ធម្មកថិក
 អ្នកទេសន៍នោះត្រូវមើលសាស្ត្រាប្បធម្មិកណ្តុ ជាដាច់ខាត។ ត្រូវទេសន៍
 អោយចប់ទាំង១៣កណ្តុ ក្នុងមួយថ្ងៃ និងអោយទាន់មុនពេលថ្ងៃលិច។

ចំពោះគ្រឿងសក្ការៈបូជា មានរៀបចំវត្ថុប្លែកៗគ្នា ទៅតាមកណ្តុ
 ដូចជាកណ្តុចូឡាវាន ឬកណ្តុមហារាជ ច្រើនបូជាថ្ងៃឈើគ្រប់មុខ មានៈ
 ចេក ដូង ក្រូច ល្មុត ជាដើម។ ប៉ុន្តែសព្វថ្ងៃនេះ គេច្រើនសារុបទេយ្យ
 វត្ថុគ្រប់កណ្តុដាក់លាយគ្នាមួយគំនរ ទុកដល់ចប់ភិក្ខុបុណ្យ ទើបអាចារ្យ
 លែលកប្រគេនលោកស្ទើរអង្គតែម្តង។

ក្នុងព្រះរាជវាំង ក៏ព្រះមហាក្សត្រនិងព្រះរាជវង្សានុវង្សប្រារព្ធពិធី
ទេសនាមហាជាតកនេះ ជាភាសាបាលីដែរ តែគេហៅថា 'ទេសនាគម្ពីរ
គាថាពាន' ព្រោះជាគម្ពីរមហាជាតក ដែលមានគាថាបាលីមួយពាន់។

ក្នុងថ្ងៃដំបូង ពេលល្ងាច ឬយប់ ពុទ្ធបរិស័ទនមស្សការថ្វាយបង្គំ
ព្រះរតនត្រ័យ សមាទានសីល(អានទំព័រទី១០,២២,២៤) និងន្តព្រះសង្ឃ
ចំរើនព្រះបរិត្ត(អានទំព័រទី៣១) និង និមន្តធម្មកថិកមួយអង្គ សំដែងធម្ម
ទេសនា ស្តីអំពី វាយយសុត្រ ។ លុះព្រឹកស្អែកឡើង ក៏ចាប់ផ្តើមទេសន៍
មហាជាតកទៅតាមកណ្តុរ លុះទេសន៍ចប់កណ្តុរទាំងអស់រួចហើយ ត្រូវ
និមន្តធម្មកថិកមួយអង្គទៀតទេសន៍អំពីអានិសង្សមហាវេស្សន្តរជាតកនិង
នាំគ្នាប្រារព្ធពិធីបុណ្យឆ្លង ជាកិច្ចបង្ហើយបុណ្យ។

ព្រះពុទ្ធបញ្ញតិក្ខុខំបូរចេញផ្សាយសាសនា



ព្រះពុទ្ធប្រោសបញ្ជូនគ្នាឱ្យដឹង អោយបានដល់នូវសុភមង្គលរកទី
 បំផុតគ្មាន។ កោណ្ឌញ្ញភិក្ខុជាអ្នកមានប្រាជ្ញាវៃឆ្លាតជាងគេ ស្តាប់ព្រះពុទ្ធ
 ដោយយកចិត្តទុកដាក់បំផុត និង យល់ច្បាស់នូវព្រះធម៌របស់ព្រះអង្គ។
 បញ្ជូនគ្នាឱ្យដឹងស្តាប់នៅឥសបតនមិត្តទាយវិននេះតែមួយរយៈខ្លីប៉ុណ្ណោះ។

ព្រឹកមួយនោះ ពេលព្រះពុទ្ធកំពុងយាងចង្រ្កម នៅក្នុងព្រៃឥសិប-
 តនមិត្តទាយវិន ទៀបក្រុងពារាណសី ទ្រង់ទតឃើញបុរសសង្ហារម្មាក់
 ស្លៀកពាក់ហ៊ុហារដើរចូលមក។ បន្ទាប់អំពីធ្វើការកិច្ចរួចមក បុរសបាន
 បង្គំទូលព្រះពុទ្ធអោយស្គាល់ឈ្មោះខ្លួនថា " ឃុនគុណបុត្រ " ដែលជាបុត្រា
 របស់គហបតី មានឈ្មោះល្បីល្បាញម្នាក់ នៅក្នុងទីក្រុងពារាណសីនេះ។
 ដោយព្រះពុទ្ធទ្រង់ឈ្វេងយល់ថា យសកុលបុត្រជាមនុស្សមានបញ្ញា និង
 មានសទ្ធាល្អ ទើបព្រះអង្គញ្ជាំងយស ដោយសំដែងនូវ អនុបុព្វិកថា គឺ៖
 ទានកថាគឺការធ្វើទាន១ សីលកថាគឺការរក្សាសីល១ សត្តកថាគឺការគិត
 ដល់សេចក្តីសុខក្នុងឋានសួគ៌១ ទោសនៃការប្រព្រឹត្តកាម១និងអាទិសង្ស
 ក្នុងការចាកកាមចេញទៅបួស១។ ព្រមទាំងត្រាស់សំដែងចតុរិយសច្ច
 អោយយសកាន់តែយល់ច្បាស់ និង មានចិត្តត្រៀមខ្លាំងឡើង។ ពាក្យ
 ប្រៀនប្រដៅរបស់ព្រះពុទ្ធ បានធ្វើអោយជវិនចិត្តរបស់យសរំលឹកបរិភាយ
 ឥតឧបមា។ យសក៏លើកដៃទាំងគូប្រណម្យ ហើយក្រាបថ្វាយបង្គំ ដល់
 ចុងព្រះបាទព្រះពុទ្ធ រួចសុំថ្វាយខ្លួនធ្វើជាសាវ័ករបស់ព្រះអង្គ។ ព្រះពុទ្ធ
 អនុមោទនា ហើយត្រាស់បង្គាប់អោយកោណ្ឌញ្ញភិក្ខុបំបួសយសកុលបុត្រ

តាមសំណូមពរ និងសេចក្តីប្រាថ្នា។

ប៉ុន្តែ នៅពេលវាត្រឺនៃថ្ងៃនោះ បុរសចំណាច់ម្នាក់ ចូលមកកាន់ សំណាក់នៃព្រះពុទ្ធ ហើយបង្គំទូលព្រះអង្គថាៈ បុត្ររបស់គាត់ចេញចាត់ អំពីផ្ទះតាំងអំពីព្រលឹមអុរម៉្លះ ថាមកបង្គំកាលព្រះពុទ្ធ តែមិនទាន់ឃើញ ត្រឡប់ទៅផ្ទះវិញ ហើយមាតាក៏បានយំវែក ដោយគិតថាយសត្រូវពួក ចោរបួនសម្លាប់តាមផ្លូវចាត់ទៅហើយ។ ព្រះពុទ្ធគ្រង់ធ្វើនិទ្ទេសអោយបិតា របស់យសអង្គុយនៅលើថ្មមួយដុំ ជិតព្រះអង្គ ដើម្បីព្រះអង្គនិទានប្រាប់ នូវរឿងដែលព្រះអង្គបានជួបជាមួយយសកាលពីព្រឹកមិញនេះ។ ព្រះពុទ្ធ គ្រង់បានពន្យល់ប្រាប់គហបតី អោយយល់អំពីទឹកចិត្តជ្រះថ្លា និងសេចក្តី ប្រាថ្នារបស់យសថាៈ យសជាមនុស្សមានប្រាថ្នា និង មានស្មារតីភ្ញាក់ រលឹក និងជាអ្នកបានឃើញមាតានៃពន្ធត្រាស់ដឹង ក្នុងបេះដូងរួចហើយ។ ឥឡូវនេះ យសមានចារឹកនឹងន មានចិត្តស្មោះត្រង់ និងសប្បាយរីករាយ ក្នុងព្រះធម៌ហើយ។ សូមលោកគហបតីជួយអបអរសាទរចំពោះសេចក្តីល្អ របស់យសជាបុត្រាផងចុះ!

បន្ទាប់មក ដោយព្រះអង្គទតឃើញចិត្តរបស់យសបិតា ថាជាអ្នក មានបញ្ញានិងមានចិត្តទន់ល្អ ទើបព្រះពុទ្ធប្រទាននូវអនុបុព្វិកថាទាំង៥និង ចតុរិយសចុះ។ គហបតីមានអារម្មណ៍ដូចជាស្រាលខ្លួនកាលបានស្តាប់ យល់ នូវពាក្យពន្យល់របស់ព្រះពុទ្ធចមក។ គហបតីក៏ក្រោកឈរ ហើយ លើកដៃទាំងគូប្រណាម្យសំរោះ ថាៈ បពិត្រព្រះអង្គដ៏ចំរើន! ព្រះពុទ្ធដីកា

របស់ព្រះអង្គដែលបានត្រាស់ហើយ ពីពោះពេកណាស់។ ព្រះអង្គជាអ្នក
 បានចាប់ផ្តើមឡើងនូវរបស់ដែលគេផ្តាច់ចុះ ឬក៏បើកឡើងនូវរបស់ដែលគេ
 បិទទុក ឬក៏ដុតបំភ្លឺនូវប្រទេសក្នុងទិវង្គត។ បពិត្រព្រះអង្គដ៏ចម្រើន! ខ្ញុំព្រះ
 អង្គសូមដល់នូវ ព្រះពុទ្ធ ព្រះធម៌ និងព្រះសង្ឃ ជាទីពឹងទីរលឹក សូម
 ព្រះដ៏មានព្រះភាគមេត្តាទទួលខ្ញុំព្រះអង្គថាជាឧបាសករបស់ព្រះអង្គ ចាប់
 តាំងពីថ្ងៃនេះ តទៅផង!”

ព្រះពុទ្ធឡ្ងង់អនុមោទនា ហើយយសបិតាក៏បាននាមបញ្ញត្តិថាជា
 បឋមឧបាសក តាំងអំពីពេលនោះមក។

ពេលបិតារបស់យស កំពុងលុតជង្គង់នៅចំពោះព្រះភ័ក្ត្រព្រះពុទ្ធ
 យសត្រូវក៏ចូលមកដល់។ យសគ្រងស្បង់ចីវរ ដែលមានព្រះកេសកោរ
 និងមានឫកពារស្រគត់ស្រគំសមរម្យណ្ណ។ ភិក្ខុដែលទើបនឹងបួសថ្មីញញឹម
 ទទួលបិតា ដោយសេចក្តីសង្ឃឹម។ យសបិតាមិនដែលឃើញបុត្ររបស់
 ខ្លួនសប្បាយចិត្ត ដូចថ្ងៃនេះសោះ រួចហើយក៏ពោលពាក្យយ៉ាងនេះ ថា៖
 “យស! មាតារបស់លោកម្ចាស់ មានសេចក្តីខ្សឹកខ្សួលខ្លាំងណាស់ណា!
 សូមលោកម្ចាស់ប្រទានជីវិតដល់មាតារបស់លោកម្ចាស់ផង!”

យសត្រូវធ្វើយតបវិញថា៖ “អាត្មានឹងទៅជួប ហើយចម្រើនរាងដល់
 អ្នកមានគុណ ដើម្បីអោយលោកទាត់ទុក្ខក្នុងរាង។ ប៉ុន្តែ អាត្មាបានប្តេជ្ញា
 ចិត្តជើរតាមព្រះពុទ្ធជាម្ចាស់ និងរស់នៅក្នុងជីវិតជាអ្នកបំរើដល់សព្វសព្វ
 លោក រួចស្រេចទៅហើយ។”

បិតារបស់យសញ្ញត្តិមទទួលដោយគ្មានបញ្ចេញវាចាអ្វីឡើយ រួច
ទើបគហបតីបង្ខំទូលព្រះពុទ្ធជា៖ "បពិត្រព្រះអង្គដ៏ចម្រើន! សូមព្រះដ៏មាន
ព្រះភាគ ទទួលកត្តារបស់ខ្ញុំព្រះអង្គ ក្នុងថ្ងៃស្អែកនេះ ព្រមទាំងយស និង
ភិក្ខុទាំងឡាយផង។"

ព្រះពុទ្ធទ្រង់បែរព្រះភ័ក្ត្រទៅរកយសត្រូវ ហើយក៏ទ្រង់ឯក់ព្រះសិរ
អនុមោទនា តាមការនិមន្តរបស់យសបិតា។

ក្នុងគ្រានោះ ព្រះអរហន្ត៧អង្គ ក៏បានកើតមានឡើងក្នុងលោក។

លុះព្រឹកស្អែកឡើង ព្រះពុទ្ធនិងភិក្ខុសង្ឃ១រូបចូលទៅកាន់លំនៅ
របស់គហបតី ដើម្បីទទួលកត្តា នៅពេលក្រោយភត្ត ព្រះពុទ្ធទ្រង់ចាប់
សំដែងធម៌ប្រោស យសមាតា និង យសភរិយា(បុរាណទុតិយាយិកា)
ព្រមទាំងស្ត្រីបំរើគហបតី។ ស្ត្រីទាំងអស់បង្ខំទូលព្រះពុទ្ធជាពាក្យយ៉ាងនេះ
ថា៖ "បពិត្រព្រះអង្គដ៏ចម្រើន! ព្រះពុទ្ធដីកាដែលព្រះអង្គបានសំដែងហើយ
នេះ ពីរោះពេកណាស់។ យើងខ្ញុំព្រះអង្គ សូមដល់នូវ ព្រះពុទ្ធ ព្រះធម៌
និង ព្រះសង្ឃ ជាទីពឹងទីរលឹក សូមព្រះអង្គទ្រង់ជ្រាបនូវយើងខ្ញុំព្រះអង្គ
ថាជា ឧបាសិការបស់ព្រះមានព្រះភាគ ចាប់តាំងអំពីថ្ងៃនេះតទៅ។"

ស្ត្រីទាំងអស់នោះក៏បាននាមបញ្ញត្តិថា ជា បឋមឧបាសិកា ឬជា
តេវាចិកាសរណាតមន៍ ក្នុងព្រះពុទ្ធសាសនា តាំងអំពីពេលនោះមក។

ដំណឹងស្តីអំពីយសកុលបុត្តចូលបូសជាភិក្ខុ នៅក្នុងសំណាក់ព្រះ
ពុទ្ធ បានលេចពូសុះសាយយ៉ាងឆាប់រហ័សបំផុត ជាពិសេសក្នុងបណ្តា

មិត្រភក្តិរបស់យសត្ថេរាផ្ទាល់តែម្តង។ មិត្រសិទ្ធិស្នាលនឹងយសត្ថេរាមាន៤
 នាក់ ដែលសុទ្ធសឹងជាបុត្រានៃក្រកូលសេដ្ឋី និងអនុសេដ្ឋី នៅក្នុងក្រុង
 ពារាណសី គឺ: វិមល១ សុពាហ្ម១ បុណ្ណជិ១ និង គវម្យតិ១។ កាល
 បានឮថាយសជាសំឡាញ់នៃខ្លួនបានការសក់និងពុកមាត់ពុកចង្កាស្លៀក
 ដណ្តប់ដោយសំពត់កាសាយ:(ចីវរ) ចេញអំពីផ្ទះ និងចូលបួសក្នុងភោគ
 នៃបុគ្គល មិនមានប្រយោជន៍ដល់ផ្ទះហើយ ក៏នាំគ្នាគ្រិះរិះថា ធម្មវិន័យ
 ដែលយសប្បដ្ឋានោះ មិនមែនជាធម៌វិន័យចោកទាបឡើយ។ សំឡាញ់
 ទាំង៤នោះ ក៏សំរេចចិត្តបបួលគ្នាទៅជួបយសត្ថេរ នៅឯ ឥសិបតនមិត្ត
 ទាយវិននោះ។

កាលបានជួបនឹងមិត្រសំឡាញ់ទាំង៤នាក់របស់លោក នៅក្នុង
 សួនម្រឹគរូចហើយ យសត្ថេរក៏នាំសំឡាញ់ទាំង៤ចូលទៅថ្វាយបង្គំព្រះពុទ្ធ
 និងពោលនូវពាក្យយ៉ាងនេះថា: "បពិត្រព្រះអង្គដ៏ចម្រើន! សំឡាញ់របស់ខ្ញុំ
 ព្រះអង្គ ជាគ្រហស្ថទាំង៤នាក់នេះឈ្មោះ វិមល១ សុពាហ្ម១ បុណ្ណជិ១
 និងគវម្យតិ១ ក៏ជាបុត្រក្នុងក្រកូលសេដ្ឋីនិងអនុសេដ្ឋីក្នុងក្រុងពារាណសី
 នេះដែរ។ មិត្រទាំង៤នៃខ្ញុំព្រះអង្គនេះ សុទ្ធសឹងជាមនុស្សល្អជាទេ សូម
 ទ្រង់ព្រះមេត្តាព្រោសជួយបើកភ្នែកដល់សំឡាញ់នៃខ្ញុំព្រះអង្គទាំងអម្បាល
 នេះ អោយយល់ដឹងនូវមាតិកានៃពន្លឺត្រាស់ដឹងផង។"

ព្រះពុទ្ធទ្រង់អនុមោទនា និងសំដែងនូវអនុបុព្វិកថានិងចតុរារិយ
 សច្ចៈ ញ៉ាំងអ្នកទាំង៤អោយបានឃើញ បានដល់ បានត្រាស់ដឹង បាន

ជឿស៊ីបនូវព្រហ្មចរិយធម៌ ឆ្លងកាត់ការមន្ទិលសង្ស័យ ឈប់ជឿបុគ្គលឯ
ណា ក្រៅអំពីព្រះសាស្តា ទើបនាំគ្នាក្រាបថ្វាយបង្គំព្រះពុទ្ធ ដោយពាក្យ
យ៉ាងនេះថា៖ "បពិត្រព្រះសាស្តាដ៏ចម្រើន! យើងខ្ញុំព្រះអង្គទាំង៤នាក់នេះ
គួរបានបញ្ចេញ និងឧបសម្បទា ក្នុងសំណាក់ព្រះដ៏មានព្រះភាគផង!"

ព្រះសាស្តាទ្រង់ពុទ្ធានុញ្ញាត ហើយទ្រង់ត្រាស់ថា៖ "ម្ចាស់អ្នកទាំង
ឡាយ! សាសនធម៌ព្រះពុទ្ធត្រូវបានកោលល្អហើយ ចូរអ្នកទាំងឡាយ នាំគ្នា
ប្រព្រឹត្តព្រហ្មចរិយធម៌ ដើម្បីធ្វើនូវនិព្វានជាទីបំផុតនៃទុក្ខដោយប្រពៃចុះ។"

បន្ទាប់មក ព្រះពុទ្ធទ្រង់ទូន្មានភិក្ខុបួសថ្មីទាំង៤រូបដោយធម្មិកថា។
កាលបានស្តាប់នូវធម្មិកថារួចហើយ ភិក្ខុបួសថ្មីទាំង៤រូប ក៏មានចិត្តចាក
ផុតអាសវៈទាំងពួង ឥតមានជាប់ជំពាក់ដោយឧបាទានអ្វីទៀតសោះឡើយ
ហើយក៏បានសំរេចជាព្រះអរហន្ត ក្នុងពេលនោះឯង។

ដូច្នោះក្នុងគ្រាតោះ ព្រះអរហន្ត១១អង្គបានកើតឡើងក្នុងលោក។
លំដាប់អំពីនោះមក មានមិត្តសំឡាញ់របស់យសឆ្មេរចំនួន១២០
នាក់ទៀត ដែលជាអ្នករស់នៅក្នុងទីជនបទ ក្នុងត្រកូលផ្សេងៗ ក៏បានព្យ
ដំណឹងថាយសឆ្មេរជាសំឡាញ់នៃខ្លួនបានចូលបួសក្នុងសំណាក់ព្រះពុទ្ធដែរ។
អ្នកទាំង១២០រូបនោះ ក៏នាំគ្នាត្រិះរិះ តាមទំនងមិត្តរបស់យសទាំង៤នាក់
ពីមុនដែរ រួចហើយក៏សំរេចចិត្តនឹងគ្នាថា ពួកយើងនឹងទៅជួប យសឆ្មេរ
ក្នុងវេលាព្រឹក នាថ្ងៃស្អែកនេះតែម្តង។

យសឆ្មេរ កាលបានព្យដំណឹងថាសំឡាញ់ទាំង១២០នាក់មកដល់

ហើយ ក៏ចេញទៅចាំទទួលស្វាគមន៍ នៅឯដើមថ្នូរ។ ពេលសំឡាញ់ទាំងអស់មកដល់ យសឆ្កោរបានពន្យល់ប្រាប់អំពីសេចក្តីសំរេចចិត្តរបស់លោក ក្នុងការចូលសាងផ្នួស រួចមកក៏អញ្ជើញសំឡាញ់១២០នាក់នោះ ចូលទៅគាល់ព្រះសម្មាសម្ពុទ្ធជាម្ចាស់។

ព្រះពុទ្ធបានទទួលស្វាគមន៍ ដល់អ្នកទាំងឡាយនោះ រួចហើយក៏ព្រះអង្គចាប់ផ្តើមសំដែងអំពីមាតិកា ដែលអាចបញ្ចប់នូវសេចក្តីទុក្ខ និងនាំទៅរកសេចក្តីស្ងប់កាយនិងសប្បាយរីករាយក្នុងចិត្ត។ ព្រះអង្គបាននិទាននូវការស្វែងរកព្រហ្មចរិយធម៌នេះ ដោយកម្រ គឺចាប់តាំងអំពីព្រះអង្គនៅកុមារភាពម៉្លេះ។ ព្រះពុទ្ធក៏បានគ្រាស់សំដែងនូវ អនុបុព្វិកថា និងចតុកវិយសច្ចៈ ព្រមទាំងញ្ញាំងអ្នកទាំង១២០នោះ ដោយធម្មិកថា ព្រាសចាកអាសវៈទាំងពួង ឥតមានជាប់ជំពាក់នឹងឧបាទានអ្វីទៀតឡើយ។

កាលបានស្តាប់ និងយល់ច្បាស់នូវ ព្រហ្មចរិយធម៌ នេះហើយ មាណពទាំង១២០នាក់ក៏មានចិត្តចង់សាងបព្វជ្ជា និងឧបសម្បទា។ ក្នុងចំណោមមាណពទាំង១២០នាក់នោះ មានតែ៥០នាក់ទេដែលបានសំរេចចិត្តចូលបួសនៅនឹងកន្លែងតែម្តង។ ចំណែក៧០នាក់ទៀតក៏មានព្រាជ្ជាចង់បួសខ្លាំងណាស់ដែរ ប៉ុន្តែមិនអាចចាកចោលការទទួលខុសត្រូវ ក្នុងបន្ទុកគ្រួសារបាន ដោយបិតនៅក្នុងការខ្លួនជាប្តី ជាឪពុក ឬក៏ជា បងប្រុសរបស់គេ ជាដើម។

ឥឡូវនេះ ព្រះពុទ្ធបានព្រះអរហន្ត៦០អង្គ គង់នៅក្នុងឥសិបតនៈ

មិត្តទាយវ័ន ជាមួយព្រះអង្គហើយ។ ព្រះសាស្តាសំរេចព្រះហឫទ័យ ថា នឹងគង់នៅទីនេះត្រឹមតែកាលខែទៀតប៉ុណ្ណោះ ដើម្បីអប់រំភិក្ខុបួសថ្មីទាំងនោះ អោយរិតតែប្រសើរឡើង។ ក្នុងគ្រានោះឯង ក៏មានពួកគ្រហស្ថបុរសស្រី ជាច្រើនរយនាក់ បានចូលមកកាន់ឥសិបឥនមិត្តទាយវ័ននេះ ដើម្បីសូម ប្រគល់កាយថ្វាយខ្លួនធ្វើជាឧបាសក ឧបាសិកានៃព្រះមានព្រះភាគដែរ។

ព្រះពុទ្ធទ្រង់ជ្រាបច្បាស់នូវ ការទទួលខុសត្រូវ ក្នុងព្រះឋានៈព្រះ អង្គជាព្រះសាស្តាចារ្យ។ ព្រះអង្គទទួលខុសត្រូវនិងណែនាំភិក្ខុទាំងឡាយ ទុកដូចជាបងប្អូនបង្កើត។ ព្រះពុទ្ធទ្រង់រំលែក ការទទួលខុសត្រូវ ជាមួយ នឹងបញ្ជីធម្មភិក្ខុ។ ភិក្ខុកោណ្ឌញ្ញទទួលខុសត្រូវភិក្ខុបួសថ្មី២០រូប។ ភិក្ខុ ភទ្ទិយៈ វប្បៈ មហានាម និង អស្សជី ក្នុងមួយអង្គៗទទួលខុសត្រូវភិក្ខុ បួសថ្មី១០រូប។ ភិក្ខុបួសថ្មីទាំងអស់មានការរីកចំរើនយ៉ាងខ្លាំង ក្នុងមាត់ សិក្សាព្រះធម៌វិន័យ។

ដោយព្រះអង្គទតឃើញនូវការរីកដុះដាលខាងគំនិតប្រាថ្នានៃភិក្ខុ ទាំង៦០រូបនេះហើយ ព្រះសាស្តាទ្រង់បើកនូវ អង្គសន្និបាតមួយ ហើយ ទ្រង់ត្រាស់បញ្ជាក់ថា៖ "ម្ចាស់ភិក្ខុទាំងឡាយ! យើងទាំងអស់គ្នាមានសេរី ភាពបរិបូណ៌ហើយ យើងបានយល់ច្បាស់ នូវមាត់ពន្លឺត្រាស់ដឹងហើយ យើងបានរួចពីអន្ទាក់ទាំងអស់ហើយ ទោះបីជាអន្ទាក់របស់ទេវតាភិក្ខុ ឬក៏ មនុស្សលោកភិក្ខុ។ អ្នកទាំងឡាយអាចត្រាច់ទៅកាន់ថារិកនៃស្រុកភូមិ និង ជនបទផ្សេងៗ ក្នុងឋានៈជាមនុស្សទំនេរ ហើយសំដែងនូវព្រហ្មចរិយធម៌

ដែលអ្នកបានចេះចាំស្នាត់នោះ ដើម្បីជាប្រយោជន៍ ដើម្បីសេចក្តីសុខ និង ដើម្បីអនុគ្រោះ ដល់ជនជំរុំច្រើន ដល់ទេវតា និងមនុស្សលោកទាំងឡាយ ចូរអ្នកទាំងឡាយកុំទៅពីរនាក់ ក្នុងផ្លូវតែមួយ(មួយផ្លូវមួយអង្គ)។ ចូរអ្នកសំដែងធម៌អោយពិរោះ នូវបទខាងដើម បទកណ្តាល និង បទខាងចុង។ ចូរអ្នកទាំងឡាយប្រកាស នូវព្រហ្មចរិយធម៌ប្រកបដោយអត្ថន័យ និងល្បឿនពេញបរិបូណ៌ ដើម្បីសត្វលោកទាំងឡាយ ដែលមានរាគាទិក្ខិលេសតិច ឬបំរុងនឹងក្រាស់ដឹងនោះ អោយបានត្រាស់ដឹងផង។ ម្ចាស់ភិក្ខុទាំងឡាយ! ចំណែកធម៌ថាគតវិញ ដល់ពេលចេញរស្មីនឹងចេញទៅកាន់ឧរុវេលាសេនានិកម្មដែលជាស្រុកកំណើតរបស់នាងសុជាតា ដើម្បីនឹងសំដែងធម៌ដែរ។ ប៉ុន្តែ មុននឹងទៅដល់ឧរុវេលាសេនានិកម្មនោះ គឺថាគតក៏ចង់ធ្លៀតចូលទៅទស្សនាដើមពោធិព្រឹក្ស និងសួរសុខទុក្ខដល់ពួកកុមារទាំងឡាយ នៅឯទីនោះផងដែរ។ លុះចេញអំពីឧរុវេលានោះមក ទើបគឺថាគតចូលទៅគាល់ព្រះបាទពិម្ពិសារ នៅឯក្រុងរាជគ្រឹះទៀត។ ”

បន្ទាប់អំពីបាន ទទួលព្រះពុទ្ធជីកា របស់ព្រះសមណគោតម រួចហើយ ភិក្ខុមួយចំនួនធំប្រដាប់ដោយស្បង់ចិវរ និងពាក្រ និមន្តចេញទៅផ្សព្វផ្សាយព្រះធម៌វិន័យ តាមទីកន្លែងផ្សេងៗគ្នា។ ព្រះពុទ្ធនឹងភិក្ខុ២០រូបទៀត គង់ចាំក្នុងកំសិបកនមិតទាយវ័ននេះ នៅឡើយ។

ការបរិនិព្វាននៃព្រះអគ្គសាវក សារីបុត្រ

ពេល ព្រះសម្មាសម្ពុទ្ធ និងភិក្ខុទាំងឡាយគង់នៅវេលាព្រឹក ជិតក្រុង វេសាលី ក្នុងវេលាព្រឹក មានសាមណេរមួយរូបឈ្មោះ ចុន្ទក ដែលត្រូវ ជាសិស្សជំនិតរបស់ព្រះសារីបុត្របានសាកសួររកព្រះអានន្ទ។ ពេលជួប នឹងព្រះអានន្ទ សាមណេរចុន្ទកបង្ខំទូលថាព្រះសារីបុត្រទើបតែបរិនិព្វាន ទៅ នៅឯភូមិនាឡ ក្នុងពេលថ្មីៗនេះ។ កាលបង្ខំទូលនូវពាក្យយ៉ាងនេះ រួចហើយ សាមណេរចុន្ទក ក៏លើកស្បង់ចិវរ ពាត្រ និងកោដ្ឋដាក់ព្រះ អដ្ឋិធាតុព្រះមហាអគ្គសាវក ប្រគេនដល់ព្រះអានន្ទ។ សាមណេរចុន្ទក លើកដៃទាំងគ្នាខ្ពស់មុខយំ ព្រះអានន្ទក៏យំក្សិកក្សួលដែរ។ ចុន្ទកបានទូល រៀបរាប់នូវរឿងនោះថា៖ "បន្ទាប់អំពីព្រះសារីបុត្រត្រឡប់ទៅដល់ភូមិនាឡ វិញ ព្រះអង្គខិតខំថែទាំជម្ងឺមាតារបស់លោកវហូតដល់អ្នកមានគុណនោះ ទទួលអនិច្ចកម្មបាត់ទៅ។ ក្រោយពីលោកបានធ្វើបុណ្យឈាបនកិច្ច ជូន សពមាតារួចហើយ ព្រះសារីបុត្របានប្រទាននូវវិទ្យាដល់ញាតិមិត្តនិង ពុទ្ធបរិស័ទទាំងឡាយ នៅក្នុងភូមិនោះ។ ព្រះអង្គបានទូន្មានធម៌ អំពីស្បង់ ទាំង៣ និងពន្យល់បញ្ជាក់អំពីការប្រតិបត្តិ យ៉ាងច្បាស់លាស់ទៀតផង។ លំដាប់នោះ ព្រះសារីបុត្របានធ្វើសមាធិ ដោយគង់បត់ព្រះភ្នែក ដូចជា ផ្កាឈូកក្រពុំ រួចហើយព្រះអង្គក៏បរិនិព្វាន ក្នុងពេលនោះបណ្តោយទៅ។"

មុនពេល ព្រះអង្គបរិនិព្វានបន្តិច ព្រះសារីបុត្របានផ្តេផ្តាំនឹងសាមណេរ ចុន្ទក អោយយកស្បង់ចីវរ ពាត្រ និង អដ្ឋិធាតុរបស់ព្រះអង្គទៅថ្វាយ ដល់ព្រះពុទ្ធជង និងសុំពុទ្ធានុញ្ញាតអោយទទួលសាមណេរចុន្ទកបានគង់ នៅជិតព្រះដ៏មានព្រះភាគជង។ ព្រះមហាអគ្គសាវកបានផ្តាំនូវពាក្យចុង ក្រោយថា 'ព្រះអង្គចង់បរិនិព្វានមុនព្រះពុទ្ធ'។"

ព្រះអានន្ទ និង សាមណេរចុន្ទក បានយករឿងនេះ ទៅក្រាប បង្គំទូលដល់ព្រះដ៏មានព្រះភាគដើម្បីព្រះអង្គទ្រង់ជ្រាប។ កាលព្រះសម្មុទ្ធ ទ្រង់ព្រះសណ្តាប់រួចហើយ ទ្រង់ទតសម្លឹងទៅកាន់ស្បង់ចីវរ ពាត្រ និង កោដ្ឋដាក់អដ្ឋិធាតុរបស់ព្រះសារីបុត្រ ដោយទឹកព្រះភ័ក្ត្រនឹងនបំផុត និង ទ្រង់គ្មានបញ្ចេញព្រះវាចាអ្វី មួយព្រះនិស្សឡើយ។ ព្រះអង្គគ្រាន់តែលើក ព្រះហស្តអង្អែលព្រះកេសសាមណេរចុន្ទកដោយថ្មមៗ។ ព្រះអានន្ទលើក ព្រះហស្តជូតទឹកភ្នែក និងសម្លឹងមើលចំព្រះភ័ក្ត្រព្រះសាស្តា មុននឹងបង្គំ ទូលថា៖ "បពិត្រព្រះអង្គដ៏ចំរើន! គ្រាន់តែបានឮព្រះអាវុសោ សារីបុត្រ បរិនិព្វានភ្លាម ខ្ញុំព្រះអង្គអស់ស្មារតីពីខ្លួនរលឹង ហាក់ដូចជាមនុស្សស្លាប់ ពាក់កណ្តាលខ្លួន ភ្នែកក៏ស្រវាំង គំនិតក៏កាន់កាំង រកគិតអ្វីលែងឃើញ អស់ហើយ។ បពិត្រព្រះអង្គដ៏ចំរើន! ខ្ញុំព្រះអង្គពិបាកចិត្តខ្លាំងណាស់!"

ព្រះពុទ្ធទ្រង់ត្រាស់ថា៖ "ម្ចាស់អានន្ទ! តើអាវុសោរបស់អ្នក បាន យកអ្វី ទៅជាមួយខ្លះ? តើបានយក សីល សមាធិ បញ្ញា និង វិមុត្តិ ទៅជាមួយ ដែរឬទេ?"

ព្រះអានន្ទបង្គំទូលថា៖ "បពិត្រព្រះអង្គដ៏ចម្រើន! ខ្ញុំព្រះអង្គមិនមែន
 កើតទុក្ខក្នុងរឿងបែបហ្នឹងទេ។ ពេលអារុសោសារីបុត្រនៅមានព្រះជន្មនៅ
 ឡើយ ព្រះអង្គរស់នៅជាមួយមនុស្សទាំងឡាយរបស់ព្រះអង្គ យ៉ាងសុខ
 សាន្ត។ ព្រះអង្គបានពន្យល់ណែនាំ និងជំរុញទឹកចិត្តយើងរាល់គ្នាអោយ
 ខំប្រឹងប្រែងរៀនសូត្រព្រះធម៌វិន័យ។ ប៉ុន្តែ ដល់ពេលអារុសោទាំងពីរគឺ
 ព្រះសារីបុត្រនិងព្រះមោគ្គល្លានបរិនិព្វានទៅ ភិក្ខុទាំងឡាយក៏ហាក់ដូចជា
 គ្មានន័យខ្លឹមសារអ្វីបន្តិចសោះឡើយ។ បើយ៉ាងហ្នឹងហើយ ធ្វើម្តេចឡើយ
 មិនអោយខ្ញុំព្រះអង្គកើតទុក្ខខ្លាំងនោះ?"

ព្រះសម្មាសម្ពុទ្ធចង់ត្រាស់ថា៖ "ម្ចាស់អានន្ទ! ជាច្រើនលើក ច្រើនគ្រា
 ណាស់មកហើយដែលតថាគតបានរំលឹកអ្នកអំពីរឿងកើតនិងស្លាប់នោះ។
 អ្វីដែលមកជាមួយគ្នា រមែងបែកគ្នាជាធម្មតា។ ធម៌ទាំងអស់ជាវត្ថុមិនបិទ
 ថេរ។ យើងមិនត្រូវជាប់ជំពាក់ចិត្ត ជាមួយវត្ថុទាំងនោះទេ។ អ្នកត្រូវពុះ
 ពារលើពិភពនៃការកើតនិងស្លាប់នេះ អោយបាន។

ម្ចាស់អានន្ទ! ព្រះសារីបុត្រជាបុគ្គលបានសំរេចការត្រាស់ដឹង ក៏
 ដោយសារព្រះអង្គបានប្រើបញ្ញា និងសេចក្តីស្រឡាញ់របស់ព្រះអង្គដើម្បី
 ណែនាំសត្វលោកអោយបានទទួលពន្លឺត្រាស់ដឹងដែរ។ បណ្តាភិក្ខុសង្ឃ
 ទាំងអស់ គ្មានភិក្ខុអង្គណាមួយ មានបញ្ញាវៃឆ្លាត ស្មើនឹងព្រះសារីបុត្រ
 ឡើយ។ ដូច្នេះ ព្រះសារីបុត្រត្រូវបានទទួលនាមបញ្ញត្តិថា ព្រះអរហន្ត
 ដំណាងមហាបញ្ញា។

ម្ចាស់អាណន្ត! ប្រសិនបើមនុស្សជំនាន់ក្រោយនៅតែបន្តការសិក្សា និង ប្រតិបត្តិតាមផ្លូវនៃពន្ធិត្រាស់ដឹងដរាបណា ដរាបនោះ ព្រះអរហន្តនឹងនៅតែបន្តកើត ក្នុងលោកយើងនេះ។ សេចក្តីស្មោះត្រង់ ចំពោះព្រះពុទ្ធ ព្រះធម៌ និងព្រះសង្ឃ គឺជាសេចក្តីស្មោះត្រង់ចំពោះអនាគតនៃភិក្ខុសង្ឃ។ អំណើតទៅ នឹងមានព្រះអរហន្ត ដែលមានភាពអស្ចារ្យដូចជា ព្រះសារីបុត្រ ដែរ។ ម្ចាស់អាណន្ត! ចូរអ្នកកុំបីកើតទុក្ខចំពោះការបរិនិព្វានរបស់ព្រះសារីបុត្រខ្លាំងពេកណា!”

នារសៀលថ្ងៃនោះ ព្រះអ្នកមានព្រះភាគទ្រង់ប្រកាសប្រាប់ដល់ភិក្ខុសង្ឃទាំងឡាយ នៅជិតភូមិឧសិន្ទរ ជាប់នឹងទន្លេតង្កា អោយបានដឹងអំពីការចូលនិព្វានរបស់ព្រះសារីបុត្រ។ ព្រះពុទ្ធទ្រង់ត្រាស់ជំរុញទឹកចិត្តដល់ភិក្ខុទាំងនោះ អោយយកតម្រាប់តាមព្រះសារីបុត្រ ដោយទ្រង់បានបញ្ជាក់ថា៖ “ម្ចាស់ភិក្ខុទាំងឡាយ! ចូរអ្នកជាប្រធិបំភ្លឺខ្លួនឯង ចូរអ្នកជួយខ្លួនឯង ចូរអ្នកកុំរស់នៅដោយសារអ្នកដទៃ ចូរអ្នកយកការទូន្មានរបស់ព្រះតថាគតធ្វើជាប្រធិប និងជាទីពុំនាក់អាស្រ័យ។ ចូរអ្នកកុំយោលតាមការទូន្មានរបស់បុគ្គលដទៃអោយសោះ។ ធ្វើដូច្នេះ អ្នកនឹងមិនលិចលង់ក្នុងរលកនៃសេចក្តីទុក្ខព្រួយ និងអស់សង្ឃឹមឡើយ។”

● បុណ្យឯករាជ្យជាតិខ្មែរ



ព្រះបាទសម្តេច **នរោត្តម សីហនុ** ទ្រង់ឡើងគ្រងរាជ្យបន្តពីព្រះ
 ព្រះឯយ្យកោរ ព្រះបាទសម្តេច **ព្រះស៊ីសុវត្ថិ បុន្និន្ទ្រ** នៅថ្ងៃទី២៣ ខែ
 មេសា គ.ស.១៩៤១។ ព្រះអង្គទ្រង់ប្រសូតនៅរាជធានីភ្នំពេញ ថ្ងៃទី៣១
 តុលា ១៩២២។ ព្រះវររាជបិតា ព្រះនាម ព្រះបាទ **នរោត្តម សុរាម្រិត**
 និង ព្រះវរមាតា ព្រះនាម **ស៊ីសុវត្ថិ បុន្និន្ទ្រ គុសុមៈ ទាវិត្តន៍**។

ប្រទេសឥណ្ឌូចិន (ខ្មែរ, លាវ, យួន និងសៀម) ស្ថិតនៅក្រោម
 អាណានិគមនិយមចារឹកសេស អស់ជិតមួយសតវត្សរ៍។ មហាសង្គ្រាម
 លោកលើកទី២ បានផ្ទុះឡើង រវាងកងទ័ពសម្ព័ន្ធមិត្រ(ចារឹក, អង់គ្លេស
 និង អាមេរិក) និងពួកមហាអំណាចម្ខាងទៀត(អាល្លឺម៉ង់, អ៊ីតាលី និង
 ជប៉ុន)។ នៅឥណ្ឌូចិន កងទ័ពជប៉ុនដណ្តើមអំណាច ពីចារឹកបាន នៅ
 ថ្ងៃទី៩ មីនា ១៩៤៥។ មហាសង្គ្រាមពិភពលោកលើកទី២នេះ បានត្រូវ
 បញ្ចប់ ក្នុងពេលដែលជប៉ុន ទៅទម្លាក់គ្រាប់បែកនៅកំពង់ផែ ភើល នៃ
 សហរដ្ឋអាមេរិក ហើយសហរដ្ឋអាមេរិក ក៏បានទៅទម្លាក់គ្រាប់បែកបរ-
 មាណូ នៅហ៊ីរ៉ូហ្ស៊ីម៉ា ប្រទេសជប៉ុនវិញ។ ជប៉ុនទទួលបរាជ័យក៏ដកទ័ព
 របស់ខ្លួនថយអស់ពីប្រទេសកម្ពុជា និងប្រទេសដទៃទៀតនៅឥណ្ឌូចិនធ្វើ
 អោយកងទ័ពចារឹកចូលមកកាន់កាប់ប្រទេសខ្មែរបន្តទៀត។

នៅថ្ងៃទី ៩ ខែធ្នូ ១៩៤៦ សៀមបានប្រកល់ខេត្ត ចាត់ដំបង
 សៀមរាប កំពង់ធំ ស្ទឹងត្រែង មកអោយខ្មែរវិញ បន្ទាប់ពីបានប្លន់យក
 ទៅតាំងពីឆ្នាំ១៩៤១។ ខេត្តចំនួន១២ មានទំហំ៦០.០០០គម^២ ដែលត្រូវ

សៀមប្លន់យកទៅជាយូរហើយ មិនបានប្រគល់អោយវិញទេ មានខេត្ត៖
 (១).នគររាជ, (២).ប៊ុររម្យ, (៣).ស្ទឹង, (៤).ធនប៊ុរ, (៥).ស្ទឹងត្រែវ,
 (៦).សិរីសោភ័ណ, (៧).ចំនុប៊ុរ, (៨).គោកខណ្ឌ, (៩).បស្ចឹមប៊ុរ,
 (១០).ត្រាច, (១១).សង្កែត និង (១២).អ៊ូប៊ុន ។

នៅថ្ងៃទី៦ ឧសភា ១៩៤៧ រដ្ឋធម្មនុញ្ញជាតិបានអនុម័តច្បាប់
 គ្រប់គ្រងប្រទេសថ្មី យករបបប្រជាធិបតេយ្យ ជាមូលដ្ឋាន។

នៅថ្ងៃទី២១ ឧសភា ១៩៤៩ រដ្ឋសភាចាំបាច់បានអនុម័តដោយ
 គ្មានសូរខ្មែរមួយម៉ាក់ ប្រគល់ដីខ្មែរមួយភាគធំ(ហៅ កម្ពុជាក្រោម) ទៅ
 អោយយួន ដោយមិនគោរពតាមពាក្យសន្យារបស់ឧត្តមនារីចាំបាច់ឈ្មោះ
 អាមីរ៉ាល់ ដឺឡាគ្រងឌឺយែរ (Amiral de Lagrandiere) ប្រចាំទីក្រុង
 ព្រៃនគរ ថានឹងបង្វិលដីដែលខ្លួនត្រួតត្រានោះ មកអោយខ្មែរវិញ តាម
 ការស្នើសុំរបស់ព្រះបាទសម្តេច នរោត្តម។ ដីកម្ពុជាក្រោម ដែលយួន
 យកនោះមាន២១ខេត្ត ទំហំ៦៤.០០០គម^២ គឺ៖ (១). កំពង់ស្រកាត្រី
 (ឬចង្វាត្រពាំង ឬបៀងហ្វា ឬភ្នំកថាញ់), (២). រោងដី (ឬតែនិញ
 ឬឡុងនិញ ឬចាញ់អាញ់), (៣). ព្រៃនគរ (ឬសែហ្គុន ឬហ្វូដឺមិញ),
 (៤). ជុំអំបិល (ឬបៀនត្រៃ ឬភៀងហ្វា), (៥).មេស (ឬឱញភ្នំ),
 (៦).គោះគង (ឬឡុងអាន), (៧).ព្រៃកបូស្សី (ឬគិនបី ឬជុងយិញ),
 (៨).លុងហោ (ឬវិញឡុង), (៩).ព្រះត្រពាំង (ឬត្រាវិញ ឬវិញមិញ),
 (១០).ជុំរាវែក(ឬសាវែក ឬភៀនជុង), (១១).មាត់ជ្រូក(ឬចូរជុក ឬ

អាងយ៉ាង ឬឡុងសៀង). (១២). ពារាជ(ឬហ៊ឺឡេ). (១៣). ឃ្នាំង (ឬ
 ស្រុកទ្រាំង ឬខាយហ្វុង ឬតាសៀង). (១៤). ពាម (ឬហាឡើង).
 (១៥). ក្រមួនស(ឬរាជយ៉ា ឬកៀងយ៉ាង ឬជឿនឆឿន). (១៦). ពល-
 លាវ(ឬតក់លីវ). (១៧). ពាមពារាជ (ឬឡុងសៀង ឬអាសយ៉ាង).
 (១៨). ទូលតាមោក (ឬធុរ្យរម៉ាក ឬបិញហៀង ឬបិញឡុង). (១៩).
 ព្រះស្តាំ(ឬទៀកឡេ ឬហៀង ឬបិញទី). (២០). អូរតាប់ (ឬរាំងតាវ).
 និង (២១). ឈ្មោធិ (ឬកិនអាត)។

គ្រានោះ ចលនាខ្មែរឥស្សរៈ គឺខ្មែរមួយក្រុមដែលមិនសប្បាយ
 ចិត្តនឹងអាណានិគមនិយមពារាំង ក៏បានកើតឡើង។ ចលនាខ្មែរឥស្សរៈ
 បានរួមសហប្រតិបត្តិការ ជាមួយកងទ័ពយៀក មិញ បង្កអោយមាន
 អសន្តិសុខពាសពេញផ្ទៃប្រទេស ដើម្បីបណ្តេញពារាំងចេញពីស្រុក។

នៅថ្ងៃទី១៥ ធ្នូ ១៩៥៥ ប្រទេសកម្ពុជា បានចូលជាសមាជិក
 ពេញអង្គ នៃអង្គការសហប្រជាជាតិ។ តាមសន្និសីទ ចុះថ្ងៃទី៨ វិច្ឆិកា
 ១៩៤៩ ប្រទេសពារាំងបានទទួលស្គាល់ឯករាជ្យនៃប្រទេសកម្ពុជាតាមផ្លូវ
 ច្បាប់មករូបហើយ ប៉ុន្តែ សមត្ថកិច្ចខាងតម្រួត តុលាការ ទូត រូបិយវត្ថុ
 បិតនៅក្រោមការគ្រប់គ្រងរបស់ពារាំងនៅឡើយ។ ហេតុដូច្នេះហើយបាន
 ជានៅថ្ងៃទី៩ កុម្ភៈ ១៩៥៧ព្រះបាទសម្តេចនរោត្តម សីហនុ យាងទៅ
 ប្រទេសពារាំង ដើម្បីទាមទារឯករាជ្យបរិបូណ៌ពីលោកវ៉ាំងសង់ អ៊ុយឃ្លូល
 (Vincent Auriol) ប្រធានាធិបតីពារាំង។ ដើម្បីគាំទ្រនូវព្រះរាជបូជ

នីយកិច្ចនេះ ព្រះរាជាទ្រង់បានបង្កើតកងជីវពលនារីក្លាហាននៅគ្រប់ខេត្ត ស្រុក និងជនបទ ទូទាំងប្រទេស។

នៅថ្ងៃទី៩ វិច្ឆិកា ១៩៥៣ គឺរយៈពេល ៨ខែ មុនសន្និសិទ្ធក្រុង ហ្សឺណែវ នៅខាងមុខព្រះបរមរាជវាំង ឧត្តមសេនីយចារឹកម្នាក់ ឈ្មោះ ដឺឡង់ត្រាត (De Langlade) បានប្រគល់បញ្ហាការរបស់ខ្លួន ថ្វាយមក សម្តេចព្រះនរោត្តម សីហនុ ហើយដកទ័ពថយចេញពីព្រះរាជាណាចក្រ កម្ពុជា។ ប្រទេសកម្ពុជា ក៏បានទទួលឯករាជ្យ បរិបូណ៌ ចាប់តាំងអំពីពេល នោះមក។ ដើម្បីថ្លែងនូវកតញ្ញភាពមីរបស់ខ្លួនចំពោះព្រះអង្គ ប្រជារាជ រដ្ឋខ្មែរទូទាំងប្រទេសបានថ្វាយព្រះបរមនាមថា "ព្រះមិត្តឯករាជ្យជាតិ" ។

ព្រះអង្គទ្រង់រាជានុញ្ញាត អោយសាងវិមាន អនុស្សាវរីយមួយ ឈ្មោះ "វិមានឯករាជ្យ" នៅចំកណ្តាលក្រុងភ្នំពេញ ដើម្បីរលឹកដល់ថ្ងៃ ប្រវត្តសាស្ត្រ ជារៀងរាល់ឆ្នាំ។ លោក ឆន្ទ ធីត្រី ជាស្ថាបត្យករ ខ្មែរម្នាក់ដ៏ចំណាន ធ្លាប់មានស្នាដៃកសាង ពហុកីឡាដ្ឋានជាតិ អូឡាំពិក និង សាលសន្និសិទ្ធតុម្ភ បានសាងវិមានឯករាជ្យ នេះឡើង ទុកជា ក្សេមក្សាយ របស់ជាតិខ្មែរ។

ក្នុងឆ្នាំ១៩៥៤ ដើម្បីរក្សាឯករាជជាតិអោយបានគង់វង្ស សម្តេច នរោត្តម សីហនុ ប្រកាន់យកនយោបាយអណ្តូក្រិតភាព ឥតលំអៀង។ ពេលនេះ ប្រទេសខ្មែរឈ្មោះថា បានរស់នៅយ៉ាងសុខក្សេមក្សាយ ក្នុង

កោះសន្តិភាព ក្នុងកណ្តាលភ្នំភ្លើងសង្គ្រាម ដែលធ្លាប់តែឆេះរោលរាល
 ពាសពេញជ្រោយឥណ្ឌូចិន។ សង្គ្រាមតំបន់នេះ កើតមកពីការប្រណាំង
 ប្រជែងឥទ្ធិពលខាង នយោបាយ សេដ្ឋកិច្ច (ឬក៏សាសនា) នៃប្រទេស
 មហាអំណាចខាងមូលធននិយម(អាមេរិកាំង) និងខាងកុម្មុយនីសនិយម
 (ចិន និងរុស្ស៊ី) រួមទាំងការពង្រាតមនោគមវិជ្ជានិងទឹកដី នៃប្រទេសជិត
 ខាងផង។

នៅថ្ងៃទី៣ មីនា ១៩៥៥ សម្តេច នរោត្តម សីហនុ ទ្រង់សព្វ
 ព្រះរាជហឫទ័យ ដាក់រាជ្យច្បាប់ព្រះវរបិតា និងព្រះវរមាតា ហើយបាន
 ទទួលគោរម្យងារ ជា: "សម្តេចព្រះខ្មែរយុវជន" ក្នុងព្រះបំណងបាន
 ព្រារកសាងប្រទេស នៅក្នុងវិស័យសេដ្ឋកិច្ច សង្គមកិច្ច វប្បធម៌ និង
 អប់រំជាតិ ។ល។ អោយបានល្អឥតខ្ចោះនូវអរិយប្រទេស។

នៅថ្ងៃទី ២៤ មីនា ១៩៥៥ ព្រះអង្គបានបង្កើត ចលនាបង្រួប
 បង្រួមជាតិមួយ ឈ្មោះថា: "ចលនាសង្គមកុស្តនិយម" ដើម្បីរួមកម្លាំង
 កសាងជាតិ សម្រាប់ប្រទេសឯករាជ្យ និងសន្តិភាព។

០៧. ខែ បិកសិរ (ឆ្នាំ)

- លើកដល់ ព្រះនាង សង្ឃមិត្តា ទើ ប្រតិស្ឋាន
ភិក្ខុនិសង្ឃ ជាលើកដំបូង នៅលើកោះលង្កា

ព្រះនាង សង្ឃវិគ្គាថេរី ប្រតិស្ថាន ភិក្ខុវិសង្ឃ លើកដំបូង លើលក្ខន្ធិប

ព្រះបាទធម្មាសោក ទ្រង់សព្វព្រះហឫទ័យ បំបួសព្រះរាជបុត្រា ព្រះនាម វេហិទ្ធៈ ជា ភិក្ខុ និងព្រះរាជបុត្រី ព្រះនាម សង្ឃវិគ្គា ជា ភិក្ខុនី ក្នុងព្រះពុទ្ធសាសនា។ ព្រះមហាមហិន្ទ្រេរ និងភិក្ខុធម្មង្គដែលបានសំរេច មគ្គផលនិងអភិញ្ញាដូចគ្នា បាននិមន្តទៅផ្សាយព្រះពុទ្ធសាសនានៅកោះ លង្កានោះមុនដំបូងបង្អស់។

ពេលព្រះនាង អនុលា ជាព្រះរាជទេពី នៃព្រះរាជា កោះលង្កា ព្រះបាទធម្មាសោកស្រ្តីសិស្សៈ ក៏សព្វព្រះហឫទ័យ ចង់បួសជាភិក្ខុនីដែរ ព្រះ មហាមហិន្ទ្រេរក៏មានព្រះថេរីដឹកថ្កា ការបួសជាភិក្ខុនី លុះត្រាតែមាន ភិក្ខុនីសង្ឃជង ព្រោះឧបសម្បទាកម្មរបស់ភិក្ខុនី ជាឧកតោសង្ឃកម្ម គឺ ត្រូវបួសដោយមានឧបជ្ឈាយ៍ និងកម្មវាចាខាងពួកភិក្ខុនី ហើយមកបួស ខាងពួកភិក្ខុថែមទៀត ទើបសំរេចជាភិក្ខុនីបាន។

ព្រះនាងអនុលាទេពី ទ្រង់បានជ្រាបនូវរឿងនោះ ក៏បង្ខំទូលព្រះវរ បិតា និងព្រះមហាមហិន្ទ្រេរ អោយជួយចាត់ចែងនូវកិច្ចការនោះ។ ព្រះ រាជានិងព្រះមហាថេរី ក៏ចាត់ការអោយទៅសុំព្រះរាជានុញ្ញាតអំពីព្រះបាទ ធម្មាសោក មហាមហា ដើម្បីនិមន្តព្រះនាង សង្ឃវិគ្គាថេរី ដែលត្រូវជា

ព្រះអនុជនៃព្រះមហាមហិន្ទ្រេរ ព្រមទាំងភិក្ខុនិសង្ឃមួយចំនួនអំពីធម្មទ្វីប
(ប្រទេសឥណ្ឌា) ចូលមកកាន់លង្កាទ្វីប តាមសេចក្តីត្រូវការចាំបាច់។

ក្នុងព្រះដំណើរទៅកាន់លង្កាទ្វីប ព្រះនាង សង្ឃមិត្តាថេរី បាន
នាំយកមែកពោធិព្រឹក្ស ដែលព្រះពុទ្ធត្រាស់ដឹងនាក្រោមម្លប់នោះទៅផង។

ពេលនិមន្តដល់ មានមហាជនទាំងស្តេច ទាំងប្រជាពលរដ្ឋ រាប់
សែននាក់ ឆ្លើយឈ្នួរមកស្វាគមន៍និងការពភិក្ខុនិសង្ឃនិងមែកពោធិដ៏
មហាអស្ចារ្យនោះ ដូចកាលព្រះមហិន្ទ្រេរនិមន្តមកពីដំបូងនោះដែរ។

លំដាប់នោះ ព្រះនាង សង្ឃមិត្តាថេរី ក៏បានជា ព្រះឧបជ្ឈាយ័
បំបួសព្រះនាងអនុលាថេរី និងស្ត្រីដទៃជាច្រើនរូបទៀត ជាភិក្ខុនី និងជា
បឋម នៅលើកោះលង្កានោះទៅ។

ប្រទេសសិរិលង្កា ឬ សេឡុង ក៏ក្លាយទៅជាប្រទេសកាន់ព្រះពុទ្ធ
សាសនា មានភិក្ខុសង្ឃ ភិក្ខុនិសង្ឃ ប្រតិស្ថានយ៉ាងរឹងមាំ និងចម្រើនរុង
រឿង តាំងពីពេលនោះមក រហូតដល់សព្វថ្ងៃ ដោយសារព្រះរាជបេសក
កម្មដ៏មោះមុត និងច្បាស់លាស់ របស់ព្រះបាទធម្មាសោក នោះផង។

បុព្វសិទ្ធិមនុស្ស




កំណើតអង្គការសហប្រជាជាតិ
 (Origin of the United Nations)

ឈ្មោះ " អង្គការសហប្រជាជាតិ " ត្រូវបានប្រើប្រាស់ឡើង ដោយ
 ប្រធានាធិបតីសហរដ្ឋអាមេរិក ហ្វ្រង់ក្លាំង រុសវែល (Franklin D.

Roosevelt) និង ត្រូវបានយកទៅប្រើជាលើកដំបូង ក្នុង "សេចក្តី
 ប្រកាសដោយអង្គការសហប្រជាជាតិ" នៅថ្ងៃទី១ មករា ១៩៤២ ក្នុង
 សង្គ្រាមលោកលើកទី២ ពេលតំណាងប្រទេស៦៦សន្យាភ្នាក់ងាររបស់
 ខ្លួន ដើម្បីបន្តការប្រយុទ្ធប្រឆាំងនឹងអំណាចអ័ក្ស (Axis Powers) ។

ធម្មនុញ្ញអង្គការសហប្រជាជាតិបានសរសេរឡើង ដោយតំណាង
 ប្រទេស៥០ នៅពេលប្រជុំអង្គការសហប្រជាជាតិ លើបញ្ហាអង្គការអន្តរ
 ជាតិ ដែលបានជួបជុំគ្នានៅទីក្រុង សាន់ហ្វ្រាន់ស៊ីស្កូ រដ្ឋកាលីហ្វ័រនីញ៉ា
 សហរដ្ឋអាមេរិក (San Francisco, California U. S. A.)
 ចាប់តាំងពីថ្ងៃទី២៥មេសា ដល់ថ្ងៃ២៦មិថុនា ១៩៤៥។ ប្រតិភូទាំងនោះ
 បានពិភាក្សាគ្នាលើមូលដ្ឋាននៃសំណើទាំងឡាយ ដែលបានដោះស្រាយ
 ដោយប្រទេសចិន សហភាពសូវៀត ចក្រភពអង់គ្លេស និង សហរដ្ឋ
 អាមេរិក នៅដាំបាតុន អូក្ស (Dumbarton Oaks) កាលពីខែ
 សីហា ដល់ខែតុលា ១៩៤៤។ ធម្មនុញ្ញត្រូវបានចុះហត្ថលេខា នៅថ្ងៃទី
 ២៦ មិថុនា ១៩៤៥ ដោយដំណាងទាំង៥០ប្រទេស។ ប្រទេស ប៉ូឡូន
 (Poland) ដែលអវត្តមាននៅពេលអង្គសន្និបាត បានចុះហត្ថលេខា
 នៅពេលក្រោយ ហើយក៏បានក្លាយជា សមាជិកស្ថាបនិក ៥១ប្រទេស
 នឹងគេដែរ។ សព្វថ្ងៃមានសមាជិក ១៨៥ប្រទេស។ មានទីស្នាក់ការនៅ
 ទីក្រុង នីវ យ៉ក សហរដ្ឋអាមេរិក។ ប៉ុន្តែ ទីស្នាក់ការផ្នែកតុលាការ
 អន្តរជាតិ នៅក្រុងហាគី ប្រទេស ទីហ្ស៊ីឡេន (Netherland) ។

អង្គការសហប្រជាជាតិបានទទួលស្គាល់ ជាផ្លូវការ នៅថ្ងៃទី២៤
 តុលា ១៩៤៥ ពេលដែលធម្មនុញ្ញត្រូវបានសញ្ជូនមកដោយប្រទេសចិន
 បារាំង សហភាពសូវៀត ចក្រភពអង់គ្លេស សហរដ្ឋអាមេរិក និងអ្នក
 ចុះហត្ថលេខា ភាគច្រើន ដទៃទៀត។ បុណ្យអង្គការសហប្រជាជាតិ
 ត្រូវបានរៀបចំឡើងជាដំបូងនៅថ្ងៃទី ២៤ តុលា។



ដោយសារមានអ្នកដឹកនាំប្រទេសមួយចំនួន ក្នុងពិភពលោកត្រូវបានប្រជាពលរដ្ឋរបស់ខ្លួនតែងតាំង ឬចោះឆ្នោតជ្រើសតាំងអោយធ្វើជាតំណាងរបស់គេក្នុងឋានៈជាសេចក្តី ជាប្រធានាធិបតីក្តី មិនយកសិទ្ធិទៅបំរើប្រជាពលរដ្ឋ បែរជាវលោកជិះជាន់ ខុសច្បាប់ ដោយអាងអំណាចផ្ទាល់ខ្លួននិងបក្សពួក ទើបអ្នកស្រឡាញ់យុត្តិធម៌និងសន្តិភាពនាំគ្នាជំរុញរដ្ឋាភិបាលរបស់ខ្លួន អោយបង្កើតជាច្បាប់សាកល ផ្អែកសិទ្ធិមនុស្សនេះឡើង ដើម្បីការពារសិទ្ធិសេរីភាព ក្នុងឋានៈជាមនុស្សជាតិដូចគ្នា ហើយដែលត្រូវបានអង្គការសហប្រជាជាតិបានអនុម័តច្បាប់និងប្រកាសអោយប្រើជាផ្លូវការ ដែលខ្ញុំបានសូមមកប្រែអំពីភាសាអង់គ្លេសមកជាភាសាខ្មែរ ក្រៅផ្លូវការ មានសេចក្តីដូចខាងក្រោមនេះ៖

សេចក្តីប្រកាសជាសកលនៃសិទ្ធិមនុស្ស

នៅថ្ងៃទី១០ ឆ្នាំ ១៩៤៨ សន្និបាតសាមញ្ញមួយនៃអង្គការសហប្រជាជាតិបានទទួលយកនិងថ្លែងនូវសេចក្តីប្រកាសនៃសិទ្ធិមនុស្ស។ អត្ថបទទាំងស្រុងមានចែងក្នុងទំព័រទាំងឡាយខាងក្រោម។ សកម្មភាពជា ប្រវត្តិសាស្ត្រដូចខាងក្រោមនេះ អង្គសន្និបាតបានបង្ហាប់អោយប្រទេសជាសមាជិក ទាំងអស់ ចោះពុម្ពផ្សាយអត្ថបទនៃសេចក្តីប្រកាស និងយកសេចក្តីប្រកាសនេះទៅផ្សព្វផ្សាយ តាំងអោយមើល សំរាប់អាននិងបរិយាយជាគោលការណ៍ក្នុងសាលារៀននិងវិជ្ជាស្ថានសិក្សាផ្សេងៗ ឥតមានការបែងចែកលើស្ថានការណ៍នយោបាយនៃប្រទេសឬបូរណភាពទឹកដី ឡើយ។

អង្គបទអនុញ្ញាតចុងក្រោយ
អង្គការសហប្រជាជាតិ
ការិយាល័យឃោសនាសាធារណៈ

បុព្វតថា

ដោយហេតុថា ការទទួលស្គាល់នូវការជាប់មកជាមួយសេចក្តីថ្លៃថ្នូរ និងសិទ្ធិស្មើគ្នា និងមិនអាចរៀនបាននៃសមាជិកទាំងអស់របស់គ្រួសារ មនុស្សលោកគឺជាគ្រឹះសេរីភាព យុត្តិធម៌និងសន្តិភាព ក្នុងពិភពលោក។

ដោយហេតុថា ការមិនគោរព និងមើលងាយសិទ្ធិមនុស្ស កើតឡើង ក្នុងអំពើព្រៃផ្សៃ ដែលសហការយង់ឃ្នងដល់មនសិការៈនៃមនុស្សជាតិ និង ការមកដល់នៃពិភពលោកមួយ ដែលមនុស្សសប្បាយចិត្តនឹងសេរីភាពក្នុងការនិយាយស្តីនិងជំនឿ និងសេរីភាពអំពីការភ័យខ្លាច និង ភាពទំលក្រ ដែលបានប្រកាស ដូចជាសេចក្តីប្រាថ្នា ដ៏លើសលប់របស់មនុស្សធម្មតា។

ដោយហេតុថា វាជាការសំខាន់ បើមនុស្សឥតត្រូវគេបង្ខិតបង្ខំ អោយមានការឧបសគ្គ ដូចមធ្យោបាយចុងក្រោយបំផុតគឺការបះបោរ ប្រឆាំងនឹងការជិះជាន់និងភៀបសង្កត់ ដែលសិទ្ធិមនុស្សត្រូវបានការពារ ដោយក្រមច្បាប់។

ដោយហេតុថា វាជាការសំខាន់ ធ្វើអោយមានការអភិវឌ្ឍន៍ នៃ
ទំនាក់ទំនងមិត្តភាព រវាងប្រជាជាតិ។

ដោយហេតុថា មនុស្សទាំងឡាយ នៃ(អង្គការ) សហប្រជាជាតិ
មាននៅក្នុងធម្មនុញ្ញ បានអះអាងអំពីវាសនារបស់គេសារឡើងវិញ ក្នុង
គោលការណ៍សិទ្ធិមនុស្ស ក្នុងសេចក្តីថ្លែង និងតម្លៃមនុស្ស និងក្នុងសិទ្ធិ
ស្មើគ្នានៃបុរសនិងស្ត្រី ដោយបានប្តេជ្ញាបង្កើនវឌ្ឍនភាពសង្គម និងកិរិយា
ជីវភាពប្រសើរ ក្នុងសេរីភាពទូលំទូលាយ។

ដោយហេតុថា ប្រទេសជាសមាជិកបានសន្យាផ្ទាល់ដើម្បីសំរេច
ក្នុងការធ្វើសហប្រតិបត្តិការជាមួយអង្គការសហប្រជាជាតិ ក្នុងការបង្កើន
ការគោរពជាសកលចំពោះ និងការប្រតិបត្តិវិសិទ្ធិមនុស្ស ដែលជាគ្រឹះ
នៃសេរីភាព។

ដោយហេតុថា ការយល់ដឹងជាទូទៅនៃសិទ្ធិនិងសេរីភាពទាំងនេះ
មានសារៈសំខាន់បំផុត សំរាប់ការជឿច្បាស់លាស់នូវកិច្ចសន្យានេះ។

ឥឡូវ ដូច្នេះ:

សន្និបាតសាមញ្ញ
សេចក្តីប្រកាស

សេចក្តីប្រកាសជាសកលនៃសិទ្ធិមនុស្សនេះ គឺជាកិរិយានៃសេចក្តី
សំរេច ជាទូទៅ សំរាប់មនុស្ស និងប្រជាជាតិទាំងអស់ ដើម្បីបញ្ចប់ថា

បុគ្គលគ្រប់រូប និងរាល់អង្គការនៃសង្គម ត្រូវរក្សាសេចក្តីប្រកាសនេះទុក
 ក្នុងចិត្តជានិច្ច និងទំលើងប្រែប្រួលដោយការបង្រៀននិងការអប់រំដើម្បីបង្កើន
 ការគោរពសិទ្ធិនិងសេរីភាពទាំងនេះ និងដោយទំហំវឌ្ឍនភាព ជាតិ និង
 អន្តរជាតិ ដើម្បីធានាដល់ការទទួលស្គាល់ជាសកលនិងមានប្រសិទ្ធិភាព
 របស់ខ្លួន និងការប្រតិបត្តិតាម ទាំងក្នុងចំណោមមនុស្សនៃប្រទេស ជា
 សមាជិកផ្ទាល់ និងទាំងក្នុងចំណោមមនុស្សនៃដែនដី ក្រោមយុត្តាធិការ
 (ក្រោមអាណានិគមនិយម) របស់គេ។

មាត្រា ១៖ មនុស្សគ្រប់រូបមានតម្លៃស្មើគ្នា

មនុស្សទាំងអស់ កើតមកដោយសេរីនិងស្មើភាពគ្នា ក្នុងសេចក្តី
 ថ្លៃថ្នូរ និងសិទ្ធិ។ គេទាំងអស់ត្រូវផ្តល់នូវវិចារណញ្ញាណ និងមនសិការៈ
 ព្រមទាំងត្រូវប្រព្រឹត្តចំពោះគ្នាទៅវិញទៅមក ក្នុងសតិអារម្មណ៍ភាគរកាត
 (ភាពជាបងប្អូនបង្កើត)។

មាត្រា ២៖ ត្រូវចាត់ទុកមនុស្សគ្រប់រូបអោយស្មើគ្នា

មនុស្សម្នាក់ៗ មានអំណាចទទួលសិទ្ធិនិងសេរីភាពដែលមានចែង
 ក្នុងសេចក្តីប្រកាសនេះ គ្មានការបែងចែកប្រភេទ ឯណា ដូចជា៖ ពូជ-
 សាសន៍, ពណ៌សម្បុរ, ភេទ, ភាសា, សាសនា, នយោបាយ, ឬ
 មតិ, ជាតិ, ប្រភពសង្គម, ទ្រព្យសម្បត្តិ, កំណើត ឬក៏ ស្ថានការណ៍
 ផ្សេងៗ។ លើសពីនេះ គ្មានការបែងចែកធ្វើឡើង នៅលើគោលនយោ-

បាយ. ស្ថានការណ៍យុត្តាធិការជាតិ និងអន្តរជាតិនៃប្រទេសឬដែនដីដែល
ជាកម្មសិទ្ធិរបស់បុគ្គលទេ ទោះបីជាប្រទេសឯករាជ្យក្តី រណបកេត្តិ មិន
មែនជារដ្ឋាភិបាលផ្ទាល់ខ្លួនក្តី ឬក្រោមអធិបតេយ្យភាពណាមួយក្តី។

មាត្រា៣៖ សិទ្ធិមានជីវិតរស់នៅ

មនុស្សម្នាក់ៗមានសិទ្ធិរស់នៅ មានសេរីភាពនិងនិរវ័យ(សន្តិ-
សុខ)នៃមនុស្ស គឺមិនសម្លាប់ និងការពារជីវិតអោយគង់វង្ស។

មាត្រា៤៖ សិទ្ធិការពារមិនអោយគេយកទៅធ្វើជាខ្ញុំកញ្ចុះ

គ្មាននរណាម្នាក់ត្រូវប្រកាន់ជា ទាសភាព, សេរីភាពឡើយ។
ទាសភាពនិងការជួញទាសករ ត្រូវហាមឃាត់ដាច់ខាតនៅគ្រប់រូបភាព។

មាត្រា៥៖ សិទ្ធិមិនអោយមានការរំលោភបំពាន

គ្មាននរណាម្នាក់ត្រូវធ្វើទារុណកម្ម ប្រព្រឹត្តអំពើឃោរឃៅចំពោះ,
ប្រព្រឹត្តអមនុស្សធម៌ និងអំពើថោកទាប ព្រមទាំងធ្វើទណ្ឌកម្ម ឡើយ។

មាត្រា៦៖ សិទ្ធិអោយគេទទួលបានស្ថាប័នខ្លួនគ្រប់គ្រងជាមនុស្ស

មនុស្សម្នាក់ៗមានសិទ្ធិត្រូវគេទទួលស្គាល់គ្រប់ទីកន្លែង(ក្នុងឋានៈ
ជាមនុស្ស) ចំពោះមុខច្បាប់។

មាត្រា៧៖ សិទ្ធិស្មើគ្នាចំពោះមុខច្បាប់

មនុស្សទាំងអស់ មានសិទ្ធិស្មើគ្នាចំពោះមុខច្បាប់ និង គ្មានការ
ប្រកាន់ចំពោះការការពារស្មើភាពគ្នានៃច្បាប់។ គេមានសិទ្ធិការពារខ្លួនស្មើ
គ្នាប្រឆាំងនឹងការប្រកាន់ ក្នុងការបំពានច្បាប់។ លើសេចក្តីប្រកាស នេះ
ព្រមទាំងប្រឆាំងនូវជីកាបណ្តោះអាសន្នផ្សេងៗនឹងការប្រកាន់នេះ។

មហាត្រាស់: សិទ្ធិសុំអោយច្បាប់ការពារខ្លួន

មនុស្សម្នាក់ៗ មានសិទ្ធិដោះស្រាយដោយប្រសិទ្ធិភាព នៅតាមសាលាក្តីជាតិ មានសមត្ថភាព ចំពោះអំពើបំពាន ទៅលើគោលការណ៍សំខាន់ៗ នៃសិទ្ធិផ្តល់ជូនបុគ្គលនោះ ដោយធម្មនុញ្ញ ឬដោយច្បាប់។

មហាត្រាស់: សិទ្ធិមានសេរីភាព

គ្មាននរណាម្នាក់ត្រូវឃាត់ខ្លួន, រំលោភសិទ្ធិ, ឃុំឃាំង ឬនិរទេសតាមអំពើចិត្តឡើយ។

មហាត្រាស់០: សិទ្ធិអោយមានការកាត់ក្តីត្រឹមត្រូវ

មនុស្សម្នាក់ៗ មានសមត្ថភាពគ្រប់គ្រាន់ធ្វើសវនាការ ស្របច្បាប់ និងមិនលំអៀង ក្នុងការប្តេជ្ញាសិទ្ធិនិងកាតព្វកិច្ចរបស់ខ្លួន និងឧក្រិដ្ឋកម្មចោទប្រកាន់មកលើខ្លួន។

មហាត្រាស់១: សិទ្ធិទទួលបានការកាត់ទោសស្រួលច្បាប់

(១). មនុស្សម្នាក់ ដែលបានចោទពី បទព្រហ្មទណ្ឌ មានសិទ្ធិឆ្លើយ (ដោយសន្មតជាមុន)ថា មិនបានប្រព្រឹត្តដូចពាក្យគេចោទ ដរាបណាបានបង្ហាញភ័ស្តុតាងខុស(ជាប់ពិរុទ្ធ)យោងតាមច្បាប់ក្នុងការវិនិច្ឆ័យជាសាធារណៈ។ ក្នុងនោះ សាមីខ្លួនមានការធានាចាំបាច់ទាំងអស់សំរាប់ការពារខ្លួន។

(២). គ្មាននរណាម្នាក់ អាចជាប់ពិរុទ្ធអំពីបទព្រហ្មទណ្ឌ ព្រោះអំពើច្រើងៗ និងលុបចោលនូវអ្វីដែលមិនមានលក្ខណៈជាបទព្រហ្មទណ្ឌក្រោមច្បាប់ជាតិ និងអន្តរជាតិ នៅពេលដែលចោទប្រកាន់នោះ។ គ្មាន

ការដាក់ទោសបញ្ញត្តិឯណា អោយធ្ងន់លើសពីអំពើដែលខ្លួនបានធ្វើ ក្នុង
ពេលប្រព្រឹត្តល្មើសបទព្រហ្មទណ្ឌនោះឡើយ។

មាត្រា១២: សិទ្ធិការពារជីវិតភាពឯកជនរបស់ខ្លួន

គ្មាននរណា អាចធ្វើអន្តរាគមតាមអំពើចិត្ត ចំពោះរឿង ឯកជន
គ្រួសារ, ផ្ទះសំបែង ឬ សំបុត្រស្នាម របស់បុគ្គលនោះ ទាំងមិនអាច
ទិះភៀនដល់កិត្តិយស និងក្បួនឈ្មោះរបស់គាត់ផង។ ជនម្នាក់ៗមានសិទ្ធិ
ការពារខ្លួនក្នុងផ្លូវច្បាប់ ប្រឆាំងនឹងការធ្វើអន្តរាគមនិងទិះភៀនបែបនេះ។

មាត្រា១៣: សិទ្ធិធ្វើដំណើរទៅមកដោយសេរី

(១). មនុស្សម្នាក់ៗមានសិទ្ធិប្តូរផ្លូវនិងតាំងទីលំនៅតាមសេចក្តី
ប្រាថ្នា ក្នុងប្រទេសនីមួយៗ(តែត្រូវមានការអនុញ្ញាតពីប្រទេសនោះ)។

(២). មនុស្សម្នាក់ៗ មានសិទ្ធិចាកចេញពីប្រទេសនានា រួមទាំង
ប្រទេសរបស់ខ្លួនផង និងអាចវិលត្រឡប់មកកាន់ប្រទេសរបស់ខ្លួនវិញ។

មាត្រា១៤: សិទ្ធិនៅសុំជ្រកកោន នៅប្រទេសដទៃ

(១). មនុស្សម្នាក់ៗមានសិទ្ធិស្វែងរក និងពេញចិត្តសុំជ្រកកោន
ក្នុងប្រទេសដទៃ អំពីការធ្វើទុក្ខបុកម្នេញ។

(២). សិទ្ធិនេះ មិនអាចយកមកប្រើ ក្នុងករណីដែលការធ្វើទុក្ខ
បុកម្នេញនោះ កើតឡើង មិនមែនមកអំពី ឧក្រិដ្ឋកម្មនយោបាយ ឬក៏
សកម្មភាពទាំងឡាយ ផ្ទុយពីគោលបំណង និងគោលការណ៍នៃអង្គការ
សហប្រជាជាតិ។

មាត្រា១៥: សិទ្ធិមានសញ្ជាតិមួយ

(១). មនុស្សម្នាក់ៗមានសិទ្ធិប្តូរសញ្ជាតិ និងត្រូវតែមានសញ្ជាតិ។

(២). គ្មាននរណា អាចដកសញ្ជាតិរបស់គាត់ ឬ មិនអាចបដិសេធសិទ្ធិប្តូរសញ្ជាតិរបស់គាត់ តាមអំពើចិត្តបានឡើយ។

សេចសិទ្ធិប្តូរសញ្ជាតិរបស់គាត់ តាមអំពើចិត្តបានឡើយ។

មាត្រា១៦: សិទ្ធិរៀបចំគ្រួសារ និងមានគ្រួសារ

(១). បុរសនិងស្ត្រីមានអាយុពេញវ័យ គ្មានការដាក់កំរិតដោយពូជសាសន៍ សញ្ជាតិ ឬ សាសនា ឡើយ។ គេមានសិទ្ធិរៀបការ និងស្ថាបនាគ្រួសារ ។ គេមានសិទ្ធិស្មើគ្នា នៅមុនពេលរៀបការ ក្នុងពេលកំពុងរៀបការ និងការលែងលះគ្នា។

(២). អាពាហ៍ពិពាហ៍ត្រូវតែមានការព្រមព្រៀងដោយសេរី និងត្រឹមត្រូវពីអនាគតស្វាមីភរិយា។

(៣). គ្រួសារ គឺជាក្រុមឯកភាពធម្មជាតិ និងជាមូលដ្ឋានសង្គម និងត្រូវការការពារដោយសង្គម និងប្រទេស។

មាត្រា១៧: សិទ្ធិមានកម្មសិទ្ធិទ្រព្យសម្បត្តិ

(១). មនុស្សម្នាក់ៗ មានសិទ្ធិទទួលកម្មសិទ្ធិទ្រព្យសម្បត្តិផ្ទាល់តែឯង ក៏ដូចជាការចូលរួមជាមួយអ្នកដទៃដែរ។

(២). គ្មាននរណា អាចដកហូតយកទ្រព្យសម្បត្តិរបស់គេ តាមអំពើចិត្ត បានឡើយ។

មាត្រា១៨: សិទ្ធិមានជំនឿសាសនាដោយសេរី

មនុស្សម្នាក់ៗ មានសិទ្ធិ ក្នុងការត្រិះរិះពិចារណា ការមានមន.

សិការ: និងមានសាសនា។ សិទ្ធិនេះ រួមទាំងសេរីភាពប្តូរផ្លាស់សាសនា ឬជំនឿ និងសេរីភាពផ្ទាល់ខ្លួន ឬក្នុងសមាគមជាមួយអ្នកដទៃ និង ក្នុង សាធារណៈបូស្តនត្ត(ដាច់ពីគេ)។ បញ្ចេញអោយឃើញ(ឃោសនា)តាម រយៈសាសនាឬជំនឿរបស់គាត់ក្នុងការបង្រៀន ការអនុវត្តន៍ ធ្វើសក្តារៈ ឬជា និងការធ្វើបុណ្យទាន។

មាត្រា១៩: សិទ្ធិនិយាយស្តី និងបញ្ចេញមតិដោយសេរី

មនុស្សម្នាក់ៗ មានសិទ្ធិសេរីភាពបញ្ចេញមតិនិងយោបល់ដោយ សេរី ។ សិទ្ធិនេះ រួមទាំង សេរីភាពប្រកាន់គំនិត គ្មានអន្តរាគមន៍ និង មានសិទ្ធិស្វែងរក ទទួល និងចែកចាយព័ត៌មាននិងគំនិតតាមរយៈគ្រឿង ផ្សាយព័ត៌មាន ដោយមិនគិតអំពីព្រំដែន។

មាត្រា២០: សិទ្ធិប្រជុំដោយសេរី

- (១). មនុស្សម្នាក់ៗ មានសិទ្ធិសេរីភាពក្នុងការរួមប្រជុំនិងបង្កើត សមាគមដោយសន្តិភាព។
- (២). គ្មាននរណាម្នាក់ត្រូវបង្ខិតបង្ខំអោយចូលជាសមាជិករបស់ សមាគមណាមួយឡើយ។

មាត្រា២១: សិទ្ធិចូលរួមក្នុងសកម្មភាពនយោបាយ

- (១). មនុស្សម្នាក់ៗ មានសិទ្ធិចូលរួមនៅក្នុងរដ្ឋាភិបាលរបស់ខ្លួន ដោយផ្ទាល់ ឬតាមរយៈតំណាងជ្រើសរើសទាំងឡាយ ដោយសេរី។
- (២). មនុស្សម្នាក់ៗមានសិទ្ធិបំរើស្មើគ្នាចំពោះហិតប្រយោជជន៍ ជាសាធារណៈ ក្នុងប្រទេសរបស់ខ្លួន។

(៣). ឆន្ទៈពលរដ្ឋជាមូលដ្ឋាននៃអាជ្ញាធររដ្ឋាភិបាល។ ឆន្ទៈនេះ នឹងបង្ហាញអោយឃើញនៅពេលបោះឆ្នោត ក្នុងកាលកំណត់និងត្រឹមត្រូវ ដែលជាការបោះឆ្នោតសាកលនិងស្មើភាព និង ធ្វើឡើងដោយការបោះ- ឆ្នោតសម្ងាត់ ឬដោយទម្រង់ការបោះឆ្នោតសើរ ស្មើភាព។

មាត្រា ២២: សិទ្ធិមានទីតាំងសង្គម

មនុស្សម្នាក់ៗ ក្នុងឋានៈជាសមាជិកសង្គម មានសិទ្ធិការពារសន្តិ សុខសង្គម និងមានការយល់ដឹងតាមរយៈថាមពលជាតិ និងសហប្រតិ- បត្តិការអន្តរជាតិ និងយោងតាមអង្គការ និងធនធាននៃប្រទេសនីមួយៗ នៃសិទ្ធិចាំបាច់ ខាងសេដ្ឋកិច្ច សង្គមកិច្ចនិងវប្បធម៌ សំរាប់សេចក្តីថ្លៃថ្នូរ របស់ខ្លួន និងការអភិវឌ្ឍន៍ដោយសើរ នៃបុគ្គលិកលក្ខណៈរបស់ខ្លួន។

មាត្រា ២៣: សិទ្ធិមានការងារធ្វើ

(១). មនុស្សម្នាក់ៗ មានសិទ្ធិ ធ្វើការងារ ជ្រើសរើសការងារ ដោយសើរ ទទួលបានលក្ខខណ្ឌដែលល្អ និងអាចធ្វើបាន ព្រមទាំងប្រឆាំង នឹងការគ្មានការងារធ្វើ។

(២). មនុស្សម្នាក់ៗមានសិទ្ធិទទួលបានប្រាក់ខែស្មើនឹងការងារដោយ គ្មានការប្រកាន់។

(៣). អ្នកធ្វើការ (និយោជិក) ម្នាក់ៗ មានសិទ្ធិទទួលបានសំណង ដោយល្អ និងអាចធ្វើបានសំរាប់ខ្លួននិងគ្រួសារ នូវវត្ថុមានដែលសមនឹង សេចក្តីថ្លៃថ្នូររបស់មនុស្ស និងអ្វីៗដែលបង្រប់ បើត្រូវការចាំបាច់ក្នុងន័យ

ផ្សេងៗ នៃការការពារសង្គម។

(៤). មនុស្សម្នាក់ៗ មានសិទ្ធិ បង្កើត និង ចូលរួមធ្វើសហជីព ពាណិជ្ជកម្ម សំរាប់ការពារផលប្រយោជន៍របស់ខ្លួន។

មាត្រា២៤: សិទ្ធិមានការឈប់សំរាក និងលំហែកាយ

មនុស្សម្នាក់ៗ មានសិទ្ធិឈប់សំរាកនិងលំហែ រួមទាំងកិរិយាម៉ោង ធ្វើការសមរម្យនិងឈប់ថ្ងៃបុណ្យហើយ នៅតែទទួលបានប្រាក់ខែដូចធម្មតា។

មាត្រា២៥: សិទ្ធិមានជីវិតគោរពនៅសមរម្យ

(១). មនុស្សម្នាក់ៗមានសិទ្ធិរស់នៅក្នុងជីវភាពគ្រប់គ្រាន់ ដើម្បី សុខភាព និងសុខុមាលភាពផ្ទាល់ខ្លួន និងគ្រួសារ រួមទាំង ម្ហូបអាហារ សំលៀកបំពាក់ ផ្ទះសំបែង និងថ្នាំសង្កូវសំរាប់ព្យាបាល ព្រមទាំងការ បំរើសង្គមចាំបាច់ និងមានសិទ្ធិការពារសន្តិសុខ ក្នុងពេលគ្មានការងារធ្វើ ឈឺ, ពិការ, មេម៉ាយឬពោះម៉ាយ, ចាស់ជរា ឬខ្វះខាត ក្នុងការចិញ្ចឹម ជីវិត ក្នុងកាលៈទេសៈហួសពីសមត្ថភាពគ្រប់គ្រងរបស់ខ្លួន។

(២). ភាពជាមាតា និងកុមារភាព ត្រូវមានការថែរក្សា និងកិច្ច សង្គ្រោះ(សង្គ្រោះ)ពិសេស។ កុមារទាំងអស់ ទោះបីកើតនៅក្នុង ឬក្រៅ ពេលមានមាតាបិតាថែរក្សាក៏ដោយ ត្រូវបានសង្គមការពារដូចគ្នា។

មាត្រា២៦: សិទ្ធិទទួលបានការអប់រំ

(១). មនុស្សម្នាក់ៗត្រូវមានសិទ្ធិទទួលបានការអប់រំ។ ការសិក្សាត្រូវ ឥតបង់ថ្លៃ យ៉ាងហោចណាស់ នៅក្នុងបឋមសិក្សា និងមុធាយសិក្សា។ បឋមសិក្សា ត្រូវតែរៀនខានពុំបាន។ បច្ចេកទេសនិងវិជ្ជាជីវៈសិក្សាត្រូវ

បង្កើតអោយមានជាធម្មតា និងឧត្តមសិក្សាត្រូវបើកបន្តពីសាលាទាបៗ។

(២). ការអប់រំ ត្រូវដឹកនាំទៅរកការអភិវឌ្ឍន៍ ពេញលេញ ក្នុង បុគ្គលិកលក្ខណៈមនុស្សនិងមូលដ្ឋានសេរីភាព។ ត្រូវបង្កើនការយល់ដឹង សន្តោស និងមិត្តភាពរវាងប្រជាជាតិ ពូជសាសន៍ និង ក្រុមសាសនា ទាំងអស់។ ព្រមទាំងធ្វើអោយបានចំរើន នូវសកម្មភាពនៃអង្គការសហ- ប្រជាជាតិ សំរាប់ការថែទាំ និងសន្តិភាព។

(៣). មាតាបិតា មានសិទ្ធិមុនគេបង្អស់ ក្នុងការជ្រើសរើស នូវ មុខវិជ្ជាសិក្សា ដែលនឹងត្រូវផ្តល់អោយកូនរបស់ខ្លួន។

មាត្រា២៧៧៖ សិទ្ធិទទួលបានដល់ក្មេងៗនៃការចូលរួមនិងការសិទ្ធិ

(១). មនុស្សម្នាក់ៗមានសិទ្ធិសេរីភាពចូលរួមក្នុងជីវិតវប្បធម៌នៃ សហគមន៍ សហ្វារយីករាយនិងសិល្បៈ និងរួមចំណែកក្នុងការចំរើនលូត លាស់ ខាងវិទ្យាសាស្ត្រ និងអត្ថប្រយោជន៍របស់វិទ្យាសាស្ត្រ នោះផង។

(២). មនុស្សម្នាក់ៗ មានសិទ្ធិការពារប្រយោជន៍សីលធម៌ និង សម្ភារៈ កើតមកពីផលផលខាងវិទ្យាសាស្ត្រ អក្សរសាស្ត្រ និង សិល្បៈ ដែលខ្លួនជាអ្នកនិពន្ធ។

មាត្រា២៧៨៖ សិទ្ធិអោយមានច្បាប់ការពារសិទ្ធិរបស់ខ្លួន

មនុស្សម្នាក់ៗត្រូវមានសណ្តាប់ធ្នាប់សង្គមជាតិនិងអន្តរជាតិ ក្នុង នោះ មានសិទ្ធិនិងសេរីភាព ក្នុងសេចក្តីប្រកាសនេះ អាចត្រូវយល់ដឹង ដោយគ្រប់គ្រាន់។

មាត្រា២៩: កាតព្វកិច្ចចំពោះសហគមន៍គោរពសិទ្ធិអ្នកដទៃ

(១). មនុស្សម្នាក់ៗ មានករណីយកិច្ចចំពោះសហគម ក្នុងនោះ មានតែការអភិវឌ្ឍន៍ ដោយសេរី និងពេញលក្ខណៈនៃបុគ្គលិកលក្ខណៈ របស់ខ្លួនទេ ដែលអាចសំរេចទៅបាន។

(២). ក្នុងការប្រើសិទ្ធិនិងសេរីភាពរបស់ខ្លួន មនុស្សម្នាក់ៗអាច មានកំណត់ ដូចមានចែងក្នុងច្បាប់តែម្យ៉ាង គឺដើម្បីគោលបំណងនៃសន្តិ សុខ ទទួលស្គាល់និងគោរព ចំពោះសិទ្ធិនិងសេរីភាព នៃអ្នកដទៃ និង ដើម្បីគោលបំណងនៃការរួមប្រជុំ ដែលគ្រាន់តែជាការតម្រូវ ខាងចរិយា ធម៌ សណ្តាប់ធ្នាប់សាធារណៈ និងសុខុមាលភាពទូទៅ ក្នុងសង្គមប្រជា ធិបតេយ្យ។

(៣). សិទ្ធិនិងសេរីភាពទាំងអស់នេះ មិនអាចប្រើជួយនឹងគោល បំណងនិងគោលការណ៍ នៃអង្គការសហប្រជាជាតិឡើយ។

មាត្រា៣០: កាតព្វកិច្ចការពារខ្លួនសារពៃនៃសេចក្តីថ្លៃថ្នូរការណ៍នេះ

គ្មានអ្វីក្នុងសេចក្តីប្រកាសនេះ អាចបកស្រាយ មានន័យកំបាំង សំរាប់សិទ្ធិប្រទេស ក្រុម ឬ បុគ្គល ណា ដើម្បីទទួលខុសត្រូវនៅក្នុង សកម្មភាពណាមួយ ឬធ្វើសកម្មភាពណាមួយឆ្ពោះទៅរកការបំផ្លិចបំផ្លាញ សិទ្ធិនិងសេរីភាពទាំងអស់ ដែលមានចែងក្នុងសេចក្តីប្រកាសនេះ រួចមក ហើយនោះទេ។

ចាប់តាំងពីមានសង្គ្រាមស៊ីវិល ឆ្នាំ១៩៧០មក ធ្វើអោយប្រទេស
 ខ្មែរមានភាពវឹកវរ ចាត់បង់ជីវិតមនុស្ស ជាង៣លាននាក់ ក្នុងរបបខ្មែរ
 ក្រហម ចាត់បង់ទ្រព្យសម្បត្តិជាតិ និងឯកជន អស់ធនធានមនុស្ស អស់
 សីលធម៌អប់រំខ្លួន និងសង្គមតាមបែបព្រះពុទ្ធសាសនា លែងគោរពសិទ្ធិ
 មនុស្សជាតិ និងស្ទើរតែចាត់ឈ្មោះពីផែនទីពិភពលោកផង។ ដើម្បីដោះ
 ស្រាយបញ្ហាទាល់ច្រកក្នុងរឿងខ្មែរ និងដើម្បីស្រោចស្រង់ជីវិតខ្មែរអោយ
 មានឈ្មោះនិងរស់ឡើងវិញ ទើបប្រទេសមហាអំណាចទាំង៥ (អាមេរិក,
 សហភាពសូវៀត, ចិន, អង់គ្លេសនិងបារាំង) រួមទាំងជប៉ុន និងប្រទេសនា
 នាក្នុងពិភពលោក បានបង្កើតអោយមានការបោះឆ្នោតជាសកល ត្រឹម
 ត្រូវ និងយុត្តិធម៌មួយ ចំណាយប្រាក់អស់ជិត២កោដិដុល្លារដ៏អាមេរិកាំង
 ក្រោមការត្រួតពិនិត្យនៃអង្គការសហប្រជាជាតិ នៅឆ្នាំ១៩៧៣។

ក្នុងការគោរពតាមខ្លឹមសារនៃសេចក្តីថ្លែងការណ៍ជាសកលស្តីពី
 សិទ្ធិមនុស្ស នៅថ្ងៃទី១០ ធ្នូ ១៩៤៨ ប្រទេសកម្ពុជាបានចុះហត្ថលេខា
 ចូលជាភាគីនៃកតិកសញ្ញា និងអនុសញ្ញាអន្តរជាតិ ជាច្រើន មុនពេល
 បោះឆ្នោត ដូចជា:

នៅថ្ងៃទី២០ មេសា ១៩៩២ : ចុះហត្ថលេខាស្តីពីសិទ្ធិពលរដ្ឋនិង
 នយោបាយ យ៉ាងតិច៤៦ប្រការ និងស្តីពីសិទ្ធិសេដ្ឋកិច្ច សង្គមកិច្ច និង
 វប្បធម៌ យ៉ាងតិច១៥ប្រការ។

នៅថ្ងៃទី២២ កញ្ញា ១៩៩២ : ចុះហត្ថលេខាស្តីពីសិទ្ធិនារី យ៉ាង

តិច្ចប្រការ និងសិទ្ធិកុមារ យ៉ាងតិច១០ប្រការ ។ល។

រៀងរាល់ឆ្នាំ នៅថ្ងៃ១០ ធ្នូ មនុស្សលោកនាំគ្នារំលឹកបុណ្យសិទ្ធិមនុស្ស ដែលជាទិវាអន្តរជាតិ ដើម្បីបង្កើននូវការគោរពសិទ្ធិមនុស្សជាតិ អោយរឹតតែប្រសើរឡើង។ គ្រប់ស្ថាប័នរដ្ឋ សាសនា អប់រំ និង សហគ្រាសឯកជននានា បុគ្គលិករាជការ បុគ្គលិកសិក្សា ព្រះសង្ឃ កម្មករ សិស្ស និស្សិត ត្រូវឈប់សំរាក១ថ្ងៃដើម្បីសិក្សាផ្សព្វផ្សាយអំពីអត្ថន័យ និងខ្លឹមសារនៃទិវាសិទ្ធិមនុស្សនេះ អោយបានយល់ច្បាស់គ្រប់ៗគ្នា។

បុគ្គលិករាជការ បុគ្គលិកសិក្សា សិស្ស និស្សិត សហគ្រិននិងកម្មករ អាចនិមន្តព្រះសង្ឃទៅធ្វើបុណ្យនៅក្នុងក្រសួងមន្ទីរនិងគ្រឹះស្ថានសិក្សាឬក៏ទៅចូលរួមជាមួយពុទ្ធបរិស័ទ នៅតាមវត្តអារាមនានា។ នៅពេលធ្វើបុណ្យនោះ យើងអាចនាំគ្នាសមាទានសីល៥ជាដើម ដាក់ពាក្យបង្គំរូរំលឹកដល់វិញ្ញាណកូនអ្នកដែលស្លាប់ទៅ ដោយអំពើឃោរឃៅ អមនុស្សធម៌(ឬដោយសង្គ្រាមជាដើម) និងនិមន្តព្រះសង្ឃចំរើនព្រះបរិត្តព្រមទាំងសំដែងធម្មទេសនា ស្តីអំពីសិទ្ធិមនុស្ស ប្រៀបធៀបតាមបែបព្រះពុទ្ធសាសនា។ យើងអាចឃោសនាអប់រំសិទ្ធិមនុស្ស តាមរលកធាតុអាកាស(សម្លេងវិទ្យុ) ទូរទស្សន៍ កាសែត និងសៀវភៅចោះពុម្ពតូចៗ។

យើមនុស្សគ្រប់រូប គោរពសិទ្ធិមនុស្ស តាមសេចក្តីប្រកាសថ្ងៃឯការណ៍ជាសកល ស្តីពីសិទ្ធិមនុស្ស ចុះថ្ងៃទី១០ ធ្នូ ១៩៤៨ មិនកាប់

សម្លាប់ ឬរំលោភជិះជាន់អ្នកដទៃ នោះសុខសន្តិភាពពិតប្រាកដនឹងកើត
 មានដល់បុគ្គលគ្រប់រូប ដល់សង្គម ដល់ប្រទេសជាតិទីមួយៗ និងដល់
 ពិភពលោកទាំងមូល ពុំខានឡើយ។



១០. ខែ បុស្ស (បករា)

រំលឹកដល់

- ថ្ងៃព្រះពុទ្ធព្រះតកោរលទ្ធា និងប្រតិស្ឋាន
ព្រះពុទ្ធសាសនាថេរវាទ នៅទីនោះ។
- បុណ្យបង្កកំលាន។
- បុណ្យបញ្ចុះសីមា និង រៀបបង្កលកាវ។

● តាមប្រភពប្រទេសសេរីលង្កា បានអោយដឹងថា ក្នុងសម័យ ពុទ្ធភិក្ខុ ព្រះពុទ្ធបានទតកោះលង្កា និង ប្រតិស្ឋានពុទ្ធសាសនាថេរវាទ ជាលើកដំបូង ក្នុងខែបុស្ស នៅលើកោះនេះ។ ទោះបីព្រឹត្តិការណ៍ប្រវត្តិ សាស្ត្រមិនបានបញ្ជាក់ច្បាស់លាស់ក៏ដោយ ក៏រឿងពិតបានបង្ហាញអោយ ឃើញច្បាស់ថា កោះនេះបានទទួលការអប្សរខាងព្រះពុទ្ធសាសនាថេរវាទ មុនគេបង្អស់ ដោយបានផ្តល់ការចេះដឹងនិងសាបព្រោះនូវព្រះធម៌។

នៅខែបុស្សនេះ ខ្មែរយើងនិយមប្រារព្ធពិធីបុណ្យផ្សេងៗ ដូចជា៖

● បុណ្យបង្កំព្រះ : កសិករខ្មែរយើង តែងទទួលផលចុងឆ្នាំ នៅខែបុស្សនេះ ដូចជា ការបោកបែន បញ្ជាន់ និង ប្រមូលផលស្រូវ ដាក់ក្នុងជង្រុក។ ពិធីបុណ្យ គេច្រើននិមន្តលោកមកធាន់ត្រង់មួយពេល ដើម្បីអបអរសាទរចំពោះធញ្ញផលដែលគេទើបបានទទួលថ្មីៗនោះផងនិង គេយល់ថា បើបានរបស់អ្វីថ្មីៗឬស្រស់ៗ ត្រូវនឹកដល់ព្រះសង្ឃ ដែលជា អ្នកមានសីល ឬក៏មាតាបិតា ដែលជាអ្នកមានគុណ នោះ ជាមុនផង។ ជូនកាល គេបានទាំងប្រគេនស្រូវថ្មីទាំងចារៗ សំរាប់ដាក់វត្តទៀតផង។


● ក្រៅពីនេះ ខ្មែរយើងតែងនិយម ឆ្សែងអាតាម៍ពិការ៍ កូនចៅ (អាទទំព័រទី៦៤០) និង ធ្វើ បុណ្យបញ្ជុះសីមា (អាទទំព័រទី៥២៩) នៅខែ បុស្សនេះ។ ជាពិសេស ខ្មែរយើងទាំងក្មេង ទាំងចាស់ តែងមានទំលាប់ បង្ហោះខ្លែងធម្មតាឬខ្លែងឯក លេងកំសាន្តតាមជំនោរខ្ពស់ យ៉ាងរីករាយ។

១១. ខែ មាឃ (ក្រប្បី)

រំលឹកដល់

- បុណ្យមាឃបូជា (ចក្រវត្សសន្តិបាត ដែលព្រះពុទ្ធត្រង់ បានសំដែងឱ្យបានបាតិមោក្ខ ដល់ព្រះអរហន្ត១២៤០អង្គ និងបានប្រទាននូវព្រះឋានៈអគ្គសាវ័កដល់ព្រះសារីបុត្រ និងព្រះមោក្ខល្លាន)
- ព្រះពុទ្ធត្រង់ជាកំណាមសុច្ឆារ

● បុណ្យមាឃបូជា (ចតុរទ្រូសនិបាត)



នៅថ្ងៃទី ១៥ កើត ពេញបូរមី ខែមាឃ ឆ្នាំរកា ក្រោយពីពេល
 ព្រះបាទពិម្ពិសារថ្វាយអាមាមវេឡុវិន ដល់ព្រះជំរានព្រះភាគរួចហើយថ្មីៗ
 និងក្រោយពេលព្រះពុទ្ធត្រាស់ដឹងបាននៃ ព្រះអង្គទ្រង់ប្រជុំសាវកដើម្បី
 បើកមហាសាវកសន្និបាត ឬចតុរង្គសន្និបាត នៅក្នុងអាមាមវេឡុវិន នេះ
 ដោយមានព្រះអរហន្តសាវកចំនួន១២៥០អង្គ ចូលមកប្រជុំ។

ក្នុងគ្រានោះឯង ព្រះមានព្រះភាគទ្រង់តែងតាំង ព្រះសាវិបុត្ត ជា
 អគ្គសាវកស្តាំ ឬជាឯកទត្តខាងព្រាជ្ញា និង ព្រះមោគ្គល្លាន ជាអគ្គសាវក
 ឆ្វេង ឬជា ឯកទត្តខាងឫទ្ធិ។ ការតែងតាំងព្រះអគ្គសាវកទាំងពីរអង្គនេះ
 គឺជាឧបនិស្ស័យនិងគុណសម្បត្តិរបស់ព្រះថេរទាំងពីរព្រះអង្គផ្ទាល់តែម្តង។
 ព្រះសាវិបុត្ត ជាអ្នកមានព្រាជ្ញាដ៏ធ្វើម អាចសំដែងធម៌បានយ៉ាងពិស្តារ
 ដូចជា ធម្មចក្កប្បវត្តនសូត្រ និងអរិយសច្ច ជាដើម ព្រមទាំងអាចណែនាំ
 នាំបរិស័ទអោយតាំងមាំក្នុងមគ្គផល ជាលើកដំបូង ក្នុងព្រះពុទ្ធសាសនា
 ទៀតផង។ រីឯ ព្រះមោគ្គល្លានវិញ ជាអ្នកមានឫទ្ធិដ៏ធ្វើមអាចធ្វើអ្វីៗបាន
 គ្រប់យ៉ាង ព្រមទាំងអាចញ្ជាងត្រកូល ដែលមិនទាន់ជ្រះថ្លា ក្នុងព្រះពុទ្ធ
 សាសនា អោយជ្រះថ្លាបាន និងអាចញ្ជាងត្រកូលដែលជ្រះថ្លារួចហើយ
 អោយរិះរិតតែជ្រះថ្លាឡើងថែមទៀត។ លោកមិនដែលធ្វើអោយខូចដល់
 ត្រកូល ដែលលោកចូលទៅអាស្រ័យនោះឡើយ ប្រៀបដូចជាឃុំ ដែល
 ចូលទៅក្រែបលំអងអំពីផ្កា តែមិនធ្វើអោយផ្កានោះ ខូចស្រពោនឡើយ។
 លោកក៏អាចណែនាំបរិស័ទ អោយតាំងនៅក្នុងមគ្គ ផល បានទៀតផង។

ព្រះសារីបុត្តជាអគ្គសារីកមែន ប៉ុន្តែ លោកមានសេចក្តីគោរពកោតក្រែង
 ចំពោះមហាថេរភិក្ខុ ដែលមានព្រះជន្មចាស់ជាងលោកនោះជានិច្ច។ ជា
 ពិសេស ចំពោះព្រះអស្សជីវ្ហរ ដែលព្រះអង្គបានបង្ហាញធម៌ដល់លោក
 ជាលើកដំបូងនោះណាស់។ បើព្រះសារីបុត្តដឹងថាព្រះអស្សជីវ្ហរគង់នៅ
 ទិសណា លោកតែងសិរិយកព្រះកេស តម្រង់រកទិសនោះជានិច្ច ដើម្បី
 គោរពដឹងគុណចំពោះគ្រូបាណ្ឌយរបស់លោក។

ការប្រជុំធ្វើមហាសារីកសន្និបាត ឬចក្កសន្និបាត នេះ ដើម្បី
 សំដែងនូវ ខ្លឹមនាមបុគ្គលិក និង ប្រទាននូវ ព្រះឋានៈអគ្គសាវ័ក ដល់
 ព្រះសារីបុត្ត និង ព្រះមោគ្គល្លាន នេះឯង។ ចក្កសន្និបាតនេះ មាន
 តែម្តងគត់ ក្នុងសម័យពុទ្ធភាស ពីព្រោះព្រះពុទ្ធទ្រង់មានព្រះជន្មតិច និង
 ប្រកបដោយអង្គ៤យ៉ាងគឺ

- (១). ប្រជុំនៅថ្ងៃពេញបូរមី ជាថ្ងៃឧបោសថ ប្រកបដោយផ្កាយ
 នត្តភូមិ ប្រចាំខែមាយា
- (២). មានព្រះភិក្ខុសង្ឃទាំង១២៥០អង្គ និមន្តមកប្រជុំដោយខ្លួន
 ឯង តាមធម្មការរបស់ខ្លួន ឥតមានអ្នកណានិមន្តមកឡើយ។
- (៣). ព្រះភិក្ខុសង្ឃទាំង១២៥០អង្គ សូម្បីមានឋានៈត្រឹមតែ ជា
 បុថុជ្ជន ឬសោតាបន្នបុគ្គល ជាសកទាតាមី ជាអនាតាមី ឬ ជាអរហន្ត
 គ្រាន់តែស្ម័គ្រចិត្តលេស(សុត្វវិបស្សក)ក៏គ្មានឡើយ គឺសុទ្ធតែជាព្រះអរហន្ត
 បានអភិញ្ញាឯ គ្រប់រូបទាំងអស់។

(៤). ព្រះភិក្ខុសង្ឃទាំង១២៥០អង្គ គ្មានភិក្ខុណាមួយ កោរសក់ ដោយកាំបិត ហើយបួសទេ គឺសុទ្ធតែជា ឯហិកិក្ខុ(ភិក្ខុបួសផ្ទាល់ជាមួយ ព្រះពុទ្ធ) ទាំងអស់។

ក្នុងគ្រានោះឯង ព្រះបរមសាស្ត្រក៏ទ្រង់សំដែង និវាទពតិមោក្ខ មាន សព្វពបស្សអករណំ គឺការមិនធ្វើពបគ្រប់យ៉ាង ជាដើម។

ព្រះសម្មុទ្ធទ្រង់បានសំដែងព្រះធម្មទេសនាដោយសង្ខេបនូវគោល ការណ៍សំខាន់ ៣យ៉ាងគឺ៖ (១). មិនធ្វើពប (២). ធ្វើតែបុណ្យ និង (៣). ធ្វើចិត្តអោយបរិសុទ្ធ។

គោលការណ៍ទាំង៣យ៉ាងនេះ គឺជាគ្រឹះនៅក្នុងលិទ្ធិពុទ្ធសាសនា។ បុណ្យមាយបូជាក៏មានសារៈសំខាន់ នៅក្នុងរឿងម្យ៉ាងទៀតដែរ។ នៅក្នុងធម្មា ដែលព្រះសម្មុទ្ធបរិនិព្វាន គឺប្រហែលជា៣ខែមុនព្រះអង្គទ្រង់ បរិនិព្វាន ព្រះពុទ្ធទ្រង់បានកំណត់ថ្ងៃ ជាកំណត់សម្រេច និងប្រកាសប្រាប់ ដល់សាវ័កទាំងអស់របស់ព្រះអង្គ។ ឧប្បត្តិហេតុនេះឈ្មោះថា ការប្រាន ចោលចំពោះខន្ធនៃជីវិត និង បានកើតឡើង នៅថ្ងៃពេញបូរមី ខែមាយ នេះដែរ។ ហេតុការណ៍នេះ បន្ថែមអោយកាន់តែច្បាស់ថែមទៀតចំពោះ បុណ្យមាយបូជា និងធ្វើអោយពុទ្ធបរិស័ទ កាន់តែមានជំនឿខ្លាំងឡើង។

នៅថ្ងៃបុណ្យមាយបូជា ក្នុងពេលល្ងាច ពុទ្ធបរិស័ទនាំគ្នាចូលទៅ កាន់ទិវត្ត សមាទានសីល៥បួស (មានទំព័រទី២២,២៤) សូត្រមាយបូជា (មានទំព័រទី៨៤) និមន្តព្រះសង្ឃចំរើនព្រះបរិត្ត(មានទំព័រទី៣១,៣២)និង

អាណាធនាធម្មកថិកមួយអង្គសំដែងធម៌ទេសនា(អានទំព័រទី៤០)។

លុះដល់ស្បែកឡើង ពុទ្ធបរិស័ទចូលទៅកាន់ទីវត្តម្តងទៀត នាំគ្នា
ប្រគេនយាត្រព្រះសង្ឃនៅពេលព្រឹក និងវេរាត្ត នៅពេលថ្ងៃត្រង់ ព្រម
ទាំងនាំគ្នាវេរគ្រឿងសក្ការមាយបូជា (អានទំព័រទី៨១) និងប្រកាសមាយ
បូជាផង(អានទំព័រទី៨៣)។ ក្រៅពីនេះពុទ្ធបរិស័ទច្រើននាំគ្នាតាំងសមាធិឬ
ចូលរួមធ្វើសកម្មភាពជាបុណ្យកុសលផ្សេងៗ ដូចជានាំគ្នាដើរប្រទក្សិណ
ព្រះពុទ្ធបដិមាករ ក្នុងព្រះវិហារ ចំនួន៣ជុំ ដើម្បីបង្ហាញនូវកាយវិការដ៏
ស្មោះត្រង់ និងគោរពយ៉ាងខ្ពង់ខ្ពស់បំផុត ក្នុងព្រះរតនត្រៃ។

ព្រះពុទ្ធស្រាវត្រាវិញ្ញាណកម្ម

ព្រះសម្មាសម្ពុទ្ធនិងភិក្ខុទាំងឡាយកំពុងគង់នៅ វេទនុត្រាវត្ត ទៀបក្រុង
វេសាលី ។ លុះព្រឹកស្អែកឡើង ទើបព្រះដ៏មានព្រះភាគទ្រង់ស្សៀងពាត្រ
និងចិវរ យាងចេញទៅបិណ្ឌបាត ក្នុងក្រុងវេសាលីនោះ។

ពេលយាងត្រឡប់មកវិញ នៅវេលាក្រោយភត្ត ព្រះសម្មាសម្ពុទ្ធច្រង់
ត្រាស់នឹងព្រះអានន្ទថា៖ "ម្ចាស់អានន្ទ! ចូរអ្នកកាន់យក និសីទនៈ (ឆ្នុះ
ឆ្នុះឆ្នុះ) ទៅ។ ក្នុងវេលារសៀលនេះ យើងនឹងចូលទៅសំរាក នៅឯ
បារាយណ៍ចេតិយ ។"

ព្រះអានន្ទទទួលព្រះបន្ទូលថា៖ "ព្រះករុណាព្រះអង្គ!" រួចហើយ
ក៏កាន់នូវ និសីទនៈ និមន្តតាមពីក្រោយព្រះដ៏មានព្រះភាគ ចេញទៅ។

ពេលព្រះអង្គចូលដល់ បារាយណ៍ចេតិយ ព្រះសម្មាសម្ពុទ្ធច្រង់ត្រាស់នឹង
ព្រះអានន្ទដែលកំពុងអង្គុយ ក្នុងទីដ៏សមគួរជិតនោះថា៖ "ម្ចាស់អានន្ទ!
ក្រុងវេសាលី ជាទីគួរត្រេកអរ ឧទេនចេតិយ ជាទីគួរត្រេកអរ គោតម
ចេតិយ ជាទីគួរត្រេកអរ សត្តម្ភចេតិយ ជាទីគួរត្រេកអរ និង បារាយ
ណ៍ចេតិយនេះ ក៏ជាទីគួរត្រេកអរ។ ម្ចាស់អានន្ទ! ឥន្ទ្របាណ្ឌវ បើបុគ្គលណា
មួយ បានចំរើនហើយ បានធ្វើរឿយៗហើយ បានធ្វើអោយដូចជាយាន
ហើយ បានធ្វើអោយជាទិរសំនៅហើយ បានតាំងទុកជារឿយៗហើយ

បានសន្សំទុកហើយ បានប្រារព្ធដោយល្អហើយ បុគ្គលនោះបើប្រាថ្នាចង់
មានជីវិតរស់នៅ ក៏នឹងអាចរស់នៅរហូតទៅដល់មួយអាយុកប្ប(១អាយុ
កប្បកំណត់១០០ឆ្នាំ) ឬលើសជាងមួយអាយុកប្ប ក៏បាន។”

ទោះបីជាព្រះមានព្រះភាគទ្រង់បានធ្វើនិមិត្តនិងឱកាសជាឧទាហរណ៍
(ប្រលយពាក្យ) យ៉ាងនេះក៏ដោយ ក៏ព្រះអានន្ទមិនអាចនឹងយល់សេចក្តី
របស់ព្រះពុទ្ធបានដែរ។ ព្រះអានន្ទមិនបានអារាធនាព្រះពុទ្ធអោយព្រះអង្គ
គង់នៅបានដល់មួយអាយុកប្ប ឬក៏ជាងមួយអាយុកប្ប ដើម្បីជាប្រយោ-
ជន ដើម្បីសេចក្តីសុខ ដើម្បីអនុគ្រោះដល់ជនដ៏ច្រើន ដល់សត្វលោក
ដល់ទេវតានិងមនុស្សទេ ព្រោះតែមានមារ ចូលមកជ្រែកគំនិតព្រះអង្គ។
ព្រះសាស្ត្រទ្រង់មានព្រះបន្ទូលនឹងព្រះអានន្ទ នូវពាក្យដដែលនេះជាគំរូ
២ដងផង ជាគំរូ៣ដងផង ក៏ព្រះអានន្ទនៅតែមិនចាប់ភ្នឹកដែរ។

ព្រះពុទ្ធទ្រង់យល់អំពីព្រះអានន្ទ ទើបទ្រង់ត្រាស់ថា: “ម្ចាស់អានន្ទ
ឥឡូវនេះអ្នកទៅណាក៏ទៅចុះ តែចូរដឹងនូវកាលដែលគូរនឹងទៅនោះណា!”

ព្រះអានន្ទទទួលបន្ទូលថា: “ព្រះករុណាព្រះអង្គ!” រួចហើយក៏
ក្រោកចេញអំពីអាសនៈ ទៅអង្គុយទៀបនឹងគល់ឈើមួយ ដែលនៅមិន
ឆ្ងាយប៉ុន្មានអំពីព្រះពុទ្ធ។

កាលបើព្រះអានន្ទ ចេញផុតទៅមិនយូរប៉ុន្មាន ស្រាប់តែក្រុងមារ
មានចិត្ត ៣បចូលមកអារាធនាព្រះសម្មាសម្ពុទ្ធ ដោយវាចាថា: “បពិត្រព្រះអង្គ
ដ៏ចម្រើន! សូមព្រះដ៏មានព្រះភាគយាងចូលបរិនិព្វាន ក្នុងពេលឥឡូវនេះ

ភ្លាមទៅ នេះជាកាលគួរនឹងបរិនិព្វានរបស់ព្រះដ៏មានព្រះភាគហើយ!"

ព្រះសម្មាសម្ពុទ្ធច្រង់ធ្វើយតបនឹងក្រុងមារថា៖ "ម្ចាស់មារមានចិត្តចាប! ដរាបណា ពួកភិក្ខុជាសាវក ពួកភិក្ខុនីជាសាវិកា ពួកឧបាសកជាសាវក និង ពួកឧបាសិកាជាសាវិកា របស់តថាគត មិនទាន់ឈ្លាសវៃ ភ្លៀវក្លា ជាពហុស្សត ទ្រទ្រង់ធម៌ ប្រតិបត្តិធម៌ សមគួរដល់ធម៌ ប្រតិបត្តិធម៌ដ៏ គួរសម ប្រព្រឹត្តតាមធម៌ ទាំងមិនទាន់បានរៀននូវវាទៈ នៃអាចារ្យរបស់ ខ្លួន និង មិនទាន់បានប្រាប់ សំដែង បញ្ញត្ត តាំងទុក បើក ចែក ធ្វើ អោយងាយបាន ទាំងមិនទាន់បានសង្កត់សង្កិន នូវបរិបូណ៌ ដែលកើត ឡើងនោះអោយទៅជាកិច្ចសង្កត់សង្កិនដោយល្អ តាមពាក្យសមហេតុនិង ទាំងមិនទាន់សំដែងធម៌ប្រកបដោយបាដិហារ្យ ដរាបនោះ តថាគតក៏នឹង មិនទាន់បរិនិព្វានទេ។"

ក្រុងមារបានប្រលោមព្រះពុទ្ធថា៖ "បពិត្រព្រះអង្គដ៏ចម្រើន! ឥឡូវ នេះ ពួកភិក្ខុជាសាវក ពួកភិក្ខុនីជាសាវិកា ពួកឧបាសកជាសាវក និង ពួកឧបាសិកាជាសាវិការបស់ព្រះមានព្រះភាគ បានឈ្លាសវៃ បានភ្លៀវ ក្លា បានជាពហុស្សត បានទ្រទ្រង់ធម៌ បានប្រតិបត្តិធម៌ បានសមគួរ ដល់ធម៌ បានប្រតិបត្តិធម៌ដ៏សមគួរ បានប្រព្រឹត្តតាមធម៌ ទាំងបានរៀន នូវវាទៈនៃអាចារ្យរបស់ខ្លួន និងទាំងបានប្រាប់ បានសំដែង បានបញ្ញត្ត បានតាំងទុក បានបើក បានចែក បានធ្វើអោយងាយ ទាំងបានសង្កត់ សង្កិននូវបរិបូណ៌ ដែលកើតឡើងហើយនោះ អោយទៅជាកិច្ច សង្កត់

សង្កិនដោយល្អតាមពាក្យសមហេតុនិង បានសំដែងធម៌ដែលប្រកបដោយ
បដិហារ្យ រួចហើយ។ សូមព្រះជំមានព្រះភាគបរិនិព្វាន ក្នុងត្រាតឡូវនេះ
ភ្លាមទៅ នេះជាកាលដ៏ល្អ ដែលព្រះអង្គគួរបរិនិព្វានហើយ។”

ព្រះពុទ្ធស្រ្គង់ពិចារណានិងឆ្លើយតបក្រុងមារម្តងមួយថា៖ “នែមារ
ចិត្តចាប! ដរាបណា ពួកភិក្ខុជាសាវក.....(ពោលដូចគាថាខាងលើ)
ដរាបនោះ តថាគតនឹងមិនទាន់បរិនិព្វានឡើយ។”

ក្រុងមារបន្តប្រលោមព្រះពុទ្ធនូវពាក្យដដែល ម្តងទៀត។ ព្រះពុទ្ធ
ស្រ្គង់ឆ្លើយតបថា៖ “នែក្រុងមារចិត្តចាប! ដរាបណា ព្រហ្មចារ្យ(សាសនា
ដែលសង្គ្រោះដោយត្រៃសិក្ខា) របស់ព្រះតថាគត មិនទាន់ខ្ជាប់ខ្ជួន មិន
ទាន់ចំរើន មិនទាន់ផ្សាយចេញទៅគ្រប់ទិស គេមិនទាន់ដឹងច្រើនគ្នា មិន
ទាន់ពេញបរិបូណ៌ និង ដរាបណា ពួកទេវតា និងមនុស្ស មិនទាន់ចេះ
សំដែងបានដោយប្រពៃ ដរាបនោះ តថាគតនឹងមិនទាន់បរិនិព្វានទេ។”

ក្រុងមារក៏ទំទូចអង្វរទៀតថា៖ “បពិត្រព្រះអង្គដ៏ចំរើន! ឥឡូវនេះ
ព្រហ្មចារ្យរបស់ព្រះជំមានព្រះភាគ បានខ្ជាប់ខ្ជួនហើយ បានចំរើនហើយ
បានផ្សាយទៅសព្វទិសហើយ បានគេដឹងច្រើនហើយ បានពេញបរិបូ-
ណ៌ហើយ ពួកទេវតា និង មនុស្ស ក៏ចេះសំដែងបានដោយល្អហើយ។
បពិត្រព្រះអង្គដ៏ចំរើន! សូមព្រះជំមានព្រះភាគស្រ្គង់បរិនិព្វានទៅ។ ឥឡូវ
នេះ ជាកាលគួរនឹងបរិនិព្វានរបស់ព្រះជំមានព្រះភាគហើយ។”

កាលបើក្រុងមារក្រាបទូលយ៉ាងនោះហើយ ព្រះសម្តែងស្រ្គង់ត្រាស់

ជាភាសិតមួយ ទៅកាន់ក្រុងមារវិញថា៖ "ម្ចាស់មានចិត្តបាប! ចូរអ្នក
មានសេចក្តីខ្ពស់ខ្លាយតិចចុះ ការបរិនិព្វានរបស់តថាគត នឹងមិននៅយូរ
ប៉ុន្មានទេ កន្លង៣ខែ អំពីថ្ងៃនេះទៅ តថាគតនឹងបរិនិព្វានហើយ។"

លំដាប់នោះ ព្រះពុទ្ធច្រង់មានសតិសម្បជញ្ញៈនិងទ្រង់ ដាក់រាបស្រព
សង្ខារ នាព្រះវិហារចេតិយ នោះទៅ។ លុះព្រះសម្តេចទ្រង់កំណត់អាយុ
សង្ខារ រួចហើយ ផែនដីក៏ចាប់កក្រើករំពើតឡើងយ៉ាងខ្លាំង សម្លេងផ្លូវក៏
បានលាន់ឮឡើង ព្រមគ្នាដែរ។ ព្រះសមណគោតមទ្រង់ជ្រាបច្បាស់ នូវ
ដំណើរនោះហើយ ក៏ទ្រង់បន្តិចទូរទាសវាចាយ៉ាងនេះថា៖ "ព្រះពុទ្ធជាអ្នក
ប្រាជ្ញ ទ្រង់ពិចារណាឃើញនូវព្រះនិព្វាន ដែលជាគុណថ្លឹងមិនបានផង
និងនូវភពផង។ ទ្រង់បានលះបង់អស់នូវសង្ខារ ដែលនាំសត្វលោក ទៅ
កាន់ភពផង ទ្រង់ត្រេកអរនូវអារម្មណ៍ខាងក្នុង(ដោយអំណាចវិបស្សនា)
ផង ទ្រង់មានព្រះហឫទ័យតាំងមាំ(ដោយអំណាចសមថៈ)ផង ទ្រង់បាន
ទម្លាយនូវបណ្តាញតិកិលេសកើតមានឡើងក្នុងខ្លួនដូចជាក្រោះនោះផង។"

លំដាប់នោះ ព្រះអានន្ទក៏ចាប់អារម្មណ៍ នូវហេតុដ៏អស្ចារ្យនៃការ
រញ្ជួយផែនដី។ ព្រះអង្គពិចារណាថា៖ "តើហេតុអ្វីហ្ន៎ក៏ចម្លែកអាស្ចារ្យម្ល៉េះ!
ផែនដីអ៊ីក៏កក្រើកខ្លាំងមានសម្លេងផ្លូវផងយ៉ាងដូច្នោះ! គួរអោយព្រិសម្បុរ
ព្រិរោមណាស់ ប្រហែលជាមានហេតុបច្ច័យអ្វីបានកើតឡើងហើយមើល
ទៅ!" ព្រះអានន្ទក៏ស្ទុះស្ទាត់ទៅរកព្រះសមណគោតម ទាំងដកដង្ហើម
ដង្ហើតដង្ហក់។ កាលព្រះអង្គបានឃើញព្រះសាស្តា ទ្រង់កំពុងគង់ស្ងៀម

ព្រះអានន្ទក៏បង្ខំខ្លួនសួរថា៖ "បពិត្រព្រះអង្គដ៏ចម្រើន! តើមានហេតុបច្ច័យ អ្វីដែរ ដែលនាំអោយកើតមានការរក្សាយុវ័យផែនដីដ៏ធំសម្បើម គួរអោយត្រី ព្រួច តក់ស្លុត យ៉ាងនេះ?"

ព្រះសម្មាសម្ពុទ្ធច្រង់ទតចំព្រះក្រ្រព្រះអានន្ទ ហើយច្រង់ព្រះតម្រាស់ថា "ហេតុបច្ច័យ ដែលនាំអោយរក្សាយុវ័យក្រើកនូវផែនដីនេះ មាន៨យ៉ាងគឺ៖

(១). ពេលខ្យល់បក់ខ្លាំង ខ្យល់ធំនោះធ្វើអោយទឹកកកក្រើកខ្លាំង ហើយទឹកនោះក៏ធ្វើអោយផែនដីកកក្រើកឡើង (ព្រោះដីស្ថិតនៅលើផ្ទៃទឹក និងទឹកស្ថិតនៅលើខ្យល់ ហើយខ្យល់ស្ថិតនៅលើអាកាស)។

(២). ពេលសមណៈក្តី ព្រាហ្មណ៍ក្តី ដែលស្មាន់ជំនាញខាងផ្លូវ ចិត្ត ឬទេវតាក្តីដែលមានអានុភាពធំ បានចំរើនបរិវេសញ្ញា អោយមាន កម្លាំងតិច និងចំរើនអាចោសញ្ញា អោយមានកម្លាំងច្រើន សំដែងឫទ្ធិ។

(៣). ពេលមានព្រះពោធិសត្វច្រង់យាងចុះអំពីឋានតុលិត មក កាន់ព្រះមាតុទទរ (ចាប់កំណើតក្នុងផ្ទៃនៃមាតាណាមួយ)។

(៤). ពេលមានព្រះពោធិសត្វច្រង់ប្រសូត ចាកព្រះមាតុទទរ។

(៥). ពេលព្រះពុទ្ធត្រាស់ដឹង នូវអនុត្តរសម្មាសម្ពោធិញ្ញាណ។

(៦). ពេលព្រះពុទ្ធច្រង់ញាំងអនុត្តរធម្មចក្រ អោយប្រព្រឹត្តទៅ។

(៧). ពេលព្រះពុទ្ធច្រង់ដាក់ព្រះអាយុសង្ហារ។

(៨). ពេលព្រះពុទ្ធបរិនិព្វាន ដោយអនុចាទិសេសនិព្វានធាតុ។

ព្រះសម្មាសម្ពុទ្ធច្រង់ត្រាស់ប្រាប់ព្រះអានន្ទ អោយបានដឹងអំពីបរិស័ទ

ទាំងឆព្វកតិៈ ខត្តិយបរិស័ទ១, ព្រាហ្មណ៍បរិស័ទ១, គហបតិបរិស័ទ១, សមណបរិស័ទ១, ចាតុម្មហារាជិកបរិស័ទ១, តាវត្តិជ្យបរិស័ទ១, មារបរិស័ទ១ និងព្រាហ្មបរិស័ទ១ ជាព្រះអង្គទ្រង់ស្គាល់បរិស័ទទាំងឆព្វកនោះ ច្បាស់លាស់ណាស់។ ព្រះអង្គធ្លាប់អង្គុយលេងជាមួយផង ធ្លាប់ចរចាជាមួយផង ធ្លាប់ចូលទៅសាកធ្លាជាមួយផង។ សម្បុរនៃបរិស័ទ ទាំងឆព្វកនោះជាយ៉ាងណា សម្បុររបស់ព្រះអង្គក៏យ៉ាងនោះដែរ។ សម្លេងបរិស័ទទាំងឆព្វកនោះយ៉ាងណា សម្លេងរបស់ព្រះអង្គក៏យ៉ាងនោះដែរ។ ពេលព្រះអង្គកំពុងញ្ញាំងបរិស័ទទាំងឆព្វកនោះអោយឃើញច្បាស់ និងកាន់យកដោយរឹករាយនូវធម្មិកថា បរិស័ទទាំងនោះ មិនស្គាល់ព្រះអង្គ ថាជាអ្នកណាទេ ជា មនុស្ស ឬក៏ជា ទេវតា?។

បន្ទាប់មក ព្រះដ៏មានព្រះភាគ ទ្រង់លើកយក វិទ្យាគ្រូ (ធម៌ជាគ្រឿងរួចចាកអាសវៈ មកសំដែងប្រាប់ព្រះអានន្ទ.....និង ព្រះអង្គទ្រង់បានរំលឹកព្រះអានន្ទម្តងទៀត អំពីការដែលព្រះអង្គបានប្រលយ នូវពាក្យជាច្រើនដង ដើម្បីអោយព្រះអានន្ទអាចអាណាធនាព្រះដ៏មានព្រះភាគ ទ្រង់រស់នៅបានដល់មួយអាយុកប្ប ឬ ក៏រំលឹកជាងមួយអាយុកប្ប ប៉ុន្តែព្រះអានន្ទនៅតែមិនជ្រាបសេចក្តីនោះទាល់តែសោះ។

ព្រះដ៏មានព្រះភាគបញ្ជាក់ប្រាប់ព្រះអានន្ទថា៖ ម្ចាស់អានន្ទ! ថ្ងៃនេះ ក្រុងមារចិត្តតបបានចូលមកក្នុង ពាលចេតិយ ហើយក៏អង្វរនូវពាក្យដដែលនេះ ទៀតហើយ! ម្ចាស់អានន្ទ! ថ្ងៃនេះ តថាគតមានសតិ

សម្បជញ្ញៈ បានដាក់អាយុសង្ខារ ក្នុង បាវាលចេតិយអម្បាញ់នេះឯង។”

កាលបើ ព្រះសម្មាសម្ពុទ្ធត្រង់ព្រះតម្រាស់យ៉ាងនេះហើយ ព្រះអានន្ទ ក៏ក្រាបបង្គំទូលនឹងព្រះអង្គ យ៉ាងនេះថា៖ “បពិត្រព្រះអង្គដ៏ចម្រើន! សូម ព្រះអង្គឱកនៅអស់មួយអាយុកប្បទៅ ដើម្បីជាប្រយោជន៍ ដើម្បីសេចក្តី សុខ ដើម្បីអនុគ្រោះដល់ជនដ៏ច្រើន ដល់សត្វលោក និងមនុស្សលោក និងដល់ទេវតា ជាដើម។”

ព្រះសម្មាសម្ពុទ្ធត្រង់ត្រាស់តបថា៖ “ម្ចាស់អានន្ទ! ឥឡូវនេះហួសហើយ កុំបីអ្នកមកអង្វរតថាគត ទៀតឡើយ។ ឥឡូវនេះ មិនមែនជាកាលដែល អ្នកគួរមកអាណាធនាតថាគតទេ។”

ព្រះអានន្ទក៏សូត្រនូវពាក្យដែលខាងលើនេះ អង្វរព្រះសម្មាសម្ពុទ្ធជា គំរប់២ដង៨៦ ជាគំរប់៣ដង៨៧។

ព្រះដ៏មានព្រះភាគត្រង់ត្រាស់ថា៖ “ម្ចាស់អានន្ទ! តើអ្នកជឿលើ ពោធិញ្ញាណ របស់តថាគតដែរឬទេ?”

ព្រះអានន្ទទូលថា៖ “បពិត្រព្រះអង្គដ៏ចម្រើន! ខ្ញុំព្រះអង្គជឿហើយ! ព្រះសម្មាសម្ពុទ្ធត្រង់ត្រាស់បន្តថា៖ “ម្ចាស់អានន្ទ! បើអ្នកជឿដែរ ចុះ ហេតុអ្វីក៏អ្នកនៅតែទទួលអង្វរតថាគត ដល់ទៅ៣ដង យ៉ាងនេះ។ បើអ្នក ហាពោលអាណាធនាដល់តថាគតវិញ មិនចាប់ពោលដល់ទៅ៣ដង យ៉ាង នេះទេ អស់ហើយតែមួយដង តថាគតទទួលបានទៅហើយ!”

ព្រះអានន្ទបង្គំទូលថា៖ “បពិត្រព្រះអង្គដ៏ចម្រើន! ព្រះពុទ្ធដីកានេះ

ខ្ញុំព្រះអង្គបានស្តាប់ ក្នុងទីចំពោះព្រះភ័ក្ត្រហើយ បានត្រង់រងក្នុងទីចំពោះ
ព្រះភ័ក្ត្រ រួចហើយ។”

ព្រះពុទ្ធស្រាស់បន្តថា៖ “ម្ចាស់អានន្ទ! បើតថាគតប្រាថ្នានឹង
បិតនៅ តថាគតអាចបិតនៅ អស់រោលមួយអាយុកប្ប ឬក៏លើសពីមួយ
អាយុកប្ប ក៏បាន។ តើអ្នកជឿដែរឬទេ?”

ព្រះអានន្ទទូលថា៖ “បពិត្រព្រះអង្គដ៏ចម្រើន! ខ្ញុំព្រះអង្គជឿហើយ។”

ព្រះសម្ពុទ្ធស្រាស់ថា៖ “ម្ចាស់អានន្ទ! បើអីក្នុង នេះជាអំពើទាស់
របស់អ្នកហើយ នេះជាកំហុសរបស់អ្នកហើយ ព្រោះអីតថាគតបាន
ប្រលយពាក្យនេះ ជាច្រើនលើកច្រើនត្រូវរួមកហើយ ដើម្បីអោយអ្នក
អាណនាដល់តថាគត ប៉ុន្តែ អ្នកនៅតែមិនយល់ នូវសេចក្តីនេះ ច្បាស់
លាស់បាន។ ម្ចាស់អានន្ទ! តថាគតបានប្រលយពាក្យ យ៉ាងនេះ ដល់
អ្នកអស់ចំនួន១៦ដងរួមកហើយ គឺ១០ដងនៅកន្លែងទាំងឡាយជិតក្រុង
រាជគ្រឹះ និង៦ដងទៀត នៅកន្លែងទាំងឡាយ ជិតទីក្រុងវេសាលី នេះ។
ម្ចាស់អានន្ទ! ក្រែងតថាគតបានប្រាប់អ្នកពីមុនរួមកហើយថា ‘សេចក្តី
ប្រាត់ប្រាស់ សេចក្តីវិនាស សេចក្តីប្រែប្រួល ចាកសត្វនិងសង្ខារដែល
ជាទីស្រឡាញ់ពេញចិត្តនោះ តែងមានជាធម្មតា។ ម្ចាស់អានន្ទ! ព្រោះ
ហេតុនោះបុគ្គលមិនមានសេចក្តីទៀងទាត់ទេ មិនដែលថាគ្មានការប្រាស់
ប្រាត់ អំពីខន្ធទាំង៥បានទេ។ ធម្មជាតិណាកើតឡើងហើយ សង្ខារណា
តាក់តែងឡើងហើយ តែងមានសេចក្តីវិនាសទៅជាធម្មតា។ បុគ្គលណា

នឹងពោលឃាត់ថាកុំអោយវិនាសដោយសារហេតុណានីមួយ ពិតជាមិន
បានសោះឡើយ។

ម្ចាស់អាណន្ទ! ម្យ៉ាងវិញទៀត ធម្មជាតិឯណា ដែលតថាគតបាន
ទាត់ចោលហើយ បានខ្ជាក់ចោលហើយ បានជម្រុះចោលហើយ បាន
លះបង់ចោលហើយ និង បានបន្លាក់ចោលហើយ អាយុសង្ខាររបស់
តថាគត ក៏បានដាក់ចុះហើយ។

ម្ចាស់អាណន្ទ! តថាគតនឹងពោលនូវវាចាពិតថា 'បរិនិព្វានរបស់
តថាគតមិននៅយូរឡើយ កន្លងពុំខែអំពីថ្ងៃនេះទៅ តថាគតនឹងបរិនិព្វាន
ហើយ។ តថាគតក៏នឹងមិនត្រឡប់មកកាន់ធម្មជាតិនោះ (កើតឡើង) វិញ
ទៀតទេ។'

១២. ខែ ផល្គុន (មិគ)

រំលឹកដល់

- ព្រះកុដ្ឋនិវត្តន៍ចូលជាតិគ្រូមិ ព្រះសាសនា និងព្រះក្រាតិវង្សានុវង្ស



ព្រះពុទ្ធនិរុត្តន្តចូលជាតិភូមិ ប្រាសាទពុទ្ធិបិតា និងព្រះញាតិវង្សានុវង្ស

ពេលព្រះបាទសុទ្ធាទន៍បានជ្រាបថា ព្រះពុទ្ធកំពុងតែសំដែងធម៌ នៅឯរាជគ្រឹះ ទើបព្រះអង្គបញ្ជូនអ្នកនាំសារទៅកាន់(ម្នាក់ម្តងៗ) ទៅយាង ព្រះពុទ្ធមកកាន់ក្រុងកបិលពស្តុ។ ប៉ុន្តែអ្នកនាំសារទាំងនោះ បានបូសជា ភិក្ខុ ក្នុងសំណាក់ព្រះពុទ្ធអស់។ ការទូន្មានរបស់ព្រះពុទ្ធបានធ្វើអោយអ្នក ទាំងអស់ ចង់ស្តាប់ធម៌របស់ព្រះអង្គហើយចង់ស្តាប់ទៀត រហូតដល់អ្នក ទាំងនោះភ្លេចអស់នូវពាក្យបណ្តាំរបស់ព្រះរាជា។

ព្រះរាជាបានរៀបចំកន្លែងថ្វាយព្រះពុទ្ធគង់នៅក្នុងសួនមួយឈ្មោះ ទិស្រោង ។ ប៉ុន្តែ ដល់ព្រះសម្តេចមិនបានយាងមកវិញ ព្រះរាជាក៏បញ្ជូន កាឡុណ្ណមី ដែលជាអ្នកធ្លាប់លេងចូលព្រះពុទ្ធកាលពីនៅកុមារ អោយទៅ យាងព្រះពុទ្ធអង្គ។ ពេលព្រះអង្គបានទទួលព្រះរាជសារ ព្រះពុទ្ធក៏យល់ ព្រមយាងនិរុត្តន្តចូលក្រុងកបិលពស្តុ ដែលជាជាតិភូមិនោះវិញ។

នៅថ្ងៃ១៥កើត ពេញបូរមី ខែផល្គុន (ក្រោយពីពេលព្រះសម្តេច ត្រាស់ដឹងហើយបាន១ខែ) ព្រះម៉មានព្រះភាគនិងភិក្ខុ៣០០រូប បានចូល ទៅដល់ក្រុងកបិលពស្តុ និងគង់នៅក្នុងឧទ្យានឈ្មោះទិស្រោង នោះឯង។ ពេលប្រជាពលរដ្ឋក្នុងក្រុងកបិលពស្តុ បានដឹងថា ព្រះពុទ្ធយាង

មកដល់ក្រុងនៃខ្លួនហើយ ក៏នាំគ្នាភ្នកទឹកភ្នកដីចូលទៅកាន់សួននិគ្រោធ ដើម្បីមើលព្រះពុទ្ធ ហើយព្រះញាតិផ្ទាល់របស់ព្រះសិទ្ធក្នុង បានពោលថា៖
 “ព្រះអង្គជាព្រះអនុជរបស់យើង! ព្រះអង្គជាកូនរបស់យើង! ព្រះអង្គជា ព្រះឯយ្យបុត្ររបស់យើង!” ពួកស្តេចចាស់ៗប្រាប់ស្តេចច្រើនៗថា៖ “ចូរអ្នក ខិតទៅខាងមុខ ហើយថ្វាយបង្គំព្រះអង្គចុះ យើងអង្គុយពីក្រោយអ្នក!”

ពេលនោះ ព្រះពុទ្ធច្រង់ជ្រាបច្បាស់ថា អ្នកខ្លះមិនទាន់បានដឹង ថាព្រះអង្គបានត្រាស់ដឹងនៅឡើយទេ ប៉ុន្តែ ព្រះអង្គច្រង់ព្រះតិរិះថា អ្នក ទាំងអស់នោះគឺជារៀមច្យងរបស់ព្រះអង្គ។ ព្រះអង្គក៏សំដែងបូទិ ឈ្មោះ “បុណ្យា” ដល់អ្នកទាំងអស់នោះ។

លុះព្រឹកស្អែកឡើង គឺថ្ងៃទី២ ទើបព្រះសម្តេច និងភិក្ខុទាំងឡាយ ប្រដាប់ដោយចីវរនិងចាត្រ យាងនិងនិមន្តចេញទៅបិណ្ឌបាតតាមលំដាប់ ផ្ទះអ្នកស្រុក។ កាលបានឃើញភិក្ខុសង្ឃ ៣០០អង្គ ត្រង់ស្បង់ចីវរពណ៌ លឿងច្រាលកំរុងតែត្រាច់បិណ្ឌបាត ដោយឥន្ទ្រិយស្រគត់ស្រគំសមរម្យ ល្អ នៅគ្រប់ជ្រកល្អកក្នុងរាជធានី ធ្វើអោយអ្នកក្រុងផ្ទៀងផ្ទាត់និងនាំគ្នា រត់មកឈរមើល។ ចំណែកព្រះបាទសុទ្ធាទន៍ច្រង់មិនបានទូលអាណាធនា ព្រះសាស្តា កាលពីព្រឹកត្រឹកត្រង់មកនោះទេ ច្រង់ត្រាស់បង្គាប់អោយបរិវារ ធ្វើនូវចង្ហាន់ និងរៀបចំអាសនៈទុកចាំទូលព្រះសាស្តានិងភិក្ខុសង្ឃនៅឯ ព្រះរាជវាំងឯណោះវិញ ព្រោះស្តេចច្រង់សំគាល់ថា៖ “ព្រះរាជឱរសរបស់ អញ បើមិនយាងមកកាន់ព្រះបរមរាជវាំងទេ តើនឹងយាងទៅកាន់ទីណា

វិញ?" លុះស្តេចជ្រាបថា ព្រះសាស្តាយាងទៅបិណ្ឌូតតវិញនោះ ទើប
 ព្រះរាជាប្រញាប់ប្រញាល់បញ្ជាតាយសារថី អោយទឹមយានអាជានេយ្យ
 នាំព្រះអង្គទៅរកព្រះសាស្តាតែមួយព្រះអង្គឯង ដោយទុកអោយព្រះអង្គ-
 មហេសី មហេសីគោតមី និង ព្រះនាងយសោធរា នៅរង់ចាំក្នុងប្រាសាទ
 សិន។ ពេលព្រះទីនាំងបរចរដល់ត្រង់ភូមិភាគ ខាងកើតនៃរាជធានី ព្រះ
 រាជាទ្រង់ភ្ញាក់ស្រឡាំងកាំង យ៉ាងខ្លាំង កាលទ្រង់ទតឃើញព្រះរាជនិរស
 របស់ព្រះអង្គកំពុងតែឈរទ្រង់ព្រួញ នៅខាងមុខខ្នងចាស់កន្រ្តករកម្មយ។
 ព្រះរាជាទតឃើញស្រ្តីម្នាក់ស្លៀកពាក់ដាច់ដោចរយីករយាក កំពុតតែដាក់
 ដំឡូងមួយដុំតូចចូលទៅក្នុងពាត្ររបស់ព្រះពុទ្ធាទ្រង់ទទួលយកដំឡូងនោះ
 ដោយបង្ហោនព្រះសិរគោរពយ៉ាងសុភាពរមមម្យ ទៅរកស្រ្តីម្ចាស់មាននោះ
 វិញ។ បន្ទាប់មក ព្រះពុទ្ធក៏នឹមន្តទៅឈរទ្រង់ពាត្រនៅមុខជួរមួយទៀត។
 ព្រះរាជាទ្រង់បញ្ជាអោយតាយសារថី បញ្ឈប់យានភ្លាម រួចទ្រង់លោតចុះ
 អំពីព្រះទីនាំង ហើយយាងយ៉ាងលឿនសំដៅទៅកាន់ព្រះសាស្តា។ កាល
 ទ្រង់ទតឃើញនូវសភាពបែបនេះ ព្រះរាជាទ្រង់ព្រះចិន្តាថា៖ "ម៉្លេះសមព្រះ
 សិទ្ធក្នុងបំរើនឹងរាជសម្បត្តិ ប៉ុន្តែ នឹងទៅជាមហាសាស្តាចារ្យត្រូវជាទី
 គោរពទេវិញ។" ដោយសេចក្តីនឹករលឹកខ្លាំងពេក ព្រះរាជាចង់តែទិបរិត
 បុត្រាសំណប់ អោយអស់ព្រះហឫទ័យ។ ប៉ុន្តែ ព្រះអង្គទ្រង់ព្រះចិន្តាថា៖
 "ហាក់ដូចជាមិនសូវសមរម្យ" ទើបព្រះអង្គលើកព្រះហស្តទាំងពីរ ផ្តង
 អញ្ជូលិក្រាបថ្វាយបង្គំចំពោះព្រះនិរស ក្នុងរបៀបព្រះរាជាគោរពចំពោះគ្រូ

អាចារ្យ ខាងសាសនាជំនួសទៅវិញ។ នេះគឺជាលើកទី៣ហើយ ដែល ព្រះរាជា ព្រះបាទសុទ្ធាទ័ន្ទថ្វាយបង្គំចំពោះព្រះឱរសផ្ទាល់ព្រះអង្គ។ ព្រះ ជំមានព្រះភាគទ្រង់ចាប់ព្រះហស្តព្រះរាជាជ្រុងអោយក្រោកឈរឡើងវិញ។

បន្ទាប់មក ព្រះសាស្ត្រាទ្រង់បែរព្រះក័ត្រទៅរកព្រះសារីបុត្ត ដែល កំពុងឈរនៅជិតនោះ ហើយត្រាស់ថា៖ "ម្ចាស់សារីបុត្ត! ចូរអ្នកនាំភិក្ខុ ទាំងឡាយ ត្រឡប់ទៅឆាន់នៅឯនិក្រោធនិឡានវិញចុះ។ គឺក្នុងកាលនោះ នឹងទៅកាន់ព្រះរាជវាំងជាមួយតថាគត លុះដល់ពេលល្ងាចទើបយើងទាំង ពីរ វិលទៅកាន់និក្រោធនិឡានវិញ។"

ព្រះរាជាសម្លឹងទៅកាន់ព្រះពុទ្ធអស់ពេលយ៉ាងយូរ និងយ៉ាងយក ព្រះទ័យទុកដាក់បំផុត មុននឹងស្តេចមានព្រះរាជបន្ទូល ថា៖ "នែសិទ្ធត្ថ! បិតាគិតថាបុត្រត្រូវតែយាងទៅជួបជាមួយនឹងព្រះរាជវង្សានុវង្ស នៅឯក្នុង ព្រះរាជវាំងនោះជាមុនសិនទើបត្រឹមត្រូវ។ គ្មានអ្នកណាម្នាក់គិតស្មានថា បុត្រមកដើរសុំទានគេ នៅក្នុងរាជធានីយ៉ាងដូច្នោះសោះ? ហេតុដូចម្តេច បានជាបុត្រមិនយាងទៅសោយ នៅក្នុងព្រះរាជវាំងយ៉ាងដូច្នោះ?"

ព្រះពុទ្ធច្រង់ញញឹមទៅកាន់ព្រះបិតា ហើយទ្រង់មានព្រះពុទ្ធដីកា ថា៖ "បពិត្រមហារាជ! តថាគតមិនមែននិមន្តមក តែមួយអង្គឯងទេ។ តថាគតធ្វើដំណើរមកជាមួយសង្ឃដ៏ធំ គឺភិក្ខុសង្ឃ។ តថាគត ក៏ជាភិក្ខុ មួយរូបដែលត្រូវតែគ្រាប់បិណ្ឌ៣ត ដូចគ្នានឹងភិក្ខុសង្ឃទាំងនោះដែរ។"

ព្រះរាជាទ្រង់មានបន្ទូលតបថា៖ "ប៉ុន្តែ យ៉ាងម៉េចបានជាបុត្រទៅ

សុំមានម្ហូបអាហារ តាមបែបផ្ទះអ្នកក្រ នៅម៉្លោះនោះអីក្ដី? គ្មានអ្នកណា
ម្នាក់ក្នុងប្រវត្តិសាស្ត្រនៃសាក្យត្រកូលនេះ ហ៊ានធ្វើរបៀបអីក្ដីទេ។”

ព្រះសមណគោតមទ្រង់ត្រាស់ថា៖ “បពិត្រមហារាជ! តថាគតធ្វើ
យ៉ាងនេះ គឺធ្វើតាមព្រះរាជវង្ស។”

ព្រះបាទសុទ្ធាទន៍ បង្គំទូលសួរថា៖ “នេះគឺជារវង្សរបស់យើង ពិត
មែនឬ?”

ព្រះសម្មាសម្ពុទ្ធទ្រង់ញញឹមម្ដងទៀត មុននឹងត្រាស់ថា៖ “បពិត្រ ព្រះ
សម្មតិទេព! នេះមិនមែនជារវង្សរបស់ព្រះមហាបពិត្រទេ តែនេះគឺជារវង្ស
របស់តថាគត ព្រោះព្រះពុទ្ធទាំងឡាយទ្រង់យាងបិណ្ឌបាតយ៉ាងនេះដែរ។
បពិត្រព្រះសម្មតិទេព! បព្វជិតមិនគួរប្រមាទក្នុងការបិណ្ឌបាត ដែលខ្លួន
ត្រូវក្រោកឈររង់ចាំទទួលទេ។ បុគ្គលគួរប្រព្រឹត្តធម៌ដោយសុចរិត។ អ្នក
ប្រព្រឹត្តធម៌ជាប្រក្រតី រមែងនៅជាសុខក្នុងលោកនេះផង និងក្នុងលោក
ខាងមុខផង។ បុគ្គលគួរប្រព្រឹត្តធម៌អោយសុចរិត មិនគួរប្រព្រឹត្តធម៌នោះ
អោយទុច្ចរិតទេ។ បពិត្រព្រះសម្មតិទេព! ការត្រាច់របិណ្ឌបាត គឺជា
ការហាត់អប់រំខាងផ្លូវចិត្ត ដែលអាចជួយអោយភិក្ខុសង្ឃ ឈប់មានការ
អៀនខ្មាស និងមើលឃើញថាមនុស្សទាំងអស់សុទ្ធតែមានភាពស្មើគ្នា។
នៅពេលដែលតថាគតទទួលដំឡូងមួយដុំតូចអំពីគ្រួសារអ្នកក្រីក្រ ដំឡូង
នោះ ក៏មិនខុសប្លែកគ្នាអំពីអាហារមួយភាគធំដ៏ល្អប្រណិតដែលតថាគត
បានទទួលយកអំពីព្រះរាជាដែរ។ ភិក្ខុអាចពុះពារលើឧបសគ្គដែលជាការ

ប្រកាន់វណ្ណៈរវាងអ្នកមាន និងអ្នកក្រ។ នៅក្នុងផ្លូវរបស់តថាគត អ្វីទាំងអស់ត្រូវតែគិតស្មើភាពគ្នា។ មនុស្សគ្រប់រូបមិនថាឡើយអ្នកនោះជាអ្នកក្រក៏អាចមានសិទ្ធិសើភាពនឹងសំរេចនូវគ្រាស់ដឹងបានដូចគ្នា។ ការគ្រាប់បិណ្ណ ពិតមិនមែនបន្ទោបបន្ទាបដល់កិត្តិយសរបស់តថាគតឡើយ។ ត្រូវតែទទួលស្គាល់ថា ការដើរបិណ្ណពិតនេះ ក៏ជាប់ជាមួយ នូវសេចក្តីថ្លៃថ្នូរនៃមនុស្សជាតិផងដែរ។”

ព្រះរាជាទ្រង់ព្រះសណ្តាប់ ដោយស្តងព្រះហឫទ័យ និងទ្រង់ព្រះចិន្តាយាំងនេះថា៖ “ទំនាយព្យាករណ៍របស់ អាសិតតាមស នោះ គឺពិតជាត្រឹមត្រូវឥតខ្ចោះ។”

ព្រះសិទ្ធត្ថបានក្លាយជាព្រះមហាសាស្ត្រាដែលមានគុណធម៌ភ្លឺចាំងចែងទូទាំងសាកលលោក។ កាលព្រះរាជាទ្រង់បានព្រះសណ្តាប់ធម៌របស់ព្រះសាស្ត្រាហើយ ពុទ្ធបិកាក៏បានសំរេចនូវសោតាបត្តិផល ភ្លាម។ ព្រះពុទ្ធចាប់កាន់ព្រះហស្តព្រះវរិបិតា ហើយយាងដោយព្រះបាទឆ្ពោះទៅកាន់ព្រះរាជវាំង។ នាគសមាលត្ថេរ និមន្តតាមពិក្រោយដោយស្ងប់ស្ងៀម។

ពេលព្រះពុទ្ធនិងព្រះបាទសុទ្ធាទន៍យាងជិតដល់ខ្លោងទ្វារព្រាសាទ ព្រះនាងពិម្ពារយសោធរា លើកព្រះហស្តចង្អុលព្រាប់រាហុល ដោយមានព្រះសវនីយ៍ថា៖ “នែរាហុល! តើបុត្របានទតឃើញព្រះសមណៈមួយអង្គដែលកំពុងកាន់ព្រះហស្តព្រះឯយ្យកោ ហៀបនឹងចូលមកដល់ខ្លោងទ្វារព្រាសាទនោះ ដែរឬទេ?”

រាហុលឆ្លើយមើលព្រះភ័ក្ត្រព្រះវរមាតា រួចក៏ដក់ព្រះសិរីរិរ. បីដង
ដើម្បីបង្ហាញនូវការយល់ព្រម។

ព្រះនាងមានព្រះសវនីយ៍បន្តថា៖ "នែរាហុលកុមារ! ព្រះសមណៈ
នោះហើយ ជាព្រះបិតារបស់បុត្រ។ ចូរចាយាងទៅ! យាងទៅថ្វាយបង្គំ
ព្រះអង្គភ្លាមទៅ ព្រះអង្គមានមរតកពិសេសថ្លៃថ្លាណាស់សំរាប់ទុកប្រទាន
ដល់បុត្រ។ ចូរចាំកុំភ្លេចបង្គំទូលសួរព្រះអង្គ អំពីរឿងមរតក ដ៏ឧត្តមនោះ
អោយសោះណា រាហុល!"

រាហុលកុមារ ក៏រត់ចុះទៅក្រោមយ៉ាងលឿន។ តែមួយពព្រិចភ្នែក
ប៉ុណ្ណោះ រាហុលបានទៅដល់ចំពោះព្រះភ័ក្ត្រព្រះពុទ្ធ។ ព្រះពុទ្ធទ្រង់ជ្រាប
យ៉ាងច្បាស់ភ្លាមថា កុមារតូចដែលរត់មករកព្រះអង្គនេះមិនមានអ្នកណា
ក្រៅអំពីរាហុលជាបុត្រាឡើយ។ ព្រះអង្គទ្រង់លាភសន្ធិងព្រះហស្តយ៉ាងធំ
ហើយចាប់បីត្រកងលើកបុត្រាសួន រាហុលសម្លឹងមើលព្រះភ័ក្ត្រព្រះបិតា
ដោយហ្មត់ចត់ ហើយក៏ក្រាបបង្គំទូលព្រះវរបិតាដោយព្រះវាចាទាក់ៗថា៖
"ព្រះសមណៈជាទីគោរព! ព្រះវរមាតាមានព្រះសវនីយ៍ថាខ្ញុំព្រះអង្គត្រូវ
តែបង្គំទូលសួររកមរតកពិសេសថ្លៃថ្លា ដែលព្រះអង្គ ទុកប្រទានដល់បុត្រ
នោះ។ តើមរតកនោះជាអ្វីទៅ? ព្រះវរបិតាអាចបង្ហាញអោយបុត្រឃើញ
ផង បានដែរឬទេ?"

ព្រះពុទ្ធទ្រង់យកព្រះហស្តស្រីចង្កាដាស់រាហុល រួចហើយទ្រង់ត្រាស់
ទាំងព្រះភ័ក្ត្រញញឹមថា៖ "រាហុល! បុត្រចង់ដឹងអំពីមរតកពិសេសរបស់

បុត្រឬ? មរតកដ៏ឧត្តមនោះ កំពុងស្ថិតនៅក្នុងឱកាសល្អនៅឡើយ បិតា
នឹងប្រទានដល់បុត្រ នៅថ្ងៃក្រោយ។”

បន្ទាប់មកទៀត ព្រះពុទ្ធបានជួបជាមួយព្រះញាតិវង្សានុវង្សមាន
ព្រះមាតុត្តា បជាបតី ព្រះមហេសី ពិម្ពាយសោធរា ព្រះនាងកញ្ញារូប-
នន្ទា និងព្រះអនុជ នន្ទា។

ពេលព្រះពុទ្ធយាងមកកាន់ព្រះរាជវាំងជាមួយព្រះរាជាៗបានទូល
សួរនូវសំនួរជាច្រើនចំពោះព្រះសាស្តា តែនៅពេលជួបជុំព្រះញាតិវង្ស-
នុវង្ស គ្មានស្តេចអង្គណាទូលសួរព្រះអង្គសោះ សូម្បីតែរាហុលក៏គង់នៅ
ស្ងៀមស្រពើយដែរ។ គ្រប់ព្រះអង្គសុទ្ធតែមានទឹកព្រះភ័ក្ត្រស្រស់ថ្លា ដែល
បង្ហាញអោយឃើញនូវការសព្វព្រះហឫទ័យយ៉ាងខ្លាំង ចំពោះការជួបជុំព្រះ
ញាតិវង្សានុវង្ស សារជាថ្មីឡើងវិញ។

ដោយមានសេចក្តីរើបខ្លាំងពេក ព្រះនាងបជាបតីគោតមី និង
ព្រះនាងពិម្ពាទ្រង់ព្រះកន្សែងម្តងទៀត។ ព្រះពុទ្ធទុកពេលអោយព្រះក្សត្រិ-
យ័ទាំងពីរអង្គ បន្ទោបង់នូវការយំវែកអោយអស់អំពីព្រះចិន្តា។ ព្រះពុទ្ធ
បែរជាត្រាស់ហៅរាហុល មកគង់ជិត និង យកព្រះហស្តអង្អែលព្រះសិរ
បុត្រាលេង យ៉ាងសព្វព្រះហឫទ័យ ជាទីបំផុតទៅវិញ។

ព្រះនាងគោតមី ទាញយកដោយសំពត់សារី មកជូតទឹកព្រះនេត្រ
ហើយបង្ខំទូលសួរព្រះពុទ្ធថា៖ “ព្រះអង្គយាងចេញពីតំទៅ អស់ពេលយូរ
ពេកណាស់។ កន្លងទៅអស់ជាង៧ឆ្នាំហើយ។ តើព្រះអង្គទ្រង់ព្រះចិន្តា

យ៉ាងដូចម្តេចដែរ ចំពោះការតស៊ូដ៏ស្វិតស្វាញ និងក្លាហានបំផុត របស់ ស្ត្រីមួយរូប បែបដូចព្រះនាងពិម្ពានេះ?”

ព្រះពុទ្ធទ្រង់ត្រាស់តបវិញ ដោយព្រះវាចាដ៏សុភាពថា៖ “បពិត្រ ព្រះមាតា! តថាគតបានយល់ច្បាស់ជាយូរណាស់មកហើយ នូវការតស៊ូ ដ៏ក្លាហាន និងមុះមុតបំផុតរបស់ព្រះមាតានិងព្រះនាងពិម្ពា។ ព្រះមាតា ព្រះនាងពិម្ពាគឺជាស្ត្រីដែលមានការតស៊ូដ៏ខ្ពង់ខ្ពស់បំផុត ក្នុងលោកនេះ។ មិនគ្រាន់តែបានជួយផ្តល់នូវការយោគយល់និងការជួយឧបត្ថម្ភ ដល់ព្រះ ស្វាមី ប៉ុណ្ណោះទេ តែទាំងពីរព្រះអង្គ គឺជាគំរូនៃសេចក្តីក្លាហាន និងការ ប្តេជ្ញាចិត្តលើអ្វីៗទាំងអស់។ តថាគតមានសំណាងល្អណាស់ ដែលមាន ព្រះមាតា និងព្រះនាងពិម្ពា រស់នៅជាមួយ ក្នុងជាតិនេះ។”

តាមសំណូមពររបស់ព្រះពុទ្ធសុទ្ធាទន៍ ព្រះសាស្តាបានតំណាល ដោយសង្ខេបនូវប្រវត្តិនៃការស្វែងរកការត្រាស់ដឹងរបស់ព្រះអង្គ ក្នុងរយៈ ពេលជាង៧ឆ្នាំ កន្លងមកនេះ ជូនព្រះញាតិវង្សានុវង្ស ជាទីសណ្តាប់។

មុនពេលព្រះសម្តេចយាងត្រឡប់ទៅឱ្យនិគ្រោធវិញ ព្រះវាចា ទ្រង់អាណនាព្រះអង្គ ជាពាក្យយ៉ាងនេះថា៖ “បពិត្រព្រះជំទាវព្រះភាគ! ខ្ញុំព្រះអង្គ សូមនិមន្តព្រះភិក្ខុសង្ឃទាំងឡាយ ដែលមានព្រះពុទ្ធ ជាព្រះ ប្រធាន ដើម្បីទទួលកត្តបានមួយពេល ក្នុងថ្ងៃស្អែកនេះ នៅក្នុងព្រះបរម រាជវាំង ដូចដែលព្រះចៅនគរមតធៈ ទ្រង់បានប្រារព្ធចំពោះព្រះអង្គយ៉ាង ដូច្នោះដែរ។ ខ្ញុំព្រះអង្គនឹងអញ្ជើញ អស់រាជវង្សានុវង្ស និងសមាជិករាជ

រដ្ឋាភិបាល គ្រប់គំណែងជាន់ថ្នាក់ អោយមកចូលរួមនិងស្តាប់នូវព្រះធម្ម
ទេសនារបស់ព្រះអង្គដែរ។”

ព្រះពុទ្ធទ្រង់អនុមោទនាតាមសេចក្តីអាធិការរបស់ព្រះមហាក្សត្រ។

ស្តែកឡើង (ថ្ងៃទី៣) គឺជាថ្ងៃបុណ្យទទួលបដិសណ្ឋារកិច្ចចំពោះ
ព្រះម៉មានព្រះភាគក៏មកដល់។ ប្រជាពលរដ្ឋរៀនចាស់ប្រុសស្រីសប្បាយ
រីករាយ និងចង់ឃើញវិបុលជាតិរបស់ខ្លួន ក៏នាំគ្នាមកឈរត្រៀមត្រា
តាមដងវិថីដែលតុបតែងដោយចង្អៀងគោមនិងផ្កាស្រស់ចំរុះពណ៌ ដើម្បី
រង់ចាំទទួលស្វាគមន៍ព្រះសាស្តា និងភិក្ខុសង្ឃរបស់ព្រះអង្គ។

..... នៅពេលក្រោយភត្ត ព្រះពុទ្ធទ្រង់សំដែងធម្មទេសនាតាម
ការអាធិការរបស់ព្រះរាជា។ ព្រះពុទ្ធទ្រង់ព្រះចិន្តាថា ប្រជាពលរដ្ឋម្នាក់ៗ
សុទ្ធតែមានបំណងចង់ដឹងនូវរឿងជីវិតរបស់ព្រះអង្គផ្ទាល់ ដែលបានកើត
ឡើងក្នុងរវាងពុទ្ធាក្សន្នមកនេះ ទើបព្រះអង្គសំរេចព្រះទ័យសំដែងដោយ
សង្ខេបនូវការពិសោធផ្ទាល់ព្រះអង្គ ក្នុងការស្វែងរកព្រហ្មចរិយធម៌ តាំង
ពីពេលយាងទេញអំពីព្រះរាជវាំង រហូតដល់ពេលព្រះអង្គបានសំរេចការ
ត្រាស់ដឹងជាស្ថាពរ។ បន្ទាប់មក ព្រះពុទ្ធទ្រង់សំដែងអំពីព្រះត្រៃលក្ខណ៍
បដិច្ចសមុប្បាទធម៌និងថតុភារិយសច្ចៈ ព្រមទាំងអប់រំព្រះញាតិវង្សានុវង្ស
និងសព្វមុខមន្ត្រី ក្នុងរាជរដ្ឋាភិបាល លើនូវភ្នាក់លើក តាំងមាំក្នុងសតិ
បដ្ឋាន និង សមាទានសីល៥ គ្រប់ៗគ្នា។

ត្រៀមម្នាក់ៗបានយល់ច្បាស់ និងរំចូលចិត្តយ៉ាងខ្លាំង ចំពោះការ

ទូទ្រានដ៏មានតម្លៃរកគ្មាន របស់ព្រះពុទ្ធ។ ព្រះបាទសុទ្ធាទន័សព្វព្រះរាជហឫទ័យឥតឧបមា ទ្រង់បានសំរេចនូវ សេដ្ឋកិច្ចសម្រាប់ ក្នុងគ្រាតោងឯង។ រីឯ ព្រះនាងបជាបតីគោតមី ក៏បានសំរេច សោតាមត្តិផង ដែរ។

ស្រែកឡើង(ថ្ងៃទី៤) ព្រះសាស្តា បានយាងទៅទទួលភត្ត នៅក្នុងព្រះរាជតំណាក់ព្រះនាងពិម្ពាតាមសេចក្តីអាណាធនារបស់ព្រះនាង ជាមួយកាឡុទាយីឆ្នេរ និងនាគសមាលឆ្នេរ ព្រមទាំងមានវត្តមានរបស់ព្រះរាជា ព្រះបាទសុទ្ធាទន័សព្វព្រះនាងបជាបតីផង។ ពេលក្រោយភត្ត ព្រះសម្ពុទ្ធទ្រង់បានសំដែងនូវ ធម្មបទជាតិ ថ្វាយព្រះវរបិតា។ កាលបានស្តាប់ធម៌នេះហើយ ព្រះរាជាក៏បានសំរេច អនាគាតិផង ។

បន្ទាប់មកទៀត ព្រះនាងយសោធរា បានយាងព្រះពុទ្ធ និងនិមន្តភិក្ខុទាំងពីររូប ទៅសួរសុខទុក្ខកុមារា-កុមារី នៅតាមភូមិស្រុកទាំងឡាយ ដែលព្រះនាងធ្លាប់បានជួយឧបត្ថម្ភ ពីមុនមក។ ព្រះនាងបជាបតីគោតមី និងរាហុលកុមារក៏យាងទៅជាមួយដែរ។ ព្រះនាងពិម្ពា បាននាំភិក្ខុទាំងបីអង្គទៅកាន់ដើមព្រឹងធំមួយ ជាអតីតដើមព្រឹង ដែលព្រះពុទ្ធ ធ្លាប់តង់ធ្វើសមាធិ កាលពីនៅកុមារភាព។ ព្រះពុទ្ធទ្រង់កោតស្ងប់ស្ងែង ដល់កន្លែងនេះ ដែលហាក់បីដូច ជាទើបបានកើតឡើងពីម្សិលមិញសោះ តាមពិតរឿងនេះ បានកើតឡើងតាំងពី២៧ឆ្នាំ កន្លងមកម៉្លេះ។

កុមារកំសត់ទុក្ខជាច្រើនបាននាំគ្នាមកចោមរោមមើលព្រះសាស្តា នៅក្រោមម្លប់ដើមព្រឹងធំនេះ។ ព្រះនាងយសោធរា បានសុំអោយកុមារ

ទាំងអស់នោះអង្គុយចុះ និងបង្គាប់អោយរៀនថ្វាយបង្គំពង្ស ចំពោះភិក្ខុសង្ឃ។ ព្រះនាងបានបង្គំទូលព្រះពុទ្ធជា៖ "បពិត្រព្រះពុទ្ធជាម្ចាស់! កុមារមួយចំនួន ដែលព្រះអង្គធ្លាប់ជួបជាច្រើនឆ្នាំកន្លងមកនោះ មានភរិយាយូស្វាមីចាត់អស់ហើយ។ រីឯ កុមារទាំងអម្បាលនេះ សុទ្ធតែជាក្មេងជំនាន់ក្រោយ ដែលមានអាយុប្រមាណពី៧ទៅ១២ឆ្នាំតែប៉ុណ្ណោះ។ តើព្រះអង្គមានរឿងអ្វី អាចចែករំលែកដល់ពួកកុមារទាំងឡាយនេះផង ដែរឬទេ?"

ព្រះសាស្តាទ្រង់សព្វព្រះហឫទ័យ គង់នៅទីនេះណាស់ ព្រោះជាកន្លែងអនុស្សាវរីយ៍ដែលព្រះអង្គទ្រង់បានចាប់ផ្តើមស្វែងរកសម្មាសម្ពោធិញ្ញាណ ជាលើកដំបូងបង្អស់។ ព្រះអង្គទ្រង់ត្រាស់នឹងកុមារទាំងអស់នោះថា៖ "ម្ចាស់កុមារា.កុមារីទាំងឡាយ! តថាគតធ្លាប់បានចំណាយពេល ជាច្រើន ជាមួយកុមារទាំងឡាយនៅឯ ឧត្តរេន្ទសេនាទិគម កាលអំពីពេលតថាគតកំពុងតែស្វែងរក ព្រះធម៌។ កុមារទាំងឡាយនោះ បានជួយដល់តថាគតច្រើនណាស់ ដូចជា សោត្តិកុមារ បានថ្វាយស្បូវដល់តថាគតសំរាប់ធ្វើជាកំរាលអង្គុយ នាងសុជាតាបានថ្វាយនូវមតុបាយាស ចំពោះតថាគតដែលកំពុងដេកដួលនៅលើទិចង្រ្គម ជាដើម។ បើអ្នកទាំងឡាយមិនរលំទៅឯណាទេ តថាគតនឹងនិទាននូវរឿងមួយ ជូនស្តាប់កំសាន្ត។ រឿងដែលតថាគតនឹងនិទាននេះ បានកើតឡើងតាំងអំពីច្រើនជាតិ កន្លងមកហើយ។"

កុមារទាំងអស់ឯកំក្បាលយល់ព្រម និងប្រុងប្រៀបរៀបចំខ្លួន រង់

ចាំស្តាប់ព្រះដ៏មានព្រះភាគ មានព្រះពុទ្ធជីវិត។

ព្រះសាស្តាទ្រង់ត្រាស់និទានថា៖ "ម្ចាស់កុមារ-កុមារី ទាំងឡាយ!
 ជាយូរយាណាស់មកហើយ មានមាណាពម្នាក់ឈ្មោះ ឆេះ អាស្រ័យ
 នៅទៀបជើងភ្នំព្រះសុមេរុ។ គាត់ជាមនុស្សម្នាក់ មានចិត្តសប្បុរស និង
 ឧស្សាហ៍។ សូម្បីតែគ្មានលុយមួយកាក់សោះក៏ដោយ ក៏គាត់សុខចិត្តធ្វើ
 ដំណើរទៅកាន់ទីក្រុង ដើម្បីស្វែងរកតិរិះវិជ្ជាដែរ។ ពេលចេញដំណើរទៅ
 កាន់រាជធានី មាណាពគ្មានយកអ្វី ជាប់ទៅជាមួយខ្លួន ក្រៅតែអំពិ ឈើ
 ប្រគ័១ មូក១ បំពង់ទឹក១ និង សំលៀកបំពាក់១បន្ទាស់ ព្រមទាំងអាវ
 ផាយ១ ដែលគាត់ពាក់ជាប់នឹងខ្លួន នោះឡើយ។ តាមដងផ្លូវ មាណា
 តែងឈប់ស៊ីឈ្នួល ធ្វើការអោយគេ ដើម្បីដូរយកបាយទទួលទាន ជូន
 កាល ក៏បានទាំងលុយកាក់មកផង។ ពេលមាណាពចូលទៅដល់រាជធានី
 មួយឈ្មោះ ឆិវឆិវ គាត់សន្សំប្រាក់បាន ចំនួន៥០០រូពិ។ ក្នុងគ្រាសោះ
 មាណាពបានឃើញមនុស្សម្នាក់ជាច្រើនកំពុងដើរឈ្នួរនិងនិយាយគ្នាយ៉ាង
 ក្តីកកង ហាក់បីដូចជាគេកំពុងនាំគ្នារៀបចំធ្វើពិធីអ្វីមួយសំខាន់។ ដោយ
 មានការភ្លឺងច្បល់និងចង់ដឹងថាគេកំពុងធ្វើអ្វីក្នុងឱកាសនោះ មាណាពក៏
 ងាករកមើលជុំវិញខ្លួន ក្រែងមានមនុស្សណាម្នាក់អាចសាកសួរព័ត៌មាន
 បាន។ ក្បែរនោះ មាននារីក្រមុំ រូបស្រស់ប្រិមប្រិយម្នាក់ ដើរមកជិត។
 នារីនោះមានទាំងបីត្រកងនូវផ្កាឈូកដែលរីកបានពាក់កណ្តាលមួយ ចាប់
 ចាប់នឹងដៃផង។

មាណាបានសួរទៅកាន់នារីរូបស្អាតនោះថា៖ "ខ្ញុំសូមអភ័យទោសអ្នកនាង! តើថ្ងៃនេះ មានគេកំពុងរវល់ធ្វើពិធីអ្វីដែរ?"

នារីរូបស្អាតក៏ឆ្លើយតបថា៖ "លោកប្រាកដជាមនុស្សមកអំពីស្រុកថ្វាយ ក្រៅពីទីវបទ័យ នេះហើយ! មិនដឹងទេឬ ថាថ្ងៃនេះព្រះអង្គ ព្រះនាម ព្រះនិមន្ត្រ ទ្រង់យាងមកណា! គេរាល់គ្នាលឃើញថាព្រះអង្គដូចជាភ្លើងចន្ទៈ បំភ្លឺជូរដល់សត្វលោក។ ព្រះអង្គជាព្រះរាជបុត្រនៃ ព្រះបាទរាជវង្ស ដែលបានយាងចេញស្វែងរកធម៌ ហើយក៏បានរកឃើញ ព្រហ្មចរិយធម៌នោះ ដូចព្រះបំណងទៀតផង។ មាត់របស់ព្រះអង្គមានរស្មីរុងរឿងទូទាំងសាកលលោក ហេតុដូច្នេះហើយ បានជាមនុស្សម្នា គេនាំគ្នារៀបចំពិធីបុណ្យ ក្នុងថ្ងៃនេះឡើង ដើម្បីថ្វាយព្រះកិត្តិយសដល់ព្រះអង្គ។"

មេឃៈបុរស សប្បាយរីករាយក្នុងចិត្តឥតឧបមា កាលបានឮអំពីវត្តមាននៃព្រះសាស្តាចារ្យ ដែលជាបុគ្គលគ្រាស់ដឹងនេះ។ មាណាអន្ទះសារចង់រកវត្តអ្វីមួយ ដើម្បីថ្វាយដល់ព្រះទីបង្គរ ហើយក៏ចង់ធ្វើជាសិស្សរបស់ព្រះអង្គទៀតផង។ មាណាក៏ឆ្លើមសួរ ទៅកាន់នារីរូបស្អាតនោះថា៖ "ខ្ញុំសូមអភ័យទោសអ្នកនាង! តើអ្នកនាងទិញផ្កាឈូកទាំងអស់នេះតម្លៃប៉ុន្មានដែរ?"

នាងកញ្ញារូបស្អាតក៏សម្លឹងមើលទៅមុខមាណានោះ។ នាងបានយល់យ៉ាងងាយបំផុតថា បុរសនេះជាមនុស្សមានប្រាថ្នា និង គួរអោយពិចារណាទៀតផង។ នាងកញ្ញាក៏ឆ្លើយតបវិញថា៖ "ចាំលោក! នាងខ្ញុំ

ទិញតែផ្កា៥នេះទេ ចំណែកឯផ្កា២ទៀត នាងខ្ញុំកាច់មកអំពីស្រះទឹកនៃផ្ទះ
របស់នាងខ្ញុំ។”

មេឃៈបុរសក៏សួរបន្ថែមទៀតថាៈ “ចុះផ្កាទាំង៥ហ្នឹង តម្លៃប៉ុន្មាន
ដែរ អ្នកនាង?”

នាងឆ្លើយជាបន្ទាន់ថាៈ “ចាំលោក! ផ្កាឈូក៥នេះតម្លៃ៥០រូពិ។

មេឃៈអង្វរសុំទិញថាៈ “តើអ្នកនាងអាចចែកអោយខ្ញុំ នូវផ្កាទាំង៥
ដែលមានតម្លៃ៥០រូពិនោះមក បានទេ? ព្រោះខ្ញុំចាត់ចែងបានផ្កាឈូក
ទាំង៥នេះ ដើម្បីយកទៅថ្វាយចំពោះព្រះទីបង្គរដែរ។”

នាងកញ្ញារូបស្អាតឆ្លើយប្រកែកថាៈ “នាងខ្ញុំទិញផ្កាឈូកទាំងអស់
នេះ ក៏ដើម្បីយកទៅថ្វាយចំពោះព្រះទីបង្គរ ផ្ទាល់ខ្លួននាងខ្ញុំដែរ។ នាងខ្ញុំ
គ្មានបំណងនឹងលក់ឬចែកនូវផ្កាឈូកនេះ ទៅអោយអ្នកណាទៀតទេ។”

មេឃៈបុរសព្យាយាមតាមអង្វរនាងកញ្ញាទៀតថាៈ “ក៏ប៉ុន្តែ អ្នក
នាងនៅមានផ្កា២ទៀត ដែលអ្នកនាងបានកាច់ យកមកអំពីស្រះ នៅឯ
ផ្ទះរបស់អ្នកនាង ដែរនោះអី។ សូមមេត្តាចែកអោយខ្ញុំចាត់ នូវផ្កាឈូក៥
នោះមក អ្នកនាង! ខ្ញុំចាត់មានបំណងចង់ថ្វាយវត្ថុអ្វីមួយដល់ព្រះទីបង្គរ
ផងដែរ។ នេះជាឱកាសមួយដ៏មានតម្លៃនិងកម្របំផុត ដែលបានជួបនូវ
ព្រះសាស្តាចារ្យបែបហ្នឹងណាស់ ក្នុងជាតិនេះ។ ខ្ញុំចាត់ចង់ជួបជាមួយព្រះ
អង្គ និងចង់សុំធ្វើជាសិស្សរបស់ព្រះអង្គ ទៀតផង។ ប្រសិនជាអ្នកនាង
សុខចិត្តលក់ផ្កាឈូកទាំង៥នេះអោយខ្ញុំ។នឹងមិនបំភ្លេចគុណអ្នកនាងអស់

មួយជីវិត។”

នារីរូបស្រស់ក្មេងនោះមានសេចក្តីអៀនខ្មាស់យ៉ាងខ្លាំង ក៏ទម្លាក់
មុខចុះទៅក្រោម សម្លឹងមើលដី ដោយពុំបញ្ចេញវាចាអ្វីមួយមាត់ឡើយ។

មេឃៈបុរសទទួលបានជាចុងក្រោយថា៖ “ប្រសិនជាអ្នកនាងលក់
ផ្កាឈូកទាំង៥នេះអោយខ្ញុំ អ្នកនាងប្រើខ្ញុំអោយធ្វើអ្វីក៏ខ្ញុំសុខចិត្តធ្វើដែរ!”

គ្រាន់តែពួកក្សត្រីនេះភ្លាម នារីរូបស្អាតនោះកើតមានសេចក្តីអៀន
ខ្មាសកាន់តែខ្លាំងឡើង។ នាងលែងហ៊ានងើបមុខមើលទៅមាណាព អស់
ពេលយ៉ាងយូរ។ បន្ទាប់មក ទើបនាងដាច់ចិត្តឆ្លើយតបវិញ ទាំងទឹកមុខ
ឡើងក្រហមថា៖ “នាងខ្ញុំមិនដឹងថា កាលពីជាតិមុនយើងទាំងពីរនាក់មាន
និស្ស័យទាក់ទងគ្នា យ៉ាងដូចម្តេចទេ? ក៏ប៉ុន្តែ ពេលនាងខ្ញុំបានឃើញរូប
លោកកាលណា នាងខ្ញុំមានចិត្តអាណិតនិងស្រឡាញ់លោកភ្លាម។ នាង
ខ្ញុំ ធ្លាប់បានជួបប្រទះជាមួយមនុស្សប្រុស ច្រើនណាស់ ក៏ប៉ុន្តែ បេះដូង
របស់នាងខ្ញុំមិនដែលរំភើបញាប់ញ័រ ដូចជាបានជួបរូបលោកទេ។ នាងខ្ញុំ
និងប្រគល់ជូនលោក នូវផ្កាឈូកទាំង៥នេះនេះ ដើម្បីយកទៅថ្វាយដល់
ព្រះទ្រង់ញាណចុះ។ ក៏ប៉ុន្តែ នាងខ្ញុំ នៅមានលក្ខខ័ណ្ឌមួយ គឺទាល់តែ
លោកស្ស័យសព្វនឹងនាងខ្ញុំថា ទោះក្នុងជាតិនេះក្តី និងទោះក្នុងជាតិខាង
មុខក្តី លោកសុខចិត្តទទួលយកនាងខ្ញុំធ្វើជាករិយារបស់លោក!”

មេឃៈរកនិយាយអ្វី មិនកើត ក៏ឈរទ្រឹងស្មៀមទៅ។ មួយសន្ទុះ
ក្រោយមក ទើបមាណាពឆ្លើយតប ដោយសំដីសុភាពរាបសារ ថា៖ “អ្នក

នាង ពិតជាមនុស្សពិសេសណាស់ និងមានសេចក្តីស្មោះត្រង់ជាទីបំផុត
 ទៀតផង។ ពេលខ្ញុំបានឃើញរូបអ្នកនាងកាលពីដំបូង ក៏ខ្ញុំបានចាប់
 អារម្មណ៍ ថាដូចជាមានអ្វីពិសេសនៅក្នុងខ្លួនរបស់ខ្ញុំដែរ។ ប៉ុន្តែ ខ្ញុំកំពុង
 តែស្វែងរកថ្វីវៃនៃពន្ធិត្រាស់ដឹង ណាអ្នកនាង! បើខ្ញុំបានរៀបការជាមួយ
 អ្នកនាងក្នុងពេលនេះ ខ្ញុំបានប្រាកដជានាំមានសេរីភាព ដើរតាមថ្វីវៃត្រាស់
 ដឹង ដែលខ្ញុំបានកំពុងប្រាថ្នាចង់បាននោះទេ។”

នារីរូបស្អាតនោះក៏ពោលឡើងថា៖ ‘លោកត្រាន់តែសន្យានឹងនាង
 ខ្ញុំថា លោកនឹងទុកនាងខ្ញុំជាកិរិយារបស់លោកទៅបានហើយ។ ចំណែក
 ឯនាងខ្ញុំវិញ ក៏សប្បុរសក្នុងចិត្តដែរថា ពេលលោកកំពុងតែស្វែងរកនូវ
 ព្រហ្មចរិយធម៌ នាងខ្ញុំក៏នឹងមិនរារាំងរិទ្ធានដល់ដំណើររបស់លោកឡើយ។
 តែផ្ទុយទៅវិញ នាងខ្ញុំសុខចិត្តធ្វើកិច្ចការសព្វបែបយ៉ាង ដែលនាងខ្ញុំអាច
 ដើម្បីជួយលោកអោយបានសំរេចការស្វែងរកធម៌ត្រាស់ដឹងដ៏ឧត្តមនោះ។’

មេឃៈសប្បាយចិត្ត ទទួលធ្វើតាមសំណូមពរ របស់នាងកញ្ញារូប
 ស្អាត ហើយអ្នកទាំងពីរ ក៏បបួលគ្នាដើររកមើលព្រះទីបង្គរ។ ដោយហ្វូង
 មនុស្សឈរណែនត្រាស់ ពីខាងមុខច្រើនពេក ធ្វើអោយអ្នកទាំងពីរមើល
 ព្រះទីបង្គរ មិនឃើញ។ មេឃៈចង់ចូលទៅជិតព្រះទីបង្គរ ដើម្បីនឹងថ្វាយ
 ផ្កាឈូក ប៉ុន្តែមិនអាចជ្រៀតទៅរួច។ មិនដឹងធ្វើដូចម្តេចកើត មាណពក់
 ចោលផ្កាឈូកនោះរលងគេរលងឯងតម្រង់ទៅកាន់ព្រះទីបង្គរ។ គួរអោយ
 អស្ចារ្យណាស់ ផ្កាឈូកទាំង៥ទងនោះ ក៏ធ្លាក់នៅលើព្រះហស្ត ព្រះទ្រង់

ញាណ។ មេឃៈសប្បាយចិត្តយ៉ាងខ្លាំង កាលដែលបានឃើញ ផ្កាឈូក
 របស់ខ្លួន បានដល់ព្រះហស្តព្រះទីបង្ការ។ កាលបានឃើញហេតុដ៏អស្ចារ្យ
 ដូច្នោះ នារីរូបស្អាត ក៏ស្រវាហុចផ្កាទាំង២របស់នាង ទៅអោយមាណា
 ហើយសុំអោយមាណាពោះផ្កានោះជំនួសនាងផង។ ផ្កាឈូករបស់នាង
 ក៏បានធ្លាក់ដួចបំណង ទៅក្នុងព្រះហស្តព្រះទីបង្ការដែរ។ គ្រានោះ ព្រះទី
 បង្ការទ្រង់មានព្រះបន្ទូលហោរកម្លាស់ផ្កាឈូកទាំងពីរចាប់នោះ អោយចូល
 មកបង្ហាញខ្លួន។ ហ្វូងមនុស្សក៏បាននាំគ្នាបើកផ្លូវអោយអ្នកទាំងពីរដឹកដៃ
 គ្នាដើរចូលទៅ។ លុះចូលដល់ហើយ អ្នកទាំងពីរក្រាបថ្វាយបង្គំព្រះទ្រង់
 ញាណ ដោយសេចក្តីតោរពបូជា បំផុត។ ព្រះទីបង្ការ ទ្រង់ទតមើលមុខ
 មេឃៈបុរសនោះ រួចហើយទើបទ្រង់មានព្រះបន្ទូលថា៖ "ម្ចាស់មាណា!
 តថាគតបានយល់ច្បាស់ដល់ជម្រៅទឹកចិត្ត ដ៏ស្មោះត្រង់របស់អ្នកហើយ។
 តថាគតក៏មើលឃើញថាអ្នកទាំងពីរមានប្រាថ្នាដើរតាមផ្លូវសាសនា ដើម្បី
 នឹងសំរេចនូវការត្រាស់ដឹង និងជួយសង្គ្រោះដល់សព្វសត្វ។ ចូរអ្នកតាំង
 អារម្មណ៍អោយស្រួលបួលចុះ គង់ថ្ងៃណាមួយ នៅក្នុងជាតិក្រោយ អ្នក
 នឹងបានសំរេចនូវពាក្យសច្ចារបស់អ្នកហើយ។"

បន្ទាប់មក ព្រះទីបង្ការក៏មានព្រះបន្ទូលទៅកាន់នារីរូបស្អាត ដែល
 កំពុងអង្គុយលុតជង្គង់ជាប់នឹងមេឃៈនោះថា៖ "ម្ចាស់នាងកញ្ញា! នាងនឹង
 ក្លាយជាមិត្រភក្តិរបស់មេឃៈ ទាំងនៅក្នុងជាតិនេះ និង ជាតិទាំងឡាយ
 ខាងក្រោយទៀត។ ចូរនាងរក្សានូវពាក្យសច្ចារបស់នាងដោយប្រពៃចុះ

នាងពិតជាអាចជួយស្វាមីរបស់នាង អោយបានយល់ដឹង និងសំរេចនូវ ពាក្យដែលលោកបានប្តេជ្ញា។”

មេឃៈនិងនារីរូបស្អាតរំជួលចិត្តយ៉ាងខ្លាំង កាលបានស្តាប់នូវព្រះ បណ្តាំរបស់ព្រះទីបង្គរ។ អ្នកទាំងពីរក៏ប្តូរជាកាយថ្វាយខ្លួន ដើម្បីសិក្សានូវ ព្រហ្មចរិយធម៌ នៃពន្លឺត្រាស់ដឹង ដែលព្រះទ្រង់ញាណ ព្រះទីបង្គរទ្រង់ បានទូន្មាន។

“ម្ចាស់កុមារ-កុមារីទាំងឡាយ! នៅក្នុងជាតិនោះនិងជាតិក្រោយ។ មកទៀត មេឃៈ និង នារីរូបស្អាត បានរស់នៅជាមួយគ្នា ជាប្តីប្រពន្ធ យ៉ាងសុខសាន្ត។ ពេលស្វាមីត្រូវការចេញទៅបួស ដើម្បីស្វែងរកមគ្គៈនៃ ពន្លឺត្រាស់ដឹងនោះ ភរិយាក៏ជួយគាត់ នូវគ្រប់មធ្យោបាយ ដែលនាង អាចធ្វើបាន។ នាងមិនដែលរំខាន និងរារាំងដល់ស្វាមីរបស់នាងឡើយ។ ដោយសារអីក្លាំងហើយ បានជាស្វាមីនោះ ដឹងគុណចំពោះនាងដ៏ប្រាស ជ្រៅបំផុត។ នៅទីបញ្ចប់ ស្វាមីក៏បានដឹងនូវពាក្យប្តេជ្ញាដ៏មានតម្លៃរបស់ ខ្លួន ហើយគាត់ក៏ក្លាយទៅជាបុគ្គលអ្នកត្រាស់ដឹង ដោយខ្លួនឯង ដូចជា ទំនាយដែលព្រះទីបង្គរបានល្បាចរណ៍ទុកតាំងពីច្រើនជាតិកន្លងមកហើយ នោះមែន។”

“ម្ចាស់កុមារទាំងឡាយ! លុយកាក់ និងកិត្តិយស មុខមាត់ មិន មែនជារត្មមានតម្លៃ ក្នុងជីវិតទេ! លុយកាក់និងកិត្តិយសអាចវិនាសបាត់ បង់ទៅវិញ យ៉ាងឆាប់រហ័សបំផុត។ ការយល់ដឹង (បញ្ញា) និងសេចក្តី

ស្រឡាញ់(មេត្តា) ជាវត្ថុមានតម្លៃបំផុតក្នុងជីវិត។ បើអ្នករាល់គ្នាមានការយល់ដឹង និង មានសេចក្តីស្រឡាញ់ អ្នកប្រាកដជានឹងបានស្គាល់ នូវសុភមង្គលក្នុងជីវិត។ មេឃៈនិងភរិយាមានសុភមង្គលជាមួយគ្នាជាច្រើនជាតិ ដោយសារតែការយល់ដឹង និងសេចក្តីស្រឡាញ់ របស់គេទាំងពីរ។ បើមានបញ្ហា និងសេចក្តីមេត្តាហើយ គ្មានអ្វីថាអ្នកមិនបានសំរេចបំណង ជំនុំតមនោះឡើយ។ ”

ព្រះនាងពិម្ពាយសោធរា ទ្រង់រំជួលព្រះហឫទ័យ ស្រក់ទឹកព្រះនេត្រា ហើយក៏លើកព្រះហស្តទាំងគូ ថ្វាយបង្គំព្រះពុទ្ធដល់ចុងព្រះបាទ។ ព្រះនាងយល់យ៉ាងច្បាស់ថា ព្រះពុទ្ធចង់មានអត្ថន័យយ៉ាងណា ចំពោះព្រះនាង ទោះបីជាព្រះអង្គមានព្រះពុទ្ធដីកាទៅកាន់កុមារទាំងអស់នោះក៏ដោយ។ នេះគឺជារបៀប ដែលព្រះពុទ្ធចង់សំដែងសេចក្តីដឹងគុណចំពោះព្រះនាង។ ចំណែកឯ ព្រះនាងបឋមាបតី ក៏ព្រះនាងទ្រង់យល់ ដូច្នោះដែរ ព្រះនាងមានព្រះសរនិយ័ ទៅកាន់កុមារទាំងឡាយថា៖ “មើលកុមារទាំងឡាយ! តើអ្នករាល់គ្នាបានដឹងថា អ្នកណាដែលជាតូអង្គមេឃៈនោះទេ? មាណពកំសត់នោះ គ្មានអ្នកណា ក្រៅអំពីព្រះពុទ្ធអង្គនេះឡើយ។ នៅក្នុងជាតិនេះហើយ ដែលព្រះអង្គបានក្លាយជាបុគ្គលគ្រាស់ដឹង។ និងតើអ្នករាល់គ្នាបានដឹងថា អ្នកណាជាភរិយារបស់មាណពនោះទេ? នារីរូបស្អាតនោះ គ្មានអ្នកណា ក្រៅអំពីព្រះនាងយសោធរានេះឡើយ។ ដោយសារតែការយល់ដឹង(បញ្ញា)និងសេចក្តីស្រឡាញ់(មេត្តា)របស់ព្រះនាងនេះហើយ

ទើបព្រះសិទ្ធិអាចយាងតាមមាត់របស់ព្រះអង្គ និងសំរេចការត្រាស់ដឹង
បាន ជាស្ថាពរ។ យើងសូមថ្លែងអំណរគុណ យ៉ាងជ្រាលជ្រៅជាទីបំផុត
ចំពោះព្រះនាងពិម្ពាយសោធរា។”

នៅក្នុងគ្រានោះឯង ព្រះនាងពិម្ពាយសោធរា ទ្រង់បានសំរេចនូវ
សោតាបត្តិផលនិងព្រះនាងបជាបតីទ្រង់បានសំរេចនូវសកិទាតាមិផល។

កុមារា-កុមារីទាំងអស់ នឹកអាណិត ដល់ព្រះនាងពិម្ពាយសោធរា
គេនាំគ្នាបែរមុខទៅរកព្រះនាង ហើយងក់ក្បាលគោរព ដើម្បីសំដែងនូវ
ការពេញចិត្តខ្លាំង។

ព្រះសមណគោតមនិងភិក្ខុពីរអង្គទៀត ក៏លាព្រះញាតិនិងកុមារ
ទាំងនោះ ត្រឡប់ទៅកាន់នីគ្រោធិទ្យានវិញ។

ព្រះបាទសុទ្ធាទន៍ទ្រង់ចាត់អោយគេរៀបចំនិគ្រោធិទ្យាន អោយ
ទៅជាអាណាមមួយ យ៉ាងសំខាន់ សំរាប់អប្សរិប្រជាពលរដ្ឋ គ្រប់ជាន់ថ្នាក់
ខាងថ្នូរព្រះពុទ្ធសាសនា។


**ព្រះសង្ឃនិងពុទ្ធបរិស័ទដែលបានចូលបង្គំបង្គំ
បោះពុម្ពសៀវភៅ "បុណ្យប្រជុំខែ" ទានគឺ:**

- ០១. ភិក្ខុមហាយិន ឆៀន វត្តខ្មែរសាន់តាអាណា CA U.S.A.....\$370.
- ០២. ភិក្ខុ សុខ សេ វត្តខ្មែរសាន់តាអាណា CA\$100.
- ០៣. ភិក្ខុ អ៊ុយ ហេង វត្តខ្មែរសាន់តាអាណា CA.....\$100.
- ០៤. ភិក្ខុ អ៊ិប ភៀវ វត្តខ្មែរសាន់តាអាណា CA\$50.
- ០៥. ភិក្ខុ អ៊ិន វិន សង្ឃត្រីតោ.....\$20.
- ០៦. លោកចាន់ ធឿន និងអ្នកស្រីហួន ម៉ុ Tennessee U.S.A.\$3,000.
- ០៧. ឧបាសិកា យូ គឹម អិន និងបុត្រី សំ បុញ និងគ្រួសារ.....\$600.
- ០៨. អ្នកស្រី លុន យ៉េន និងបុត្រ Santa Ana, CA.....\$500.
- ០៩. អ្នកស្រីធាំ ធុក Lake Elsinore, CA\$500.
- ១០. លោកតា ញឹក ចាត និងលោកយាយ លេង គឹមហេង ព្រមទាំង
កូនចៅ មាន លោក សំ អិន និងអ្នកស្រី ញឹក ស៊ីថា, អ្នកស្រី
សំ ចាន់សុគតិ និងគ្រួសារ, អ្នកស្រី សំ សុជាតិ និងគ្រួសារ,
អ្នកស្រី សំ សុផល និងគ្រួសារ, អ្នកស្រី សំ ងារី និងគ្រួសារ,
លោក សំ ចេស្ដា និងគ្រួសារ, លោក សំ អូន និងអ្នកស្រី
ចាន់ ធឿន, កញ្ញា សំ សុខហេង, កញ្ញា សំ ផល្លា.....\$500.
- ១១. ប្រាក់ពុទ្ធបូជា ធម្មបូជា វត្តសាន់តាអាណា.....\$355.
- ១២. ឧបាសិកា ហេង យន, លោកហេង សុវិត និងគ្រួសារ.....\$300.
- ១៣. លោក តាំងប៊ុណ្ណារុដ និងអ្នកស្រី អុប មិះចិន្ដា.....\$200.
- ១៤. លោក អុប ចីសស៊ិន និងអ្នកស្រី កុល បននី.....\$200.
- ១៥. លោក អ៊ុ គុយ និងគ្រួសារ\$200.

១៦. លោក អ៊ុយ យូហេង និងអ្នកស្រី ត្រាំង ចាក់ហៀង.....	\$200.
១៧. លោកតា ប៉េ វី និងយាយ ចូ សុខ (ញីង).....	\$130.
១៨. លោក ឡេក សំអាត និងអ្នកស្រី កង សម្បត្តិ	\$100.
១៩. លោក ឆឹង ចាន់ណាត និងអ្នកស្រី ឡេ ណារ៉ា.....	\$100.
២០. លោកតាឧបាសក ឆឹង ផាន់	\$100.
២១. លោក ចាក់ ថាវិន និងត្រួសារ	\$100.
២២. លោក សុចុង និងអ្នកស្រី អូន ស៊ីង	\$100.
២៣. លោក វង់ មៅ និងអ្នកស្រី ឆាន់ កាន់ជួង	\$100.
២៤. លោកយាយ លឹម ស្រីន	\$100.
២៥. លោកយាយ ជា វង់ និងកូនស្រី ប៉ូល ចាន់នារី. ប៉ូល ភីមាន និង ឆាង តុល.....	\$100.
២៦. លោក ឡូ ប៊ុន ឡេង និងអ្នកស្រី អៀប ឆៃ គឹម	\$100.
២៧. លោក អ៊ុន សុគន្ធ និងអ្នកស្រី ម៉ម សុវណ្ណចន្ទណា(ភ្នំពេញ).....	\$100.
២៨. លោកយាយ លឹម តាម ទី	\$50.
២៩. អ្នកស្រី លី ប៉ូលីន (ស៊ុម ប៉ូ)	\$50.
៣០. លោក យូ និងត្រួសារ	\$50.
៣១. អ្នកស្រី ចាន់ ហូរ និង បុត្រ	\$50.
៣២. លោកយាយ វង់ លី វេត (ហៅលោកយាយ ឆាង)	\$50.
៣៣. លោកតា សៀក និងយាយ សៀង គិត	\$40.
៣៤. លោក ណាវ ឆេង ហ៊ាត និងអ្នកស្រី ចាវ គឹមនី	\$40.
៣៥. លោក ពិន ឈុនលី និងត្រួសារ	\$35.
៣៦ លោកយាយ គី គង់	\$20.
៣៧. លោកតា លឿង	\$20.
៣៨. លោកយាយ មែក អាក	\$20.

៣៩. អ្នកមីង ហេង សិន	\$20.
៤០. លោកហាក់ ម៉ុងហេង និងយាយ គឹម	\$20.
៤១. លោកយាយ គុល យន់ (ហៅយាយសម្លា)	\$20.
៤២. លោកតា តាញ់ និងភរិយា	\$20.
៤៣. លោកតា ភៀង លួន និងយាយ យ៉ង់	\$20.
៤៤. លោកតា ប៉ុក ណាយ និងយាយ យឹម សឹម	\$20.
៤៥. លោកយាយ អេង យន	\$20.
៤៦ លោក ស៊ូ ហួត និងអ្នកស្រី ជលី	\$20.
៤៧. លោកតា ខុយ ស៊ុនជាង និងយាយ ឡាង	\$20.
៤៨. លោកតា ជូ មី និងយាយ ប៉ូលិន	\$20.
៤៩. លោកតា ធៀម និងយាយ វិន	\$20.
៥០. យុវជន សុខៈ និងនាង លតិណា	\$20.
៥១. លោកតា ហ៊ុន និងយាយ អិន	\$20.
៥២. អ្នកស្រី ហេង ណាប	\$20.
៥៣. លោក សៅ សុគណ និងអ្នកស្រី ស យុត	\$20.
៥៤. លោកយាយ សួន ចាន់	\$20.
៥៥. លោកយាយ ខាង	\$20.
៥៦. អ្នកស្រី ពៅ កឹម លាង	\$20.
៥៧. លោកយាយ ឆាយ ទន	\$15.
៥៨. លោកយាយ មី រេ	\$15.
៥៩. លោកយាយ អ៊ុច ណា	\$15.
៦០. អ្នកស្រី ចាំលំ ស៊ី ឡា	\$10.
៦១. លោកវៅ រឿន និងអ្នកស្រី ហាម	\$10.
៦២. លោកតាង ឈុន ហេង និងអ្នកស្រីធៀម បូរណ	\$10.

- ៦៣. អ្នកស្រី ហែម យឹម\$10.
- ៦៤. លោកយាយ ស៊ិន វិភិត\$10.
- ៦៥. លោក ជូ សុផាត និងអ្នកស្រី សុខ យី\$10.
- ៦៦. លោកកា ឈឹម មុយ និងយាយ ស្រីង មុយ\$5.
- ៦៧. អ្នកស្រី ស៊ឹម ផា\$5.



ចប់ការងារទី២